

## Pagna ewlenija>Proċeduri tal-qorti>Kawżi ċivili>Il-qorti ta' liema pajjiż hija responsabbli?

### Il-qorti ta' liema pajjiż hija responsabbli?

Il-liġi tal-Unjoni Ewropea tista' tiddetermina liema qorti tittratta każ meta ż-żewġ partijiet f'tilwima jibdew proċedimenti f'pajjiżi differenti tal-UE.

Pereżempju, wara incident tat-traffiku bejn żewġ persuni li jgħixu l-Ġermanja u Franza rispettivament, jista' jkun li jfittxu lil xulxin għad-danni fl-Istat Membru tad-domicilju tagħhom.

Id-dritt tal-Unjoni Ewropea (UE) jiddetermina liema qrati ta' liema Stati Membri għandhom jieħdu konjizzjoni tal-kawża, sabiex jiġu evitati deċiżjonijiet kunfligġenti. Ir-regola ġenerali hija li persuna għandha tiffittex fl-Istat fejn hi domiciljata. Barra minn hekk, regoli oħra dwar il-ġurisdizzjoni jistgħu jiġu invokati bħala alternattiva f'każijiet speċifiċi, pereżempju, il-persuna li tonqos milli tezegwixxi l-kuntratt tista' tiffittex fuq il-post tal-prestazzjoni tal-obbligu inkwistjoni (eż., fil-post fejn il-prodotti mixtrija kellhom jiġu kkonsenjati). Jeżistu regoli speċjali biex jiproteġu gruppi bħalma huma l-konsumaturi, il-ħaddiema u l-persuni assigurati.

Fil-liġi tal-familja, jeżistu regoli tal-UE li jiddeterminaw fejn għandha tinstema' tilwima li tikkonċerna d-divorzju, ir-responsabbiltà tal-ġenituri jew il-manteniment.

### Jekk jogħġbok aghżel il-bandiera tal-pajjiż rilevanti biex tikseb informazzjoni nazzjonali dettaljata.

Meta tiddetermina l-Istat Membru t-tajjeb abbażi tar-regoli tal-ġurisdizzjoni, imbagħad trid issib il-qorti kompetenti fil-prattika.

L-Atlas Ġudizzjarju Ewropew dwar kwistjonijiet ċivili fih l-ismijiet u l-indirizzi tal-qrati kollha fl-Istati Membri li huma kompetenti fi kwistjonijiet ċivili u kummerċjali (qrati tal-prim'istanza, qorti tal-appell, eċċ.) u ż-żoni ġeografiki li fuqhom għandhom ġurisdizzjoni.

L-aħħar aġġornament: 08/10/2020

Din il-pagna hi amministrata mill-Kummissjoni Ewropea. L-informazzjoni f'din il-pagna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.

## Ġurisdizzjoni - Belġju

### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Ara hawn taħt.

### 2 Meta l-qrati ċivili ordinarji jkollhom il-ġurisdizzjoni (jiġifieri jkun l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?

#### 2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

##### Introduzzjoni

Għal raġunijiet ta' ċarezza, fid-dawl tal-karatteristiċi speċifiċi tas-sistema legali Belġjana, il-mistoqsijiet 1 u 2.1 se jiġu indirizzati flimkien.

L-ewwel għandha ssir distinzjoni bejn il-ġurisdizzjoni minħabba s-suġġett (*compétence d'attribution/volstrekte bevoegdheid*, magħrufa wkoll bħala *compétence matérielle/materiële bevoegdheid*) u l-ġurisdizzjoni territorjali (*compétence territoriale/territoriale bevoegdheid*).

Kwalunkwe azzjoni tressaq pretensjoni, li spiss ikollha valur monetarju, u l-ambitu tal-ġurisdizzjoni tas-suġġett tal-qorti huwa ddeterminat minn leġislażzjoni li tispeċifika n-natura u l-valur tal-pretensjonijiet li tista' tismagħhom il-qorti.

Din it-tweġiba għall-mistoqsijiet 1 u 2.1 tittratta l-ġurisdizzjoni tas-suġġett.

Il-qrati inferjuri ma għandhomx ġurisdizzjoni fuq il-Belġju kollu. Il-liġi taqşam il-pajjiż f'żoni separati (sottodistretti, distretti, eċċ.). Kull qorti għandha ġurisdizzjoni fiż-żona tagħha biss. Din hija magħrufa bħala ġurisdizzjoni territorjali, li hija deskritta fit-tweġiba għall-mistoqsija 2.2.

Ġurisdizzjoni mingħajr limiti: il-qorti tal-prim'istanza

Il-qorti tal-prim'istanza (*tribunal de première instance/rechtbank van eerste aanleg*) għandha "ġurisdizzjoni mingħajr limiti" (*plénitude de compétence/volheid van bevoegdheid*). Dan ifisser li l-qorti tal-prim'istanza, għall-kuntrarju tal-qrati l-oħra, tista' tisma' l-każijiet kollha, inklużi l-każijiet li jaqgħu taħt il-ġurisdizzjoni ta' qrati oħra.

L-Artikolu 568 tal-Kodiċi Ġudizzjarju (*Code judiciaire/Gerechtelijk Wetboek*) jiddikjara li l-qorti tal-prim'istanza se tisma' l-pretensjonijiet kollha hliet dawk li għandhom jitressqu direttament quddiem il-qorti tal-appell (*cour d'appel/hof van beroep*) jew il-Qorti tal-Kassazzjoni (*Cour de cassation/Hof van Cassatie*). Il-ġurisdizzjoni mingħajr limiti tal-qorti tal-prim'istanza hija "kondizzjonali", fis-sens li konvenut jista' joġġezzjona li l-qorti ma għandhiex ġurisdizzjoni minħabba li qorti oħra għandha ġurisdizzjoni speċjali fuq is-suġġett. Il-qorti tal-prim'istanza għandha wkoll ġurisdizzjoni esklussiva fuq ċerti kwistjonijiet. Ċertu tip ta' tilwim għandu jitressaq quddiem il-qorti tal-prim'istanza anke meta l-valur tal-pretensjoni jkun inqas minn EUR 2 500, pereżempju jkun pretensjonijiet relatati mal-istatus personali.

##### Qrati oħra

Hawn taħt insibu lista tal-qrati l-oħra, flimkien ma' deskrizzjoni fil-qosor dwar il-ġurisdizzjoni tas-suġġett tagħhom.

##### a) Il-qorti tal-paċi

Skont l-Artikolu 590 tal-Kodiċi Ġudizzjarju, il-qorti tal-paċi (*juge de paix/vrederechter*) għandha ġurisdizzjoni ġenerali fuq il-pretensjonijiet kollha b'valur inqas minn EUR 2 500, hliet għal dawk li l-liġi tassena espressament lil qorti oħra. Lil hinn minn din il-ġurisdizzjoni ġenerali, il-qorti tal-paċi għandha wkoll ġurisdizzjoni speċjali (ara l-Artikoli 591, 593 u 594 tal-Kodiċi Ġudizzjarju) jew ġurisdizzjoni esklussiva (l-Artikoli 595 u 597 tal-Kodiċi Ġudizzjarju) fuq ċerti kwistjonijiet irrispettivament mill-valur tal-pretensjoni. Eżempju ta' kwistjonijiet li jaqgħu taħt il-ġurisdizzjoni speċjali tal-qorti tal-paċi huwa tilwim marbut ma' kirjiet, proprjetà kongunta, drittijiet tal-passaġġ u servitujiet oħra, u hlasijiet ta' manteniment. Il-qorti tal-paċi għandha ġurisdizzjoni biex tittratta karti ta' adożzjoni u r-rikonnoxximenti tal-paternità. Esproprazzjonijiet urġenti u t-tqegħid ta' sigill fuq proprjetà jaqgħu taħt il-ġurisdizzjoni esklussiva tal-qorti tal-paċi.

##### b) Il-qorti tal-pulizija

Skont l-Artikolu 601 bis tal-Kodiċi Ġudizzjarju, il-qorti tal-pulizija (*tribunal de police/politierechtbank*) tisma' l-pretensjonijiet kollha għal kumpens li jirriżultaw minn incidenti tat-traffiku fit-toroq, irrispettivament mill-ammont. Hawnhekk il-qorti tal-pulizija għandha ġurisdizzjoni esklussiva.

##### c) Il-qorti kummerċjali

Skont l-Artikolu 573 tal-Kodiċi Ġudizzjarju, il-qorti kummerċjali (*tribunal de commerce/rechtbank van koophandel*) tisma', fl-ewwel istanza, tilwim bejn negozji, jiġifieri tilwim bejn persuni jew kumpaniji involuti f'attività ekonomika fit-tul li huma relatati ma' atti mwettqa bħala parti minn dik l-attività u li ma jaqgħux taħt il-ġurisdizzjoni speċjali ta' qorti oħra.

Pretendent mhux tan-negozju li jkun qiegħed jistitwixxi proċedimenti kontra negozju jista' jagħżel li jressaq il-każ quddiem il-qorti kummerċjali. Il-qorti kummerċjali tisma' wkoll tilwim relatat ma' kambjali u noti promissorji.

Minbarra din il-ġurisdizzjoni ġenerali, il-qorti kummerċjali għandha ġurisdizzjoni speċjali u esklussiva f'ċerti każijiet. Il-kwistjonijiet li jaqgħu taħt il-ġurisdizzjoni speċjali tagħha huma elenkati fl-Artikolu 574 tal-Kodiċi Ġudizzjarju. Dawn jinkludu tilwim relatat ma' kumpaniji kummerċjali u kawzi relatati man-navigazzjoni marittima u interna. Skont l-Artikolu 574(2) tal-Kodiċi Ġudizzjarju, il-qorti kummerċjali għandha ġurisdizzjoni esklussiva f'kawzi u tilwimiet li jirriżultaw direttament minn proċedimenti ta' falliment u ta' riorganizzazzjoni ġudizzjarja skont il-Liġi dwar il-Falliment tat-8 ta' Awwissu 1997 (*loi du 8 août 1997 sur les faillites/faillissements* wet van 8 augustus 1997) u l-Liġi tal-31 ta' Jannar 2009 dwar il-kontinwità tan-negozji (*loi du 31 janvier 2009 relative à la continuité des entreprises* wet van 31 januari 2009 betreffende de continuïteit van de ondernemingen), fejn dawn huma rregolati mil-liġi partikolari applikabbli għal proċedimenti ta' falliment u ta' riorganizzazzjoni ġudizzjarja.

d) It-tribunal tax-xogħol

It-tribunal tax-xogħol (*tribunal du travail/arbeidsrechtbank*) huwa l-qorti speċjali ewlenija, u għandu ġurisdizzjoni essenzjalment fi kwistjonijiet assenjati lillu speċifikament. Dawn il-kwistjonijiet huma deskritti fl-Artikoli 578 *et seq.* tal-Kodiċi Ġudizzjarju u huma kif ġej:

tilwim relatat ma' impjegji;

tilwim relatat ma' incidenti fuq il-post tax-xogħol u mard marbut max-xogħol;

tilwim relatat mas-sigurtà soċjali.

It-tribunal tax-xogħol għandu ġurisdizzjoni esklussiva fuq l-applikazzjoni ta' pjeni amministrattivi stabbiliti bil-liġijiet u r-regolamenti msemmija fl-Artikoli 578 sa 582 u mil-Liġi dwar multi amministrattivi applikabbli fil-każ ta' ksar ta' ċerti liġijiet soċjali. (*loi relative aux amendes administratives applicables en cas d'infraction à certaines lois sociales* wet betreffende de administratieve geldboeten in geval van inbreuk op sommige sociale wetten), kif ukoll fuq pretensjonijiet relatati mal-flas kollektiv tad-djun.

e) Imħallfin li jippresjedu l-qrati inferjuri – proċedimenti interlokutorji

L-Artikoli 584 sa 589 tal-Kodiċi Ġudizzjarju jistipulaw li l-imħallfin li jippresjedu l-qorti tal-prim'istanza, il-qorti kummerċjali u t-tribunal tax-xogħol għandhom is-setgħa, fil-każijiet urgenti kollha, li jieħdu deċiżjonijiet *interim* fi kwistjonijiet li jaqgħu taħt il-ġurisdizzjoni tal-qorti tagħhom (proċedimenti interlokutorji (*référé/kort geding*)). Il-kundizzjoni hija li l-każ għandu jkun urgenti u d-deċiżjoni għandha tkun deċiżjoni *interim* biss, deċiżjoni li ma tippregudikax il-każ innifsu. Per eżempju l-ordni ta' investigazzjoni esperta, l-ordni ta' smiġħ ta' xhud, eċċ.

f) L-imħallef tas-sekwestri

L-imħallef tas-sekwestri (*juge des saisies/bslagrechter*, ara l-Artikolu 1395 tal-Kodiċi Ġudizzjarju) jittratta l-pretensjonijiet kollha li jikkonċernaw sekwestri preventivi (*saisies conservatoires/bewarende beslagen*), l-infurzar ta' sentenzi, u miżuri meħudin mill-Uffiċċju għal Pretensjonijiet ta' Manteniment imsemmija mil-Liġi tal-21 ta' Frar 2003 li tistabbilixxi Uffiċċju għal Pretensjonijiet ta' Manteniment fi ħdan is-Servizz Pubbliku Federali għall-Finanzi (*loi du 21 février 2003 créant un Service des créances alimentaires au sein du SPF Finances* wet van 21 februari 2003 tot oprichting van een Dienst voor alimentatievorderingen bij de FOD Financiën).

g) Il-qorti tal-minorenni

Il-protezzjoni taż-żgħażaġhija responsabbiltà tal-komunitajiet li jikkomponu l-istat federali Belġjan, iżda l-organizzazzjoni tal-qrati tal-minorenni tibqa' kwistjoni federali, u hija rregolata mil-Liġi federali tal-Protezzjoni taż-Żgħażaġhija tat-8 ta' April 1965 (*loi relative à la protection de la jeunesse du 8 avril 1965* wet op de jeugdbescherming van 8 april 1965). Il-qorti tal-minorenni (*tribunal de la jeunesse/jeugdrechtbank*) hija diviżjoni tal-qorti tal-prim'istanza li tittratta miżuri għall-protezzjoni tal-minorenni.

h) Il-qorti tal-familja

Il-qorti tal-familja (*tribunal de la famille/familie rechtbank*) għandha ġurisdizzjoni fit-tilwim kollu relatat mal-familja. B'mod partikolari (l-Artikolu 572 *bis* tal-Kodiċi Ġudizzjarju), għandha ġurisdizzjoni f'dawn li ġejjin:

tilwim bejn konjuġi u bejn koabitanti legali;

tilwim dwar l-awtorità tal-ġenituri;

tilwim dwar obbligi ta' manteniment;

tilwim relatat ma' arrangamenti ta' proprjetà matrimonjali.

## **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

### **2.2.1 Ir-regola bażika tal-ġurisdizzjoni territorjali**

Il-prinċipju bażiku fis-sistema legali Belġjana huwa li r-rikorrent għandu l-libertà tal-għażla. Il-prattika ġenerali hija prevista fl-Artikolu 624(1) tal-Kodiċi Ġudizzjarju. Ġeneralment, ir-rikorrent jippreżenta r-rikors quddiem il-qorti tal-post fejn il-konvenut jew wieħed mill-konvenuti jkollu l-indirizz tiegħu (*domicile/ woonplaats*).

X'jiġri jekk il-konvenut ikun persuna ġuridika u mhux persuna fizika? L-indirizz ta' persuna ġuridika huwa l-post tal-uffiċċju prinċipali tagħha (*siège/hoofdzetel*), jiġifieri l-post minn fejn hija ġestita.

### **2.2.2 Eċċezzjonijiet għar-regola bażika**

#### **2.2.2.1 Meta nkun nista' nagħżel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Ir-rikorrent huwa intitolat li jressaq il-każ quddiem qorti differenti f'ċerti każijiet. Dawn l-opzjonijiet huma deskritti, b'mod partikolari, fl-Artikolu 624(2) sa (4) tal-Kodiċi Ġudizzjarju. Minbarra l-qorti tal-post fejn il-konvenut jew wieħed mill-konvenuti jkollu l-indirizz tiegħu, ir-rikorrent jista' jagħżel:

il-qorti tal-post fejn oriġina wieħed, jew iktar minn wieħed, mill-obbligi tat-tilwima, jew fejn jitwettqu, kienu twettqu jew suppost twettqu l-obbligi;

il-qorti ta' indirizz aċċettat għall-eżekuzzjoni tal-att in kwistjoni;

l-qorti ta' post fejn marixxall (*huissier de justice/gerechtsdeurwaarder*) kellem lill-konvenut personalment, jekk il-konvenut jew il-konvenuti ma jkollhomx indirizz fil-Belġju jew barra mill-Belġju.

Hija wkoll ġurisprudenza stabbilita li fi proċedimenti interlokutorji l-ġurisdizzjoni territorjali hija tal-imħallef li jippresjedi l-post fejn għandha tiġi eżegwita s-sentenza.

Fir-rigward tal-ħlasijiet ta' manteniment, l-Artikolu 626 tal-Kodiċi Ġudizzjarju jiddikjara li pretensjonijiet relatati ma' manteniment konness mad-dritt għal assistenza ta' integrazzjoni soċjali jistgħu jitressqu quddiem il-qorti tal-indirizz tar-rikorrent (jiġifieri tal-membru tal-familja intitolat għall-manteniment).

Dawn ir-regoli, stabbiliti fl-Artikoli 624 u 626, huma regoli li japplikaw fin-nuqqas ta' xi dispożizzjoni għall-kuntrarju, u l-partijiet huma liberi li jiddevjaw minnhom. Il-partijiet jistgħu għalhekk jidhru fi ftehim ta' għażla tal-qorti li jipprovdi li kwalunkwe tilwima għandha titressaq biss quddiem qrati speċifikati fl-ewwel istanza.

Madankollu, hemm xi eċċezzjonijiet għal dan il-prinċipju bażiku tal-libertà tal-għażla.

Il-legiżlazzjoni tidentifika numru ta' każijiet fejn ir-rikorrent ma jkollux għażla. Dawn il-każijiet huma elenkati prinċipalment fl-Artikoli 627 sa 629 tal-Kodiċi Ġudizzjarju. Xi eżempji huma:

f'tilwim relatat ma' kuntratti ta' impieg (l-Artikolu 627(9)): il-ġurisdizzjoni hija tal-qorti tal-post fejn tkun allokata l-minjiera, il-fabbrika, il-workshop, il-ħanut, l-uffiċċju jew, b'mod ġenerali, il-bini użat biex jitwettaq in-negozju jew issir il-professjoni jew l-attività tal-kumpanija, l-assocjazzjoni jew il-grupp;

f'applikazzjonijiet għal divorzju jew separazzjoni legali fuq il-baži ta' falliment irriversibbli (l-Artikolu 628(1)): il-ġurisdizzjoni tkun tal-qorti tal-post tal-aħħar residenza konjugali jew tal-indirizz tal-konvenut.

Anke f'dawn il-kazijiet, xorta hemm xi libertà tal-għażla. L-Artikolu 630 tal-Kodiċi Ġudizzjarju jiddikjara li wara li tkun inħolqot tilwima, il-partijiet jistgħu jaqblu li jiddevjaw minn dawn id-dispożizzjonijiet legali. Madankollu, kull ftehim bħal dan magħmul qabel tkun inħolqot it-tilwima huwa null u bla effett.

### 2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterninata skont l-applikazzjoni tar-regola bażika)?

F'ċerti kazijiet, u b'mod partikolari dawk deskritti fl-Artikoli 631 sa 633 tal-Kodiċi Ġudizzjarju, qorti waħda għandha ġurisdizzjoni territorjali esklussiva. F'dak il-kaz, ir-rikorrent ma jkollux għażla, u l-ebda ftehim dwar l-għażla tal-qorti ma jista' jsir la qabel u lanqas wara li tinħoloq it-tilwima. Dawn il-kazijiet jinkludu dan li ġej:

Falliment (l-Artikolu 631(1) tal-Kodiċi Ġudizzjarju): Il-qorti kummerċjali li jkollha ġurisdizzjoni biex tiddikjara falliment hija l-qorti tal-post fejn in-negożjant għandu l-post prinċipali tan-negożju tiegħu, jew, fil-kaz ta' persuna ġuridika, fejn għandha l-uffiċċju prinċipali tagħha fid-data tal-petizzjoni jew tar-rikors għall-falliment lill-qorti. Falliment sekondarju: il-qorti kummerċjali tal-post fejn il-parti falluta jkollha l-post tan-negożju rilevanti. Meta jkun hemm diversi postijiet tan-negożju, il-qorti bil-ġurisdizzjoni hija l-ewwel qorti li jiġi pprezentat r-rikors quddiemha.

Riorganizzazzjoni ġudizzjarja (l-Artikolu 631(2) tal-Kodiċi Ġudizzjarju): Il-qorti kummerċjali li għandha l-ġurisdizzjoni hija l-qorti tal-post fejn id-debitur għandu l-post prinċipali tan-negożju tiegħu, jew, fil-kaz ta' persuna ġuridika, fejn ikollu l-uffiċċju prinċipali tiegħu fid-data meta jiġi pprezentat ir-rikors.

Tilwim relatat mal-applikazzjoni tal-liġi fiskali (l-Artikolu 632): Il-qorti li għandha l-ġurisdizzjoni hija l-qorti li tinsab fis-sede tal-qorti tal-appell tal-post fejn jinsab l-uffiċċju li permezz tiegħu kienet se tingabar it-taxxa jew għandha tingabar it-taxxa, jew, jekk il-tilwima ma tkunx relatata mal-gbir tat-taxxa, il-post fejn hija stabbilita l-awtorità fiskali li ħadet id-deċiżjoni kkontestata. Madankollu, meta l-proċedimenti jsiru bil-Germaniż, il-qorti tal-prim'istanza ta' Eupen għandha ġurisdizzjoni unika.

Pretensjonijiet li jikkonċernaw is-sekwestru preventiv u l-miżuri ta' infurzar (l-Artikolu 633): Il-qorti tal-post tas-sekwestru għandha ġurisdizzjoni, sakemm ma jkunx ipprovdut mod ieħor bil-liġi. Fil-kaz ta' mandat ta' sekwestru (*saisie-arrêt/ beslag onder derden*), il-qorti bil-ġurisdizzjoni hija l-qorti tal-post fejn il-parti sekwestrata jkollha l-indirizz tagħha. Meta l-indirizz tal-parti ssekwestrata jkun barra l-Belġju jew ma jkunx magħruf, il-qorti bil-ġurisdizzjoni tkun il-qorti tal-post tal-infurzar tas-sekwestru (ara wkoll l-Artikolu 22(5) tar-Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdizzjoni u rikonnoxximent u eżekuzzjoni ta' sentenzi f'materji civili u kummerċjali).

### 2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?

Kif diġà ġie ddikjarat hawn fuq, ir-regoli tal-Artikoli 624 u 626 japplikaw fin-nuqqas ta' xi dispożizzjoni għall-kuntrarju, u l-partijiet huma liberi li jiddevjaw minnhom. Il-partijiet jistgħu jidhru fi ftehim ta' għażla tal-qorti li jipprovi li kwalunkwe tilwima għandha titressaq biss quddiem qorti speċifikati fl-ewwel istanza. Fil-kazijiet imsemmijin fl-Artikoli 627 sa 629 tal-Kodiċi Ġudizzjarju, ma jistax isir ftehim dwar l-għażla tal-qorti qabel tinħoloq it-tilwima. Madankollu, skont l-Artikolu 630, tali ftehimiet huma permessi wara li tinħoloq it-tilwima.

Fil-kazijiet deskritti fl-Artikoli 631 sa 633 tal-Kodiċi Ġudizzjarju, mhux permess li jsir ftehim ta' għażla tal-qorti.

## 3 Meta l-ġurisdizzjoni tkun tal-qorti speċjalizzati, kif nagħmel biex inkun naf quddiem liema qorti għandi nipprezenta r-rikors?

It-twegiba għal din il-mistoqsija tinsab fit-twegiba għall-mistoqsijiet 1 u 2.

### Links

Artikoli rilevanti tal-Kodiċi Ġudizzjarju: [🔗 Servizz Pubbliku Federali għall-Ġustizzja](#)

Ikklikkja fuq *Législation consolidée/Geconsolideerde wetgeving* (Leġiżlazzjoni konsolidata).

Taħt *Nature juridique/Juridische aard* (Natura legali), agħzel *Code judiciaire/Gerechtigd Wetboek* (Kodiċi Ġudizzjarju).

Fil-qasam *Mot(s)/Woord(en)* (Kelma/Kelmiet), ikteb "624".

Ikklikkja fuq *Recherche/Opzoeking* (Fittex).

Ikklikkja fuq *Liste/Lijst* (Lista).

\* Ikklikkja fuq *Justice de A à Z/Justitie van A tot Z* (L-A sa Z tal-Ġustizzja).

\* Agħzel: *Cours: compétence/Hoven: bevoegdheid* (Qrati: ġurisdizzjoni).

Għajjnuna biex issib il-qorti b'ġurisdizzjoni territorjali: [🔗 Servizz Pubbliku Federali għall-Ġustizzja](#)

Ikklikkja fuq *Compétence territoriale/Territoriale bevoegdheid* (Ġurisdizzjoni territorjali).

L-aħħar aġġornament: 25/09/2019

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Ġurisdizzjoni - Bulgarija

### 1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Fil-proċedimenti ċivili, il-qrati ordinarji jeżaminaw u jieħdu deċiżjonijiet dwar tilwim u kwistjonijiet legali oħrajn li jirriżultaw minn relazzjonijiet fid-dritt ċivili (l-Artikolu 14(1) tal-Kodiċi ta' Proċedura Ċivili (Grazhdanski protsesualen kodeks) (GPK)). Xi qrati provinċjali kbar għandhom taqsimiet kummerċjali awtonomi, separati mit-taqsimiet kriminali u ċivili.

L-azzjonijiet għal indennizz ikkawżat lil individwi jew persuni ġuridici minn atti, azzjonijiet jew ommissjonijiet illegali ta' awtoritajiet eżekuttivi u l-uffiċjali tagħhom matul jew b'raba mal-eżekuzzjoni ta' attivitajiet amministrattivi huma eċċezzjoni għal din ir-regola. Kawżi bħal dawn huma koperti mill-ġurisdizzjoni inizjali tal-qrati amministrattivi, li jismgħu l-kawżi amministrattivi kollha li jikkonċernaw il-fruġ, il-modifika, ir-revoka jew l-annullament ta' atti amministrattivi u ta' kuntratti amministrattivi u l-protezzjoni minn atti u ommissjonijiet illeċiti tal-amministrazzjoni, bl-eċċezzjoni ta' kawżi koperti mill-ġurisdizzjoni tal-Qorti Amministrattiva Suprema (Varhoven administrativen sad). Ma giet stabbilita l-ebda qorti speċjalizzata oħra fil-qasam tad-dritt ċivili.

Skont il-liġi Bulgara, vittma ta' reat tista' tiftaħ kawża għal indennizz għad-dannu imġarrab kemm skont il-proċedura ċivili kif ukoll skont il-proċedimenti kriminali mibdija kontra l-akkuzat. Azzjoni ċivili fi proċedimenti kriminali tista' titressaq kemm kontra l-akkuzat kif ukoll kontra persuni oħrajn li jgħorru r-responsabbiltà ċivili għad-dannu kkawżat mir-reat. Wieheg għandu jzomm f'moħħu li l-qorti tista' tirrifjuta li tezamina l-azzjoni ċivili fil-proċedimenti kriminali. F'tali każ, il-vittma tista' tiftaħ kawża u tasserixxi d-drittijiet tagħha skont il-proċedura standard tad-dritt ċivili.

### 2 Meta l-qrati ċivili ordinarji jkollhom il-ġurisdizzjoni (jiġifieri jkunu l-qrati responsabbli għal kazijiet bħal dawn) kif nista' nkun naf liema qorti għandi nagħmel ir-rikors?

#### 2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Il-qorti distrettwali (rayonen sad) hija l-qorti prinċipali b'ġurisdizzjoni inizjali fuq kawżi ċivili li ma jkunux koperti mill-ġurisdizzjoni inizjali ta' qorti provinċjali (okrazhen sad) (l-Artikolu 103 tal-GPK).

Skont l-Artikolu 104 tal-GPK, il-qrati provinċjali għandhom ġurisdizzjoni inizjali fuq:

konstatazzjoni jew kontestazzjoni tar-rabta ta' filjazzjoni, ir-revoka ta' adozzjoni, it-tqegħid taħt interdizzjoni jew ir-revoka tagħha; is-sjieda ta' drittijiet in rem fuq proprjetà jekk il-valur tat-talba tkun taqbeż il-BGN 50 000, tilwima ċivili jew kummerċjali fuq somma ta' iktar minn BGN 25 000 (sakemm it-tilwima ma tkunx tikkonċerna l-hlasijiet ta' manteniment, talba skont il-liġi industrijali jew l-irkupru ta' nfiq mhux awtorizzat),

reġistrazzjoni ta' kumpanija inammissibbli, nulla jew skorretta li l-liġi stipula li l-qrati provinċjali jkollhom il-ġurisdizzjoni inizjali; talbiet, irrispettivament mill-valur tagħhom, magħquda f'rikors wieħed fil-ġurisdizzjoni ta' qorti provinċjali, jekk ikunu jridu jiġu eżaminati bl-istess proċedura; tilwima suġġetta għall-eżami minn qorti provinċjali skont leġislazzjoni oħra.

Skont l-Att dwar il-Kummerċ (Targovski Zakon), il-kawzi miftuħa skont l-Att biex tiddefendi d-drittijiet ta' soċju ta' kumpanija, tikkontesta deċiżjoni tal-azzjonisti ta' kumpanija, tikseb il-kancellazzjoni tal-inkorporazzjoni ta' kumpanija, tikseb l-għeluq ta' kumpanija jew tiftaħ proċedimenti ta' insolvenza, jiġu eżaminati mill-qorti provinċjali bil-ġurisdizzjoni tal-post tal-kummerċ irreġistrat tal-kumpanija. Il-qorti kompetenti tal-insolvenza hija l-qorti provinċjali bil-ġurisdizzjoni fuq iż-żona fejn in-negozjant ikollu l-uffiċċju prinċipali tiegħu fil-mument tar-rikors biex jinfetħu l-proċedimenti ta' insolvenza.

Il-qrati amministrattivi għandhom il-ġurisdizzjoni inizjali fuq kawzi għal indennizz għal danni kkawżati minn strumenti, atti jew ommissjonijiet illegali tal-awtoritajiet u l-uffiċċjali amministrattivi.

Kawża ċivili pprezentata fi proċedimenti kriminali tiġi eżaminata mill-qorti bil-ġurisdizzjoni fuq ir-reat kriminali mwettaq.

## **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

### **2.2.1 Ir-regola bażika tal-ġurisdizzjoni territorjali**

Il-kawzi għandhom jinfetħu fil-qorti li jkollha l-ġurisdizzjoni fid-distrett (rayon) fejn ikun residenti l-konvenut jew fejn ikollu l-post ta' kummerċ irreġistrat jew l-uffiċċju prinċipali tiegħu.

Il-kawzi kontra persuni ġuridici jridu jinfetħu quddiem il-qorti bil-ġurisdizzjoni fuq l-uffiċċju reġistrat tagħhom. F'tilwimiet li jirriżultaw minn relazzjonijiet diretti ma' taqsimiet jew fergħat ta' persuni ġuridici, il-kawzi jistgħu alternattivament jinfetħu quddiem il-qorti li teżerċita l-ġurisdizzjoni fuq il-post ta' dawk it-taqsimiet jew fergħat.

Il-kawzi kontra l-Istat u l-istituzzjonijiet tal-gvern, inkluzi t-taqsimiet u l-fergħat tagħhom, iridu jitressqu quddiem il-qorti bil-ġurisdizzjoni tal-post fejn bdiet ir-relazzjoni legali li hija l-bażi tat-tilwima. Meta din ir-relazzjoni legali tkun għet iffommata barra l-pajjiż, il-kawza trid tinfetaħ quddiem il-qorti kompetenti f'Sofija.

Kawza kontra xi hadd mingħajr indirizz magħruf trid tinfetaħ fil-qorti li jkollha l-ġurisdizzjoni fuq il-post ta' residenza tal-avukat jew tar-rappreżentant legali tiegħu jew, jekk dan ma jkunx possibbli, fuq il-post ta' residenza tal-attur. Dan japplika wkoll f'każ li l-konvenut ma jkunx residenti l-Bulgarija. Jekk lanqas l-attur ma jkun residenti l-Bulgarija, il-kawza trid tinfetaħ quddiem il-qorti kompetenti f'Sofija.

Il-kawzi kontra minuri jew xi hadd mingħajr kapaċità ġuridika jridu jinfetħu fil-qorti bil-ġurisdizzjoni fuq il-post tar-residenza tar-rappreżentant legali tagħhom.

Kawzi dwar wirt, l-irtirar sħiħ jew parzjali ta' testament, il-qasma tal-wirt jew il-kancellazzjoni ta' qasma volontarja, iridu jinfetħu skont il-post fejn infetaħ it-testament. Jekk il-mejjet ikun ċittadin Bulgaru, imma t-testament ikun infetaħ f'pajjiż għajr il-Bulgarija, il-kawza trid tinfetaħ jew fil-qorti bil-ġurisdizzjoni fuq l-aħħar post ta' residenza Bulgara tal-mejjet, jew fuq il-post fejn ikunu jinsabu l-beni tiegħu.

### **2.2.2 Eċċezzjonijiet għar-regola bażika**

#### **2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Kawza biex issir talba finanzjarja tajba bbażata fuq kuntratt tista' tinfetaħ fil-qorti bil-ġurisdizzjoni fuq il-post attwali tar-residenza tal-konvenut.

It-talbiet ta' manteniment jistgħu jiġu pprezentati wkoll quddiem il-qorti b'ġurisdizzjoni fuq il-post ta' residenza tal-attur.

Il-haddiema jistgħu jifftu kawza kontra min iħaddimhom fil-post abitwali tax-xogħol tagħhom.

Tilwim skont il-liġi industrijali bejn barranin, kumpaniji jew impriži kongunti li għandhom il-post ta' kummerċ irreġistrat tagħhom fil-Bulgarija minn naħa u impjegati barranin li jaħdmu magħhom fil-Bulgarija min-naħa l-oħra, huma taħt il-ġurisdizzjoni tal-qrati fil-post ta' kummerċ irreġistrat tal-impjegatur, sakemm il-partijiet ma jkunux qablu mod ieħor.

Tilwim dwar il-liġi industrijali bejn impjegati b'ċittadinanza Bulgara li jaħdmu barra l-pajjiż għal impjegaturi Bulgari jaqgħu taħt il-ġurisdizzjoni tal-qrati ta' Sofija jekk il-kawza tinfetaħ kontra l-impjegatur, u tal-qrati tar-residenza Bulgara tal-impjegat jekk il-kawza tkun kontra l-impjegat.

Kawza għal dannu ingust tista' tinfetaħ quddiem il-qrati ta' fejn ikun seħħ id-dannu.

Kawza kontra konvenuti minn distretti ġudizzjarji differenti jew li tikkonċerna proprjetà mifruxa fuq iktar minn distrett ġudizzjarju wieħed tista' tinfetaħ quddiem il-qorti tal-għażla tal-attur f'wieħed minn dawk id-distretti.

#### **2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Kawzi li jikkonċernaw drittijiet *in rem* fuq proprjetà, id-diviżjoni ta' koproprietà jew l-istituzzjoni ta' konfini jew ir-riistituzzjoni tad-drittijiet ta' sjieda fuq proprjetà immobbli, iridu jinfetħu fil-qrati ta' fejn tinsab il-proprjetà. Kawzi li jikkonċernaw att pubbliku li jikkonferma drittijiet reali fi proprjetà jew bl-għan tar-riżoluzzjoni, ix-xoljiment jew l-annullament ta' att ta' proprjetà immobbli jrid jiġi pprezentat ukoll quddiem il-qorti bil-ġurisdizzjoni fuq il-proprjetà.

Il-kawzi minn konsumaturi u kontrihom iridu jitressqu quddiem il-qorti bil-ġurisdizzjoni fuq l-indirizz tal-konsumatur fil-preżent, u jekk ma jkunx hemm indirizz fil-preżent, fuq l-indirizz permanenti tal-konsumatur.

Kawzi għal kumpens skont il-Kodiċi tal-Assigurazzjoni (Kodeks za zastrahovaneto) mibdija mill-persuna offiċja kontra assigurat, il-Fond ta' Garanzija (Garantsionen fond) u l-Uffiċċju Nazzjonali tal-Assiguraturi Bulgari tal-Vetturi bil-Mutur (Natsionalno byuro na balgarskite avtomobilni zastrahovатели) iridu jinfetħu fil-qorti bil-ġurisdizzjoni fuq il-post jinsab l-indirizz permanenti jew l-uffiċċju reġistrat tal-attur meta jkun seħħ l-avveniment assigurat jew fuq il-post fejn seħħ l-avveniment assigurat.

Kawza għal kumpens għal dannu li jirriżulta minn reat kriminali jrid jiġi pprezentat għal eżami simultanju fil-proċedimenti kriminali mal-qorti li jkollha l-akkuza kriminali quddiemha.

#### **2.2.2.3 Il-partijiet jistgħu jaqgħu l-ġurisdizzjoni lil qorti li altrimenti ma tkunx kompetenti?**

Fil-prinċipju, ġurisdizzjoni determinata mil-liġi ma tistax tiġi riassenjata bi qbil bejn il-partijiet.

Madankollu, il-partijiet f'tilwima ta' proprjetà jistgħu jaqblu li ma japplikawx ir-regoli ta' ġurisdizzjoni territorjali billi jiffirmaw ftehim li jikkonfermaw l-ġurisdizzjoni lil qorti partikolari. Madankollu, dan mhux possibbli meta l-kawza tkun dwar drittijiet *in rem* ta' koproprietà, l-istituzzjoni ta' konfini jew ir-riistituzzjoni tad-drittijiet ta' sjieda fuq proprjetà immobbli, att pubbliku li jikkonferma drittijiet *in rem* fuq proprjetà jew bl-għan tar-riżoluzzjoni, ix-xoljiment jew l-annullament ta' att ta' proprjetà immobbli, u f'dak il-każ il-liġi tiddetermina liema qorti jkollha l-ġurisdizzjoni territorjali.

F'kawzi li jikkonċernaw il-protezzjoni tal-konsumatur jew il-liġi industrijali, il-ftehimiet bejn il-partijiet dwar liema qorti jkollha l-ġurisdizzjoni huma validi biss jekk ikunu ffirmati wara li tkun qamet it-tilwima.

Il-partijiet f'tilwima dwar proprjetà jistgħu jaqblu li jsoċju l-kwistjoni bl-arbitraġġ, sakemm ma tkunx tikkonċerna drittijiet *in rem* jew proprjetà immobbli, il-hlasijiet ta' manteniment jew il-liġi industrijali. Sabiex jinfetħu proċedimenti ta' arbitraġġ, il-partijiet involuti kollha jridu jikkonkludu ftehim proċedurali speċjali (arbitrazhno sporazumenie jew ftehim ta' arbitraġġ). Il-qorti tal-arbitraġġ tista' tuża kull sors rilevanti ta' dritt internazzjonali u sors Bulgaru speċifiku: l-Att dwar it-Tilwim Kummerċjali Internazzjonali (Zakon za mezhdunarodniya targovski arbitrazh).

Skont l-Att dwar it-Tilwim Kummerċjali Internazzjonali, ftehim ta' arbitraġġ ifisser li l-partijiet kollha involuti jitolbu li qorti tal-arbitraġġ issolvi t-tilwim kollu li jista' jinqala' jew li nqala' bejniethom jew parti minnu f'relazzjoni kuntrattwali jew nonkuntrattwali. Il-ftehim jista' jiehu l-forma ta' klawzola ta' arbitraġġ f'kuntratt ieħor jew ta' ftehim separat. Ftehim ta' arbitraġġ irid ikun bil-miktub. Qorti tal-arbitraġġ tista' tkun istituzzjoni permanenti jew tista' tinholoq biex tiġi solvuta tilwima partikolari. Qorti tal-arbitraġġ jista' jkollha s-sede barra mill-Bulgarija jekk waħda mill-partijiet tkun normalment ibbażata barra mill-Bulgarija, ikollha l-post ta' kummerċ hemmhekk skont l-istatuti tagħha jew ikollha l-manigment centrali tagħha hemmhekk.

### **3 Meta l-gurizdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?**

L-uniċi qrati speċjalizzati fil-Bulgarija b'gurizdizzjoni fuq it-tilwimiet fid-dritt ċivili huma l-qrati amministrattivi.

Kawżi kontra l-awtoritajiet eżekuttivi għal indennizz jistgħu jittressqu quddiem il-qorti amministrattiva bil-gurizdizzjoni tal-post fejn ikun seħħ id-dannu jew tal-indirizz jew l-uffiċċju registrazzjoni fil-preżent tal-parti offiża, u meta azzjonijiet ta' dan it-tip jingħaqdu ma' kontestazzjoni tal-att amministrattiv innifsu, dawn iridu jiġu pprezentati quddiem il-qorti bil-gurizdizzjoni fuq l-indirizz jew l-uffiċċju registrazzjoni tal-appellant (l-Artikolu 133(5) tal-Kodiċi ta' Proċedura Amministrattiva (Administrativno protsesualen kodeks)).

Il-gurizdizzjoni tal-kawżi amministrattivi kollha hija tal-qrati amministrattivi, flief dawk li huma taħt il-gurizdizzjoni tal-Qorti Amministrattiva Suprema. Il-Qorti Amministrattiva Suprema għandha gurizdizzjoni inizjali fuq kontestazzjonijiet ta': regolament maħruġ minn awtorità pubblika li mhux kunsill municijali, regolament maħruġ mill-Kunsill tal-Ministri, mill-Prim Ministru, mill-Viċi Prim Ministru jew Ministru, deċiżjoni tal-Kunsill Superjuri tal-Maġistratura, regolament maħruġ mill-Bank Nazzjonali Bulgaru jew kull regolament ieħor li l-liġi tistipula li l-gurizdizzjoni inizjali fuqhom hija tal-Qorti Amministrattiva Suprema.

L-aħħar aġġornament: 10/09/2021

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekka r-regoli dwar id-drittijiet tal-awtur għall-Istati Membri responsabbli minn din il-paġna.

## **Gurizdizzjoni - Repubblika Ċeka**

### **1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

Id-dritt ċivili Ċek ma għandux regoli procedurali li jinnominaw qrati speċjalizzati sabiex jitttraww tipi speċifiċi ta' kawżi. F'kawżi ċivili, il-qorti ġenerali għandha, fil-prinċipju, il-gurizdizzjoni sabiex issolvi tilwim fil-materji kollha tad-dritt ċivili. Dawn huma definiti materjalment b'mod li fi proċeduri ġudizzjarji ċivili, il-qrati għandhom jisimgħu u jiddeċiedu dwar tilwim u kawżi legali oħra li joħorġu minn relazzjonijiet regolati mid-dritt privat (l-Artikolu 7(1) tal-Att Nru 99/1963 Coll., il-Kodiċi tal-Proċedura Ċivili, kif emendat). Barra minn hekk, daħlet fis-seħħ liġi ġdida fir-Repubblika Ċeka mill-1.1. 2014, l-Att Nru 292/2013 Coll., dwar proċeduri ġudizzjarji speċjali. Skont dan l-Att, il-qrati jitttraww u jiddeċiedu dwar il-materji legali stabbiliti f'dan l-Att.

F'ċerti każijiet, leġiżlazzjoni speċjali tagħti s-setgħa li jiddeċiedu dwar materji relatati mad-dritt ċivili lill-awtoritajiet amministrattivi. Madankollu, f'dan il-każ id-deċiżjoni mill-awtorità amministrattiva dejjem tista' tiġi rieżaminata suċċessivament minn qorti ċivili fi proċeduri skont il-Parti Ffamsa tal-Att Nru 99/1963 Coll., il-Kodiċi tal-Proċedura Ċivili, kif emendat (l-Artikolu 244 et seq.).

### **2 Meta l-qrati ċivili ordinarji jkollhom il-gurizdizzjoni (jiġifieri jkun l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?**

#### **2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Fir-Repubblika Ċeka, il-qrati ċivili tal-prim'istanza huma l-qrati distrettwali u l-qrati reġjonali u, f'każijiet rari, il-Qorti Suprema tar-Repubblika Ċeka.

1. Il-qrati distrettwali għandhom gurizdizzjoni biex jisimgħu proċeduri fil-prim'istanza, sakemm il-liġi ma tipprovdi esplicitament li l-qrati reġjonali jew il-Qorti Suprema tar-Repubblika Ċeka jkollhom il-gurizdizzjoni.

2.

#### **a) Skont l-Att Nru 99/1963 Coll., il-qrati reġjonali għandhom gurizdizzjoni fuq il-kawżi li ġejjin fil-prim'istanza:**

f'tilwim rigward is-saldu reċiproku ta' hlasijiet żejda ta' allowance tal-assigurazzjoni għall-pensjoni, assigurazzjoni tal-mard, appoġġ soċjali mill-istat u assistenza għal htiġijiet materjali u f'tilwim fir-rigward tas-saldu reċiproku ta' kumpens eċċessiv imħallas b'riżultat tal-intitolament għal benefiċċji tal-assigurazzjoni tal-mard,

f'tilwim rigward l-illegalità ta' strajk jew lockout,

f'tilwim fir-rigward ta' stat barrani jew persuni li jgawdu immunitajiet u privileġġi diplomatiċi jekk dan it-tilwim jaqa' taħt il-gurizdizzjoni tal-qrati Ċeki,

f'tilwim rigward l-annullament tad-deċiżjoni ta' arbitru dwar l-eżekuzzjoni tal-obbligi li joħorġu minn ftehim kollettiv,

f'kawżi li jsegwu minn relazzjonijiet legali marbuta mal-istabbiliment ta' korporazzjonijiet kummerċjali, fondazzjonijiet, dotazzjonijiet u fondi ta' dotazzjoni u f' tilwim bejn korporazzjonijiet kummerċjali, is-sħab jew il-membri tagħhom kif ukoll f'tilwim bejn sħab u membri li jirriżulta mill-partecipazzjoni tagħhom fil-korporazzjoni kummerċjali,

f'tilwim bejn korporazzjonijiet tan-negozju, is-sħab jew il-membri tagħhom u membri tal-korpi statutorji tagħhom jew il-likwidaturi, jekk it-tilwim jirrigwarda l-eżerċizzju tal-uffiċċju ta' membri tal-korpi statutorji jew il-likwidazzjoni,

f'tilwim li jirriżulta mil-liġi dwar id-drittijiet tal-awtur,

f'tilwim li jirrigwarda l-protezzjoni ta' drittijiet miksura jew mhedda b'kompetizzjoni ingusta jew restrizzjonijiet illegali fuq il-kompetizzjoni,

f'materji li jirrigwardaw il-protezzjoni tal-isem u r-reputazzjoni ta' persuna ġuridika,

f'tilwim rigward is-sigurtà finanzjarja u tilwim relatat ma' kambjali, ċekkijiet u strumenti ta' investment,

f'tilwim li jirriżulta minn kummerċ tas-suq tal-materja prima,

f'materji relatati mal-Assemblej Ġenerali tal-Assoċjazzjoni tas-Sidien u tilwim li jirriżulta minnhom,

f'materji relatati mat-trasformazzjoni ta' kompaniji u kooperattivi, inkluża kwalunkwe proċedura ta' kumpens, skont regolament ġuridiku speċjali,

f'tilwim rigward ix-xiri ta' impjant, il-lokazzjoni ta' impjant jew ta' parti minnu,

f'tilwim dwar kuntratti għal xogħol ta' bini li jkun kuntratti pubbliċi 'l fuq mil-limitu, inklużi l-provvisti neċessarji sabiex jitwettqu dawk il-kuntratti.

#### **b) Skont l-Att Nru 292/2013 Coll., il-qrati reġjonali għandhom gurizdizzjoni fuq il-kawżi li ġejjin fil-prim'istanza:**

rigward l-istatus tal-entitajiet ġuridici, inklużi x-xoljiment u l-likwidazzjoni tagħhom, il-hatra u t-tneħħija tal-membri tal-korpi statutorji tagħhom jew il-likwidatur, it-trasformazzjoni tagħhom u kwistjonijiet li jirrigwardaw l-istatus generalment ta' benefiċċju tagħhom,

f'materji ta' kustodja tal-entitajiet ġuridici,

rigward id-depożiti biex jiġu ssodisfati l-obbligi sabiex jiġu pprovduti konsiderazzjoni jew kumpens lil aktar minn persuna waħda abbażi ta' deċiżjoni tal-qorti skont l-Att dwar il-Korporazzjonijiet Kummerċjali jew l-Att dwar it-Trasformazzjoni tal-Kompaniji u l-Kooperattivi (minn hawnhekk 'il quddiem id-“depożitu obligatorju”),

f'materji li jirrigwardaw is-suq kapitali,

dwar il-kunsens preliminari sabiex jitwettqu investigazzjonijiet f'materji ta' protezzjoni tal-kompetizzjoni,

dwar is-sostituzzjoni tal-kunsens ta' rappreżentant tal-Kamra tal-Avukati Ċeka jew tal-Kamra tal-Konsulenti tat-Taxxa għall-aċċess għall-kontenut tad-dokumenti.

3. Il-Qorti Suprema tar-Repubblika Ċeka għandha guriżdzjoni fil-primu u l-unika istanza fi proċeduri sabiex tirrikonoxxi sentenzi barranin dwar divorzju, separazzjoni legali, annullament ta' żwieġ u tiddetermina jekk iż-żwieġ jeżistix jew le, jekk mill-anqas waħda mill-partijiet tkun ċittadina tar-Repubblika Ċeka, skont l-Artikolu 51 tal-Att Nru 91/2012 Coll., dwar id-dritt internazzjonali privat. Madankollu, din il-proċedura ma tiġix segwita fir-rikonoxximent ta' sentenzi minn Stati Membri oħra tal-UE f'kawżi fejn japplika r-Regolament tal-Kunsill (KE) Nru 2201/2003 dwar il-guriżdzjoni u r-rikonoxximent u l-infurzar ta' sentenzi fi kwistjonijiet matrimonjali u kwistjonijiet ta' responsabbiltà tal-ġenituri, u li jirrevoka r-Regolament (KE) Nru 1347/2000, jew fejn japplika trattat bilaterali jew multilaterali li jipprevedi proċedura għajr il-liġi Ċeka.

Il-Qorti Suprema għandha guriżdzjoni wkoll fuq kwistjonijiet li jirrigwardaw ir-rikonoxximent ta' sentenza barranija li tistabbilixxi jew tiċhad il-filjazzjoni, skont l-Artikolu 55 tal-Att Nru 91/2012 Coll., dwar id-dritt internazzjonali privat.

### **2.2 Guriżdzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

Iċ-ċirkustanzi li jkunu jeżistu fiż-żmien li jinbdew il-proċeduri huma determinanti sabiex tiġi stabbilita l-guriżdzjoni *ratione materiae* (ara l-mistoqsija 2.1) u l-guriżdzjoni territorjali. Kwalunkwe bidla sussegwenti f'dawn iċ-ċirkustanzi (eż. bidla fil-post tar-residenza tal-konvenut) tkun, bi fteit eċċezzjonijiet (trasferiment tal-guriżdzjoni għal kawżi li jirrigwardaw il-kustodja ta' minorenni, il-kustodja u proċeduri dwar il-kapaċità legali), irrilevanti.

Skont l-ewwel paragrafu tal-Artikolu 105 tal-Att Nru 99/1963, il-Kodiċi tal-Proċedura Ċivili, il-qorti, bħala regola, tkun awtorizzata li teżamina l-guriżdzjoni territorjali fil-bidu tal-proċeduri biss – sat-tmiem tal-proċeduri preparatorji, jew f'każ li ma jkunx hemm proċeduri preparatorji, qabel ma tibda tisma' l-merti tal-każ, jiġifieri sakemm issejjaħ lir-rikorrent biex iressaq rikors matul il-proċeduri inizjali, jew sakemm tohroġ deċiżjoni fil-każ li tiddeċiedi mingħajr smiġħ.

Sussegwentement, il-guriżdzjoni territorjali tista' tiġi eżaminata biss jekk ma jkunx saru proċeduri preparatorji u parti tkun qajmet oġġezzjoni għall-guriżdzjoni lokali fl-ewwel okkażjoni li kellha d-dritt li tagħmel dan. Huwa possibbli li, f'ċerti każijiet, għadd ta' qrati jkollhom il-guriżdzjoni territorjali. Ir-rikorrent jista' jagħmel bejn il-qorti ġenerali u l-qrati nnominati fl-Artikolu 87 tal-Att Nru 99/1963 Coll., il-Kodiċi tal-Proċedura Ċivili (eż. skont il-post tax-xogħol, f'każijiet ta' kumpens skont il-post fejn tkun seħħet il-ħsara). Ir-rikorrent irid jagħmel sa mhux aktar tard minn meta jiġi ppreżentat ir-rikors – il-qorti fejn ikunu nbdew l-ewwel il-proċeduri jkollha l-guriżdzjoni.

Għal materji legali speċifiċi, il-guriżdzjoni territorjali tiġi determinata bl-Att Nru 292/2013 Coll., dwar proċeduri ġudizzjarji speċjali.

#### **2.2.1 Ir-regola bażika tal-guriżdzjoni territorjali**

Ir-regoli bażiċi tal-guriżdzjoni territorjali huma stabbiliti fl-Artikoli 84 sa 86 tal-Att Nru 99/1963 Coll., il-Kodiċi tal-Proċedura Ċivili u fl-Artikolu 4 tal-Att Nru 292/2013 Coll. Madankollu, wieħed għandu jiftakar li f'ċerti każijiet, il-guriżdzjoni territorjali tista' tiġi rregolata b'liġi tal-UE li applika direttament, li tiegħu precedenza fuq il-liġi nazzjonali (ara ċerti dispożizzjonijiet tar-Regolament Nru 44/2001, li ma jirregolax biss il-guriżdzjoni internazzjonali, iżda wkoll il-guriżdzjoni territorjali), li jfisser li r-regoli tal-guriżdzjoni territorjali skont il-liġi Ċeka mhux dejjem japplikaw.

Ir-regola bażika fl-Att Nru 99/1963 Coll., il-Kodiċi tal-Proċedura Ċivili hija li l-qorti tal-guriżdzjoni ġenerali hija l-qorti ġenerali tal-konvenut. Il-qorti ġenerali hija dejjem il-qorti distrettwali. Fejn qorti reġjonali jkollha guriżdzjoni fil-prim'istanza (ara l-mistoqsija 2.1), il-qorti reġjonali li fid-distrett tagħha tkun tinsab il-qorti (distrettwali) ġenerali tal-parti, ikollha l-guriżdzjoni territorjali. Fejn issir talba kontra diversi konvenuti, il-qorti ġenerali ta' kwalunkwe wieħed minnhom ikollha l-guriżdzjoni territorjali.

Il-qorti ġenerali ta' persuna fiżika hija l-qorti distrettwali li fid-distrett tagħha hija jkollha r-residenza tagħha u jekk il-parti ma jkollhiex, f'dak il-każ il-qorti tad-distrett fejn tkun qiegħda toqgħod. Residenza hija mifhuma li tfisser il-post fejn individwu jkun qiegħed jgħix bl-intenzjoni li jibqa' hemmhekk b'mod permanenti (huwa possibbli li jkun hemm għadd ta' postijiet bħal dawn, f'liema każ it-tali qrati kollha jkunu l-qorti ġenerali).

Il-qorti ġenerali ta' persuna fiżika involuta fin-negozju, għall-kawżi li jirriżultaw minn attivitajiet tan-negozju, hija l-qorti distrettwali li fid-distrett tagħha hija jkollha l-post tan-negozju tagħha (il-post tan-negozju huwa l-indirizz imdaħħal fir-reġistru pubbliku); jekk hija ma jkollhiex post tan-negozju, il-qorti distrettwali li fid-distrett tagħha hija jkollha r-residenza tagħha u jekk il-parti ma jkollhiex, il-qorti distrettwali tad-distrett fejn tkun qiegħda toqgħod.

Il-kriterju għall-istabbiliment tal-qorti ġenerali ta' entità legali huwa l-uffiċċju rreġistrat tagħha (ara l-Artikoli 136 – 137 tal-Att Nru 89/2012 Coll., il-Kodiċi Ċivili). Il-qorti ġenerali ta' trustee f'insolvenza matul it-tweġġ tal-funzjonijiet tiegħu hija l-qorti distrettwali li fid-distrett tagħha huwa jkollu l-uffiċċju rreġistrat.

Japplikaw regoli speċjali għall-qorti ġenerali tal-Istat (il-qorti tad-distrett fejn l-unità organizzattiva tal-istat b'guriżdzjoni skont regolament ġuridiku speċjali jkollha l-uffiċċju rreġistrat tagħha, u, jekk il-qorti b'guriżdzjoni territorjali ma tkunx tista' tiġi determinata b'dan il-mod, il-qorti li fid-distrett tagħha jkunu seħħew iċ-ċirkustanzi li wasslu għad-dritt mitlub), municipalità (il-qorti tad-distrett fejn tkun tinsab il-municipalità) u unità awtonoma territorjali superjuri (il-qorti tad-distrett fejn il-korpi amministrattivi tagħha jkollhom l-uffiċċji rreġistrati tagħhom).

Jekk il-konvenut, li jkun ċittadin tar-Repubblika Ċeka, ma jkollux qorti ġenerali, jew ma jkollux qorti ġenerali fir-Repubblika Ċeka, il-qorti li fid-distrett tagħha huwa kellu l-aħħar residenza magħrufa fir-Repubblika Ċeka, ikollha l-guriżdzjoni. Id-drittijiet ta' proprjetà jistgħu jiġu eżerċitati kontra xi hadd li ma jkollux qorti kompetenti oħra fir-Repubblika Ċeka mill-qorti tad-distrett fejn ikunu jinsabu l-assi tiegħu.

Rikors (talba għall-bidu ta' proċeduri) kontra persuna barranija jista' jiġi ppreżentat ukoll quddiem qorti li l-impjant tagħha fir-Repubblika Ċeka jew unità organizzattiva tal-impjant tagħha jkunu jinsabu fid-distrett tagħha.

Id-dispożizzjonijiet tal-Artikolu 4 tal-Att Nru 292/2013 Coll., dwar proċeduri ġudizzjarji speċjali jgħidu li l-guriżdzjoni għall-proċeduri hija tal-qorti ġenerali ta' persuni li l-proċeduri jkunu qiegħdin isiru fl-interess tagħha, sakemm ma jkunx previst mod ieħor f'dak l-Att. Il-qorti ġenerali ta' minorenni li ma jkollux kapaċità legali sħiħa hija l-qorti li l-minorenni jkollu r-residenza tagħha fid-distrett tagħha kif stabbilit bi ftehim bejn il-ġenituri jew b'deċiżjoni tal-qorti jew b'ċirkustanzi deċiżjonali oħra.

#### **2.2.2 Eċċezzjonijiet għar-regola bażika**

Minbarra l-guriżdzjoni territorjali tal-qorti ġenerali tal-konvenut, teżisti guriżdzjoni territorjali speċjali oħra, li hija (a) il-guriżdzjoni territorjali speċjali b'għażla (ara l-mistoqsija 2.2.2.1 hawn taħt) u (b) il-guriżdzjoni territorjali speċjali esklużiva (ara l-mistoqsija 2.2.2.2 hawn taħt). Huwa possibbli wkoll ftehim ta' proroga għal materji kummerċjali (ara l-mistoqsija 2.2.2.3 hawn taħt).

Barra minn hekk, skont l-Artikolu 5 tal-Att Nru 292/2013 Coll., dwar proċeduri ġudizzjarji speċjali, jekk iċ-ċirkustanzi li jiddeterminaw il-guriżdzjoni jinbidlu fi proċeduri dwar il-kustodja ta' minorenni mill-qorti, f'materji ta' kustodja u fi proċeduri dwar il-kapaċità ġuridika il-qorti għandha d-dritt li tittrasferixxi l-guriżdzjoni tagħha lil qorti oħra, jekk dan ikun fl-interess tal-minorenni, tat-tutor jew tal-persuna li tkun qiegħda tiġi deċiża l-kapaċità ġuridika tagħha. Madankollu, it-trasferiment tal-guriżdzjoni skont dan il-paragrafu dejjem jiddependi fuq il-konsiderazzjoni tal-qorti.

##### **2.2.2.1 Meta nkun nista' nagħmel bejn il-qorti fil-post fejn jgħix l-intimat (il-qorti li tiġi ddetterminata skont l-applikazzjoni tar-regola bażika) u qorti oħra?**

Din hija l-hekk imsejja "guriżdzjoni territorjali speċjali b'għażla" li hija rregolata mill-Artikolu 87 tal-Att Nru 99/1963 Coll., il-Kodiċi tal-Proċedura Ċivili. Ir-rikorrent jista' jagħmel jekk jipprezentax rikors quddiem il-qorti ġenerali tal-konvenut jew f'qorti oħra b'guriżdzjoni territorjali. Madankollu jridu jiġu rrispettati r-regoli tal-guriżdzjoni territorjali – jekk qorti reġjonali jkollha l-guriżdzjoni fil-prim'istanza, ir-rikorrent irid jippreżenta rikors fil-qorti reġjonali. Malli r-rikors ikun ġie ppreżentat lill-qorti, ir-rikorrent ma jistax jibdel l-għażla tiegħu. Jekk il-guriżdzjoni territorjali tkun rregolata b'regolament tal-UE li japplika direttament, li jkollu precedenza fuq il-liġi nazzjonali (ara ċerti dispożizzjonijiet tar-Regolament Nru 44/2001, li jirregola mhux biss il-guriżdzjoni internazzjonali, iżda wkoll il-guriżdzjoni territorjali), ma jistgħux jiġu applikati r-regoli dwar il-guriżdzjoni territorjali bbażata fuq għażla skont il-liġi Ċeka.

Minflok il-qorti ġenerali tal-konvenut, ir-rikorrent jista' jagħzel qorti li fid-distrett tagħha:

il-konvenut ikollu l-post tax-xogħol permanenti tiegħu;

ikunu sefñew iċ-ċirkustanzi li jwasslu għad-dritt għal kumpens;

tkun tinsab l-unità organizzattiva tal-impjant ta' persuna fiżika jew ġuridika, li tkun il-konvenut, jekk it-tilwima tkun tirrigwarda din l-unità;

persuna li torganizza suq irregolat jew topera sistema kummerċjali multilaterali jkollha l-uffiċċju rreġistrat tagħha, fil-każ ta' tilwima kummerċjali dwar suq irregolat organizzat minn din il-persuna, jew is-saldu ta' dak in-negozju, jew

f'sistema kummerċjali multilaterali operata minn din il-persuna, jew is-saldu ta' dak il-kummerċ,

ikun jinstab il-post tal-pagament, meta jiġi eżerċitat dritt li joħroġ minn kambjala, nota promettenti jew titolu ieħor;

ikun jinstab l-uffiċċju rreġistrat ta' suq tal-materja prima, fil-każ ta' tilwima li tirrigwarda kummerċ f'suq tal-materja prima.

### **2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Din hija l-hekk imsejja "guriżdizzjoni territorjali speċjali esklużiva", li hija regolata mill-Artikolu 88 tal-Att Nru 99/1963 Coll., il-Kodiċi tal-Proċedura Ċivili, u ċerti dispożizzjonijiet tal-Att Nru 292/2013 Coll., dwar proċeduri ġudizzjarji speċjali. Jekk tkun giet imposta guriżdizzjoni territorjali esklużiva għal ċerti materji, il-guriżdizzjoni territorjali ma tistax tiġi determinata skont il-qorti ġenerali tal-konvenut jew skont il-qorti tal-għażla.

Jekk il-guriżdizzjoni territorjali tkun regolata b'regolament tal-UE li japplika direttament, li jkollu preċedenza fuq il-leġiżlazzjoni nazzjonali (ara ċerti dispożizzjonijiet tar-Regolament (KE) Nru 44/2001 dwar guriżdizzjoni u rikonoxximent u infurzar ta' sentenzi f'materji ċivili u kummerċjali, li jirregola mhux biss il-guriżdizzjoni internazzjonali, iżda wkoll il-guriżdizzjoni territorjali), ma jistgħux jiġu applikati r-regoli tal-guriżdizzjoni territorjali esklużiva skont il-liġi Ċeka.

Skont l-Artikolu 88 tal-Att Nru 99/1963 Coll., il-Kodiċi tal-Proċedura Ċivili, il-guriżdizzjoni territorjali esklużiva tiġi imposta prinċipalment għall-proċeduri li ġejjin: l-issettjar tal-proprjetà komuni tal-konjuġi jew ta' assi oħra jew il-kancellazzjoni ta' kirja kongunta ta' appartament wara divorzju – il-qorti li tkun iddeċidiet dwar id-divorzju jkollha l-guriżdizzjoni territorjali

proċeduri dwar id-dritt għal proprjetà immobbli (il-proċeduri jridu jirrigwardaw direttament id-dritt għall-proprjetà – dan jirrigwarda prinċipalment id-drittijiet *in rem* jew id-drittijiet ta' kiri) – il-qorti li l-proprjetà tkun tinstab fid-distrett tagħha jkollha l-guriżdizzjoni territorjali, bil-kundizzjoni li dawn ma jkunux proċeduri sabiex tiġi ssettjata l-proprjetà komuni tal-konjuġi jew assi oħra jew il-kancellazzjoni ta' kirja kongunta ta' appartament wara divorzju (f'dawn il-każi, il-qorti li tkun iddeċidiet dwar id-divorzju jkollha l-guriżdizzjoni territorjali – ara hawn fuq)

proċeduri sabiex tiġi deċiża tilwima relatata ma' proċeduri tas-suċċessjoni – il-qorti li fiha jkunu qegħdin isiru l-proċeduri tas-suċċessjoni jkollha l-guriżdizzjoni territorjali

L-Att Nru 292/2013 Coll., dwar proċeduri ġudizzjarji speċjali, jipprevedi guriżdizzjoni territorjali speċjali għall-proċeduri li ġejjin, b'mod partikolari:

proċeduri ta' divorzju, proċeduri sabiex jiġi determinat jekk iż-żwieġ jezistix jew le u dwar l-invalidità taż-żwieġ – skont l-Artikoli 373 u 383 din hija l-qorti li fid-distrett tagħha l-konjuġi kellhom l-aħħar post tar-residenza fir-Repubblika Ċeka, bil-kundizzjoni li mill-anqas wieħed mill-konjuġi jkun jgħix f'dak id-distrett; jekk ma tkunx teżisti qorti bħal din, il-qorti ġenerali tal-konjuġi li ma pprezentax rikors sabiex jinbdew il-proċeduri jkollha l-guriżdizzjoni u jekk din il-qorti wkoll ma tkunx teżisti, il-qorti ġenerali tal-konjuġi li jkun ressaq rikors sabiex jinbdew il-proċeduri

proċeduri tas-suċċessjoni – skont l-Artikolu 98, dan huwa l-post tar-residenza permanenti rreġistrata tal-mejjet, l-aħħar post tar-residenza tiegħu jew il-post fejn kien joqgħod, il-post fejn tinsab il-proprjetà immobbli tal-mejjet jew fejn miet (dawn huma kriterji ġerarkiċi)

proċeduri f'materji ta' *ħtif internazzjonali ta' minuri (ritorn ta' minuri)* – skont l-Artikolu 479, il-qorti li jkollha l-guriżdizzjoni territorjali hija dik li l-Uffiċċju għall-Protezzjoni Legali Internazzjonali tat-Tfal ikollu l-uffiċċju rreġistrat tiegħu fid-distrett tagħha – jiġifieri l-Qorti Muniċipali ta' Brno.

### **2.2.2.3 Il-partijiet jistgħu jagħtu l-guriżdizzjoni lil qorti li altrimenti ma tkunx kompetenti?**

Il-partijiet għandhom l-opzjoni biss li jfittiehem dwar guriżdizzjoni territorjali differenti għal dik prevista mil-liġi (hekk imsejja ftehim ta' proroga) skont l-Artikolu 89a tal-Att Nru 99/1963 Coll., il-Kodiċi tal-Proċedura Ċivili f'materji li jirrigwardaw relazzjonijiet bejn intrapriżi li jirriżultaw minn attivitajiet kummerċjali u bil-kundizzjoni biss li ma tkun giet stabbilita l-ebda guriżdizzjoni territorjali esklużiva skont l-Artikolu 88 tal-Att Nru 99/1963 Coll., il-Kodiċi tal-Proċedura Ċivili, għall-każwa partikolari (ara hawn fuq). Ftehim ta' proroga jrid ikun bil-miktub. Jekk ir-rikorrent jipprezenta talba lill-qorti magħżula u jiġi invokat il-ftehim ta' proroga, il-ftehim (f'forma kredibbli – preferibbilment l-oriġinali jew kopja ċċertifikata) għandu jiġi mehmuż mat-talba, għalkemm din mhijiex prekundizzjoni skont il-leġiżlazzjoni attwali.

## **3 Meta l-guriżdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?**

Ma hemmx qrati speċjalizzati fir-Repubblika Ċeka (ara t-twegiba għall-mistoqsija 1).

L-aħħar aġġornament: 16/09/2020

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deċiżjoni ta' tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## **Ġuriżdizzjoni - Germanja**

**Il-guriżdizzjoni internazzjonali tal-qrati Ġermaniżi tiġi ddeterminata jew skont l-atti legali rilevanti tal-Unjoni Ewropea jew permezz tad-dritt internazzjonali awtonomu dwar il-proċedura ċivili, li jinkludi wkoll konvenzjonijiet internazzjonali. Il-kwestjonarju jkopri biss kwistjonijiet ta' guriżdizzjoni nazzjonali.**

### **1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

Hemm żewġ sistemi differenti ta' qrati għal tilwim ċivili fil-Germanja, il-qrati ċivili (*Zivilgerichte*) u t-tribunali industrijali (*Arbeitsgerichte*).

It-tribunali industrijali għandhom guriżdizzjoni fir-rigward tat-tilwim ċivili kollu bejn l-impjegati u l-impjegaturi u t-tilwim bejn is-sħab soċjali. Ir-responsabbiltajiet l-oħrajn tat-tribunali industrijali jiġu mill-Artikoli 2 u 2a tal-Att dwar it-Tribunali Industrijali (*Arbeitsgerichtsgesetz*, ArbGG). Skont it-tieni sentenza tal-Artikolu 5 (1) tal-Att dwar it-Tribunali Industrijali, dawn għandhom ukoll guriżdizzjoni għal tilwim bejn persuni li jinsabu f'sitwazzjoni paragonabbli ma' ta' impjegati u l-klijenti tagħhom. Kull tilwim ċivili ieħor jiġi kopert mill-guriżdizzjoni tal-qrati ċivili, li huma parti mill-guriżdizzjoni ordinarja.

### **2 Meta l-qrati ċivili ordinarji jkollhom il-guriżdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf liema qorti għandi nagħmel ir-rikors?**

**2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Il-qrati ċivili tal-ewwel istanza huma fil-qrati lokali (*Amtsgerichte*) u l-qrati reġjonali (*Landgerichte*).

1. Il-qrati lokali ġeneralment ikollhom guriżdizzjoni f'tilwim ċivili jekk il-valur fit-tilwim ma jaqbiżx il-€5 000 u l-qorti reġjonali ma jkollhiex guriżdizzjoni esklużiva (l-Artikolu 23 Nru 1 tal-Att dwar il-Ġudikatura (*Gerichtsverfassungsgesetz*, VVG).

Il-qrati lokali għandhom ukoll guriżdizzjoni esklużiva fil-każijiet li ġejjin, irrilevanti mill-valur fit-tilwima (l-Artikoli 23 u 23a tal-Att dwar il-Ġudikatura).

Il-qrati lokali għandhom guriżdizzjoni biex jisimgħu tilwim rigward pretensjonijiet li jkunu ġejjin minn kuntratt ta' kera residenzjali jew rigward l-eżistenza ta' tali kuntratt ta' kera (l-Artikolu 23 Nru 2(a) tal-Att).

Barra minn hekk, il-qrati lokali għandhom ġurisdizzjoni esklużiva f'kawżi tal-familja, u ġeneralment fi kwistjonijiet relatati mal-ġurisdizzjoni volontarja (l-Artikolu 23a(1), l-ewwel sentenza, Nri 1 u 2).

Il-qrati lokali għandhom ukoll ġurisdizzjoni esklużiva fi kwistjonijiet oħrajn li jirriżultaw mill-Artikolu 23 Nru 2, b-d u g tal-Att dwar il-Ġudikatura.

2. Il-qrati reġjonali għandhom ġurisdizzjoni fl-ewwel istanza fir-rigward tat-tilwim ċivili kollu li ma jkunx allokat lill-qrati lokali. Dawn huma primarjament kawżi fejn il-valur fit-tilwima jkun iktar minn €5 000.

B'mod partikolari, il-qrati reġjonali għandhom ġurisdizzjoni esklużiva skont l-Artikolu 71(2) tal-Att, irrISPettivament mill-valur ikkontestat:

- għall-pretensjonijiet kontra l-awtoritajiet tat-taxxa bbażati fuq il-legiżlazzjoni tas-servizz pubbliku,
- għall-pretensjonijiet ibbażati fuq divulgazzjonijiet foloz, qarrieqa tas-suq finanzjarju pubbliku jew dwar in-nuqqas li ssir tali divulgazzjoni, dwar l-użu ta' divulgazzjonijiet foloz jew qarrieqa tas-suq finanzjarju pubbliku jew dwar in-nuqqas ta' informazzjoni lill-pubbliku li t-tali divulgazzjonijiet tas-suq finanzjarju pubbliku huma foloz jew qarrieqa,
- għat-tilwim li jikkonċerna d-dritt tax-xerrej li jordna u l-pretensjoni riżultanti tal-kuntratt għall-adattazzjoni tar-rimunerazzjoni għall-kuntratti ta' kostruzzjoni skont it-tifsira tal-Artikolu 650a tal-Kodiċi Ċivili (*Bürgerliches Gesetzbuch*, BGB),
- u għall-pretensjonijiet relatati mar-responsabbiltà tal-uffiċjali pubbliċi.

Il-qrati reġjonali jistgħu jistabbillixxu sezzjonijiet kummerċjali (l-Artikolu 93 tal-Att dwar il-Ġudikatura). Dawn ikollhom ġurisdizzjoni fost affarijiet oħra għall-pretensjonijiet tad-dritt ċivili kontra negozji u tilwim skont il-liġi li tirregola ċ-ċekkijiet u kambjali. L-Artikolu 95 tal-Att dwar il-Ġudikatura tinkludi lista esklużiva ta' ġurisdizzjonijiet għas-sezzjonijiet kummerċjali. Fir-rikors tal-ftuħ tal-kawża, ir-rikorrent irid jittlob li l-kwistjoni tinstema' quddiem is-sezzjoni kummerċjali (l-Artikolu 96(1) tal-Att).

## 2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)

### 2.2.1 Ir-regola bażika tal-ġurisdizzjoni territorjali

Fil-Ġermanja, ir-regola ġenerali ta' ġurisdizzjoni fil-Kodiċi ta' Proċedura Ċivili (*Zivilprozessordnung*, ZPO) (l-Artikoli 12-18) hija li l-ġurisdizzjoni territorjali tiġi ddeterminata mill-post fejn ikun jgħix l-intimat. Jekk persuna ma għandha l-ebda post ta' residenza permanenti, il-bażi jkun il-post fejn tkun qed toqgħod fil-Ġermanja, u, jekk ma jkun magħruf l-ebda post tali, ikun l-aħħar post ta' residenza permanenti tagħha (l-Artikolu 16 ZPO). F'każ ta' entità ġuridika, il-ġurisdizzjoni territorjali tkun iddeterminata mill-uffiċju rreġistrat tagħha (l-Artikolu 17 ZPO).

### 2.2.2 Eċċezzjonijiet għar-regola bażika

#### 2.2.2.1 Meta nkun nista' nagħżel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?

Għal ċerti tipi ta' pretensjonijiet, ir-rikorrent jista' alternattivament jagħżel ġurisdizzjoni speċjali iżda mhux esklużiva, differenti minn dik fejn jgħix l-intimat.

Eżempji ta' dan huma kif ġej:

\* Tilwim li jirriżulta minn relazzjoni kuntrattwali u tilwim dwar l-eżistenza ta' kuntratt jista' jinbeda wkoll fil-qorti tal-post fejn irid jidwettaq l-obbligu oġġett tal-tilwima (ġurisdizzjoni speċifika tal-post tal-prestazzjoni, l-Artikolu 29(1) tal-Kodiċi ta' Proċedura Ċivili). Ftehim rigward il-post tal-prestazzjoni huwa rilevanti għal skopijiet proċedurali biss jekk il-partijiet kontraenti jkunu fil-kategorija ta' persuni awtorizzati jikkonkludu ftehimiet dwar l-għażla tal-ġurisdizzjoni skont l-Artikolu 38(1) tal-Kodiċi ta' Proċedura Ċivili, ara 2.2.2.3.

It-terminu "relazzjoni kuntrattwali" jinkludi l-kuntratti kollha rregolati bil-liġi tal-obbligi, irrilevanti mit-tip ta' obbligu. Mela t-tribunali industrijali jkollhom il-ġurisdizzjoni, id-dispożizzjoni tapplika *mutatis mutandis*.

\* Għall-pretensjonijiet minħabba responsabbiltà ċivili għal atti ingusti, il-qorti li l-att ikun seħħ fiż-żona tagħha, ikollha l-ġurisdizzjoni wkoll (l-Artikolu 32 tal-Kodiċi ta' Proċedura Ċivili).

\* Skont l-Artikolu 20 tal-Att dwar it-Traffiku fit-Toroq (*Straßenverkehrsgesetz*, StVG), il-qorti tad-distrett fejn ikun seħħ l-avveniment dannuż, jiġifieri l-incident tat-traffiku, ikollha l-ġurisdizzjoni wkoll għall-pretensjonijiet ibbażati fuq dak l-Att.

\* Il-vittma ta' att kriminali, matul il-proċedimenti kriminali, tista' tipprezenta rikorsi intiżi biex tafferma pretensjonijiet finanzjarji li tkun akkumulat mill-att kriminali fil-qorti fejn tkun tressqet l-akkuża (tingħaqad mal-proċedimenti kriminali skont l-Artikolu 403 u 404 tal-Kodiċi ta' Proċedura Kriminali (*Strafprozessordnung*, StPO)).

\* Il-ġurisdizzjoni territorjali għall-proċedimenti tad-divorzju hija rregolata fl-Artikolu 122 tal-Att dwar il-proċedimenti f'materji tal-familja u f'materji ta' ġurisdizzjoni volontarja (*Gesetz über das Verfahren in Familiensachen und in den Angelegenheiten der freiwilligen Gerichtsbarkeit*, FamFG). Għaldaqstant, il-ġurisdizzjoni territorjali tkun tal-qorti tal-familja biss (*Familiengericht*, is-sezzjoni tal-qorti lokali) fid-distrett li wieħed mill-konjuġi jkollu r-residenza abitwali tiegħu mal-ulied minuri kollha tal-koppja (jiġifieri l-punt fokali reali ta' haġjithom). Jekk fil-mument meta l-proċedimenti jsiru pendenti, jiġifieri fil-mument tan-notifika tad-dokument tar-rikors, ma tkun teżisti l-ebda residenza abitwali mal-ulied minuri kollha, hija l-qorti tal-familja fid-distrett fejn wieħed mill-konjuġi ikun abitwalment residenti flimkien ma' wħud mill-ulied minuri tal-koppja, li jkollha l-ġurisdizzjoni, sakemm hadd minn ulied il-koppja ma jkun abitwalment residenti mal-konjuġi l-ieħor.

Jekk dan ma jstabbilix il-ġurisdizzjoni, il-ġurisdizzjoni unika tkun tal-qorti tal-familja li l-konjuġi jkollhom ir-residenza abitwali kongunta tagħhom fid-distrett tagħha, sakemm wieħed mill-konjuġi ma jkunx għadu abitwalment residenti hemmhekk meta l-proċedimenti jsiru pendenti (ara hawn fuq). Jekk lanqas dan ma japplika, il-punt ta' referenza jkun il-post ta' residenza abitwali tal-parti avversarja, sakemm ma jkunx il-każ li tali post ta' residenza fil-Ġermanja ma jkunx jeżisti. F'dan il-każ, il-punt ta' referenza jkun il-post ta' residenza abitwali tar-rikorrent.

Jekk lanqas dan ma jstabbilixxi ġurisdizzjoni, il-Qorti tal-Familja fil-Qorti Lokali ta' Berlin-Schöneberg ikollha l-ġurisdizzjoni unika.

\* Il-ġurisdizzjoni territorjali għall-kwistjonijiet ta' manteniment hija rregolata fl-Artikolu 232 tal-Att dwar il-proċedimenti f'materji tal-familja u f'materji ta' ġurisdizzjoni volontarja. Il-qorti fejn l-azzjonijiet dwar kwistjonijiet matrimonjali jkunu jew kienu pendenti fl-ewwel istanza jkollha l-ġurisdizzjoni esklużiva fir-rigward tal-manteniment għall-konjuġi u l-ulied, sakemm dawn l-azzjonijiet ikunu għadhom pendenti.

Jekk kawża dwar kwistjonijiet matrimonjali ma tkunx għadha pendenti, il-qorti fejn il-wild jew il-ġenitur li jkollu l-awtorità li jaġixxi f'isem il-wild minuri jkollu r-residenza abitwali tiegħu fid-distrett tagħha jkollha l-ġurisdizzjoni esklużiva fir-rigward ta' manteniment għall-wild minuri jew ekwivalenti ta' wild minuri. Dan ma japplikax f'każ li l-wild jew il-ġenitur ikollu r-residenza abitwali tiegħu barra l-pajjiż.

Għall-kwistjonijiet ta' manteniment l-oħra kollha (il-manteniment tal-konjuġi jew tal-ulied li mhumiex koperti mid-dispożizzjonijiet ta' hawn fuq, iżda wkoll il-manteniment ta' wlied it-tfal, ġenituri jew ommijiet waħedhom), id-dispożizzjonijiet ġenerali jibqgħu japplikaw, jiġifieri r-residenza abitwali tal-parti avversarja tiegħu preċedenza. Għal xi każijiet speċjali, hemm ukoll l-għażla tal-ġurisdizzjoni skont it-tieni sentenza tal-Artikolu 232(3) tal-Att dwar il-proċedimenti f'materji tal-familja u f'materji ta' ġurisdizzjoni volontarja.

\* Fi proċedimenti relatati mar-responsabbiltà tal-ġenituri jew mad-dritt tal-aċċess, l-istess japplika skont l-Artikolu 152 tal-Att, jiġifieri jekk il-proċedimenti jkunu pendenti għax-xoljiment taż-żwieġ, din il-qorti żżomm il-ġurisdizzjoni. Jekk ma jkunx hemm proċedimenti f'materji matrimonjali, il-punt ta' referenza jkun ir-residenza abitwali tal-wild. Id-data ta' referenza biex tiġi ddeterminata l-ġurisdizzjoni hija d-data ta' meta l-kwistjoni tiġi riferuta lill-qorti.

#### 2.2.2.2 Meta jkun meħtieġ li nagħżel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?



Meta statut jiddikjara espressament li post ta' ġurizdizzjoni jkun esklużiv, huwa jieħu preċedenza fuq il-ġurizdizzjonijiet l-oħra kollha, jiġifieri l-proċedimenti jridu jinfetħu (b'mod ammissibbli) fil-qorti tal-ġurizdizzjoni esklużiva biss. Postijiet ta' ġurizdizzjoni esklużiva jirriżultaw prinċipalment mill-Kodiċi ta' Proċedura Ċivili, iżda wkoll bħala riżultat ta' statuti speċjali (eż. l-Artikolu 122 tal-Att dwar il-proċedimenti f'materji tal-familja u f'materji ta' ġurizdizzjoni volontarja). Jekk il-proċedimenti relatati ma' art jew ma' dritt ekwivalenti għall-art (pereżempju dritt ereditarju fuq bini), il-ġurizdizzjoni esklużiva f'ċerti każijiet tkun tal-qorti li l-proprietà tkun tinsab fid-distrett tagħha; dan japplika għall-proċedimenti relatati mas-sjeda jew gravami fuq proprjetà immobbli, tilwim fuq ħelsien minn tali gravami, azzjonijiet ta' pussess, tilwim fuq konfini u azzjonijiet għal diviżjoni (l-Artikolu 24 tal-Kodiċi ta' Proċedura Ċivili).

Fil-każ ta' tilwim li jirriżulta minn lokazzjonijiet jew kirjiet ta' stabilimenti jew l-eżistenza ta' tali arrangamenti, il-ġurizdizzjoni esklużiva tkun tal-qorti li l-proprietà mikrija jew taħt lokazzjoni tkun tinsab fid-distrett tagħha (l-Artikolu 29a(1) tal-Kodiċi ta' Proċedura Ċivili). Din id-dispożizzjoni madankollu, ma tapplikax għall-kera ta' proprjetajiet residenzjali għal użu temporanju (villegġaturi, kmamar ta' lukandi eċċ.), proprjetajiet bl-għamara għal kerreġja individwali, jew djar u proprjetajiet għal dmirijiet uffiċjali (l-Artikolu 29a(2)).

F'każ ta' proċedimenti kontra s-sid ta' impjant li jinsab fil-Germanja fejn tiġi asserita pretensjoni għal kumpens tad-danni ikkawżati minn effetti ambjentali, il-ġurizdizzjoni esklużiva tkun tal-qorti tad-distrett fejn oriġinaw l-effetti ambjentali mill-impjant (l-Artikolu 32a).

Fil-każ ta' proċedimenti għal kumpens min-ħabba divulgazzjonijiet foloz jew qarrieqa tas-suq finanzjarju pubbliku jew nuqqas ta' tali divulgazzjonijiet lill-pubbliku, jew għall-prestazzjoni ta' kuntratt ibbażat fuq offerta skont l-Att dwar ix-Xiri u l-Akkwiżizzjoni ta' Titoli (*Wertpapiererwerbs- und Übernahmegesetz*), il-qorti ta' fejn tinsab is-sede rreġistrata tal-emittent ikkonċernat, l-offerent ikkonċernat ta' investimenti kapitali oħra, jew tal-kumpanija fil-mira jkollha l-ġurizdizzjoni esklużiva, meta din is-sede rreġistrata tkun tinsab fil-Germanja u l-ilment ikun dirett, tal-anqas anke fost l-oħrajn, kontra l-emittent, l-offerent, jew il-kumpanija fil-mira (l-Artikolu 32b).

Fi proċedimenti ta' gbir ta' dejn (billi tintuża l-proċedura ta' ordni għall-pagament (*Mahnverfahren*)), il-ġurizdizzjoni esklużiva tkun tal-qorti lokali b'ġurizdizzjoni ordinarja għar-rikorrent, fi kliem ieħor il-qorti tal-post fejn ir-rikorrent ikollu r-residenza, jew f'każ ta' persuni ġuridiċi, l-uffiċċju rreġistrat tiegħu (l-Artikolu 689 (2), l-ewwel sentenza, tal-Kodiċi ta' Proċedura Ċivili). Jekk ir-rikorrent ma jkollux post ġenerali ta' ġurizdizzjoni fil-Germanja, il-Qorti Lokali ta' Wedding f'Berlin ikollha l-ġurizdizzjoni esklużiva. Dan japplika anki jekk fl-eġiżlazzjoni oħra tkun speċifikata ġurizdizzjoni esklużiva differenti.

Fi proċedimenti ta' eżekuzzjoni, il-ġurizdizzjoni esklużiva tkun tal-qorti lokali li l-eżekuzzjoni trid isseħħ jew tkun seħħet fid-distrett tagħha (l-Artikoli 764(2) u 802 tal-Kodiċi ta' Proċedura Ċivili). Fil-każ ta' eżekuzzjoni ta' pretensjonijiet u drittijiet oħra ta' proprjetà, il-ġurizdizzjoni tkun tal-qorti lokali tal-post ta' residenza tad-debitur (l-Artikolu 828(2)). F'każ ta' bejgħ fl-irkant jew amministrazzjoni forzata ta' art, il-ġurizdizzjoni territorjali esklużiva tkun bħala qorti tal-eżekuzzjoni tkun tal-qorti lokali tad-distrett fejn tinsab l-art (l-Artikoli 1(1) u 146 tal-Att dwar il-Beygħ fl-Irkant u l-Amministrazzjoni Forzata (*Gesetz über die Zwangsversteigerung und die Zwangsverwaltung* (ZVG))) u l-Artikoli 802 u 869 tal-Kodiċi ta' Proċedura Ċivili).

Jekk parti terza ssostni li jkollha titolu li jimpedixxi d-disponiment ta' oġġett soġġett għal eżekuzzjoni forzata, il-qorti tad-distrett fejn tkun qed tintalab l-eżekuzzjoni forzata jkollha l-ġurizdizzjoni esklużiva (l-Artikolu 771 tal-Kodiċi ta' Proċedura Ċivili).

Meta obbligu ma jkun jista' jitwettaq minn hadd ħlief mill-parti obbligata (*unvertretbare Handlung*), il-ġurizdizzjoni għall-eżekuzzjoni tkun tal-qorti tal-ewwel istanza, sew jekk ikun obbligu li tagħmel xi haġa, sew jekk ikun li tħalli xi haġa ssir, u sew jekk ikun li toqgħod lura milli tagħmel xi haġa (l-Artikoli 894, 895, 888, 890 tal-Kodiċi ta' Proċedura Ċivili). Il-qorti tal-ewwel istanza jkollha l-ġurizdizzjoni wkoll għal kawżi li jqajmu oġġezzjoni għall-pretensjoni stabbilita bis-sentenza (l-Artikolu 767 tal-Kodiċi ta' Proċedura Ċivili).

### 2.2.2.3 Il-partijiet jistgħu jagħtu l-ġurizdizzjoni lill qorti li altrimenti ma tkunx kompetenti?

a) Ftehimiet

Il-Kodiċi ta' Proċedura Ċivili jipprevedi l-possibbiltà ta' ftehimiet dwar l-għażla tal-ġurizdizzjoni. Skont l-Artikolu 38(1) tal-Kodiċi, qorti tal-ewwel istanza li ma jkollhiex il-ġurizdizzjoni *per se* tista' tikseb il-ġurizdizzjoni b'riżultat ta' ftehim espliċitu jew impliċitu bejn il-partijiet, jekk il-partijiet ikunu negozji, entitajiet ġuridiċi skont id-dritt pubbliku jew fondi speċjali tad-dritt pubbliku. Qorti partikolari tal-ewwel istanza tista' wkoll tingħata ġurizdizzjoni jekk mill-inqas waħda mill-partijiet kontraenti ma tkun fil-ġurizdizzjoni ordinarja tal-ebda qorti fil-Germanja (l-Artikolu 38(2) tal-Kodiċi ta' Proċedura Ċivili). F'dak il-każ, il-ftehim irid isir bil-miktub jew, jekk isir oralment, irid jiġi kkonfermat bil-miktub. Jekk waħda mill-partijiet tkun fil-ġurizdizzjoni ordinarja ta' qorti fil-Germanja, kull klawżola ta' għażla tal-ġurizdizzjoni, fir-rigward tal-Germanja, trid tinnomina jew dik il-qorti jew qorti speċjali b'ġurizdizzjoni stabbilita fil-kawża.

Skont l-Artikolu 38(3) tal-Kodiċi ta' Proċedura Ċivili, ftehim ta' għażla tal-ġurizdizzjoni jkun ammissibbli biss jekk ikun sar b'mod espressiv u bil-miktub wara li tkun inqal għet it-tliwima jew biex ikopri l-possibbiltà li intimat futur ibiddel l-indirizz jew ir-residenza abitwali tiegħu għal barra l-pajjiż wara li jkun konkluż il-kuntratt, jew li l-indirizz jew ir-residenza abitwali tiegħu ma jkunux magħrufa fil-mument li jinfetħu l-proċeduri.

Ftehim ta' għażla tal-ġurizdizzjoni jrid dejjem jirrigwarda relazzjoni ġuridika partikolari u tilwim legali li jirriżulta minnu; inkella jkun invalidu (l-Artikolu 40(1) tal-Kodiċi ta' Proċedura Ċivili). Ftehim ta' għażla tal-ġurizdizzjoni ma jkunx ammissibbli jekk jittratta pretensjonijiet mhux finanzjarji li jiġu allokati lill-qorti lokali, irrispettivament mill-valur tal-oġġett inkwistjoni. Ftehim ta' għażla tal-ġurizdizzjoni ma jkunx possibbli jekk il-liġi tistabbilixxi ġurizdizzjoni esklużiva (l-Artikolu 40 (2)).

Ftehim ta' għażla ta' ġurizdizzjoni validu huwa vinkolanti fuq il-qrati; il-kwistjoni ta' jekk kienu hemm qbil dwar il-ġurizdizzjoni esklużiva tiddependi mill-formulazzjoni tal-ftehim.

b) Nuqqas li tiġi kkontestata l-ġurizdizzjoni

Il-ġurizdizzjoni tista' wkoll tiġi kkonferita fuq qorti tal-ewwel istanza jekk l-intimat jagħmel sottomissjonijiet orali fil-kawża prinċipali mingħajr ma jikkontesta n-nuqqas ta' ġurizdizzjoni (l-Artikolu 39 tal-Kodiċi ta' Proċedura Ċivili). Fi proċedimenti quddiem il-qrati lokali, din il-konsegwenza ġuridika tirriżulta biss jekk il-qorti tiġbed l-attenzjoni lejn il-kwistjoni (l-Artikolu 504).

Madankollu, il-ġurizdizzjoni ma tistax tiġi kkonferita min-ħabba n-nuqqas li tkun kkontestata l-ġurizdizzjoni fil-kawża prinċipali jekk ftehim ta' għażla tal-ġurizdizzjoni jkun inammissibbli (ara hawn fuq, tilwim mhux finanzjarju u ġurizdizzjoni esklużiva).

### 3 Meta l-ġurizdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?

Il-partikolaritajiet mill-ġurizdizzjoni speċjali tat-tribunal industrijali ma jirriżultawx biss fir-rigward tal-ġurizdizzjoni operattiva skont l-Artikoli 2-3 tal-Att dwar it-Tribunal Industrijali (*Arbeitsgerichtsgesetz*, ArbGG).

Għandhom jiġu osservati wkoll partikolaritajiet fir-rigward tal-ġurizdizzjoni territorjali. Għal proċedimenti li jwasslu għal sentenza skont it-tifsira tal-Artikolu 2 tal-Att dwar it-Tribunal Industrijali, l-ewwel issir referenza għar-regoli ġenerali tal-Kodiċi ta' Proċedura Ċivili skont l-Artikoli 12-40 (l-Artikolu 46(1) tal-Kodiċi).

Madankollu, l-Artikolu 48(1a) tal-Att dwar it-Tribunal Industrijali jstabbilixxi wkoll ġurizdizzjoni speċjali għall-post tax-xogħol (ara 2.2.2.1) u l-kawżi jistgħu jitressqu fil-qorti b'dik il-ġurizdizzjoni wkoll. Ir-regoli ġenerali kif ipprezentati fil-mistoqsija 2 japplikaw għall-ftehimiet dwar il-ġurizdizzjoni. Madankollu, ta' min jinnota li, għal ċertu tilwim, skont l-Artikolu 48(2) tal-Att, is-shab soċjali huma intitolati jispeċifikaw il-ġurizdizzjoni ta' qorti mingħajr ġurizdizzjoni territorjali *per se*, mingħajr ma josservaw l-Artikolu 38(2) u (3) tal-Kodiċi.

Għall-proċedimenti li jwasslu għal ordni skont it-tifsira tal-Artikolu 2a tal-Att dwar it-Tribunal Industrijali, l-Artikolu 82(1) tal-Att jistipula l-ġurizdizzjoni esklużiva tal-post tal-operazzjoni jew tal-uffiċċju rreġistrat tal-impriza.

L-aħħar aġġornament: 13/09/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Ġurisdizzjoni - Estonja

### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Il-kwistjonijiet ċivili jaqgħu fil-kompetenza tal-qrati tal-kontea (*maakohus*). Il-qrati tal-kontea, bħala qrati tal-prim'istanza, jisingħu l-kwistjonijiet ċivili. Il-kwistjonijiet ċivili jkopru firxa wiesgħa ta' oqsma u jinvolvu tilwim ġej minn kuntratti u obbligi differenti, kwistjonijiet tal-familja u tas-suċċessjoni, tilwim dwar drittijiet reali, kwistjonijiet dwar l-attivitàjiet u l-ġestjoni ta' kumpaniji u assoċjazzjonijiet mingħajr skop ta' qligħ, kwistjonijiet ta' falliment u dwar il-liġi industrijali. Sabiex tinfetaħ kawża ċivili, irid jiġi ppreżentat rikors quddiem il-qorti tal-kontea. Ir-rikors li jrid jiġi ppreżentat lill-qorti jrid jindika l-persuna li kontrihha qed issir it-talba, x'inhi t-talba, għalfejn qiegħda ssir (jiġifieri fuq liema bażi ġuridika) u l-provi ta' sostenn għat-talba.

L-andament tal-proċedimenti fi kwistjonijiet ċivili huwa regolat mill-[Kodiċi ta' Proċedura Ċivili](#).

Għalkemm fl-Estonja ma hemmx qrati speċjalizzati, ċertu tilwim jista' jitressaq quddiem kumitati ekstraġudizzjarji qabel ma jintuza d-dritt ta' rikors għall-qrati. Pereżempju, it-tilwim industrijali jiġi deċiż mill-[Kumitat dwar it-Tilwim Industrijali \(töövaidluskomisjon\)](#). Il-Kumitat dwar it-Tilwim Industrijali huwa korp indipendenti u ta' qabel il-proċess li jiddeċiedi dwar tilwim individwali fil-post tax-xogħol. Kemm l-impjegati u min iħaddem għandhom id-dritt jidhru quddiem il-Kumitat u jkunu eżenti mit-tariffi tal-Gvern. Ir-riżoluzzjoni tat-tilwim fuq il-post tax-xogħol mill-Kumitat dwar it-Tilwim Industrijali hija regolata mill-[Att dwar ir-Riżoluzzjoni Individwali tat-Tilwim Industrijali](#). Il-proċedimenti tal-Kumitat dwar it-Tilwim Industrijali ma jikkostitwux proċedura mandatorja ta' qabel il-proċess. Deċiżjoni tal-Kumitat dwar it-Tilwim Industrijali li tkun daħlet fis-seħħ tkun vinkolanti fuq il-partijiet. Il-Kumitat dwar it-Tilwim Industrijali jista' jisma' wkoll kull tilwim ġej minn relazzjonijiet industrijali: 1) tilwima industrijali li tirriżulta mir-relazzjoni industrijali bejn impjegat u impjegatur irregistrat fl-Estonja jew impjegatur barrani li jopera fl-Estonja permezz ta' fergħa u mit-tnejn għal tali relazzjoni industrijali (tilwima industrijali individwali); 2) tilwima industrijali li tirriżulta mill-Artikolu 7 tal-Att dwar il-Kundizzjonijiet tax-Xogħol tal-Impjegati Stazzjonati fl-Estonja bejn impjegat stazzjonat fl-Estonja u min iħaddmu (tilwima industrijali individwali); 3) tilwima industrijali kollettiva li tirriżulta mill-eżekuzzjoni ta' ftehim kollettiv (tilwima industrijali kollettiva). Il-Kumitat dwar it-Tilwim Industrijali ma jsovlvi it-tilwim dwar idennizzi għal dannu għas-saħħa, korrimment jew mewt minħabba aċċident fuq il-post tax-xogħol jew mard okkupazzjonali. Ir-rikors ippreżentat lill-Kumitat dwar it-Tilwim Industrijali għandu jindika ċ-cirkustanzi rilevanti għal dik it-tilwima. Pereżempju, meta tkun qed issir oġġezzjoni dwar il-kancellament ta' kuntratt ta' impjeg, iridu jingħataw il-ħin u r-raġunijiet għal tali kancellament. Trid tiġi deskritta n-natura tan-nuqqas ta' ftehim bejn il-partijiet, jiġifieri x'naqas li jagħmel jew għamel illegalment l-impjegat jew min iħaddem. Id-dikjarazzjonijiet u t-talbiet iridu jiġu ppruvati, u għalhekk, għandha tiġi inkluzja kull cirkustanza li hija appoġġata minn provi bil-miktub (kuntratt tal-impjeg, ftehim reciproku jew korrispondenza bejn l-impjegat u min iħaddem eċċ.) jew kull referenza għal xi provi oħra u xhieda. Dawn il-provi bil-miktub, li jappoġġaw it-talba tal-impjegat jew ta' min iħaddem, għandhom jiġu mehmuża mar-rikors meta jiġi ppreżentat. Jekk ir-rikorrent iqis li jkollu jiġi mistieden xhud għal-laqqgħa, l-isem u l-indirizz tax-xhud għandhom jiġu nkluzi fir-rikors. Talbiet ġejjin minn kuntratt bejn konsumatur u negozjant jistgħu jiġu riżolti mill-[Kumitat għat-Tilwim tal-Konsumatur \(tarbijavaidluste komisjon\)](#). Ir-riżoluzzjoni ta' tilwim tal-konsumatur minn dan il-kumitat hija rregolata mill-[Att dwar il-Protezzjoni tal-Konsumatur](#). Il-Kumitat għat-Tilwim tal-Konsumatur huwa kompetenti biex isolvi tilwim tal-konsumatur kemm domestiku kif ukoll transfruntiera li jinqala' minn kuntratti bejn il-konsumaturi u n-negozjanti u li jnbdew minn konsumatur jekk waħda mill-partijiet fit-tilwima tkun kummerċjant li l-post ta' stabiliment tiegħu jkun fir-Repubblika tal-Estonja. Il-Kumitat għat-Tilwim tal-Konsumatur għandu ġurisdizzjoni wkoll biex jiddeċiedi kull ilment marbut ma' telf ikkawżat minn prodott b'difett, sakemm it-telf jista' jiġi determinat. Jekk ġie stabbilit li ġie kkawżat telf iżda l-ammont eżatt tat-telf ma jistax jiġi kkwantifikat (pereżempju f'każ ta' telf mhux fi flus jew telf li għad irid iseħħ), l-ammont ta' kumpens jiġi stabbilit minn qorti. Il-Kumitat ma jsovlvi tilwim marbut mal-ghotja ta' servizzi mhux ekonomiċi ta' interess ġenerali, servizzi edukattivi mogħtija minn persuni ġuridici rregolati mill-liġi pubblika, servizzi tal-kura tas-saħħa mogħtija lill-pazjenti minn professjonisti tas-saħħa għall-ewalwazzjoni, il-preservazzjoni jew il-kura ta' saħħithom, jew il-preskrizzjoni, l-għoti jew il-provvista ta' mediċini u tagħmir mediku. Il-Kumitat lanqas ma jsovlvi tilwima jekk it-talba tirriżulta minn każ ta' mewt, korrimment jew dannu għas-saħħa, jew tilwim li l-proċedura ta' riżoluzzjoni għalih tkun stipulata f'Atti oħrajn. Tilwim ta' dan it-tip jiġi deċiż mill-istituzzjoni kompetenti jew mill-qorti. Il-proċedimenti tal-Kumitat għat-Tilwim tal-Konsumatur ma jikkostitwux proċedura mandatorja ta' qabel il-proċess. Lista tan-negozjanti li naqsu milli jikkonformaw mad-deċiżjonijiet tal-Kumitat hija ppubblikata fuq is-sit web tal-Awtorità Regulatorja Teknika u tal-Protezzjoni tal-Konsumatur. Jekk il-partijiet ma jagħtux il-kunsens tagħhom għad-deċiżjoni tal-Kumitat jew jonqsu milli jikkonformaw magħha, ikunu jistgħu jippreżentaw l-istess tilwima lill-qorti tal-kontea għal seduta.

It-tilwim dwar il-kiri jista' jiġi solvut f'Kumitat tal-Kiri, li l-proċeduri tiegħu huma rregolati mill-[Att dwar ir-Riżoluzzjoni tat-Tilwim dwar il-Kiri \(üürivaidluste lahendamise seadus\)](#). Kumitat tal-Kiri jista' jiġi fformat bħala korp indipendenti ta' awtorità lokali li jsovlvi t-tilwim dwar il-kiri. Il-Kumitati tal-Kiri ma jsovlvi tilwim li jinvolvi pretensjonijiet finanzjarji li jaqzbu t-EUR 3 200. Il-proċedimenti tal-Kumitat tal-Kiri ma jikkostitwux proċedura mandatorja ta' qabel il-proċess. Wara d-dħul fis-seħħ ta' deċiżjoni tal-Kumitat tal-Kiri, il-partijiet ma jistgħux jippreżentaw l-istess talba fuq l-istess bażi quddiem il-qorti u deċiżjoni tal-Kumitat tal-Kiri li tkun daħlet fis-seħħ issir vinkolanti fuq il-partijiet.

### 2 Meta l-qrati ċivili ordinarji jkollhom il-ġurisdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?

Sabiex jiġi stabbilit liema qorti hija kompetenti biex tisma' kwistjoni, huwa importanti li wiehed ikun jaf il-prinċipji tal-ġurisdizzjoni. Il-ġurisdizzjoni hija maqsum fi tliet oqsma: 1) ġurisdizzjoni ġenerali, li tiddependi fuq il-post ta' residenza tal-persuna; 2) ġurisdizzjoni b'għażla; 3) ġurisdizzjoni esklussiva (ara t-Taqsima 2.2).

#### 2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Il-qrati tal-istanzi inferjuri u superjuri huma differenti, minħabba li s-sistema tal-qorti Estonjana għandha tliet istanzi.

Il-qrati tal-kontea (*maakohus*) bħala qrati tal-prim'istanza, jisingħu l-kwistjonijiet ċivili. Att jista' jstabilixxi li ċerti tipi ta' kwistjonijiet jistgħu jinstemgħu biss minn qorti tal-kontea partikolari jekk dan iħaffet il-proċess ta' smiġħ tal-kwistjoni jew jekk il-proċess isir aktar effettiv.

Qorti distrettwali (*ringkonnakohus*) teżamina deċiżjonijiet fi kwistjonijiet ċivili mill-qrati tal-kontea fil-ġurisdizzjoni territorjali tagħhom, fuq il-bażi ta' appelli kontra deċiżjonijiet u sentenzi. Qorti distrettwali tiddeċiedi wkoll dwar kwistjonijiet oħra li l-liġi tqiegħed taħt il-ġurisdizzjoni tagħha.

Il-Qorti Suprema (*Riigikohus*) teżamina deċiżjonijiet mogħtija rigward kwistjonijiet ċivili mill-qrati distrettwali, permezz ta' appelli fil-kassazzjoni u appelli kontra sentenzi. Il-Qorti Suprema tiddeċiedi wkoll petizzjonijiet għar-rieżami tad-deċiżjonijiet tal-qorti fis-seħħ, fil-każijiet pprovduti bil-liġi, taħtar qorti bil-kompetenza xierqa biex tiddeċiedi dwar il-kwistjoni, u tiddeċiedi kwistjonijiet oħra li l-liġi tqiegħed taħt il-ġurisdizzjoni tagħha. Il-Qorti Suprema sservi wkoll bħala l-Qorti Kostituzzjonali tal-Estonja.

Kwistjoni l-ewwel tiġi deċiża u tingħata sentenza dwarha mill-qorti tal-kontea bħala qorti tal-prim'istanza. Jekk persuna ssib li s-sentenza tal-qorti tal-prim'istanza tkun ibbażata fuq ksor ta' dispożizzjoni legali jew li, fid-dawl ta' cirkostanzi u l-evidenza li jridu jiġu kkunsidrati fil-proċedura tal-appell, għandha tingħata sentenza differenti mis-sentenza mogħtija mill-qorti tal-ewwel istanza fil-proċedura tal-appell, hija għandha dritt legali li tippreżenta appell quddiem qorti superjuri, jiġifieri l-qorti distrettwali. Il-qrati distrettwali huma qrati tat-tieni istanza u għalhekk jeżaminaw id-deċiżjonijiet mogħtija mill-qrati tal-kontea u

amministrattivi permezz ta' appelli u appelli kontra s-sentenzi. Qorti distrettwali tiddeciedi l-kwistjonijiet civili kolleġġjalment - appell jigi deciz minn bord ta' tliet imħallfin.

Il-Qorti Suprema hija l-oghla istanza. Il-Qorti Suprema teżamina decizjonijiet mogħtija rigward kwistjonijiet civili mill-qorti distrettwali, permezz ta' appelli fil-kassazzjoni u appelli kontra sentenzi. Il-Qorti Suprema tiddeciedi wkoll petizzjonijiet għar-rieżami tad-decizjonijiet tal-qorti fis-sehħ; fil-każijiet stipulati mil-ligi, tinnomina qorti bil-kompetenza xierqa biex tiddeciedi dwar kwistjoni; u tiddeciedi kwistjonijiet oħrajn li l-ligi tqiegħed taħt il-gurizdizzjoni tagħha. Il-Kassazzjoni tirreferi għal appell kontra sentenza tal-qorti li għadha ma daħlitx fis-sehħ fuq il-baži ta' kwistjonijiet legali u r-rieżami ta' dik is-sentenza minn qorti oghla mingħajr l-apprezzament mill-gdid tal-fatti. Ir-rieżami tad-decizjonijiet tal-qorti jirreferi għar-rieżami ta' decizjonijiet u sentenzi li digà daħhlu fis-sehħ, f'każijiet fejn sehħew ċirkostanzi godda u fuq il-baži ta' rikors minn parti fil-kawża.

Partecipant fi procedimenti fl-appell jista' jippreżenta appell kontra sentenza tal-qorti distrettwali quddiem il-Qorti Suprema jekk il-qorti distrettwali tkun materjalment kisret dispożizzjoni tal-ligi procedurali jew tkun applikat b'mod skorrett dispożizzjoni tal-ligi sostantiva. F'kawża fil-Qorti Suprema, partecipant fil-procedimenti jista' jwettaq atti procedurali u jippreżenta petizzjonijiet u rikorsi permezz ta' avukat biss. Fi procedimenti dwar talba fil-Qorti Suprema, partecipant fil-procedimenti jista' jwettaq atti procedurali u jippreżenta petizzjonijiet u rikorsi personalment jew permezz ta' avukat. Il-Qorti Suprema tilqa' appell fil-kassazzjoni jekk l-appell fil-kassazzjoni jikkonforma mar-rekwiżiti tal-ligi u jkun ġie ppreżentat fil-ħin u, jekk:

1) il-qorti distrettwali tkun evidentement applikat dispożizzjoni tal-ligi sostantiva inkorrettament fis-sentenza tagħha u l-applikazzjoni inkorretta ta' dik id-dispożizzjoni tkun setgħet twassal għal sentenza inkorretta;

2) il-qorti distrettwali tkun kisret materjalment dispożizzjoni tal-ligi procedurali hi u tiegħu d-decizjoni tagħha u dan seta' rriżulta f'sentenza inkorretta.

Barra minn hekk, il-Qorti Suprema tilqa' t-talba jekk il-fatt li tisma' l-appell fil-Kassazzjoni jkun ta' importanza fundamentali fir-rispett tal-garanzija tač-čertezza legali u tagħti xejra unika lill-prattika ġudizzjarja, jew għall-iżvilupp kontinwu tal-ligi.

## **2.2 Gurizdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

Il-gurizdizzjoni hija d-dritt u l-obbligu ta' persuna li teżercita d-drittijiet procedurali tagħha quddiem qorti specifika. Il-gurizdizzjoni hija ġenerali, b'għażla jew esklussiva.

Il-gurizdizzjoni ġenerali tistabbilixxi l-qorti li kawża kontra persuna tista' titressaq quddiemha u atti procedurali oħrajn jistgħu jitwettqu quddiemha fir-rigward ta' persuna sakemm ma jkunx previst mil-ligi li l-kawża trid tiġi ppreżentata quddiem jew l-att irid jitwettaq minn qorti oħra.

Il-gurizdizzjoni b'għażla tindika l-qorti li quddiemha tista' tingieb kawża kontra persuna u fejn jistgħu jsiru aktar atti procedurali rigward persuna minbarra l-gurizdizzjoni ġenerali. Dan ifisser li, pereżempju, kawża dwar proprjetà kontra persuna tista' titressaq ukoll quddiem il-qorti li l-gurizdizzjoni tagħha tkopri l-post ta' soġġorn aktar fil-tul tagħha. Jekk persuna tgħix fi stat barrani, kawża dwar proprjetà tista' titressaq ukoll kontra tagħha quddiem il-qorti li tkopri l-post tal-proprjetà li għaliha nfetħet il-kawża, jew mal-qorti li għandha gurizdizzjoni li tkopri l-post ta' aktar proprjetajiet tal-istess persuna.

Il-gurizdizzjoni esklussiva tistabbilixxi l-unika qorti li tista' tiddeciedi minn kwistjoni civili. Il-gurizdizzjoni ta' kawżi dwar petizzjoni hija esklussiva sakemm ma jkunx previst mod ieħor bil-ligi. Il-gurizdizzjoni esklussiva tista' tiġi stabbilita, pereżempju, mill-post fejn tinsab il-proprjetà immobbli, il-post tan-negozju tal-persuna ġuridika, eċċ.

### **2.2.1 Ir-regola bażika tal-gurizdizzjoni territorjali**

Kawża kontra persuna fiżika tista' tinfetaħ quddiem il-qorti b'gurizdizzjoni li tkopri l-post ta' residenza tagħha, u kawża kontra persuna ġuridika tista' tinfetaħ quddiem il-qorti b'gurizdizzjoni li tkopri l-uffiċċju rreġistrat tagħha. Jekk ir-residenza tal-persuna fiżika mhix magħrufa, tista' tinfetaħ kawża kontra qorti quddiem il-qorti b'gurizdizzjoni li tkopri l-aħħar residenza magħrufa tagħha.

### **2.2.2 Eċċezzjonijiet għar-regola bażika**

Kawża kontra ċittadin tar-Repubblika tal-Estonja li jgħix f'pajjiż barrani u li għalih tapplika l-ekstraterritorialità jew kontra ċittadin tar-Repubblika tal-Estonja li jaħdem f'pajjiż barrani li huwa impjegat mal-gvern tista' tinfetaħ quddiem il-qorti b'gurizdizzjoni fuq l-aħħar residenza tal-persuna fl-Estonja. Jekk il-persuna qatt ma kellha residenza fl-Estonja, tista' tinfetaħ kawża quddiem il-Qorti tal-Kontea ta' Harju (*Harju Maakohus*). Kawża tista' tinfetaħ kontra r-Repubblika tal-Estonja jew awtorità lokali quddiem il-qorti li għandha gurizdizzjoni fuq l-uffiċċju rreġistrat tal-awtorità statali jew lokali kkonċernata. Jekk l-awtorità statali ma tkunx tista' tiġi ddeterminata, il-kawża tinfetaħ quddiem il-Qorti tal-Kontea ta' Harju. Jekk l-awtorità lokali ma tkunx tista' tiġi ddeterminata, il-kawża tinfetaħ quddiem il-qorti b'gurizdizzjoni fuq is-sede tal-municipaliità rurali jew il-gvern tal-belt.

Attur jista' wkoll jiftaħ kawża kontra r-Repubblika tal-Estonja u awtorità lokali quddiem il-qorti li l-gurizdizzjoni tagħha tkopri r-residenza jew is-sede tagħhom stess.

#### **2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Fil-każijiet stabbiliti bil-ligi, persuna tista' tagħzel qorti li tista' tiftaħ kawża kontra persuna oħra quddiemha u fejn atti procedurali oħra jistgħu jsiru kontra persuna quddiemha flimkien mal-gurizdizzjoni ġenerali.

Il-gurizdizzjoni bbażata fuq il-post tas-soġġorn – azzjoni li tinvolvi pretensjoni dwar il-proprjetà tista' tingieb kontra persuna fiżika wkoll quddiem il-qorti li jkollha l-gurizdizzjoni fuq il-post tas-soġġorn tagħha jekk dik il-persuna jkun ilha toqgħod hemm għal perjodu itwal minhabba raġunijiet ta' xogħol jew servizz, studji jew għal xi raġunijiet oħrajn simili.

Il-gurizdizzjoni bbażata fuq il-post tan-negozju- tista' tinfetaħ kawża marbuta mal-attivitajiet ekonomiċi jew professjonali tal-konvenut quddiem il-qorti b'gurizdizzjoni fuq il-post tan-negozju.

Il-gurizdizzjoni bbażata fuq l-uffiċċju rreġistrat ta' persuna ġuridika - persuna ġuridika bbażata fuq is-shubija, inkluż kumpanija, jew membru, sħab jew azzjonist għalhekk jistgħu jifftu kawża ġeġja mill-ishubija jew partecipazzjoni tagħhom kontra membru, sħab jew azzjonist tal-persuna ġuridika wkoll quddiem il-qorti li għandha gurizdizzjoni fuq l-uffiċċju rreġistrat tal-persuna ġuridika.

Il-gurizdizzjoni bbażata fuq il-post fejn tinsab il-proprjetà- jekk persuna tgħix jew għandha uffuċċju rreġistrat fi stat barrani, kawża dwar proprjetà tista' titressaq ukoll kontra tagħha quddiem il-qorti li għandha gurizdizzjoni li tkopri l-post tal-proprjetà li għaliha nfetħet il-kawża, jew mal-qorti li għandha gurizdizzjoni li tkopri l-post ta' aktar proprjetajiet tal-istess persuna. Jekk il-proprjetà hija mniżzla f'reġistru pubbliku, il-kawża tista' titressaq quddiem il-qorti li għandha gurizdizzjoni li tkopri l-post tar-reġistru fejn hija rreġistrata l-proprjetà. Jekk il-proprjetà hija pretensjoni skont il-ligi tal-obbligazzjonijiet, il-kawża tista' titressaq quddiem il-qorti b'gurizdizzjoni li tkopri r-residenza jew l-uffiċċju rreġistrat tad-debitur. Jekk il-pretensjoni hija garantita permezz ta' ass, il-kawża tista' titressaq quddiem il-qorti b'gurizdizzjoni li tkopri l-post tal-ass.

Kawża għall-ġbir ta' pretensjoni garantita permezz ta' ipoteka jew li għandha piż reali rreġistrat fuqha jew kawża oħra b'pretensjoni simili tista' tinfetaħ ukoll quddiem il-qorti b'gurizdizzjoni li tkopri l-post tal-proprjetà immobbli, sakemm id-debitur huwa sid il-proprjetà immobbli rreġistrata u garantita permezz ta' ipoteka jew b'piż reali rreġistrat fuqha.

Gurizdizzjoni ta' kawża relatata mas-sjeda ta' apartament – kawża kontra sid ta' apartament minhabba relazzjoni legali rigward is-sjeda tal-apartament tista' tiġi ppreżentata wkoll quddiem il-qorti li jkollha l-gurizdizzjoni fuq il-post fejn tinsab il-proprjetà immobbli li tkun l-oġġett tal-sjeda tal-apartament.

Il-gurizdizzjoni bbażata fuq il-post ta' twettiq ta' kuntratt - kawża ġeġja minn kuntratt jew kawża sabiex tiġi verifikata n-nullità ta' kuntratt tista' tinfetaħ ukoll quddiem il-qorti b'gurizdizzjoni li tkopri l-post fejn kellu jitwettaq l-obbligu kuntrattwali kontestat. F'każ ta' kuntratt ta' bejgħ ta' proprjetà mobbli, il-post fejn il-proprjetà mobbli ġiet konsenjata jew kellha tiġi konsenjata lix-xerrej u, f'każ ta' kuntratt għal forniment ta' servizz, il-post fejn ingħata s-servizz jew kellu

jingħata huwa l-post meqjus bħala l-post ta' tweekt tal-obbligju. F'każijiet oħra, il-post tan-negożju jew, fin-nuqqas, tar-residenza jew l-uffiċċju registrat tad-debitur huwa meqjus il-post ta' tweekt tal-obbligju. Dawn id-dispożizzjonijiet japplikaw sakemm il-partijiet ma jkunux ftehm u mod ieħor.

Il-ġurisdizzjoni bbażata fuq il-post ta' residenza ta' konsumatur - kawża ġejja minn kuntratt jew relazzjoni speċifika fl-Artikoli 35, 46, 52, 208(4), 379, 402, 635 (4), 709, 734 u 866 tal-[Att dwar il-Liġi tal-Obbligazzjonijiet \(võlaõigusseadus\)](#) jew kawża minħabba kuntratt ieħor konkluż ma' impriza li għandha l-uffiċċju registrat jew post tan-negożju fl-Estonja tista' tinfetaħ ukoll minn konsumatur quddiem il-qorti b'ġurisdizzjoni li tkopri r-residenza tal-konsumatur. Dan li għadu kif intqal ma japplikax għal kawżi dwar kuntratti ta' trasport.

Il-ġurisdizzjoni minħabba kawża dwar kuntratt tal-assigurazzjoni - id-detentur ta' polza, il-benefiċjarju jew persuni oħra li għandhom dritt jitolbu t-tweekt mill-assiguratur fuq il-baži ta' kuntratt ta' assicurazzjoni jistgħu jifhem kawża dwar kuntratt ta' assicurazzjoni kontra l-assiguratur quddiem il-qorti b'ġurisdizzjoni li tkopri l-post ta' residenza jew tal-uffiċċju registrat tal-persuna. F'każ ta' assicurazzjoni fuq ir-responsabbiltà jew assicurazzjoni fuq il-bini, il-proprjetà immobbli, jew proprjetà mobbli flimkien ma' kostruzzjoni jew proprjetà immobbli, tista' tinfetaħ ukoll kawża kontra l-assiguratur quddiem il-qorti b'ġurisdizzjoni li tkopri l-post tal-azzjoni jew l-avveniment li kkawża l-ħsara, jew il-post fejn giet ikkaġunata l-ħsara.

Il-ġurisdizzjoni ta' kawża li tirriżulta minn ftehim dwar drittijiet ta' proprjetà intellettwali – kawża li tirriżulta minn ftehim dwar it-trasferiment ta' oġġett ta' dritt tal-awtur, drittijiet relatati jew drittijiet ta' proprjetà industrijali jew ftehim għall-ħruġ ta' liċenzji jew kawża għal verifika tal-invalidità ta' tali ftehim tista' tiġi pprezentata wkoll quddiem il-Qorti tal-Kontea ta' Harju.

Il-ġurisdizzjoni bbażata fuq ir-residenza jew il-post tax-xogħol ta' impjegat - impjegat jista' jiftaħ kawża dwar il-kuntratt tax-xogħol tiegħu quddiem il-qorti b'ġurisdizzjoni li tkopri l-post ta' residenza tiegħu jew il-post tax-xogħol.

Il-ġurisdizzjoni minħabba kawża dwar kambjala jew ċekk - kawża dwar kambjala jew ċekk tista' tinfetaħ ukoll quddiem il-qorti b'ġurisdizzjoni li tkopri l-post tal-pagament għall-kambjala jew ċekk.

Il-ġurisdizzjoni minħabba kawża dwar ħsara kriminali - kawża għal kumpens minħabba ħsara kriminali tista' tinfetaħ ukoll quddiem il-qorti b'ġurisdizzjoni li tkopri l-post tal-att jew avveniment li kkaġuna l-ħsara, jew il-post fejn giet ikkaġunata l-ħsara.

Il-ġurisdizzjoni għal kawża minħabba pretensjoni marittima, xogħol ta' salvataġġ jew kuntratt ta' salvataġġ - kawża minħabba pretensjoni marittima jew aktar speċifikati fl-[Att dwar il-Liġi tal-Proprietà Marittima \(laeva asjaõigusseadus\)](#) tista' tinfetaħ ukoll quddiem il-qorti b'ġurisdizzjoni li tkopri l-post tal-bastiment tal-konvenut jew il-port originali tal-bastiment. Kawża minħabba xogħlijiet ta' salvataġġ jew kuntratt ta' salvataġġ tista' tinfetaħ ukoll quddiem il-qorti b'ġurisdizzjoni li tkopri l-post fejn saru x-xogħlijiet ta' salvataġġ.

Il-ġurisdizzjoni fuq kawża minħabba d-diviżjoni ta' patrimonju - kawża bl-għan li tistabbilixxi d-dritt ta' suċċessjoni, id-dritt tal-eredi kontra l-possessur tal-patrimonju, talba minħabba legat jew testament, jew talba għas-sehem riservat jew għad-diviżjoni ta' wirt tista' tinfetaħ ukoll quddiem il-qorti b'ġurisdizzjoni li tkopri l-post ta' residenza tad-deċedut meta miet. Jekk id-deċedut kien ċittadin tar-Repubblika tal-Estonja iżda meta miet ma kienx jirrisjedi l-Estonja, il-kawża tista' tinfetaħ ukoll quddiem il-qorti b'ġurisdizzjoni li tkopri l-aħħar residenza tad-deċedut. Jekk id-deċedut ma kellux residenza fl-Estonja, tista' tinfetaħ kawża quddiem il-Qorti tal-Kontea ta' Harju (*Harju Maakohus*).

Kawża kontra l-konvenuti u diversi kawżi kontra konvenut wieħed - kawża kontra diversi konvenuti tista' tinfetaħ quddiem il-qorti b'ġurisdizzjoni li tkopri r-residenza jew l-uffiċċju registrat ta' wieħed mill-konvenuti li jagħżel ir-rikorrent. Jekk se jinfetħu diversi kawżi kontra konvenut wieħed minħabba l-istess fatt, il-kawżi kollha jistgħu jittressqu quddiem il-qorti li quddiemha kawża relatata ma' talba minnhom jew uħud minnhom ġejjin kollha mill-istess fatt setgħet tiġi prezentata.

Il-ġurisdizzjoni dwar kontrollalba u kawża minn terza persuna b'talba indipendenti - il-kontrollalba tista' tiġi pprezentata quddiem il-qorti li lilha tressqet il-kawża oriġinali sakemm jiġu ssodisfati l-kundizzjonijiet għall-prezentata ta' kontrollalba u sakemm din tal-aħħar ma taqax taħt ġurisdizzjoni esklussiva u mhux stabbilit li kwistjonijiet ta' dan it-tip jiġu eżaminati minn ċerta qorti tal-kontea biss. Dan japplika wkoll f'każijiet fejn, skont id-dispożizzjonijiet ġenerali, il-kontrollalba tkun trid tiġi pprezentata quddiem qorti barranija.

Parti terza b'talba indipendenti tista' tiftaħ kawża quddiem il-qorti li qed tisma' l-kawża prinċipali.

Il-ġurisdizzjoni fi proċedimenti ta' falliment - kawża dwar proċedimenti ta' falliment jew proċeduri ta' falliment ta' patrimonju kontra persuna falluta, fiduċjarju f'falliment jew membru tal-kumitat tal-falliment, inkluża kawża għall-esklużjoni tal-proprjetà mill-patrimonju fallut, tista' tinfetaħ quddiem il-qorti li ddikjarat il-falliment. Kawża għall-aċċettazzjoni ta' talba tista' tinfetaħ ukoll quddiem il-qorti li ddikjarat il-falliment. Persuna falluta tista' tiftaħ kawża wkoll dwar il-patrimonju fallut, inkluża kawża għall-irkupru, quddiem il-qorti li ddikjarat il-falliment.

Jekk il-kwistjoni taqa' taħt il-ġurisdizzjoni ta' diversi qrati Estonjana simultanjament, il-petizzjonant għandu d-dritt tal-għażla tal-qorti. F'dawn il-każijiet, il-kawża tiġi deċiża mill-qorti li tkun irċeviet il-petizzjoni l-ewwel.

Jekk il-kawża titressaq quddiem il-qorti b'ġurisdizzjoni li tkopri r-residenza jew l-uffiċċju registrat tal-konvenut jew quddiem il-qorti b'ġurisdizzjoni esklussiva, il-kawża tinstema' fil-qorti b'ġurisdizzjoni territorjali inkluża r-residenza tal-konvenut jew l-uffiċċju registrat, jew il-post li jiġi ddeterminat mill-ġurisdizzjoni esklussiva. Jekk il-postijiet multipli użati għad-determinazzjoni tal-ġurisdizzjoni jibqgħu fil-ġurisdizzjoni territorjali ta' qorti waħda tal-kontea, iżda fiż-żona ta' ħidma ta' diversi qrati, ir-rikorrent jagħżel il-qorti li se tisma' l-kawża. Jekk ir-rikorrent ma jagħżilx, il-qorti tiddeċiedi jekk għandhiex tisma' l-każ.

Aktar żoni ġeografici u ta' notifika preċiżi tal-qrati huma stabbiliti fl-[Att dwar il-Qrati](#).

#### **2.2.2.2 Meta jkun meħtieġ li nagħżel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Fil-każijiet stabbiliti bil-liġi, il-ġurisdizzjoni hija esklussiva. Il-ġurisdizzjoni esklussiva tistabbilixxi l-unika qorti li tista' tiddeċiedi minn kwistjoni ċivili.

1) *Il-ġurisdizzjoni skont il-post tal-proprjetà* immobbli – kawża bl-għanijiet li ġejjin tingieb quddiem il-qorti b'ġurisdizzjoni li tkopri l-post fejn tinsab il-proprjetà immobbli:

talbiet relatati mar-rikonossiment tal-eżistenza ta' dritt ta' proprjetà, dritt reali limitat jew piż fuq dritt reali ieħor li jikkonċerna l-proprjetà mobbli, jew ir-rikonossiment tan-nuqqas ta' dawn id-drittijiet jew piżijiet, jew talbiet relatati ma' drittijiet oħra fuq proprjetà immobbli;

id-determinazzjoni tal-konfini jew id-diviżjoni tal-proprjetà immobbli;

il-protezzjoni tal-pussess tal-proprjetà immobbli;

talbiet rigward dritt reali ġej mis-sjieda ta' appartament;

talbiet relatati mal-eżekuzzjoni obbligatorja ta' proprjetà immobbli;

talbiet rigward kuntratt ta' kera jew kuntratt ta' kera kummerċjali ta' proprjetà immobbli jew kuntratt ieħor għall-użu ta' proprjetà immobbli skont il-liġi tal-obbligi, jew mill-validità ta' dawn il-kuntratti.

Kawża dwar servitù reali, piż reali jew il-jedd ta' prelażjoni titressaq quddiem il-qorti b'ġurisdizzjoni li tkopri l-post tal-proprjetà immobbli servjenti jew b'piż irregistrat fuqha.

2) *Talba għat-terminazzjoni tal-applikazzjoni ta' klawżoli standard* – kawża għat-terminazzjoni tal-applikazzjoni ta' klawżola standard ingusta, jew għat-terminazzjoni u tneħħija tar-rakkomandazzjoni ta' termini mill-persuna li tkun qed tirrakkomanda l-applikazzjoni ta' dak it-terminu (l-Artikolu 45 tal-Att dwar il-Liġi tal-Obbligi) titressaq quddiem il-qorti b'ġurisdizzjoni li tkopri l-post tan-negożju tal-konvenut jew, fin-nuqqas, quddiem il-qorti b'ġurisdizzjoni li tkopri r-residenza jew l-uffiċċju registrat tal-konvenut. Jekk il-konvenut ma għandux post tan-negożju, residenza jew uffuċċju registrat fl-Estonja, il-kawża titressaq quddiem il-qorti li taħt il-ġurisdizzjoni territorjali tagħha giet applikata l-klawżola standard.

3) *Il-ġurizdizzjoni għal kwistjoni fejn tiġi revokata deċiżjoni ta' korp ta' persuna ġuridika, jew tiġi ddiġarata nulla* – kawża għar-revoka ta' deċiżjoni ta' korp ta' persuna ġuridika, jew għal diġarazzjoni ta' nullità titressaq quddiem il-qorti b'ġurizdizzjoni li tkopri l-uffiċċju registrat ta' dik il-persuna ġuridika.

4) *Il-ġurizdizzjoni fi kwistjonijiet matrimonjali*

Il-kwistjonijiet matrimonjali huma meqjusa kwistjonijiet ċivili fejn il-kawżi jiġu deċiżi fejn is-sugġett huwa:

id-divorzju;

l-annullament taż-żwieġ;

l-istabbiliment tal-eżistenza jew nullità taż-żwieġ;

id-diviżjoni tal-proprjetà kongunta jew talbiet oħra minhabba l-proprjetà ta' bejn il-konjuġi;

talbiet oħra ġejjin minn relazzjoni matrimonjali mressqa minn konjuġi kontra l-ieħor.

Qorti Estonjana hija kompetenti biex tiddeċiedi kwistjoni matrimonjali jekk:

mill-inqas wiehed mill-konjuġi huwa ċittadin tar-Repubblika tal-Estonja jew kien ċittadin meta gie ċċelebrat iż-żwieġ;

iż-żewġ konjuġi jgħixu l-Estonja;

wiehed mill-konjuġi jgħix l-Estonja, sakemm ma jkunx ċar li s-sentenza li se tingħata mhix se tiġi rikonoxxuta fil-pajjiżi nazzjonali ta' xi hadd mill-konjuġi.

Fi kwistjoni matrimonjali li trid tiġi deċiża minn qorti Estonjana, il-kawża titressaq quddiem il-qorti b'ġurizdizzjoni li tkopri r-residenza kongunta tal-konjuġi jew, fin-nuqqas, quddiem il-qorti b'ġurizdizzjoni li tkopri r-residenza tal-konvenut. Jekk ir-residenza tal-konvenut mhix fl-Estonja, il-kawża titressaq quddiem il-qorti b'ġurizdizzjoni li tkopri r-residenza ta' wild komuni tal-partijiet li għadu minuri u, fin-nuqqas ta' wild minuri, quddiem il-qorti b'ġurizdizzjoni li tkopri r-residenza tar-rikorrent.

Jekk ġiet stabbilita l-kustodja ta' proprjetà ta' persuna assenti minhabba li l-persuna għebet jew jekk inħatar kuratur għal persuna minhabba kapaċità ġuridika attiva limitata, jew jekk xi hadd gie kkundannat il-habs, kawża ta' divorzju kontra din il-persuna tista' titressaq ukoll quddiem il-qorti b'ġurizdizzjoni li tkopri r-residenza tar-rikorrent.

5) *Il-ġurizdizzjoni fi kwistjonijiet ta' filjazzjoni u manteniment* – kwistjoni ta' manteniment hija kwistjoni ċivili fejn tinqata' kawża li għandha l-għan li tistabbilixxi l-filjazzjoni jew l-oppożizzjoni għal entrata dwar ġenitur fiċ-ċertifikat tat-twelid ta' wild jew fir-registru tal-popolazzjoni. Qorti Estonjana tista' tiddeċiedi dwar kwistjoni ta' filjazzjoni jekk tal-inqas waħda mill-partijiet tkun ċittadin tar-Repubblika tal-Estonja jew għandha r-residenza tagħha l-Estonja. Fi kwistjoni ta' filjazzjoni li trid tiddeċiedi qorti Estonjana, il-kawża titressaq quddiem il-qorti b'ġurizdizzjoni li tkopri r-residenza tal-wild. Jekk ir-residenza tal-wild mhix fl-Estonja, il-kawża titressaq quddiem il-qorti b'ġurizdizzjoni li tkopri r-residenza tal-konvenut. Jekk ir-residenza tal-konvenut mhix fl-Estonja, il-kawża titressaq quddiem il-qorti b'ġurizdizzjoni li tkopri r-residenza tar-rikorrent.

Dawn id-dispożizzjonijiet jgħoddu wkoll għal kwistjonijiet ta' manteniment. Kwistjoni ta' manteniment hija kwistjoni ċivili li tiddeċiedi talba dwar:

twettiq ta' obbligu ta' manteniment ta' ġenitur skont il-liġi rigward wild minuri;

it-twettiq ta' obbligu ta' manteniment bejn il-ġenituri;

it-twettiq ta' obbligu ta' manteniment bejn il-konjuġi;

it-twettiq ta' obbligu ta' manteniment ieħor stabbilit mil-liġi.

6. *Il-ġurizdizzjoni ta' kwistjonijiet dwar petizzjoni*

Il-ġurizdizzjoni ta' kawżi dwar petizzjoni hija esklussiva sakemm ma jkunx previst mod ieħor bil-liġi.

Il-proċedura mħaffa ta' ordni għall-ħlas – il-proċedura mħaffa ta' ordni għall-ħlas titmexxa mid-dipartiment tal-ordni għall-ħlas tal-bini tal-qorti ta' Haapsalu tal-Qorti tal-Kontea ta' Pärnu (*Pärnu Maakohtu Haapsalu kohtumaja*). Sabiex tinbeda l-proċedura mħaffa ta' ordni għall-ħlas fir-rigward ta' talba għal manteniment jew talba dwar dejn, jista' jintuża s-sit elettroniku <https://www.e-toimik.ee/> biex jiġi kkuntattjat id-dipartiment għall-ordnijiet ta' ħlas tal-qorti tal-kontea. Il-proċedura mħaffa ta' ordni għall-ħlas ma tapplikax għal talbiet li jaqzbu s-EUR 6 400 (talba dwar dejn); dan l-ammont ikopri kemm it-talba prinċipali u dik kollaterali. Bl-istess mod, il-proċedura mħaffa ma tiġix applikata jekk il-manteniment pretiż jaqbeż darba u nofs ir-rata minima ta' manteniment. Ir-rata minima ta' darba u nofs l-ammont tal-manteniment fl-2020 tammonta għal EUR 438 fix-xahar. Il-proċedura mħaffa ta' ordni għall-ħlas ma tapplikax jekk id-debitur mhux indikat fuq iċ-ċertifikat tat-twelid ta' wild bħala ġenitur.

Diġarazzjoni ta' persuna bħala mejta u l-istabbiliment tal-ħin tal-mewt – qorti Estonjana tista' tiddiġara persuna bħala mejta u tistabbilixxi l-ħin tal-mewt tagħha jekk: 1) fiż-żmien meta l-persuna nieqsa nstemgħet l-aħħar, hija kienet ċittadin tar-Repubblika tal-Estonja jew kellha residenza fl-Estonja f'dak iż-żmien; 2) jeżisti interess ġuridiku ieħor biex qorti Estonjana tiddiġara l-persuna mejta jew tistabbilixxi l-ħin tal-mewt tagħha.

Petizzjoni biex persuna tiġi ddiġarata mejta u biex jiġi stabbilit iż-żmien tal-mewt tagħha titressaq quddiem il-qorti tal-aħħar residenza tal-persuna nieqsa. Jekk persuna tkun nieqsa b'konnessjoni ma' nawfraġju rregistrat fl-Estonja, il-petizzjoni titressaq quddiem il-qorti tal-port tal-irmigġ tal-vapur. F'każijiet oħrajn, petizzjoni biex persuna tiġi ddiġarata mejta jew biex jiġi stabbilit il-ħin tal-mewt tagħha tiġi ppreżentata fil-qorti tar-residenza jew tal-uffiċċju registrat tal-petizzjonant. Jekk ir-residenza jew l-uffiċċju registrat tal-petizzjonant ma jkunx fl-Estonja, il-petizzjoni titressaq quddiem il-Qorti tal-Kontea ta' Harju. Petizzjoni għal emenda tal-ħin tal-mewt jew l-annullament ta' diġarazzjoni tal-mewt tiġi ppreżentata quddiem il-qorti li stabbiliet il-ħin tal-mewt jew iddiġarat il-persuna mejta.

Kwistjonijiet ta' tutela – kwistjoni ta' tutela hija kwistjoni relatata mal-hatra ta' tutur għal persuna jew kwistjoni oħra relatata mat-tutela. Qorti Estonjana tista' tiddeċiedi kwistjoni ta' tutela jekk: 1) il-persuna fil-bżonn ta' tutela jew il-persuna taħt tutela tkun ċittadin tar-Repubblika tal-Estonja, jew ir-residenza tagħha tkun fl-Estonja; 2) il-persuna fil-bżonn ta' tutela jew il-persuna taħt tutela tkun teħtieġ il-protezzjoni ta' qorti Estonjana għal raġuni oħra, inklużi każijiet fejn il-proprjetà tal-persuna tkun tinsab fl-Estonja.

M'hemmx għalfejn jinħatar tutur fl-Estonja jekk qorti Estonjana u qorti ta' stat barrani jkun u gwalment kompetenti biex jistabbilixxu tutela u jkun diġà nħatar tutur fi stat barrani jew qorti barranija tkun qed tmexxi proċedimenti għall-hatra ta' tutur, dment li jkun jista' jiġi preżunt li d-deċiżjoni tal-qorti barranija tkun se tkun rikonoxxuta fl-Estonja u li li ma jinħatarx tutur fl-Estonja ikun fl-interessi tal-persuna li teħtieġ it-tutela.

Kwistjoni ta' tutela tiġi deċiża mill-qorti tar-residenza tal-persuna li teħtieġ it-tutela. Il-hatra ta' tutur għal wild qabel it-twelid tal-wild tiġi deċiża mill-qorti tar-residenza tal-omm. Jekk l-istabbiliment ta' tutela jintalab għal aħwa li jkun qed jirrisjedu jew joqogħdu fil-ġurizdizzjoni territorjali ta' bosta qrati, it-tutor jinħatar mill-qorti tar-residenza tal-iżgħar fl-età fosthom. Jekk, f'każ bħal dan, il-proċedimenti ta' tutela jkun diġà pendenti quddiem qorti, il-kwistjoni tat-tutela tiġi deċiża minn dik il-qorti. Jekk persuna fil-bżonn ta' tutela ma jkollha l-ebda residenza fl-Estonja jew jekk ir-residenza ma tkunx tista' tiġi stabbilita, il-kwistjoni tista' tiġi deċiża mill-qorti li l-persuna jew il-proprjetà tagħha li tkun teħtieġ il-protezzjoni tkun fil-ġurizdizzjoni territorjali tagħha, jew mill-Qorti tal-Kontea ta' Harju. Kwistjoni relatata ma' persuna taħt tutela jew il-proprjetà tagħha tiġi deċiża mill-qorti li tkun ħatret it-tutor. Kwistjoni ta' dan it-tip tista' wkoll tiġi deċiża, b'raġuni valida, mill-qorti tar-residenza tal-persuna taħt tutela jew mill-qorti tal-post fejn tkun tinsab il-proprjetà ta' dik il-persuna.

It-tqegħid ta' persuna f'istituzzjoni magħluqa – il-kwistjoni tat-tqegħid ta' persuna f'istituzzjoni magħluqa tiġi deċiża mill-qorti li tkun ħatret it-tutor għall-persuna jew mill-qorti li tmexxi l-proċedimenti fil-qasam tat-tutela. F'każijiet oħrajn, kwistjonijiet bħal dawn jiġu deċiżi mill-qorti li jkollha l-ġurizdizzjoni territorjali fuq il-post fejn tinsab l-istituzzjoni magħluqa. Il-kwistjoni tista' wkoll tiġi deċiża mill-qorti li tkun applikat protezzjoni legali proviżorja.

Il-protezzjoni legali proviżorja fil-każ tista' tiġi applikata minn kwalunkwe qorti li l-miżura rilevanti trid tiġi applikata fil-gurizdizzjoni territorjali tagħha. Kwistjonijiet oħra relatati mat-tqegħid ta' persuna f'istituzzjoni magħluqa, inklużi kwistjonijiet ta' sospensjoni jew terminazzjoni ta' tqegħid ta' persuna f'istituzzjoni magħluqa u kwistjonijiet ta' bidliet fil-perjodu tat-tqegħid, jiġu deċiżi mill-qorti li tkun iddeċidiet dwar it-tqegħid tal-persuna f'istituzzjoni magħluqa. L-istabbiliment ta' kustodja fuq il-proprjetà ta' persuna assenti – il-kwistjoni tal-istabbiliment ta' kustodja fuq il-proprjetà ta' persuna assenti tiġi deċiża mill-qorti tar-residenza tal-persuna assenti. Jekk persuna assenti ma jkollhiex residenza fl-Estonja, il-kwistjoni tal-istabbiliment tal-kustodja fuq il-proprjetà tal-persuna assenti tiġi deċiża mill-qorti tal-post fejn tinsab il-proprjetà li tkun qed tintalab il-kustodja għaliha. Kwistjonijiet oħra relatati mal-istabbiliment tal-kustodja fuq il-proprjetà ta' persuna assenti, inklużi kwistjonijiet ta' terminazzjoni tal-kustodja u bidla tal-amministratur u d-dmirijiet tagħha, jiġu deċiżi mill-qorti li tkun f'attentat l-amministratur.

Adozzjoni — kwistjoni ta' adozzjoni tista' tiġi deċiża minn qorti Estonjana jekk il-ġenitur adottiv, wiehed mill-miżżewġin li jixtieq jadotta, jew il-minuri, ikun ċittadin tar-Repubblika tal-Estonja jew ir-residenza tal-ġenitur adottiv, wiehed mill-miżżewġin li jixtieq jadotta jew il-minuri jkun l-Estonja. Petizzjoni għall-adozzjoni tiġi pprezentata lill-qorti tar-residenza tal-minuri adottiv. Jekk il-minuri adottiv ma jkollux residenza fir-Repubblika tal-Estonja, il-petizzjoni tiġi pprezentata lill-Qorti tal-Kontea ta' Harju. Kwistjoni biex adozzjoni tiġi ddkjarata invalida tiġi deċiża mill-qorti li tkun iddeċidiet dwar l-adozzjoni.

Estensjoni tal-kapaċità ġuridika attiva ta' minuri – il-kwistjoni tal-estensjoni tal-kapaċità ġuridika attiva ta' minuri tista' tiġi deċiża minn qorti Estonjana jekk il-minuri jkun ċittadin tar-Repubblika tal-Estonja jew ir-residenza tiegħu tkun fl-Estonja. Petizzjoni għal estensjoni tal-kapaċità ġuridika attiva ta' minuri jew petizzjoni għall-annullament ta' deċiżjoni biex tiġi estiża l-kapaċità ġuridika attiva ta' minuri tiġi pprezentata quddiem il-qorti tar-residenza tal-minuri. Jekk il-minuri ma jkollux residenza fir-Repubblika tal-Estonja, il-petizzjoni tiġi pprezentata lill-Qorti tal-Kontea ta' Harju.

L-istabbiliment ta' filjazzjoni u kontestazzjoni ta' entrata li tikkonċerna ġenitur wara l-mewt ta' persuna – jekk persuna tfttex l-istabbiliment tal-filjazzjoni tagħha ma' persuna mejta jew persuna tikkontesta entrata li tikkonċerna ġenitur fir-reġistrazzjoni tat-twelid ta' wild jew fir-reġistru tal-popolazzjoni wara l-mewt tal-persuna mnizzla fir-reġistrazzjoni tat-twelid jew fir-reġistru tal-popolazzjoni bħala ġenitur, tiġi pprezentata petizzjoni b'dan l-għan quddiem il-qorti tal-aħħar residenza tal-persuna li jkun qed jintalab l-istabbiliment tal-filjazzjoni tagħha jew li qed tiġi kkontestata entrata li tikkonċernaha fir-reġistru tat-twelid jew fir-reġistru tal-popolazzjoni. Jekk l-aħħar residenza magħrufa tal-persuna ma kienx fl-Estonja, jew jekk ir-residenza ma tkunx magħrufa, il-petizzjoni titressaq quddiem il-Qorti tal-Kontea ta' Harju.

Kwistjonijiet familjari oħra dwar il-petizzjoni – id-dispożizzjonijiet li jikkonċernaw kwistjonijiet ta' tutela japplikaw għal kwistjonijiet oħra tal-familja fuq petizzjoni, sakemm ma jkunx previst mod ieħor mil-liġi jew iddettat mod ieħor min-natura tal-kwistjoni. Kwistjoni dwar petizzjoni relatata mar-relazzjoni legali bejn il-miżżewġin jew id-divorzjati tiġi deċiża mill-qorti tal-gurizdizzjoni territorjali tar-residenza komuni tal-miżżewġin jew tal-aħħar residenza komuni tad-divorzjati. Jekk il-miżżewġin ma kellihom l-ebda residenza komuni fl-Estonja jew jekk attwalment l-ebda wiehed mill-miżżewġin ma għandu residenza fil-gurizdizzjoni tal-qorti tal-aħħar residenza komuni tagħhom, il-kwistjoni tiġi deċiża mill-qorti tar-residenza tal-konjuġi li d-drittijiet tiegħu jkunu ristretti mis-sentenza mitluba.

Jekk ir-residenza ta' dak il-konjuġi ma tkunx fl-Estonja jew ir-residenza ma tkunx tista' tiġi stabbilita, il-kwistjoni tiġi deċiża mill-qorti tar-residenza tal-petizzjonant. Jekk il-gurizdizzjoni ma tkunx tista' tiġi ddeterminata, il-kwistjoni tiġi deċiża mill-Qorti tal-Kontea ta' Harju. Il-protezzjoni legali proviżorja fi kwistjoni tal-familja dwar petizzjoni tista' tiġi applikata minn kwalunkwe qorti li l-miżura rilevanti trid tiġi applikata fil-gurizdizzjoni territorjali tagħha. Applikazzjoni ta' miżuri ta' ġestjoni tal-patrimonju – qorti Estonjana tista' tapplika miżuri ta' ġestjoni għal patrimonju li jinsab fl-Estonja irrispettivament mill-istat li l-liġi tiegħu hija applikabbli għas-suċċessjoni u mill-istat li l-awtorità jew l-uffiċjal tiegħu huwa kompetenti skont il-gurizdizzjoni generali biex imexxi proċedimenti li jikkonċernaw il-patrimonju. Il-miżuri ta' ġestjoni tal-patrimonju jiġu applikati mill-qorti tal-post tal-ftuħ tas-suċċessjoni. Jekk il-proċedimenti ta' suċċessjoni jinfetħu fi stat barrani u l-patrimonju jkun jinsab fl-Estonja, il-miżuri ta' ġestjoni tal-patrimonju jkunu jistgħu jiġu applikati mill-qorti tal-post tal-patrimonju.

Il-gurizdizzjoni ta' kwistjonijiet ta' sejh – petizzjoni għal dikjarazzjoni ta' garanzija invalida tiġi pprezentata lill-qorti tal-post tat-tifdija tal-garanzija u, fin-nuqqas tal-post tat-tifdija, skont il-gurizdizzjoni generali kif applikabbli għall-emittent tal-garanzija. Petizzjoni għall-ftuħ ta' proċedimenti ta' sejhja għall-prekluzjoni tad-drittijiet tas-sid ta' proprjetà immobbli tiġi pprezentata mill-pussessur tal-proprjetà immobbli skont id-dispożizzjonijiet tal-Artikolu 124 tal-[Att dwar il-Liġi tal-Proprietà \(asjaõigusseadus\)](#) quddiem il-qorti li l-proprjetà immobbli tinsab fil-gurizdizzjoni territorjali tagħha. Fil-każ previst mill-Artikolu 13 tal-[Att dwar il-Liġi tal-Proprietà Marittima](#), il-persuna intitolata tressaq petizzjoni għall-ftuħ ta' proċedimenti ta' sejhja għall-prekluzjoni tad-drittijiet tas-sid ta' vapur fil-Qorti tal-Kontea ta' Harju. Petizzjoni għall-ftuħ ta' proċedimenti ta' sejhja għall-prekluzjoni tad-drittijiet ta' ipoteka mhux magħrufa (l-Artikolu 331 tal-[Att dwar il-Liġi tal-Proprietà](#)) tiġi pprezentata mis-sid tal-proprjetà immobbli gravata quddiem il-qorti li l-proprjetà immobbli gravata tkun tinsab fil-gurizdizzjoni territorjali tagħha. Petizzjoni għall-prekluzjoni tad-drittijiet ta' ipoteka marittima mhux magħrufa jew rahan tiġi pprezentata mis-sid tal-bastiment gravat jew mis-sid tal-oġġett mirhun gravat b'garanzija rreġistrata fuq beni mobbli skont l-Artikolu 59 tal-[Att dwar il-Liġi tal-Proprietà Marittima](#) mal-Qorti tal-Kontea ta' Harju.

Il-ġurisdizzjoni fi kwistjonijiet ta' petizzjoni relatati ma' persuni ġuridici fid-dritt privat – kwistjonijiet, minbarra kwistjonijiet tar-reġistru, dwar petizzjoni, li huma relatati mal-attivitajiet ta' kumpanija, assoċjazzjoni u fondazzjoni mingħajr skop ta' qligħ, inklużi kwistjonijiet relatati mal-ħatra ta' membru sostitut tal-bord maniġerjali jew tal-bord superviżorju, awditur, awditur għal awditur speċjali, u likwidatur, kif ukoll kwistjonijiet relatati mad-determinazzjoni tal-ammont ta' kumpens lis-shab jew lill-azzjonisti ta' kumpanija jiġu deċiżi mill-qorti tal-uffiċċju rreġistrat tal-persuna ġuridika jew tal-fergħa ta' kumpanija barranija. Is-sjieda ta' appartamenti u kwistjonijiet ta' sjieda komuni – kwistjoni dwar petizzjoni relatata mas-sjieda ta' appartamenti jew sjieda komuni tiġi deċiża mill-qorti tal-post fejn tinsab il-proprjetà immobbli.

Kwistjonijiet ta' aċċess għal triq pubblika u ta' tolleranza ta' riċevituri artifċjali ta' sistemi ta' titjib tal-art, u ta' xoghlijiet ta' utilità – kwistjonijiet ta' aċċess għal triq pubblika u ta' tolleranza ta' riċevituri artifċjali ta' sistemi ta' titjib tal-art, u ta' xoghlijiet ta' utilità, jiġu deċiżi mill-qorti tal-post fejn tinsab il-proprjetà immobbli li qed jintalab l-aċċess għal triq pubblika minnha jew li qed jintalab il-bini ta' riċevitur artifċjali ta' sistema ta' titjib tal-art għaliha jew fejn jinsabu x-xoghlijiet ta' utilità.

Kwistjonijiet ta' rikonoxximent, dikjarazzjoni ta' eżegwibbiltà u eżekuzzjoni ta' deċiżjonijiet ta' qrati ta' stati barranin – talba għal rikonoxximent u dikjarazzjoni ta' eżegwibbiltà ta' deċiżjoni ta' qorti ta' stat barrani, talba għal rifjut ta' rikonoxximent jew eżekuzzjoni jew għal sospensjoni ta' eżekuzzjoni jew petizzjoni oħra fi proċedimenti ta' eżekuzzjoni tiġi pprezentata skont ir-residenza jew l-uffiċċju rreġistrat tad-debitur, jew quddiem il-qorti li t-tweġġiq tal-proċedimenti ta' eżekuzzjoni jintalab fil-gurizdizzjoni territorjali tagħha, sakemm ma jkunx previst mod ieħor mil-liġi jew minn ftehim internazzjonali.

Kwistjonijiet ta' dikjarazzjoni ta' ftehim ta' riżoluzzjoni milhuq b'riżultat ta' proċedimenti ta' konċiljazzjoni eżegwibbli – ftehim ta' soluzzjoni milhuq b'riżultat tal-proċedimenti ta' konċiljazzjoni speċifikati fl-Artikolu 14(1) tal-[Att dwar il-Konċiljazzjoni \(lepitusseadus\)](#) jiġi ddkjarat eżekutorju mill-qorti li l-proċedimenti ta' konċiljazzjoni saru fil-gurizdizzjoni territorjali tagħha.

Kwistjonijiet ta' rikonoxximent u dikjarazzjoni ta' eżegwibbiltà ta' deċiżjonijiet ta' tribunali tal-arbitraġġ – petizzjonijiet għal rikonoxximent u dikjarazzjoni tal-eżegwibbiltà ta' deċiżjonijiet ta' tribunali tal-arbitraġġ li jsru fl-Estonja jew deċiżjonijiet ta' tribunali tal-arbitraġġ ta' stati barranin u petizzjonijiet għal rifjut ta' rikonoxximent jew eżekuzzjoni tagħhom jiġu pprezentati quddiem il-Qorti tal-Kontea ta' Pärnu (*Pärnu Maakohus*). Petizzjoni għas-sospensjoni tal-eżekuzzjoni ta' deċiżjoni ta' tribunal tal-arbitraġġ ta' stat barrani jew petizzjoni oħra fi proċedimenti ta' eżekuzzjoni tiġi pprezentata skont ir-residenza jew l-uffiċċju rreġistrat tad-debitur, jew quddiem il-qorti li t-tweġġiq tal-proċedimenti ta' eżekuzzjoni jintalab fil-gurizdizzjoni territorjali tagħha, sakemm ma jkunx previst mod

ieħor mill-liġi jew minn ftehim internazzjonali. Jekk waħda mill-partijiet fi ftehim fi proċediment ta' arbitraġġ tkun konsumatur, petizzjoni għal rikonoxximent u dikjarazzjoni ta' eżegwibbiltà tad-deċiżjoni ta' arbitraġġ jew petizzjoni għal rifjut ta' rikonoxximent jew eżekuzzjoni ta' deċiżjoni ta' arbitraġġ tiġi pprezentata quddiem il-qorti tal-ġurisdizzjoni territorjali tal-post tal-proċedimenti tal-arbitraġġ.

Kwistjonijiet dwar petizzjoni jinstemgħu fil-qorti b'ġurisdizzjoni territorjali inkluż il-post użat biex tiġi determinata l-ġurisdizzjoni. Jekk il-postijiet multipli użati għad-determinazzjoni tal-ġurisdizzjoni jibqgħu fil-ġurisdizzjoni territorjali ta' qorti waħda tal-kontea, iżda fiż-żona ta' hidma ta' diversi qrati, il-qorti tiddeċiedi fejn għandu jinstema' l-każ.

Aktar żoni ġeografiċi u ta' notifika preċiżi tal-qrati huma stabbiliti fl-[Att dwar il-Qrati](#).

### 2.2.2.3 Il-partijiet jistgħu jaqgħu l-ġurisdizzjoni lil qorti li altrimenti ma tkunx kompetenti?

Qorti tista' wkoll tikkunsidra kwistjoni skont il-ġurisdizzjoni f'każijiet fejn il-ġurisdizzjoni ta' din il-qorti tkun stipulata fi ftehim bejn il-partijiet u t-tilwima tkun relatata mal-attivitàjiet ekonomiċi jew professjonali taż-żewġ partijiet, jew it-tilwima tkun relatata mal-attivitàjiet ekonomiċi jew professjonali ta' parti waħda u l-parti l-oħra tkun l-Istat, awtorità lokali jew persuna ġuridika oħra skont id-dritt pubbliku, jew jekk iż-żewġ partijiet ikunu persuni ġuridici skont id-dritt pubbliku. Ftehim dwar il-ġurisdizzjoni jista' jsir ukoll jekk ir-residenza jew l-uffiċċju rreġistrat ta' waħda mill-partijiet jew tat-tnejn li huma ma jkunx fl-Estonja.

Minkejja dan, ftehim dwar il-ġurisdizzjoni japplika wkoll jekk:

- 1) tali ftehim inkun intlaħaq wara li nqalgħet it-tilwima;
- 2) il-ġurisdizzjoni kienet maqbula f'każ fejn il-konvenut ikun ġarr lejn pajjiż barrani wara l-konklużjoni tal-ftehim jew ikun ittrasferixxa barra l-pajjiż il-post tan-negozju tiegħu jew l-uffiċċju rreġistrat tiegħu, jew fil-każ li l-post tan-negozju, il-post tar-residenza jew il-post tal-uffiċċju rreġistrat tiegħu ma jkunx magħruf meta tinfetaħ il-kawża.

Il-ġurisdizzjoni ddeterminata bi ftehim hija ġurisdizzjoni esklussiva, sakemm il-partijiet ma jkunux qablu mod ieħor.

Il-qorti tal-prim'istanza tista', b'digriet, tirrinwija l-kwistjoni lil qorti oħra tal-prim'istanza jekk il-partijiet jipprezentaw petizzjoni kongunta biex isir hekk qabel l-ewwel seduta tal-qorti jew, fi proċedura bil-miktub, qabel l-iskadenza tal-perjodu għall-prezentazzjoni tal-pożizzjonijiet.

### 3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?

Ma teżisti l-ebda qorti speċjalizzata fl-Estonja.

#### Holoq relatati

[Is-sistema tal-Qrati](#)

L-aħħar aġġornament: 17/09/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

#### Ġurisdizzjoni - Irlanda

##### 1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Il-qrati ċivili fl-Irlanda għandhom ġurisdizzjoni biex jisimgħu kawżi li jinvolvu tilwim bejn individwi, organizzazzjonijiet jew l-Istat. Dan it-tilwim jista' jirrigwarda kwalunkwe haġa minn korriment ikkawżat f'incident bil-karozza sa akkwizizzjoni korporattiva kkontestata. F'kawżi ċivili, ir-rikorrent ifittex lill-konvenut għal kumpens għad-dannu kkawżat. Il-kumpens ġeneralment ikun fil-forma ta' aġġudikazzjoni monetarja tad-danni.

Il-Qorti Distrettwali, il-Qorti taċ-Ċirkwit u l-Qorti Superjuri huma kollha qrati tal-prim'istanza. Il-Qorti Suprema għandha ġurisdizzjoni għall-appelli biss, flieff f'ċerti materji relatati mal-Kostituzzjoni. Il-Qorti tal-Appell għandha ġurisdizzjoni għall-appelli biss.

Il-qrati Distrettwali u taċ-Ċirkwit huma qrati ta' ġurisdizzjoni lokali u limitata, jiġifieri jistgħu jitttrattaw biss kawżi li l-valur tagħhom ma jaqbiż ċertu limitu u fejn il-partijiet ikunu residenti jew ikollhom il-post tan-negozju rreġistrat tagħhom f'ċertu post ġeografiku, jew fejn il-kuntratt ikun sar f'ċertu post ġeografiku. L-appelli mill-Qorti Distrettwali jinstemgħu fil-Qorti taċ-Ċirkwit, u l-appelli mill-Qorti taċ-Ċirkwit jinstemgħu fil-Qorti Superjuri.

Il-Qorti għal Talbiet Żgħar hija parti mill-Qorti Distrettwali li tittratta kawżi relatati mal-konsumatur fejn l-ammont mitlub ma jaqbiż l-EUR 2 000. Din il-proċedura tista' tintuża wkoll minn negozju kontra ieħor.

Il-Qorti Distrettwali tisma' kawżi li jinvolvu talbiet li ma jaqbiż l-EUR 15 000 fil-valur. Il-Qorti taċ-Ċirkwit tittratta talbiet li ma jaqbiż l-EUR 75 000 (EUR 60 000 f'rikors dwar danni personali). Hija għandha ġurisdizzjoni wkoll fi proċeduri relatati mal-liġi tal-familja, inkluż id-divorzju, is-separazzjoni ġudizzjarja, u l-annullament. Il-Qorti Superjuri tittratta talbiet li jaqbiż l-EUR 75 000 (EUR 60 000 f'rikorsi dwar danni personali).

Talbiet fir-rigward tal-liġi tax-xogħol jiġu ttrattati mit-Tribunal tal-Appelli dwar l-Impjeggi li huwa korp indipendenti. Huwa jisma' firxa wiesgħa ta' tilwim dwar id-drittijiet tal-impjeg. F'ċerti każijiet, kull parti tista' tappella quddiem il-Qorti taċ-Ċirkwit fi żmien sitt ġimgħat mid-deċiżjoni tat-Tribunal. Jekk ma jiġi pprezentat l-ebda appell quddiem il-Qorti taċ-Ċirkwit u l-impjegatur ma jimplementax id-deċiżjoni, il-Ministru għax-Xogħol, l-Intrapriża u l-Innovazzjoni jista' jressaq proċeduri fil-Qorti taċ-Ċirkwit f'isem l-impjegat. Deċiżjoni meħuda mit-Tribunal tista' tiġi appellata quddiem il-Qorti Superjuri minn kull parti iżda fuq punt legali biss.

Il-Qorti Kummerċjali, stabbilita fl-2004, hija diviżjoni speċjalizzata tal-[Qorti Superjuri](#) u hija regolata b'mod partikolari mill-[Ordni 63A tar-Regoli tal-Qrati Superjuri](#). Hija tittratta tilwim kummerċjali fejn il-valur tat-talba jkun mill-anqas EUR 1 miljun, tilwim dwar proprjetà intellettwali u appelli minn jew rikorsi għal sħarriġ ġudizzjarju ta' deċiżjonijiet regolatorji. Hija tittratta wkoll kawżi oħra li l-Imħallef iqis xierqa. Ma hemm l-ebda dritt ta' dħul awtomatiku fil-Lista Kummerċjali tal-Qorti Superjuri. Dan huwa fid-diskrezzjoni ta' mħallef tal-Qorti Kummerċjali. Il-Qorti tuża sistema dettaljata ta' ġestjoni tal-kawżi li hija mfassla sabiex tissimplifika l-preparazzjoni għall-kawża, tneħħi l-ispejjeż mhux meħtieġa u t-tattiċi ta' dewmien, u tassigura divulgazzjoni sħiħa qabel il-kawża.

##### 2 Meta l-qrati ċivili ordinarji jkollhom il-ġurisdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?

###### 2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Il-qorti xierqa li fiha għandu jiġi pprezentat rikors fil-prim'istanza tiġi determinata min-natura tiegħu (kuntratt, delitt, eċċ.) u l-valur (ara hawn fuq).

Għall-iskop tal-Qorti Distrettwali, il-pajjiż huwa maqsum f'24 distrett li għal kull wieħed minnhom huwa assenjat imħallef wieħed jew aktar b'mod permanenti. Fil-każ tal-akbar żewġ ibliet, Dublin u Cork, il-volum tax-xogħol jirrikjedi l-assenjazzjoni permanenti ta' għadd ta' mħallfin. Il-pajjiż huwa maqsum fi tmien ċirkwiti għall-iskopijiet tal-Qorti taċ-Ċirkwit. Huwa assenjat Imħallef ta' Qorti taċ-Ċirkwit wieħed għal kull ċirkwit flieff fil-każ tal-Qrati taċ-Ċirkwit ta' Dublin u ta' Cork, fejn hemm għadd akbar ta' mħallfin minhabba l-volum tax-xogħol. Il-Qorti Superjuri tisma' rikorsi oriġinali f'Dublin. Hija tisma' wkoll rikorsi dwar dannu personali u korrimenti fatali f'diversi postijiet provinċjali fi żminijiet speċifikati matul is-sena. Barra minn hekk, il-Qorti Superjuri tiltaqa' f'postijiet provinċjali biex tisma' appelli mill-Qorti taċ-Ċirkwit f'materji ċivili u f'materji relatati mal-liġi tal-familja.

Il-Qorti Distrettwali għandha guriżdzjoni biex tisma' kawzi dwar kuntratti, ċerti delitti, kawzi dwar ftehimiet ta' lokazzjoni b'opzjoni ta' xiri u ta' bejgħ bi kreditu, kawzi dwar kera bħat-tkeċċija għan-nuqqas ta' pagament tal-kera, u rikorsi għaż-żamma illegali ta' oġġetti meta l-valur tat-talba jkun fi hdan il-limitu tagħha ta' EUR 15 000. Il-Qorti Distrettwali għandha wkoll firxa ta' setgħat fir-rigward tal-eżekuzzjoni ta' sentenzi ta' kwalunkwe qorti għal dejn, l-għoti ta' licenzji bħal-licenzji għall-bejgħ ta' likuri intossikanti, u l-kustodja u l-manteniment tat-tfal.

Il-Qorti taċ-Ċirkwit għandha guriżdzjoni f'kuntratti u delitti, f'materji ta' suċċessjoni u kawzi għall-amministrazzjoni tal-patrimonju, f'kawzi dwar ekwità, f'rikorsi dwar tkeċċija jew rikorsi għal kirjiet godda f'azzjonijiet ibbażati fuq ftehimiet ta' lokazzjoni b'opzjoni ta' xiri u ftehimiet ta' xiri bi kreditu, fejn il-valur tat-talba jkun fi hdan il-limitu tagħha ta' EUR 75 000 (EUR 60 000 f'rikorsi dwar danni personali). Il-Qorti taċ-Ċirkwit għandha guriżdzjoni fi proċeduri relatati mal-liġi tal-familja, (inklużi s-separazzjoni gudiżzarja, id-divorzju, l-annullament u l-appelli mill-Qorti Distrettwali) u għandha guriżdzjoni għall-appelli mid-deċiżjonijiet tal-arbitri f'tilwim dwar ċens skont il-leġiżlazzjoni dwar sid il-kera u l-kerrej.

Il-kawzi civili quddiem il-Qorti taċ-Ċirkwit jinstemgħu minn imħallef li jippresjedi mingħajr guriġa. L-appelli mill-Qorti Distrettwali jieħdu l-forma ta' smiġħ mill-ġdid u d-deċiżjoni tal-Qorti taċ-Ċirkwit hija finali u ma tistax tiġi appellata aktar.

Skont il-Kostituzzjoni, il-Qorti Superjuri għandha guriżdzjoni originali sħiħa f'kull materja ta' fatt jew liġi. Dan ifisser li hija għandha l-guriżdzjoni biex tittratta l-kawzi civili kollha meta l-konvenut ikun residenti fil-pajjiż, meta l-allegat kuntratt ikun sar fil-pajjiż, meta l-allegat delitt ikun twettaq fil-pajjiż jew meta l-proprjetà immobbli li tkun is-suġġett tal-proċeduri tkun tinsab fil-pajjiż. Il-Qorti Superjuri tisma' appelli mill-Qorti taċ-Ċirkwit u teżerċita guriżdzjoni superviżorja fuq il-Qorti Distrettwali u tribunali inferjuri oħra. L-appelli mill-Qorti Superjuri jinstemgħu mill-Qorti tal-Appell u mill-Qorti Suprema fejn ikun iċċertifikat mill-Qorti Suprema li tkun materja ta' importanza pubblika ġenerali jew fl-interessi tal-gustizzja. Appell jista' jiġi pprezentat mill-Qorti tal-Appell lill-Qorti Suprema meta jkun iċċertifikat mill-Qorti Suprema li tkun materja ta' importanza pubblika ġenerali jew fl-interessi tal-gustizzja. L-appell bl-ebda mod ma huwa smiġħ mill-ġdid iżda huwa bbażat fuq traskrizzjoni tal-evidenza fil-prim'istanza u l-argument legali.

## 2.2 Guriżdzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)

### 2.2.1 Ir-regola bażika tal-guriżdzjoni territorjali

Id-Distrett jew iċ-Ċirkwit xieraq li fih għandha tiġi pprezentata talba civili jiġi determinat mill-post fejn il-konvenut jew wieħed mill-konvenuti normalment ikollu r-residenza jew iwettaq kwalunkwe professjoni, negozju jew mestier. Fil-biċċa l-kbira tal-kawzi dwar kuntratti, id-Distrett jew iċ-Ċirkwit xieraq huwa dak fejn allegatament ikun sar il-kuntratt, fil-kawzi dwar delitt, fejn allegatament ikun twettaq id-delitt, fil-proċeduri tal-familja, dak fejn ikun residenti r-rikorrent u, f'kawzi relatati ma' kera jew titolu għal proprjetà immobbli, dak fejn ikunu jinsabu l-bini jew l-art li jkun s-suġġett ta' dawk il-proċeduri.

### 2.2.2 Eċċezzjonijiet għar-regola bażika

#### 2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?

M/A

#### 2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?

M/A

#### 2.2.2.3 Il-partijiet jistgħu jagħtu l-guriżdzjoni lill qorti li altrimenti ma tkunx kompetenti?

M/A

## 3 Meta l-guriżdzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?

Is-sit elettroniku tal-[Courts Service of Ireland](#) jipprovdi spjegazzjoni komprensiva tal-istruttura tal-qrati f'dan il-pajjiż. Huwa jippubblika wkoll ktejjeb bit-titlu *Explaining the Courts* għall-informazzjoni tal-pubbliku. Aktar dettalji dwar is-sistema tal-qrati huma disponibbli wkoll mis-Citizens Information Board, korp statutorju li jappoġġa l-għoti ta' informazzjoni, pariri u promozzjoni dwar firxa wiesgħa ta' servizzi pubbliċi u soċjali. Citizens Information jipprovdi sit elettroniku, linja tat-telefon u diversi ċentri ta' akkoljenza madwar il-pajjiż.

### Holoq relatati

[Courts Service - Ireland](#)

<http://www.citizensinformation.ie/>

L-aħħar aġġornament: 17/12/2020

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Guriżdzjoni - Greċja

### 1 Fejn għandi nipprezenta rikors: quddiem qorti civili ordinarja jew quddiem qorti speċjalizzata (pereżempju qorti industrijali)?

Il-qrati civili ordinarji għandhom guriżdzjoni biex jisingħu l-maġġoranza tal-kawzi civili u kummerċjali fil-Greċja. Bħala eċċezzjoni, ġew stabbiliti awli speċjalizzati b'liġi speċjali fi hdan il-qafas tal-qrati civili fil-bliet il-kbar, li għandhom guriżdzjoni esklużiva biex jisingħu kawzi speċifiċi, skont il-qasam legali. Dawn l-awli huma: l-awli kompetenti sabiex jisingħu kawzi relatati mat-trademark Komunitarja f'Ateni u Salonka, u l-awli kompetenti biex tisma' kawzi relatati mal-liġi marittima f'Piraeus.

### 2 Meta l-qrati civili ordinarji jkollhom il-guriżdzjoni (jiġifieri jkun l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?

Fil-maġġoranza tal-każijiet, il-guriżdzjoni tal-qorti tiġi determinata mill-valur tas-suġġett inkwistjoni. Biex jiġi stmat il-valur tas-suġġett inkwistjoni, tiġi kkunsidrata t-talba pprezentata fir-rikors, mingħajr ma titqies l-ebda talba ancillari. Fejn diversi talbiet ikunu koperti mill-istess rikors, dawn jiġu aggregati.

#### 2.1 Issir distinzjoni bejn il-qrati civili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Il-kawzi li jaqgħu taħt il-guriżdzjoni tal-qrati civili jinstemgħu fil-prim'istanza minn qrati civili distrettwali magħrufin ukoll bħala qrati għal talbiet żgħar (*Irinodikia*), qrati tal-prim'istanza bi mħallef wieħed (*Monomeli Protodikia*) u qrati tal-prim'istanza b'iktar minn imħallef wieħed (*Polymeli Protodikia*).

Il-guriżdzjoni tal-qrati għal talbiet żgħar tkopri prinċipalment (a) it-tilwim kollu li jista' jiġi valutat f'termini monetarji fejn il-valur inkwistjoni ma jaqbiżx l-għoxrin elf euro (EUR 20 000), (b) it-tilwim kollu, prinċipali jew konsegwenzjali, taħt kuntratt ta' lokazzjoni, bil-kundizzjoni li fil-każijiet kollha, il-kera maqbulha ta' kull xahar ma taqbiżx is-sitt mitt euro (EUR 600).

Il-guriżdzjoni tal-qrati għal talbiet żgħar tkopri wkoll, irrispettivament mill-valur inkwistjoni, il-biċċa l-kbira tat-tilwim relatat mal-biedja, il-bejgħ ta' animali, it-tilwim dwar proprjetà mal-ġirien, it-tilwim li jirriżulta minn kuntratti ma' operaturi tal-lukandi u tat-trasport, it-talbiet magħmula minn assoċjazzjonijiet u kooperattivi kontra l-membri tagħhom u, viċi versa, it-talbiet magħmula minn avukati għas-servizzi tagħhom fil-qrati tal-prim'istanza u fil-qrati tal-pulizija (*Ptaismatodikia*), kif ukoll id-drittijiet, il-kumpens jew l-ispejjeż tax-xhieda, l-interpreti, is-sekwestraturi jew il-gwardji li jkun xehdu quddiem jew ġew maftura minn kwalunkwe qorti.

Il-guriżdzjoni tal-qrati tal-prim'istanza bi mħallef wieħed tkopri t-tilwim kollu li jista' jiġi valutat f'termini monetarji meta l-valur tal-kawża jaqbeż l-għoxrin elf euro (EUR 20 000) iżda ma jaqbiżx il-mitejn u hamsin elf euro (EUR 250 000).



Il-ġurisdizzjoni tal-qrati tal-prim'istanza bi mħallf wiehed tkopri wkoll it-tilwim li ġej, anki jekk il-valur tiegħu jaqbeż il-mitejn u ħamsin elf euro (EUR 250 000): tilwim li jirriżulta minn ftehimiet ta' lokazzjoni jew kera; tilwim industrijali li jirrigwarda l-impjegati, jew li jirrigwarda x-xogħol jew l-oġġetti mmanifatturati minn professjonisti jew nies tas-sengħa; tilwim taħt ftehimiet kollettivi tal-ħaddiema bejn l-organizzazzjonijiet tas-sigurtà soċjali u l-persuni assigurati; tilwim rigward tariffi, kumpens u spejjeż tal-avukati, għajr dawk imsemmija aktar 'il fuq li jinstemgħu fil-qrati għal talbiet zgħar; tilwim li jirrigwarda 'l dawk impjegati f'kapacità legali, medika jew paramedika, jew bħala inġiniera, spiżjara jew sensara/aġenti, u ta' dawk maħtura minn awtorità ġudizzjarja, bħal esperti, arbitri esperti, assessuri, arbitri, eżekuturi testamentari, likwidaturi; tilwim relatat ma' kull tip ta' talba għall-kumpens li tirriżulta minn ħsara kkawżata minn vettura, inklużi t-talbiet taħt kuntratti ta' assigurazzjoni tal-vetturi, u tilwim fir-rigward ta' kontestazzjonijiet għall-pussess jew l-okkupazzjoni ta' proprjetà mobbli jew immobbli. Il-ġurisdizzjoni tal-qrati tal-prim'istanza bi mħallf wiehed tkopri dejjem, irrispettivament mill-valur: tilwim relatat mad-divorzju; l-annullament taż-żwieġ; ir-rikonoxximent tal-eżistenza jew tan-nuqqas ta' eżistenza taż-żwieġ; ir-relazzjonijiet matrimonjali waqt iż-żwieġ u li jirriżultaw minnu, inkluż l-ikkontestar tal-paternità, ir-rikonoxximent ta' jekk hemmx filjazzjoni jew le jew responsabbiltà tal-ġenituri; ir-rikonoxximent tal-paternità ta' tfal imwielta barra miż-żwieġ; ir-rikonoxximent ta' jekk hemmx rikonoxximent volontarju jew le ta' tfal imwielta barra miż-żwieġ, ta' jekk dak ir-rikonoxximent huwiex invalidu, jew jekk tali tfal igawdux l-istess status bħal xi hadd imwieled fiż-żwieġ fid-dawl taż-żwieġ imminenti tal-ġenituri tagħhom, u inkluż ukoll l-ikkontestar tar-rikonoxximent volontarju; ir-rikonoxximent ta' jekk ikunx hemm adozzjoni jew ix-xoljiment tagħha, jew jekk ikunx hemm tutela jew le. Barra minn hekk, tilwim dwar manteniment fuq bażi ta' żwieġ, divorzju jew parentela; l-eżerċizzju tar-responsabbiltà tal-ġenituri; in-nuqqas ta' qbil bejn il-ġenituri fl-eżerċizzju kongunt tagħhom tal-awtorità tal-ġenituri, kif ukoll il-komunikazzjoni tal-ġenituri u qraba oħra f'linja axxendenti mat-tfal; ir-regolamentazzjoni tal-użu tad-dar matrimonjali u tad-distribuzzjoni tal-assi mobbli bejn il-konjuġi, kif ukoll dawk relatati mad-dar matrimonjali u d-distribuzzjoni tal-assi mobbli bejn il-konjuġi fil-każ ta' waqfien tal-koabitazzjoni; tilwim relatat mas-sjeda ta' sulari f'bini u tilwim relatat mal-annullament ta' deċiżjonijiet mgħoddija mill-assemblej ġenerali ta' assoċjazzjonijiet jew kooperattivi.

Il-ġurisdizzjoni tal-qrati tal-prim'istanza b'iktar minn imħallf wiehed tkopri t-tilwim kollu li l-qrati għal talbiet zgħar u l-qrati tal-prim'istanza bi mħallf wiehed ma għandhomx ġurisdizzjoni fuqu.

## **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

### **2.2.1 Ir-regola bażika tal-ġurisdizzjoni territorjali**

Il-qorti li fir-reġjun tagħha l-konvenut ikollu d-domicilju tiegħu jkollha l-ġurisdizzjoni territorjali.

Jekk il-konvenut la jkollu d-domicilju tiegħu fil-Greċja u lanqas f'pajjiż ieħor, il-qorti li fir-reġjun tagħha jkollu r-residenza tiegħu jkollha l-ġurisdizzjoni. Jekk il-post tar-residenza tal-konvenut ma jkunx magħruf, il-ġurisdizzjoni tkun tal-qorti tar-reġjun fejn kellu l-aħħar domicilju tiegħu fil-Greċja, jew, fin-nuqqas ta' domicilju, fejn kellu l-aħħar residenza tiegħu.

L-Istat jaqa' taħt il-ġurisdizzjoni tal-qorti fir-reġjun fejn ikollha s-sede l-awtorità partikolari li tkun imsejha bil-liġi sabiex tirrappreżenta lill-Istat fil-qorti.

Persuni ġuridici bil-kapacità li jkunu partijiet f'kawża legali jaqgħu taħt il-ġurisdizzjoni tal-qorti li l-uffiċċju rreġistrat jew il-fergħa tagħhom ikunu jinsabu fir-reġjun tagħha, meta t-tilwima tkun tikkonċerna l-operat tagħha.

### **2.2.2 Eżerċizzjonijiet għar-regola bażika**

#### **2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Meta jkollha ġurisdizzjoni aktar minn qorti waħda, ir-rikorrent għandu d-dritt li jagħzel. Il-prijorità bejniethom tiġi determinata fuq il-baży tad-data meta jkun għe pprezentat ir-rikors.

Jekk il-qorti ma jkollhiex ġurisdizzjoni *ratione materiae* jew *ratione loci*, il-qorti nnifisha tiddeċiedi dwar dan *ex officio* u tispeċifika liema qorti jkollha l-ġurisdizzjoni, u tirrinviya wkoll il-kawża lil dik il-qorti. Il-konsegwenzi legali tar-rikors ipprezentat għandhom jinżammu.

Tilwim kuntrattwali

Tilwim relatat mal-eżistenza jew il-validità ta' att legali mwettaq matul il-ħajja ta' persuna u d-drittijiet kollha li joħorġu minnu, jista' jiġi pprezentat ukoll quddiem il-qorti jew fir-reġjun fejn ikun tfassal l-att legali jew fir-reġjun fejn għandha s-seħħ l-eżekuzzjoni. Tilwim relatat ma' danni kkawżati mid-dipendenza fuq ħaddieħor (interest negattiv) u ma' kumpens minħabba nuqqas matul in-negożjati, jista' jitressaq ukoll quddiem l-istess qorti.

Delitt

Tilwim li jirriżulta minn att dannuż jista' jiġi pprezentat ukoll quddiem il-qorti tal-post fejn seħħ l-avveniment li wassal għad-dannu, jew li wasal biex iseħħ.

Rikors ċivili

Rikors ċivili għad-danni u restituzzjoni għal reat kif ukoll għall-kumpens għal danni mhux materjali jew għat-tbatija mentali jista' jiġi pprezentat fil-qorti kriminali li tkun qiegħda tittratta l-kawża.

Materji relatati ma' manteniment, divorzju u responsabbiltà tal-ġenituri

Tilwim matrimonjali (tilwim relatat mal-manteniment fuq baży ta' żwieġ, divorzju jew parentela; l-eżerċizzju tar-responsabbiltà tal-ġenituri; in-nuqqas ta' qbil bejn il-ġenituri fl-eżerċizzju kongunt tagħhom tal-awtorità tal-ġenituri, kif ukoll il-komunikazzjoni tal-ġenituri u qraba oħra f'linja axxendenti mat-tfal u r-regolamentazzjoni tal-użu tad-dar matrimonjali u tad-distribuzzjoni tal-assi mobbli bejn il-konjuġi, kif ukoll dawk relatati mad-dar matrimonjali u d-distribuzzjoni tal-assi mobbli bejn il-konjuġi fil-każ ta' waqfien tal-koabitazzjoni) jista' jiġi pprezentat ukoll quddiem il-qorti li fir-reġjun tagħha tinsab l-aħħar residenza komuni tal-konjuġi.

Tilwim relatat ma' talbiet għal manteniment jista' jiġi pprezentat ukoll quddiem il-qorti tal-post fejn il-benefiċjarju tal-pensjoni tal-manteniment ikollu d-domicilju jew ir-residenza tiegħu.

#### **2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Tilwim relatat ma' drittijiet *in rem* fuq proprjetà immobbli u tilwim li jirriżulta mil-lokazzjoni ta' proprjetà immobbli jaqa' taħt il-ġurisdizzjoni esklużiva tal-qorti fir-reġjun fejn tkun tinstab il-proprjetà immobbli.

(Jekk il-proprjetà immobbli tkun tinstab f'reġjun li jkollu aktar minn qorti waħda, ir-rikorrent għandu d-dritt li jagħzel.)

Tilwim relatat ma' amministrazzjoni mwettqa b'ordni tal-qorti jaqa' taħt il-ġurisdizzjoni esklużiva tal-qorti li tkun ħarget l-ordni.

Tilwim relatat mas-successjoni jaqa' taħt il-ġurisdizzjoni esklużiva tal-qorti li fir-reġjun tagħha l-mejjet kellu d-domicilju tiegħu jew, fin-nuqqas ta' domicilju, ir-residenza tiegħu fiż-żmien tal-mewt.

Jekk kawża konsegwenzjali tkun marbuta ma' waħda prinċipali, inkluż, b'mod partikolari, it-talbiet incidentalni jew it-talbiet għal garanzija, tali interventi u talbiet simili oħra jaqgħu taħt il-ġurisdizzjoni esklużiva tal-qorti li tkun qiegħda tisma' l-kawża prinċipali.

Kawżi prinċipali li jkunu relatati jaqgħu taħt il-ġurisdizzjoni esklużiva tal-qorti li kienet involuta l-ewwel.

Il-ġurisdizzjoni tal-qorti tal-prim'istanza b'iktar minn imħallf wiehed li tkun qiegħda tisma' l-kawża prinċipali tkopri kwalunkwe kawża konsegwenzjali li taqa' taħt il-ġurisdizzjoni tal-qorti tal-prim'istanza bi mħallf wiehed u tal-qorti distrettwali, u l-ġurisdizzjoni tal-qorti tal-prim'istanza bi mħallf wiehed li tkun qiegħda tisma' l-kawża prinċipali tkopri kwalunkwe kawża konsegwenzjali li taqa' taħt il-ġurisdizzjoni tal-qorti ċivili distrettwali.

#### **2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?**

Qorti ordinarja tal-prim'istanza li ma jkollhiex ġurisdizzjoni territorjali tista', bi ftehim espliċitu jew taċitu tal-partijiet fil-kawża, issir kompetenti sakemm it-tilwim ikkonċernat ma jkunx dwar proprjetà. Irid jintlaħaq ftehim espliċitu fil-każ ta' tilwim li ma jkun hemm l-ebda ġurisdizzjoni esklużiva fuqu.

Jigi preżunt ftehim ta'itu jekk il-konvenut jattendi għas-smiġh pubbliku u ma joġġeżżonax abbażi tan-nuqqas ta' guriżdizzjoni fil-hin.

Il-ftehim bejn il-partijiet, li permezz tiegħu qorti ordinarja ssir kompetenti għal tilwim ġejjieni, ikun validu biss jekk ikun bil-miktub u jirreferi għal relazzjoni legali speċifika li minnha se jirriżulta t-tilwim.

### **3 Meta l-guriżdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nippreżenta r-rikors?**

Rigward l-awli speċjali kompetenti għat-trademark Komunitarja u l-ligi marittima: Il-guriżdizzjoni *ratione materiae* tiġi determinata skont ir-regoli dwar il-qrati ċivili ordinarji. Rigward il-guriżdizzjoni territorjali, (a) l-awla kompetenti għat-trademark Komunitarja f'Ateni tkopri r-reġjuni tal-Qrati tal-Appell ta' Ateni, l-Eġew, id-Dodecanese, Korfu, Kreta, Lamia, Nafplion, Patras u Piraeus, (b) l-awla kompetenti għat-trademark Komunitarja f'Salonka tkopri r-reġjuni tal-Qrati tal-Appell ta' Salonka, il-Maċedonja tal-Punent, Thrace, Ioannina u Larissa, u (c) l-awla kompetenti għal-ligi marittima f'Piraeus tkopri l-Prefettura shiħa ta' Attica. L-aħħar aġġornament: 05/06/2018

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

### **Ġurisdizzjoni - Spanja**

#### **1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

Il-prinċipju li fuqu hija bbażata l-organizzazzjoni tal-qrati fi Spanja huwa dak tal-unità tal-gurisdizzjoni. L-uniċi eċċezzjonijiet huma l-gurisdizzjoni militari fi żminijiet ta' gwerra u ta' stati ta' assedju, u l-Qorti Kostituzzjonali (*Tribunal Constitucional*) bħala l-garanti finali tad-drittijiet fundamentali u l-libertajiet pubbliċi permezz ta' rikors għall-infurzar tad-drittijiet u l-libertajiet fundamentali (*recurso de amparo*).

Madankollu, il-gurisdizzjoni hija maqsuma bejn erba' tipi ta' qrati: il-qrati ċivili, il-qrati kriminali, il-qrati għal proċeduri amministrattivi kontenzjużi, u l-qrati soċjali.

Il-baži tal-qrati ċivili hija l-Qorti tal-Prim'Istanza (*Juzgado de Primera Instancia*), li tisma' tilwim ċivili fil-prim'istanza u proċeduri mhux assenjati esplicitament lil qorti oħra. Il-Qorti tal-Prim'Istanza għalhekk tista' tiġi deskritta bħala l-qorti ordinarja jew normali.

Id-diviżjoni ċivili tinkludi l-Qrati tal-Familja (*Juzgados de Familia*), li huma Qrati tal-Prim'Istanza. Fejn ikunu disponibbli Qrati tal-Familja (generalment fiċ-ċentri b'popolazzjonijiet akbar), dawn huma responsabbli biex jisingħu tilwim tal-ligi tal-familja fir-rigward ta' annullament taż-żwieġ, separazzjoni u divorzju, relazzjonijiet bejn il-ġenituri u t-fal u l-protezzjoni ta' persuni b'kapacità limitata. Meta jittressqu proċeduri kriminali kontra waħda mill-partijiet f'Qorti li tittratta l-Vjolenza Kontra n-Nisa (*Juzgado de Violencia sobre la Mujer*), dik il-qorti jkollha ġurisdizzjoni wkoll fuq dawn il-proċeduri ċivili.

Id-diviżjoni ċivili tinkludi wkoll il-Qrati Kummerċjali speċjalizzati (*Juzgados de lo Mercantil*) u l-Qrati għat-Trademark tal-UE (*Juzgados de Marca Comunitaria*). Il-Qrati Soċjali (*Juzgados de lo Social*) huma responsabbli sabiex jisingħu kawzi li jittrattaw il-ligi tax-xogħol. Dawn jinkludu tilwim individwali bejn impjegati u impjegaturi dwar kuntratti ta' impjeg, tilwim dwar negozjar kollettiv, talbiet tas-Sigurtà Soċjali, u talbiet kontra l-Istat fir-rigward tar-responsabbiltajiet tiegħu dwar il-ligi tax-xogħol.

Il-qrati kriminali huma responsabbli biex jisingħu kawzi kriminali.

Karatteristika tal-ligi Spanjola hija li proċeduri ċivili li jirriżultaw minn reati kriminali jistgħu jiġu magħquda mal-proċeduri kriminali. F'dawn il-kawzi, il-qorti kriminali tiddeċiedi dwar l-ammont tad-danni pagabbli b'rabta mar-reat. Meta rikors ċivili ma jiġix ippreżentat mill-parti danneġġjata, dan jiġi ppreżentat mill-Prosekutur Pubbliku fisimha, sakemm il-parti danneġġjata ma tkunx irrinunzjat espressament għad-dritt li tressaq rikors fil-kawża kriminali.

Fl-aħħar nett, il-qrati amministrattivi kontenzjużi jissorveljaw il-legalità tal-azzjonijiet meħuda mill-awtoritajiet pubbliċi u jisingħu talbiet finanzjarji kontrihom.

### **2 Meta l-qrati ċivili ordinarji jkollhom il-guriżdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?**

Ara t-tweġibiet mogħtija hawn taħt.

#### **2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Fi Spanja, ma ssir l-ebda distinzjoni bejn id-diversi qrati tal-prim'istanza f'termini tal-ammont tat-talbiet jew tal-gravità tal-kawzi li jistgħu jittrattaw, u l-ebda qorti tal-prim'istanza ma tisma' appellijiet dwar deċiżjonijiet minn qorti oħra tal-prim'istanza. L-appellijiet fi proċeduri ċivili dejjem jinstemgħu fil-Qrati Provincjali (*Audiencias Provinciales*).

#### **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

Għall-finijiet ta' qrati, Spanja hija maqsuma ġeografikament f'municipalitajiet, distretti, provinċji u Komunitajiet Awtonomi. Distrett huwa unità territorjali li tinkludi municipalità kontigwa waħda jew aktar fi hdan l-istess provinċja. Huwa l-aktar diviżjoni territorjali importanti, minhabba li huwa ż-żona li fiha Qorti tal-Prim'Istanza għandha ġurisdizzjoni. (Id-dettalji jistgħu jinstabu fis-sit elettroniku tal-Ministeru tal-Ġustizzja fuq [mjusticia.gob.es](http://mjusticia.gob.es).)

Fejn ikun meħtieġ sabiex ilaħħqu mal-volum ta' kawzi, hemm aktar minn qorti waħda tal-istess tip. Dan issa huwa l-każ fil-biċċa l-kbira tal-ibliet. Il-qrati huma nnumerati b'mod konsekuttiv skont meta ġew stabbiliti.

Fil-prinċipju, dawn il-qrati kollha għandhom l-istess ġurisdizzjoni, u x-xogħol jiqqassam bejniethom skont ir-regoli interni tal-allokazzjoni mill-gvern.

Madankollu, f'xi ċirkustanzi, ir-regoli tal-allokazzjoni jistgħu jintużaw sabiex jiġu assenjati tipi differenti ta' kawzi lil qrati differenti fi hdan l-istess distrett.

#### **2.2.1 Ir-regola bażika tal-guriżdizzjoni territorjali**

Fin-nuqqas ta' kwalunkwe ftehim jew regola obbligatorja, ir-regola bażika hija li l-gurisdizzjoni hija f'idejn il-Qorti tal-Prim'Istanza tad-distrett fejn il-konvenut ikollu d-domicilju tiegħu jew, fin-nuqqas ta' dan, ir-residenza tiegħu. Jekk il-konvenut la jkun domiciljat u lanqas residenti fi Spanja, il-qorti kompetenti tkun il-Qorti tal-Prim'Istanza għad-distrett fejn il-konvenut ikun preżenti jew kien residenti l-aħħar. Meta ma japplika l-ebda wieħed minn dawn il-kriterji, ir-rikorrent jista' jippreżenta t-talba lill-Qorti tal-Prim'Istanza għad-distrett tad-domicilju tiegħu.

Għal dawn l-għanijiet:

Talbiet kontra sidien ta' negozji u nies professjonisti ppreżentati b'rabta mal-attivitajiet tan-negozju jew professjonali tagħhom jistgħu jiġu ppreżentati wkoll fi kwalunkwe wieħed mill-postijiet fejn huma jwettqu l-attivitajiet tagħhom, skont l-għażla tar-rikorrent.

Talbiet kontra entitajiet legali jistgħu jiġu ppreżentati wkoll fil-post fejn tkun seħħet jew se jkollha effett is-sitwazzjoni jew ir-relazzjoni legali li tkun is-suġġett tat-talba, bil-kundizzjoni li l-entità legali jkollha stabbiliment jew rappreżentant hemmhekk.

#### **2.2.2 Eċċezzjonijiet għar-regola bażika**

##### **2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Is-sistema proċedurali Spanjola attwali għandha tendenza li ma tħallix l-għażla tal-gurisdizzjoni territorjali lir-rikorrent. Din tiġi biss fil-kawzi li ġejjin:

- Rikorsi *in rem* fuq proprjetà immobbli li tinvolvi jew diversi proprjetajiet jew proprjetà waħda li tinsab f'diversi distretti differenti. F'dawn il-kawzi, ir-rikorrenti jistgħu jagħzlu li jippreżentaw ir-rikors fi kwalunkwe wieħed mid-distretti b'guriżdizzjoni.

- Rikorsi sabiex tkun meħtieġa l-preżentazzjoni u l-approvazzjoni tal-kontijiet minn dawk responsabbli għall-ġestjoni tal-assi ta' parti oħra, jekk il-post fejn għandhom jiġu ppreżentati l-kontijiet ma jkunx ġie determinat. F'dawn il-kawżi, ir-rikorrenti jistgħu jagħzlu bejn id-domicilju tal-konvenut u l-post fejn jiġu mmaniġġjati l-assi.
- Tilwim dwar wirt: ir-rikorrenti jistgħu jagħzlu bejn il-qrati tal-aħħar domicilju tal-mejjet fi Spanja u l-qrati ta' fejn tkun tinstab il-maġġoranza tal-patrimonju.
- Rikorsi dwar proprjetà intellettuali: ir-rikorrenti jistgħu jagħzlu bejn il-postijiet li ġejjin: il-post fejn ikun seħħ il-ksur; il-post fejn ikun hemm evidenza prima facie li seħħ il-ksur; jew il-post fejn ikun hemm kopji illegali.
- Kawżi dwar kompetizzjoni ingusta fejn il-konvenut ma jkollu l-ebda stabbiliment, domicilju jew residenza fi Spanja. F'dawn il-kawżi, ir-rikorrenti jistgħu jagħzlu jew il-post fejn tkun seħħet il-kompetizzjoni ingusta jew il-post fejn jinħassu l-effetti tagħha.
- Talbiet li jirrigwardaw biss il-kustodja ta' minorenni jew talbiet għall-manteniment ippreżentati minn ġenitur wieħed kontra l-ieħor f'isem il-minorenni, meta t-tnejn ikunu residenti f'distretti tal-qrati differenti. F'dawn il-kawżi, ir-rikorrenti jistgħu jagħzlu jew il-qorti tal-post fejn il-konvenut ikollu d-domicilju jew il-qorti tal-post fejn ikunu residenti t-tifel/tifla.
- B'mod ġenerali, ir-rikorsi li jinvolvu l-eżerċizzju tad-drittijiet individwali tal-konsumatur jew tal-utent jistgħu jinSTEMGħu mill-qorti tad-domicilju tal-konsumatur, utent jew konvenut, skont l-għażla tal-konsumatur.

#### **2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Fil-kawżi li ġejjin, hemm regoli obbligatorji li jirrikjedu li r-rikorrent jippreżenta r-rikors lil qorti għajr dik tad-domicilju tal-konvenut. F'dawn il-kawżi, il-partijiet ma jistgħux jagħzlu li jissottomettu għall-ġurisdizzjoni ta' qorti partikolari, la espressament u lanqas impliċitament:

- Drittijiet *in rem* jew drittijiet ta' riċeviment tal-keras fir-rigward ta' proprjetà immobbli u kwistjonijiet relatati ma' proprjetà commonhold (*propiedad horizontal*): il-qrati tad-distrett fejn tkun tinsab il-proprjetà jkollhom il-ġurisdizzjoni.
- Kwistjonijiet dwar wirt: il-ġurisdizzjoni tiġi determinata jew skont fejn il-mejjet kien domiciljat l-aħħar fi Spanja jew skont fejn tkun tinsab il-parti l-kbira tal-patrimonju, skont l-għażla tar-rikorrent.
- Kawżi li jinvolvu assistenza għal jew rappreżentanza ta' persuni mingħajr kapaċità: dawn jinSTEMGħu mill-qorti tal-post fejn tkun qiegħda tgħix il-persuna inkwistjoni.
- Protezzjoni tad-drittijiet fundamentali permezz tal-qrati ċivili: dawn il-kawżi jinSTEMGħu mill-qorti tad-domicilju tar-rikorrent jew, meta r-rikorrent ma jkollu l-ebda domicilju fi Spanja, mill-qorti tal-post fejn ikun seħħ l-att li kiser id-dritt inkwistjoni.
- Talbiet għall-kumpens għall-ħsara fir-rigward tal-użu ta' vetturi bil-mutur: il-qorti tal-post fejn tkun seħħet il-ħsara jkollha l-ġurisdizzjoni.
- Rikuzi għar-riżoluzzjonijiet ta' kumpaniji: il-ġurisdizzjoni territorjali tiġi determinata skont il-post tal-uffiċċju rreġistrat tal-kumpanija.
- Rikorsi għal dikjarazzjoni li ċerti termini u kundizzjonijiet ġenerali tal-kuntratt ma jiffurmaxw parti minn kuntratt jew li klawsole hija nulla u bla effett: il-qorti tal-post tad-domicilju tar-rikorrent ikollha l-ġurisdizzjoni.
- Rikorsi dikjarattivi għat-terminazzjoni jew l-irtirat ta' termini kuntrattwali standard meta l-konvenut ma jkollux stabbiliment jew domicilju fi Spanja: f'dawn il-kawżi, il-qorti tal-post fejn ikun ġie konkluż il-kuntratt standard ikollha l-ġurisdizzjoni.
- Rikorsi għat-terminazzjoni ta' termini kuntrattwali standard biex jiġu difiżi l-interessi kollettivi jew komuni tal-konsumaturi jew tal-utenti meta l-konvenut ma jkollux stabbiliment jew domicilju fi Spanja: f'dawn il-kawżi, il-qorti tad-domicilju tar-rikorrent ikollha l-ġurisdizzjoni.
- Rikorsi biex jiġi rikjest li kwalunkwe waħda mill-persuni li ġejjin tikkonforma mal-obbligi tagħha: kumpanija tal-assigurazzjoni; xi ħadd li jkun bieġh proprjetà personali lil persuna oħra bi hlasijiet parzjali, jew iffinanzja x-xiri ta' dik il-proprjetà; xi ħadd li jkun għamel offerta pubblika ta' proprjetà jew servizzi personali li persuna oħra tkun aċċettat. F'dawn il-kawżi, il-qorti tal-post tad-domicilju tar-rikorrent ikollha l-ġurisdizzjoni.
- Rikorsi minn partijiet terzi sabiex jikkontestaw il-qbid ta' proprjetà: il-qorti tal-post tad-domicilju tal-entità li tkun ordnat il-qbid ikollha l-ġurisdizzjoni.
- Rikorsi għal separazzjoni, nullità jew divorzju: il-ġurisdizzjoni hija f'idejn il-Qorti tal-Familja – jew fejn ma jkunx hemm Qorti tal-Familja, il-Qorti tal-Prim' Istanza tal-post tad-dar matrimonjali. Fejn ma jkunx hemm dar matrimonjali, il-ġurisdizzjoni tkun f'idejn il-qorti tal-post jew tal-aħħar dar matrimonjali jew tar-residenza tal-konjuġi l-ieħor/l-oħra. Fejn ma tkun teżisti l-ebda waħda minn dawn, il-qorti tal-post fejn l-individwu jkollu d-domicilju jkollha l-ġurisdizzjoni. Fejn rikors isir bi qbil reċiproku, il-ġurisdizzjoni tkun f'idejn il-qorti tal-post tal-aħħar dar kondiviza jew tad-domicilju ta' wieħed mill-konjuġi.
- Talbiet li jirrigwardaw biss il-kustodja ta' minorenni jew talbiet għal manteniment ippreżentati minn ġenitur wieħed kontra l-ieħor f'isem minorenni: f'dawn il-kawżi, il-qorti tal-post tal-aħħar dar kondiviza tal-ġenituri jkollha l-ġurisdizzjoni. Fejn il-ġenituri jkunu jgħixu f'distretti ġudizzjarji differenti, ir-rikorrent jista' jagħzel bejn il-qorti tal-post fejn il-konvenut ikollu d-domicilju jew il-qorti tal-post fejn ikunu residenti t-tifel/tifla.

#### **2.2.2.3 Il-partijiet jistgħu jagħtu l-ġuriżdiżjoni lil qorti li altrimenti ma tkunx kompetenti?**

Bħala regola ġenerali, il-ġurisdizzjoni territorjali tista' tinbidel fi Spanja, li jfisser li l-partijiet f'tilwima jistgħu jissottomettu, esplicitament jew taċitament, għall-qrati ta' distrett partikolari, bil-kundizzjoni li l-qrati inkwistjoni jkollhom ġurisdizzjoni fuq il-materja.

Sottomissjoni esplicita sseħħ meta l-partijiet interessati jikkonkludu ftehim esplicitu fejn jgħidu għall-qrati ta' liema distrett se jissottomettu.

Sottomissjoni taċita sseħħ fiċ-ċirkustanzi li ġejjin:

- Fil-każ tar-rikorrent, bis-sempliċi fatt li jmur quddiem il-qrati ta' distrett partikolari u jippreżenta talba jew jagħmel rikors jew talba li trid tiġi ppreżentata quddiem il-qorti li jkollha ġurisdizzjoni biex tisma' t-talba.
- Fil-każ tal-konvenut, meta huwa jkun deher u sussegwentement iwettaq kwalunkwe pass proċedurali għajr jippreżenta rikors fiz-zmien u l-forma dovuti sabiex jikkontesta l-ġurisdizzjoni tal-qorti.

Kwalunkwe tibdil fid-domicilji tal-partijiet, fil-post tal-oġġett fit-tilwima jew fl-għan tal-proċeduri, li jseħħ wara li jkunu bdew il-proċeduri, ma jwassalx għal bidla fil-ġurisdizzjoni, li tiġi determinata skont is-sitwazzjoni kif ikkonfermata fil-bidu tal-proċeduri (*Perpetuatio Jurisdictionis*).

Madankollu:

Mhix permissa sottomissjoni esplicita f'kuntratti ta' forma standard, kuntratti fejn it-termini u l-kundizzjonijiet ikunu ġew imposti minn waħda mill-partijiet, jew kuntratti konklużi minn konsumaturi/utenti. Madankollu, f'dawn il-każijiet hija possibbli sottomissjoni taċita.

Ma hija possibbli l-ebda forma ta' sottomissjoni meta l-ligi tistabbilixxi regoli obbligatorji dwar il-ġurisdizzjoni territorjali.

Ma hija possibbli l-ebda forma ta' sottomissjoni fi proċeduri rapidi, proċeduri ta' ordni ta' hlas jew proċeduri ta' infurzar tad-dejn.

### **3 Meta l-ġuriżdiżjoni tkun tal-qrati speċjalizzati, kif nagħmel biex inkun naf quddiem liema qorti għandi nippreżenta r-rikors?**

Il-qrati speċjalizzati fi Spanja jinkludu l-qrati elenkati hawn taħt.

Il-Qrati tal-Familja, li huma Qrati tal-Prim'Istanza. Fejn ikun hemm disponibbli Qrati tal-Familja (ġeneralment fiċ-ċentri b'popolazzjonijiet akbar), dawn ikollhom il-ġurisdizzjoni esklużiva fuq materji tal-familja. B'mod speċifiku huma jisimgħu kawżi li jirrigwardaw:

separazzjoni, annullament u divorzju; u

l-eżerċizzju tar-responsabbiltà tal-ġenituri fuq il-minorenni.

Ir-regoli dwar il-ġurisdizzjoni territorjali huma l-istess bħar-regoli li japplikaw għall-Qrati tal-Prim'Istanza li jisimgħu materji tal-ligi tal-familja fin-nuqqas ta' Qorti tal-Familja speċjalizzata fid-distrett inkwistjoni.

Il-Qrati Soċjali jismgħu talbiet li jirrigwardaw il-liġi tax-xogħol. Dawn jinkludu tilwim individwali bejn impjegati u impjegaturi dwar kuntratti ta' impjieg, tilwim dwar negozjar kollettiv, talbiet tas-Sigurtà Soċjali u talbiet kontra l-Istat fir-rigward tar-responsabbiltajiet tiegħu dwar il-liġi tax-xogħol.

Ir-regola ġenerali hija li l-ġurisdizzjoni territorjali hija f'idejn il-qorti fil-post fejn il-haddiem jipprovdu s-servizzi tiegħu jew fejn il-konvenut ikollu d-domicilju, skont l-għażla tar-rikorrent.

Il-Qrati Kummerċjali joperaw f'livell provinċjali u jitttrattaw litigazzjoni kummerċjali.

Dawn il-qrati jismgħu kawżi li jinvolvu kwalunkwe kwistjoni relatata ma' insolvenza, flief fejn l-insolvenza tinvolvi individwu għajr persuna tan-negozju: f'dawk il-kawżi, il-Qrati tal-Prim' Istanza mhux speċjalizzati jkollhom il-ġurisdizzjoni.

Huma jismgħu wkoll kawżi relatati li jinvolvu l-kwistjonijiet li ġejjin:

- Talbiet finanzjarji ċivili kontra l-assi tal-persuna insolventi, flief talbiet fi proċeduri dwar kapaċità, filjazzjoni, żwieġ u minorenni.
- Rikorsi korporattivi sabiex tinkiseb it-terminazzjoni, l-emenda jew is-sospensjoni kollettiva ta' kuntratti ta' impjieg meta l-impjegatur ikun il-parti insolventi, jew rikorsi sabiex jiġu sospizi jew terminati l-kuntratti tal-manigment superjuri.
- Kwalunkwe azzjoni ta' infurzar jew miżura proviżorja kontra l-assi u d-drittijiet ekonomiċi tal-parti insolventi, irrISPETTIVAMENT minn liema qorti tkun għamlet l-ordni.
- Rikorsi ta' responsabbiltà ċivili kontra diretturi, awdituri jew likwidaturi ta' kumpaniji dwar id-dannu jew telf sofrut mill-parti insolventi matul il-proċedura tal-insolvenza.

- Talbiet relatati ma':

kompetizzjoni ingusta,

il-proprietà intellettuali u r-reklamar,

il-liġi tal-kumpaniji u l-liġi li tirregola s-soċjetajiet kooperattivi,

it-trasport nazzjonali jew internazzjonali,

il-liġi marittima,

it-termini u l-kundizzjonijiet ġenerali ta' kuntratt,

l-applikazzjoni tar-regoli tal-arbitraġġ għall-kwistjonijiet elenkati hawn fuq.

Il-ġurisdizzjoni biex tiftaħ u tisma' proċeduri ta' insolvenza hija f'idejn il-Qorti Kummerċjali tat-territorju fejn id-debitur ikollu ċ-ċentru tal-interessi prinċipali tiegħu. Jekk id-debitur ikun domiciljat ukoll fi Spanja u d-domicilju u ċ-ċentru tal-interessi ewlenin ikunu f'postijiet differenti, il-Qorti Kummerċjali tad-domicilju tad-debitur tkun ukoll kompetenti biex tisma' l-kawża, skont l-għażla tal-kreditur li jagħmel ir-rikors.

Meta d-debitur ikun entità legali, is-suppożizzjoni hija li l-uffiċċju rreġistrat tiegħu jkun iċ-ċentru tal-interessi prinċipali tiegħu. Għal dawn l-għanijiet, kwalunkwe bidla fl-uffiċċju rreġistrat li ssefħ fi żmien sitt xhur qabel ir-rikors għall-ftuħ ta' proċeduri ta' insolvenza ma tiġix ikkunsidrata.

Il-Qrati Kummerċjali f'Alicante joperaw bħala l-Qrati tal-Trademark tal-UE meta jeżerċitaw il-ġurisdizzjoni esklużiva tagħhom sabiex jismgħu fil-prim'istanza kwalunkwe litigazzjoni li titressaq quddiemhom skont ir-Regolament tal-Kunsill Nru 40/94 tal-20 ta' Diċembru 1993 dwar it-trade mark Komunitarja u r-Regolament tal-Kunsill Nru 6/2002 tat-12 ta' Diċembru 2001 dwar id-disinj Komunitarji.

Fl-eżerċizzju tal-ġurisdizzjoni tagħhom fuq dawn il-materji, il-Qrati tal-Trademark għandhom ġurisdizzjoni fit-territorju nazzjonali kollu.

Minbarra dawn il-qrati speċjalizzati, bil-liġi l-Kunsill Ġenerali għall-Gudikatura (*Consejo General del Poder Judicial*) jista' jiddeċiedi li, fejn ikun hemm diversi qrati tal-istess tip, waħda jew aktar minnhom għandu jkollha ġurisdizzjoni esklużiva biex tisma' certi kategoriji ta' kawżi jew biex tissorvelja l-infurzar fil-qasam tal-liġi kkonċernat.

Din is-setgħa diġà għet eżerċitata f'diversi postijiet, b'mod partikolari fir-rigward tal-inkapaċità u l-istituzzjonalizzazzjoni furzata minhabba mard mentali, fejn il-ġurisdizzjoni ġeneralment għet assenjata lill-Qrati tal-Familja.

L-aħħar aġġornament: 14/06/2021

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Ġurisdizzjoni - Franza

### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

L-istruttura legali Franċiża tinvolvi l-koeżistenza ta' żewġ tipi ta' qrati: amministrattivi u ġudizzjarji.

Kull kategorija hija komposta minn struttura fi tliet livelli.

Fl-ewwel kategorija, il-qrati ordinarji li jagħtu s-sentenzi huma l-qrati amministrattivi (*tribunaux administratifs*), kif ukoll diversi qrati amministrattivi speċjalizzati. Dawn id-deċiżjonijiet jistgħu jiġu kkontestati quddiem qrati amministrattivi tal-appell (*cours administratives d'appel*). Fl-aħħar nett, dawk id-deċiżjonijiet huma soġġetti għal rieżami mill-Kunsill tal-Istat (*Conseil d'Etat*).

Fit-tieni kategorija, il-qrati ordinarji li jagħtu deċiżjonijiet fil-prim'istanza huma l-qrati reġjonali (*tribunaux de grande instance*), flimkien ma' sensiela ta' qrati oħra li l-ġurisdizzjoni tagħhom kienet stabbilita b'leġiżlazzjoni. Dawn id-deċiżjonijiet jistgħu jiġu kkontestati quddiem il-qrati tal-appell (*cours d'appel*), li huma magħmula minn diversi awli (ċivili (*civile*), soċjali (*sociale*), kummerċjali (*commerciale*) u kriminali (*criminelle*)). Id-deċiżjonijiet meħuda mill-qrati tal-appell jistgħu jwasslu għal appell quddiem il-Qorti tal-Kassazzjoni (*Cour de cassation*) (li hija nnifisha hija magħmula minn diversi awli strutturati madwar l-oqsma elenkati għall-qrati tal-appell).

It-tqassim tal-kategoriji tal-qrati huwa kif ġej:

Qrati amministrattivi:

Kunsill tal-Istat (1)

Qrati amministrattivi tal-appell (8)

Qrati amministrattivi (42)

Qrati ġudizzjarji:

Qorti tal-Kassazzjoni (1)

Qrati tal-appell (36)

Qorti Suprema tal-Appell (*Tribunal supérieur d'appel*) (1)

Qrati reġjonali (164) [li 16 minnhom għandhom ġurisdizzjoni kummerċjali]

Qrati tal-prim'istanza (*Tribunaux de première instance*) (4) [li 2 minnhom għandhom ġurisdizzjoni kummerċjali]

Qrati tal-minorenni (*Tribunaux pour enfants*) (155)

Tribunali tas-sigurtà soċjali (*Tribunaux des affaires de sécurité sociale*) (114)

Qrati distrettwali (*Tribunaux d'instance*) (307)

Tribunali industrijali (*Conseils de prud'hommes*) (210)

Qrati industrijali (*Tribunaux du travail*) (6)

Qrati kummerċjali (*Tribunaux de commerce*) (134)

L-ispeċjalizzazzjonijiet għall-qrati ġudizzjarji huma:

Il-qrati distrettwali jiġġudikaw l-aktar tilwim komuni. Bħala regola huma jiġġudikaw it-talbiet kollha li jirrigwardaw ammonti sa EUR 10 000. Huma għandhom ġurisdizzjoni wkoll biex jiddeċiedu dwar ċertu tilwim speċifiku (kera mhux imħallsa, sekwestru tal-qligħ, elezzjonijiet fil-livell tal-post tax-xogħol, kreditu f' materji tal-liġi tal-konsumatur).

Il-qrati kummerċjali għandhom ġurisdizzjoni għat-tilwim bejn kummerċjanti, bejn l-istabbilimenti ta' kreditu jew bejn dawk iż-żewġ tipi ta' negozju, tilwim relatat ma' kumpaniji kummerċjali, kif ukoll tilwim fir-rigward ta' tranzazzjonijiet kummerċjali bejn kwalunkwe persuna u dwar id-diffikultajiet finanzjarji ta' kumpaniji kummerċjali (likwidazzjoni u riċevitura, eċċ.),

It-tribunali tal-artijiet agrikoli (*tribunaux paritaires des baux ruraux*) għandhom ġurisdizzjoni sabiex jismgħu tilwim bejn l-inkwilini u s-sidien tal-kera ta' art agrikola (agrikoltura minn gabillott, mezzadrija, eċċ.),

It-tribunali industrijali jitrattaw tilwim bejn impjegati u impjegaturi koperti b'kuntratti ta' impjeg individwali regolati bil-liġi privata.

Sa data stabbilita b'digriet u sa mhux aktar tard mill-1 ta' Jannar 2019, it-tribunali tas-sigurtà soċjali (*tribunaux des affaires de sécurité sociale*) għandhom ġurisdizzjoni fuq tilwim li għalih japplikaw leġiżlazzjoni u regolamenti tas-sigurtà soċjali u tal-assigurazzjoni reċiproka agrikola; minn data stabbilita b'digriet u sa mhux aktar tard mill-1 ta' Jannar 2019, dan it-tilwim għandu jaqqa' taħt il-ġurisdizzjoni ta' qrati reġjonali maħtura apposta.

Sa data stabbilita b'digriet u sa mhux aktar tard mill-1 ta' Jannar 2019, il-qrati għall-inkapaċità (*tribunaux du contentieux de l'incapacité*) jismgħu tilwim relatat ma' diżabilità jew gradi differenti ta' diżabilità, inkapaċità permanenti u inkapaċità għax-xogħol; minn data stabbilita b'digriet u sa mhux aktar tard mill-1 ta' Jannar 2019, dan it-tilwim għandu jaqqa' taħt il-ġurisdizzjoni ta' qrati reġjonali maħtura apposta.

Il-qrati għall-pensjonijiet militari jismgħu tilwim relatat mal-pensjonijiet militari.

**2 Meta l-qrati ċivili ordinarji jkollhom il-ġurisdizzjoni (jiġifieri jkun l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?**

**2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Id-distribuzzjoni tal-ġurisdizzjoni bejn il-qrati reġjonali, il-qrati distrettwali u l-qrati lokali (*juridictions de proximité*) hija speċifikata hawn fuq. Għandu jiġi nnotat li, fin-nuqqas ta' ġurisdizzjoni li tingħata speċifikament lil qrati oħra, il-qrati reġjonali huma l-qrati ordinarji kompetenti.

Il-qrati distrettwali għandhom ġurisdizzjoni biex jiddeċiedu dwar tilwim sa u inkluż EUR 10 000 u ta' valur mingħajr limitu f'tilwim dwar ċerti materji bħal-liġi tal-konsumatur, it-tutela ta' persuni adulti u l-lokazzjonijiet residenzjali.

Il-qrati reġjonali għandhom ġurisdizzjoni għat-tilwim ċivili l-ieħor kollu li ma jaqax taħt dik ta' qrati oħra, b'mod partikolari fir-rigward ta' kwistjonijiet tal-familja.

**2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

**2.2.1 Ir-regola bażika tal-ġurisdizzjoni territorjali**

Bħala regola, il-qorti tal-post tar-residenza tal-konvenut ikollha l-ġurisdizzjoni. L-għan ta' din ir-regola huwa li tagħti grad ta' protezzjoni lill-konvenuti, billi jkun aktar faċli għalihom li jiddefendu ruħhom fil-qorti li tkun l-eqreb ta' darhom.

Għalhekk, jekk il-konvenut ikun persuna fiżika, il-ġurisdizzjoni tkun f'idejn il-qorti tal-post fejn dan ikollu d-domicilju jew ir-residenza. Għal persuna ġuridika (kumpanija, assoċjazzjoni), dan huwa l-post fejn tkun stabbilita, b'mod ġenerali fejn ikun jinsab l-indirizz irreġistrat tagħha. F'xi każijiet, l-istabbiliment magħrur prinċipali jkun differenti mill-indirizz irreġistrat. F'każijiet bħal dawn, huwa possibbli li wieheh jagħmel rikors lill-qorti fil-post tal-istabbiliment prinċipali. Fil-każ ta' kumpaniji kbar b'diversi fergħat, il-qorti li jsir ir-rikors quddiemha tista' tkun fil-post ta' waħda mill-fergħat.

**2.2.2 Eċċezzjonijiet għar-regola bażika**

**2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Kuntratti: ir-rikorrenti jistgħu jressqu rikors jew fil-post fejn ikun residenti r-rikorrent jew, skont in-natura tal-kuntratt, fil-post fejn ikunu jridu jiġu kkonsenjati l-prodotti jew fejn ikunu jridu jiwettqu s-servizzi.

F'kawzi ta' responsabbiltà għal att dannuż (delitt) u fi proceduri ċivili marbuta ma' prosekuzzjoni kriminali, it-talba tista' titressaq quddiem il-qorti tal-post fejn ikun jgħix il-konvenut jew il-qorti tal-post fejn ikun iġġarrab id-dannu jew ikun seħħ l-att dannuż.

F'materji ta' proprjetà immobbli: ir-rikorrent jista' jressaq il-materja quddiem il-qorti tal-post fejn tkun tinsab il-proprjetà.

F'materji ta' manteniment jew kontribuzzjonijiet għall-ispejjeż ta' żwieġ: ir-rikorrent għandu l-għażla bejn il-qorti tal-post fejn jgħix il-konvenut jew dik tal-post fejn jgħix il-kreditur, jiġifieri l-qorti tal-post fejn jgħix ir-rikorrent.

F'tilwim li jinvolvi l-konsumaturi: il-konsumaturi jistgħu jagħżlu li jagħmlu r-rikors quddiem il-qorti tal-post fejn kienu qegħdin jgħixu meta ġie konkluz il-kuntratt jew meta seħħ l-att dannuż.

**2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

F'tilwim rigward pensjonijiet tal-manteniment jew pagamenti ta' kumpens: il-ġurisdizzjoni hija f'idejn il-qorti tal-post tar-residenza tal-konjuġi kreditur jew tal-ġenitur li jkun il-persuna prinċipali li tiegħu ħsieb it-tfal, anki jekk ikunu adulti.

Divorzju: il-qorti tal-post fejn tgħix il-familja jkollha l-ġurisdizzjoni. Jekk il-konjuġi jgħixu separati, il-qorti tal-post fejn jgħixu t-tfal ikollha l-ġurisdizzjoni. Jekk il-konjuġi ma jkollhomx tfal, il-qorti tal-post fejn jgħix il-konvenut ikollha l-ġurisdizzjoni.

Suċċessjoni: il-qorti tal-post fejn il-persuna mejta tkun għexet l-aħħar ikollha l-ġurisdizzjoni.

F'materji ta' proprjetà immobbli: il-qorti tal-post fejn tkun tinsab il-proprjetà jkollha l-ġurisdizzjoni.

Lokazzjonijiet ta' proprjetà: il-qorti tal-post fejn tkun tinsab il-proprjetà jkollha l-ġurisdizzjoni.

**2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?**

Il-qorti speċjalizzati kollha għandhom ġurisdizzjoni esklużiva u oġġezzjoni għall-ġurisdizzjoni trid titqajjem awtomatikament mill-qorti. L-unika possibbiltà ta' rikors quddiem qorti li normalment ma jkollhiex ġurisdizzjoni tinsab fl-għażla bejn il-qrati reġjonali u l-qrati distrettwali għal materji li fihom ma jkollhomx ġurisdizzjoni esklużiva.

Bħala regola, kwalunkwe klawnsola ta' kuntratt li tmur kontra r-regoli tal-ġurisdizzjoni u l-allokazzjoni territorjali hija nulla u bla effett, hliet f'kuntratti magħmula bejn żewġ kummerċjanti, bil-kundizzjoni li l-klawnsola tkun speċifikata b'mod ċar ħafna.

**3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?**

Qrati kummerċjali: bħala regola, il-qorti tal-post fejn jgħix il-konvenut ikollha l-ġurisdizzjoni. F'kawzi ta' responsabbiltà għal att dannuż, il-ġurisdizzjoni tkun f'idejn il-qorti tal-post fejn ikun seħħ l-att dannuż jew li fil-ġurisdizzjoni tagħha tkun iġġarrbet il-ħsara.

Tribunali għal artijiet agrikoli: il-qorti tal-post fejn tkun tinsab il-proprjetà jkollha l-ġurisdizzjoni.

Tribunali industrijali: l-impjegati jistgħu jagħmlu rikors quddiem tribunali industrijali fil-post tal-istabbiliment li jaħdmu fih, il-post fejn ikun gie konkluz il-kuntratt jew il-post tal-indirizz irregiſtrat tal-kumpanija li timpjegahom. Jekk ix-xogħol ikun sar 'il barra minn kwalunkwe stabbiliment, il-kawża trid titressaq quddiem it-tribunal industrijali fil-post fejn ikun residenti l-impjegat.

Qrati għall-affarijiet soċjali (sa data stabbilita b'digriet u sa mhux aktar tard mill-1 ta' Jannar 2019): bħala regola, il-ġurisdizzjoni hija f'idejn il-qorti tal-post tar-residenza tal-benefiċjarju jew tal-impjegatur ikkonċernat jew tal-indirizz irregiſtrat tal-organizzazzjoni konvenuta fil-każ ta' tilwima bejn organizzazzjonijiet b'indirizzi rregiſtrati f'ġurisdizzjonijiet differenti.

#### Holoq relatati

[Is-sit elettroniku tal-Ministeru tal-Gustizzja](#)

[Is-sit elettroniku ta' Legifrance](#)

L-aħħar aġġornament: 23/07/2018

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

#### Ġurisdizzjoni - il-Kroazja

##### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Rikors jiġi ppreżentat lill-qorti li jkollha l-ġurisdizzjoni territorjali jew *ratione materiae* biex tisma' l-kawża inkwistjoni u, fil-każ ta' tilwima speċifika, lill qorti speċjalizzata. Madankollu, il-Belt ta' Zagreb (*Grad Zagreb*) biss għandha qorti ċivili municipali (*Općinski građanski sud*) u tribunal industrijali municipali (*Općinski radni sud*) bħala qrati speċjalizzati għal dawn il-materji, filwaqt li f'postijiet oħra l-qrati municipali (*Općinski sudovi*) ġeneralment ikollhom il-ġurisdizzjoni.

##### 2 Meta l-qrati ċivili ordinarji jkollhom il-ġurisdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?

Ir-regoli dwar liema qorti jkollha l-ġurisdizzjoni jinsabu fl-Att dwar il-Proċedura Ċivili.

Biex inkunu aktar preċiżi, rikors jiġi ppreżentat lill-qorti li jkollha ġurisdizzjoni territorjali ġenerali għall-konvenut, jiġifieri ġurisdizzjoni territorjali ġenerali bbażata fuq ir-residenza temporanja jew permanenti jew l-uffiċċju rregiſtrat tal-konvenut, jekk il-konvenut ikun entità legali. Jekk tiġi ppreżentata tilwima kontra kontea, il-Belt ta' Zagreb, bliet u municipalitajiet, il-qorti li jkollha l-ġurisdizzjoni territorjali ġenerali tiġi definita skont fejn ikun jinsab il-korp rappreżentattiv tagħhom.

Madankollu, fil-każ ta' tilwim kontra r-Repubblika tal-Kroazja, il-qorti li jkollha l-ġurisdizzjoni territorjali ġenerali tiġi definita skont fejn ir-rikorrent ikollu r-residenza permanenti jew l-uffiċċju rregiſtrat tiegħu fil-Kroazja. Jekk ir-rikorrent ma jkollux residenza permanenti jew uffiċċju rregiſtrat fil-Kroazja, il-qorti li jkollha l-ġurisdizzjoni territorjali ġenerali f'tilwim kontra r-Repubblika tal-Kroazja tkun il-qorti li jkollha ġurisdizzjoni fuq iż-żona fejn ikun jinsab il-Parlament Kroat (*Hrvatski Sabor*)

##### 2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Hemm distinzjoni bejn qrati inferjuri u qrati superjuri. Il-qrati municipali (*Općinski sudovi*) u l-qrati kummerċjali (*Trgovački sudovi*) huma qrati tal-prim'istanza, u l-qrati tal-kontej (*Županijski sudovi*) u l-Qorti Kummerċjali Superjuri tar-Repubblika tal-Kroazja (*Visoki trgovački sud RH*) huma qrati tal-appell. Biex inkunu preċiżi, il-qrati tal-kontej jiddeċiedu dwar appellijiet kontra deċiżjonijiet meħuda mill-qrati municipali u l-Qorti Kummerċjali Superjuri tar-Repubblika tal-Kroazja tiddeċiedi dwar appellijiet kontra deċiżjonijiet meħuda mill-qrati kummerċjali.

Il-qrati tal-kontej u l-Qorti Kummerċjali Superjuri tar-Repubblika tal-Kroazja jistgħu jkunu qrati tal-prim'istanza biss f'kawżi speċifikament previsti, f'liema każ id-deċiżjonijiet tagħhom jistgħu jiġu appellati fil-Qorti Suprema tar-Repubblika tal-Kroazja (*Vrhovni sud RH*).

Għalhekk, il-qrati superjuri huma kompetenti biss għall-appellijiet f'każijiet eċċezzjonali, meta l-qrati inferjuri jiddikjaraw li ma għandhomx ġurisdizzjoni u jirrinvijaw il-kawża għal aktar konsiderazzjoni.

##### 2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)

L-istabbiliment ta' liema qorti tkun kompetenti għal kawża speċifika jiddependi minn diversi ċirkustanzi, madankollu, bħala regola, il-qorti li jkollha ġurisdizzjoni territorjali ġenerali li tkopri l-konvenut tkun il-qorti kompetenti.

###### 2.2.1 Ir-regola bażika tal-ġurisdizzjoni territorjali

Ir-regola bażika tal-ġurisdizzjoni territorjali hija r-residenza permanenti jew temporanja tal-konvenut jew l-uffiċċju rregiſtrat tal-konvenut għall-entitajiet legali.

###### 2.2.2 Eċċezzjonijiet għar-regola bażika

###### 2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?

###### 2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?

###### 2.2.2.3 Il-partijiet jistgħu jagħtu l-ġurisdizzjoni lill qorti li altrimenti ma tkunx kompetenti?

B'deroga mir-regola bażika tal-ġurisdizzjoni territorjali ġenerali, l-Att dwar il-Proċedura Ċivili (fl-artikoli 50 - 66) jipprevedi każijiet ta' ġurisdizzjoni territorjali speċjali li japplikaw għal kolliġanti, tilwim dwar il-manteniment statutorju, tilwim dwar danni, tilwim matrimonjali, tilwim dwar l-istabbiliment jew iċ-ċaħda tal-paternità jew tal-maternità, tilwim dwar proprjetà immobbli u f'tilwim dwar dħul mhux awtorizzat fil-proprjetà ta' haddiehor, tilwim dwar inġenji tal-ajru u bastimenti, l-istabbiliment tal-ġurisdizzjoni fuq persuni li ma jkunu hemm l-ebda ġurisdizzjoni territorjali ġenerali fir-Repubblika tal-Kroazja għalihom, ġurisdizzjoni skont il-post fejn tkun tinsab il-fergħa ta' persuna ġuridika, ġurisdizzjoni skont il-post fejn ikun jinsab l-uffiċċju rappreżentattiv ta' persuna barranija fir-Repubblika tal-Kroazja, ġurisdizzjoni f'tilwim li jirriżulta mir-relazzjonijiet ma' unitajiet organizzattivi tal-forzi armati tar-Repubblika tal-Kroazja, ġurisdizzjoni f'tilwim li jirriżulta minn relazzjonijiet tal-ligi tal-wirt, ġurisdizzjoni għal tilwim fi proċeduri ta' eżekuzzjoni u falliment, ġurisdizzjoni skont il-post tal-pagament, ġurisdizzjoni f'tilwim relatat mal-impjegat u ġurisdizzjoni reċiproka għal ilmenti kontra ċittadini barranin.

Fil-kawżi imsemmija hawn fuq, ir-rikorrent dejjem jista' iżda qatt ma huwa meħtieġ, jagħzel qorti differenti minn dik tal-post fejn jgħix il-konvenut li tkun giet ddeterminata bl-applikazzjoni tar-regola bażika.

Fl-aħħar nett, skont l-Artikolu 70 tal-Att dwar il-Proċedura Ċivili, il-partijiet jistgħu jfittiehem dwar il-ġurisdizzjoni territorjali ta' qorti oħra li jkollha ġurisdizzjoni *ratione materiae*, iżda dan biss jekk ma tkunx qorti b'ġurisdizzjoni esklużiva.

##### 3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nippreżenta r-rikors?

Skont jekk tkun tilwima ċivili jew kummerċjali, rikors jista' jiġi ppreżentat quddiem qorti municipali (*Općinski sud*) jew qorti kummerċjali (*Trgovački sud*), u fil-Belt ta' Zagreb jista' jiġi ppreżentat ukoll quddiem it-tribunal industrijali municipali (*Općinski radni sud*) fil-każ ta' tilwim industrijali.

L-aħħar aġġornament: 13/01/2020

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni

Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Gurisdizzjoni - Italja

### 1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Bħala regola ġenerali, fl-ordinament ġuridiku Taljan, il-ġurisdizzjoni hija f'idejn il-qrati ordinarji, peress li dawn il-qrati għandhom ġurisdizzjoni speċifika fuq tilwim relatat mad-drittijiet u l-intitolamenti personali. Il-Kummissarju tal-Ġustizzja (*Giudice di Pace*), il-Qorti Ġenerali (*Tribunale*) u l-Qorti tal-Appell (*Corte di Appello*) huma kollha korpi ġudizzjarji ordinarji. Il-qorti tal-aħħar istanza hija l-Qorti Suprema tal-Kassazzjoni (*Suprema Corte di Cassazione*), filwaqt li l-kawzi kostituzzjonali jinstemgħu mill-Qorti Kostituzzjonali (*Corte Costituzionale*). Minbarra s-sistema tal-qorti ordinarja, hija prevista wkoll sistema ta' qorti amministrattiva. Il-qrati amministrattivi għandhom ġurisdizzjoni li jismgħu tilwim dwar kwistjonijiet ta' interessi legittimi u, fl-oqsma speċifiċi stabbiliti mil-liġi, tilwim li jinvolvi drittijiet individwali, dwar l-eżerċizzju ta' jew in-nuqqas li jiġu eżerċitati setgħat amministrattivi fir-rigward ta' miżuri, atti, ftehimiet jew imġiba li jinvolvu l-eżerċizzju ta' dawk is-setgħat, min-naħa tal-awtoritajiet pubbliċi. Atti jew miżuri adottati mill-Gvern fl-eżerċizzju tas-setgħa politika ma jistgħux jiġu kkontestati quddiem il-qrati. Il-ġurisdizzjoni amministrattiva tiġi eżerċitata mill-Qrati Amministrattivi Reġjonali (*Tribunali Amministrativi Regionali* — TAR) u mill-Kunsill tal-Istat (*Consiglio di Stato*), skont id-dispożizzjonijiet stabbiliti fil-Kodiċi ta' Proċedura Amministrattiva. Il-qorti tal-aħħar istanza hija l-Qorti Suprema tal-Kassazzjoni, iżda biss għal raġunijiet ġurisdizzjonali. Hemm ukoll qorti speċjali oħra — il-qorti tat-taxxa (*tributario*). Il-ġurisdizzjoni fiskali hija eżerċitata mill-Qrati Fiskali Provincjali (*Commissioni Tributarie Provinciali* - CTP) u mill-Qrati Reġjonali tat-Taxxa (*Commissioni tributarie Regionali* - CTR). Il-qrati fiskali huma kompetenti biex jismgħu l-kawzi kollha relatati mat-taxxi ta' kull deskrizzjoni u ta' kull isem, inklużi taxxi reġjonali, provincjali u municiċipali u kontribuzzjonijiet imħallsa lis-Servizz Nazzjonali Taljan tas-Saħħa, soprataxxi u taxxi addizzjonali, is-sanzjonijiet assoċjati, u l-miżati tal-imgħax u kwalunkwe tariffa anċillari oħra. Fl-ordinament ġuridiku Taljan, hemm numru ta' awli "speċjalizzati" fi hdan is-sistema tal-qorti ordinarja. Uħud mill-awli speċjalizzati l-aktar importanti jinkludu: a) l-awli li jspeċjalizzaw fi kwistjonijiet li jikkonċernaw l-immigrazzjoni, il-protezzjoni internazzjonali u l-moviment liberu taċ-ċittadini tal-UE; b) l-awli li jspeċjalizzaw fi kwistjonijiet korporattivi; c) l-awli li jspeċjalizzaw fi kwistjonijiet agrikoli. Hemm ukoll qrati speċjalizzati bħall-Qorti tal-Minorenni (*Tribunale per i Minorenni*) jew it-*Tribunale di Sorveglianza* (il-Qorti li tissorvelja l-eżekuzzjoni tas-sentenzi). It-tilwim relatat mal-impjeg jiġi riferut lill-qrati ordinarji, li wħud minnhom jinkludu awli speċifiċi (awli industrijali). Madankollu, teknikament, dawn mhumiex awli speċjalizzati iżda pjuttost mudelli organizzattivi fi hdan il-qrati.

Bħala regola ġenerali, il-Qorti Ġenerali għandha ġurisdizzjoni fuq il-każijiet kollha li ma jaqgħux taħt il-ġurisdizzjoni ta' qrati oħra. Il-Qorti Ġenerali għandha wkoll ġurisdizzjoni esklużiva fuq il-każijiet kollha li jikkonċernaw taxxi u dazji (li ma jkunux gew rinviati lill-qrati tat-taxxa), il-każijiet kollha relatati mal-istatus u l-kapaċità ta' persuni u drittijiet onorari, azzjonijiet li jirreferu għal frodi, infurzar u, b'mod ġenerali, kwalunkwe każ li għandu valur indeterminabbli. Il-Kummissarju tal-Ġustizzja għandu ġurisdizzjoni fuq każijiet relatati ma' beni mobbli li jiswew sa EUR 50 000, meta l-liġi ma tkunx qegħdithom taħt il-ġurisdizzjoni ta' qorti oħra. Mill-31 ta' Ottubru 2021, din iċ-ċifra se tkun ta' EUR 30 000. Il-Kummissarju tal-Ġustizzja għandu wkoll ġurisdizzjoni fuq il-kwistjonijiet kollha relatati mat-tilwim indikat fl-Artikolu 7 tal-Kodiċi ta' Proċedura Ċivili.

### 2 Meta l-qrati ċivili ordinarji jkollhom il-ġurisdizzjoni (jiġifieri jkun l-qrati responsabbli għal każijiet bħal dawn) kif nista' nkun naf f'lema qorti għandi nagħmel ir-rikors?

Il-kriterju biex tiġi identifikata l-qorti li se tisma' l-kawża hija "l-ġurisdizzjoni". Fl-ordinament ġuridiku Taljan, il-ġurisdizzjoni ġeneralment tindika s-sett ta' setgħat u l-funzjonijiet li korp ġuridiku jista' jeżerċita. Hemm tipi differenti ta' ġurisdizzjoni: - skont is-sugġett; - skont it-territorju; - skont l-istanza; - skont il-valur. Fir-rigward tal-proċedura ċivili, il-ġurisdizzjoni tindika l-livell ta' awtorità allokata lil kull korp ġudizzjarju u, għalhekk, il-kamp ta' applikazzjoni li tiġi ġustifika s-setgħat ta' teħid ta' deċiżjonijiet ta' dak il-korp. Il-ġurisdizzjoni inkwistjoni tiġi definita minn "perspettiva teknika", u l-arranġamenti legali tagħha huma stabbiliti fl-Artikoli 7 *et seq.* tal-Kodiċi ta' Proċedura Ċivili. Skont ir-regoli inkwistjoni, in-natura proċedurali tal-ġurisdizzjoni tikkonstitwixxi kwistjoni preliminari u tista' għalhekk tkun is-sugġett ta' deċiżjoni fil-kuntest tat-tilwima. Jekk xi regoli ta' ġurisdizzjoni jinkisru, il-korp ta' reviżjoni, b'mod partikolari, jista' b'mod ġustifikabbli jgħaddi deċiżjoni dwar nuqqas ta' ġurisdizzjoni (ara l-Artikolu 38 tal-Kodiċi ta' Proċedura Ċivili). Il-ġurisdizzjoni fis-sens tekniku hija differenti mill-hekk imsejja ġurisdizzjoni "interna", jiġifieri t-qassim tal-kwistjonijiet fi hdan il-qafas tal-entità ġudizzjarja kompetenti. Din l-aħħar forma ta' ġurisdizzjoni, li tissemma wkoll "f'forma ta' tabella", tiddependi mill-mod kif inhija strutturata l-Qorti Ġenerali: pereżempju, permezz tal-provvista ta' kmamar interni (l-awla ċivili Nru 1) jew l-istabbiliment ta' entitajiet li jiffukaw fuq sugġetti speċifiċi (l-awla industrijali) jew inkella permezz tal-istabbiliment ta' entitajiet separati. In-nuqqas ta' konformità mad-dispożizzjonijiet li jirregolaw l-allokkazzjoni tal-kwistjonijiet ma jagħtix lok għal kwistjoni proċedurali li tikkonċerna l-ġurisdizzjoni, iżda pjuttost problema organizzattiva fir-rigward tad-distribuzzjoni tal-każ fi hdan il-korp ġudizzjarju.

Fir-rigward tal-post fejn għandha tkun ibbażata t-tilwima, hliet meta l-liġi tistipula mod ieħor, il-qorti kompetenti tkun dik tal-post tar-residenza jew tad-domicilju tal-intimat; jekk dawn ma jkunux magħrufa, allura jkun dak tal-post fejn jgħix l-intimat. Jekk l-intimat ma jkollux residenza jew domicilju jew ma jkunx jgħix fir-Repubblika Taljana jew jekk ma jkunx magħruf fejn jgħix, il-qorti li jkollha l-ġurisdizzjoni tkun dik tal-post ta' residenza tar-rikorrent. Ir-regoli li jirregolaw il-ġurisdizzjoni territorjali huma stabbiliti fil-Artikoli 18 *et seq.* tal-Kodiċi ta' Proċedura Ċivili.

### 2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Is-sistema tal-qorti ordinarja tinqasam f'żewġ setturi: is-settur kriminali, li jiddeciedi dwar jekk il-kawzi kriminali mressqa mill-Prosekutur Pubbliku kontra individwu jew entità partikolari humiex ġustifikati sew; u s-settur ċivili, li għandu l-għan li jipprotegi legalment id-drittijiet inerenti għar-relazzjonijiet bejn l-individwi privati jew bejn individwu privat u awtorità pubblika, meta din tal-aħħar, fit-tweġiq ta' dmirietha, tagħmel ħsara lid-drittijiet u l-intitolamenti personali ta' persuni oħra. Fis-settur kriminali, il-persunal ġudizzjarju jeżegwixxi funzjonijiet ta' aġudikazzjoni jew ta' prosekuzzjoni, fejn tal-ewwel jinvolvi t-teħid tad-deċiżjonijiet, u tal-aħħar jinvolvi it-tweġiq tal-investigazzjonijiet (taħt il-patroċinju tal-Uffiċċju tal-Prosekutur Pubbliku). Ladarba dawk l-investigazzjonijiet ikunu gew konkluzi, il-persunal tal-prosekuzzjoni jibda proċedimenti kriminali jew jiftaħ kawża biex jiġi miċhud, jappoġġa l-akkuza fil-qorti, u jwettaq proċedimenti ta' prosekuzzjoni f'każijiet sussegwenti Skont l-aħħar paragrafu tal-Artikolu 107 tal-Kostituzzjoni Taljana, il-proċessi kriminali jitressqu minn membri tal-Uffiċċju tal-Prosekutur Pubbliku (anke jekk jiffurmaw parti mill-qrati ordinarji). Matul il-proċess kriminali, il-parti leża tista' tiftaħ kawża ċivili sabiex tircievi kumpens għad-danni li tkun garrbet; hija tista' wkoll tiefu azzjoni, separatament, quddiem il-qrati ċivili. Il-proċessi ċivili u kriminali huma rregolati minn żewġ settijiet separati ta' regoli proċedurali: il-Kodiċi ta' Proċedura Ċivili u l-Kodiċi ta' Proċedura Kriminali. Il-ġurisdizzjoni ordinarja hija amministrata minn imħallfin "professjonali" u minn imħallfin "onorari", li t-tnejn li huma jiffurmaw parti mill-ġudikatura.

Fl-ewwel istanza, il-ġurisdizzjoni tiġi eżerċitata mill-korpi li ġejjin kemm f'kawzi ċivili kif ukoll f'dawk kriminali:

Il-Kummissarju tal-Ġustizzja — fejn ġudikant onorari jippresjedi waħdu

Il-Qorti Ġenerali Ordinarja (*Tribunale Ordinario*), li hija komposta minn imħallf wieħed jew minn kulleġġ ġudikanti, skont in-natura tat-tilwima

Il-Qorti tal-Minorenni, li tikkonsisti minn kulleġġ ġudikanti assistit minn esperti

It-*Tribunale di Sorveglianza*, li huwa kompost minn imħallf wieħed jew minn kulleġġ ġudikanti (assistit minn esperti).

Fl-ewwel istanza, id-dmirijiet ta' prosekuzzjoni jitwettqu:

mill-Prosekutur Pubbliku fil-Qorti Ġenerali Ordinarja (inkluż għal reati li jaqgħu taħt il-ġurisdizzjoni tal-Kummissarju tal-Ġustizzja)

mill-Prosekutur Pubbliku fil-Qorti tal-Minorenni

mill-Prosekutur Pubbliku fil-Qorti tal-Appell, għall-proċedimenti mressqa quddiem it- *Tribunale di Sorveglianza*.

Fit-tieni istanza, il-ġurisdizzjoni tiġi eżerċitata mill-korpi li ġejjin:

Il-Qorti tal-Appell, għall-appelli pprezentati kontra sentenzi tal-Qorti Ordinaria u l-Qorti tal-Minorenni;

Il-Qorti Ġenerali Ordinaria, għal appelli pprezentati kontra sentenzi mogħtija mill-Kummissarju tal-Ġustizzja (u wkoll għal appelli pprezentati kontra ordnijiet relatati ma' libertà personali);

It- *Tribunale di Sorveglianza*, għall-appelli pprezentati kontra s-sentenzi tal-Imħallef tas-Superviżjoni tas-Sentenzi.

Fit-tieni istanza, il-Prosekutur Pubbliku fil-Qorti tal-Appell iwettaq id-dmirijiet ta' prosekuzzjoni. Il-ġurisdizzjoni dwar il-legittimità tas-sentenzi tiġi eżerċitata mill-Qorti Suprema tal-Kassazzjoni; fil-kuntest ta' proċessi ġudizzjarji quddiem il-Qorti tal-Ġustizzja, il-Prosekutur Pubbliku fil-Qorti Suprema tal-Kassazzjoni jwettaq id-dmirijiet ta' prosekuzzjoni. Fl-aħħar nett, għandu jiġi enfasizzat li l-prosekuzzjoni fl-Italja tinkludi wkoll id-Direttorat Nazzjonali Kontra l-Mafja u Kontra t-Terroriżmu (*Direzione Nazionale Antimafia e Antiterrorismo*), li jwettaq, kif stabbilit fid-Digriet Leġiżlattiv Nru 160/06, kompiti ta' prosekuzzjoni koordinati nazzjonalment.

## **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

Flief meta l-liġi tippredvi mod ieħor, il-qorti kompetenti tkun dik tal-post tar-residenza jew tad-domicilju tal-intimat; jekk dawn ma jkunux magħrufa, allura jkun dak tal-post fejn jgħix l-intimat. Jekk l-intimat ma jkollux residenza jew domicilju jew ma jkunx jgħix fir-Repubblika Taljana jew jekk ma jkunx magħruf fejn jgħix, il-qorti li jkollha l-ġurisdizzjoni tkun dik tal-post ta' residenza tar-rikorrent. Madankollu, hemm regoli speċjali fis-sehħ biex jiġi ddeterminat il-post fejn it-tilwima tkun trid tkun ibbazata: ir-regoli ġenerali u speċjali huma mogħtija fl-Artikoli 18 *et seq.* tal-Kodiċi ta' Proċedura Ċivili. Madankollu, hemm ukoll regoli differenti mogħtija fil-liġijiet speċjali li jirregolaw, pereżempju, kwistjonijiet li jikkonċernaw familji jew tfal, l-eżekuzzjoni tas-sentenzi, jew id-drittijiet tal-konsumaturi.

### **2.2.1 Ir-regola bażika tal-ġurisdizzjoni territorjali**

Għall-persuni fiżiċi, flief fejn il-liġi tippredvi mod ieħor, il-qorti kompetenti tkun dik tal-post tar-residenza jew tad-domicilju tal-intimat; jekk dawn ma jkunux magħrufa, allura jkun dak tal-post fejn jgħix l-intimat. Jekk l-intimat ma jkollux residenza jew domicilju jew ma jkunx jgħix fir-Repubblika Taljana jew jekk ma jkunx magħruf fejn jgħix, il-qorti li jkollha l-ġurisdizzjoni tkun dik tal-post ta' residenza tar-rikorrent.

Għall-persuni ġuridici, flief fejn il-liġi tippredvi mod ieħor, jekk l-intimat ikun persuna ġuridika, il-qorti kompetenti hija dik tal-kwartieri ġenerali tagħha. Jekk il-persuna ġuridika jkollha bini ieħor jew rappreżentant awtorizzat li jidher fil-qorti fir-rigward tar-rikors, il-qorti kompetenti tkun ukoll dik tal-post fejn ikun jinsab dak ir-rappreżentant jew dak il-bini. Għal finijiet relatati mal-ġurisdizzjoni, il-kumpaniji mingħajr personalità ġuridika, l-assoċjazzjonijiet mhux inkorporati u l-kumitatijiet għandhom il-kwartieri ġenerali tagħhom fil-post fejn abitwalment iwettqu l-attivitatijiet tagħhom.

F'każijiet li jinvolvu intitolamenti kontra persuni speċifiċi (*diritti di obbligazione*), il-ġurisdizzjoni hija wkoll tal-qorti tal-post fejn ikun beda jew fejn ikun irid jiwettaq l-obbligu.

### **2.2.2 Eżċezzjonijiet għar-regola bażika**

*Il-Qorti għall-każijiet li jikkonċernaw it-tfal (Foro per le cause relativa a bambini)*

Fil-każ ta' ordnijiet li għandhom x'jaqsmu mar-responsabbiltà tal-ġenituri, ir-residenza abitwali tal-minuri meta ġie ppreżentat ir-rikors tikkostitwixxi l-kriterju ewlieni. Ir-residenza abitwali tal-minuri għandha tiġi identifikata fuq il-bażi ta' kriterji ogġettivi; jekk il-minuri jiġi trasferit, dan ma għandux jstabbilixxi l-ġurisdizzjoni tal-qorti tar-residenza l-ġdida tagħhom jekk ikun għadda perjodu minimu ta' żmien mhux apprezzabbli, b'kont meħud tal-età tal-minuri.

*Il-Qorti għal kawżi relatati ma' żwieġ (Foro per le cause relative al matrimonio)*

Separazzjoni. F'każijiet ta' separazzjoni legali, ir-rikors jiġi ppreżentat fil-qorti tal-post fejn il-konjuġi għexu flimkien jew, jekk qatt ma għexu flimkien, tal-post ta' residenza jew ta' domicilju tal-konjuġi intimat. Jekk il-konjuġi intimat ikun residenti barra mill-pajjiż, jew ma jkunx jista' jiġi kkuntattat, ir-rikors jiġi ppreżentat fil-qorti tal-post tar-residenza jew tad-domicilju tar-rikorrent; jekk dak il-konjuġi jkun jgħix barra mill-pajjiż ukoll, ir-rikors jista' jiġi ppreżentat lil kwalunkwe qorti fl-Italja.

Divorzju. Il-qorti kompetenti biex tisma' rikorsi għax-xoljiment ta' żwieġ ċivili jew it-tmiem tal-effetti ċivili ta' ftehim taż-żwieġ [rit Kattoliku] hija l-qorti tal-post ta' residenza jew ta' domicilju tal-konjuġi intimat, minkejja l-kriterji l-oħra li jippermettu li tiġi ddeterminata l-ġurisdizzjoni mogħtija bħala alternattivi mill-istess dispożizzjoni legali Ir-rikorsi kongunti, madankollu, jistgħu jiġu ppreżentati lill-qorti tal-post ta' residenza jew ta' domicilju ta' kwalunkwe wieħed mill-konjuġi.

*Il-Qorti għal każijiet industrijali (Foro per le cause di lavoro)*

Fl-ewwel istanza, it-tilwim industrijali jaqa' taħt il-ġurisdizzjoni tal-Qorti Ġenerali, li taġixxi bħala qorti industrijali. Il-ġurisdizzjoni territorjali hija tal-qorti tal-post fejn tkun bdiet ir-relazzjoni industrijali jew fejn tkun tinsab il-kumpanija jew fergħa tagħha fejn kien jaħdem l-impjegat, jew fejn l-impjegat ikun ipprovdha s-servizzi tiegħu fil-waqt li ntemmet ir-relazzjoni industrijali. Din il-ġurisdizzjoni għandha tibqa' fis-sehħ wara t-trasferiment tal-kumpanija jew l-għeluq tal-kumpanija jew il-fergħa tagħha, sakemm ir-rikors jiġi ppreżentat fi żmien sitt xhur minn tali trasferiment jew għeluq. Il-ġurisdizzjoni territorjali fuq tilwim relatat ma' relazzjonijiet industrijali f'fergħat ta' korpi amministrattivi pubbliċi hija tal-qorti tal-post fejn ikun jinsab l-uffiċċju li fih ikun assenjat jew ġie assenjat l-impjegat fil-mument li tintemm ir-relazzjoni tax-xogħol. F'tilwim fejn waħda mill-partijiet tkun l-Amministrazzjoni tal-Istat, qorti ma tistax isservi bħala *foro erariale* (qorti li tittratta kwistjonijiet ta' finanzi pubbliċi).

*Il-Qorti għall-każijiet relatati ma' drittijiet ta' proprjetà immobbli u kawżi dwar il-pussess (Foro per le cause relative a diritti reali e ad azioni possessorie)*

Għal każijiet relatati ma' drittijiet ta' proprjetà immobbli, każijiet li jikkonċernaw il-kiri u self gratwit għall-użu (*commodate*) ta' bini u kirijiet ta' negozju, kif ukoll każijiet relatati mal-applikazzjoni ta' termini u konformità mad-distanzi stabbiliti mil-liġi, minn regolamenti jew mid-dwana dwar it-tħawwil ta' siġar u sisien tal-ħaxix, il-ġurisdizzjoni hija tal-qorti tal-post fejn tinsab il-proprjetà tal-bini jew tan-negozju. Jekk il-bini jkun mifrux fuq aktar minn distrett legali wieħed, il-ġurisdizzjoni tkun tal-qorti tad-distrett fejn il-parti inkwistjoni tħallas l-akbar ammont ta' taxa lill-Istat; jekk il-parti ma tħallas l-ebda taxa, il-ġurisdizzjoni tkun f'idejn kwalunkwe qorti għad-distrett fejn tinsab il-parti tal-bini. Għal evizzjoni jew prekluzjoni ta' dritt ipotekarju, u għal rapporti ta' xogħlijiet ġodda u dannu potenzjali, il-ġurisdizzjoni hija tal-qorti tal-post fejn ikun sehħ l-att li qed jiġi kkontestat.

*Il-Qorti għall-kawżi relatati mar-suċċessjoni (Foro per le cause ereditarie)*

Il-ġurisdizzjoni hija tal-qorti tal-post fejn ikunu nbdew il-proċedimenti tal-wirt, f'każijiet:

- 1) relatati ma' talbiet għal wirt jew għal kondivizzjoni ta' patrimonju, jew fi kwalunkwe każ ieħor bejn il-werrieta kongunti li jkollhom l-għan li jaqsmu patrimonju;
- 2) relatati mal-annullament tal-kondivizzjoni tal-patrimonju u s-salvagwardja tal-ishma, sakemm dawn jinbdew fi żmien sentejn mid-diviżjoni tal-patrimonju;
- 3) relatati ma' self mogħti lill-mejjet jew għal legat dovut mill-werriet, sakemm dawn jinbdew qabel id-diviżjoni tal-patrimonju u fi kwalunkwe każ fi żmien sentejn mill-ftuħ tal-proċedimenti tal-wirt;
- 4) kontra l-eżekutur tal-patrimonju, dment li jinbdew fil-limiti ta' żmien stabbiliti fil-punt preċedenti.

*Il-Qorti għal każijiet bejn sħab tan-negozju u bejn ir-residenti ta' blokk ta' appartamenti (Foro per le cause tra soci e tra condomini)*

Għall-każijiet bejn is-sħab kummerċjali, il-ġurisdizzjoni hija tal-qorti tal-post fejn il-kumpanija jkollha l-uffiċċju prinċipali tagħha; għal każijiet bejn ir-residenti tal-blokka ta' appartamenti, jew bejn ir-residenti tal-blokka ta' appartamenti u l-blokka ta' appartamenti stess, il-ġurisdizzjoni tkun f'idejn il-qorti fid-distrett fejn ikunu jinsabu ż-żoni komunalijiet (jew il-maġġoranza tagħhom).

*Forum għall-każijiet li jinvolvu korpi amministrattivi pubbliċi (Foro della pubblica amministrazione)*



Għal każijiet fejn waħda mill-partijiet tkun Amministrazzjoni tal-Istat, il-ġurisdizzjoni tkun — skont il-liġijiet speċjali li jirregolaw ir-rappreżentanza u d-difiża tal-Istat fil-qorti u fil-każijiet previsti fiha — mal-qorti tal-post fejn jinsab l-Uffiċċju tal-Avukat Ġenerali (*Ufficio dell'Avvocatura dello Stato*), li l-qorti li jkollha l-ġurisdizzjoni skont ir-regoli ordinarji tkun ibbażata fih. Meta l-korp amministrattiv ikun l-intimat, dak id-distrett jiġi ddeterminat fir-rigward tal-qorti tal-post fejn ikun inholoq l-obbligu jew fejn ikun irid isir, jew fejn ikunu jinsabu l-beni mobbli jew immobbli li jiffurmaw is-sugġett tar-rikors.

*Il-Qorti tal-Eżekuzzjoni (Foro dell'Esecuzione Forzata)*

Għall-eżekuzzjoni fuq beni mobbli jew immobbli, il-ġurisdizzjoni hija tal-qorti tal-post fejn ikunu preżenti dawk il-beni. Għall-eżekuzzjoni fuq il-vetturi bil-mutur u t-trejlers, il-ġurisdizzjoni hija tal-qorti tal-post fejn tinsab ir-residenza, id-domicilju, il-post fejn jgħix jew il-kwartieri ġenerali tad-debitur. Għall-eżekuzzjoni fuq obbligi biex jew jitwettagħ jew ma jitwettagħx ċertu att, il-ġurisdizzjoni taqa' fuq il-qorti tal-post fejn għandu jiġi ssodisfat l-obbligu.

*Il-Qorti tal-Konsumatur (Foro del Consumatore)*

F'każijiet li jinvolvu konsumatur, il-ġurisdizzjoni tkun f'idejn il-qorti tal-post fejn il-konsumatur ikun jirrisjedi jew ikun effettivament domiciljat. Il-ġurisdizzjoni ta' din il-qorti hija esklużiva u obligatorja, sakemm il-partijiet ma jkunux ingħaqdu flimkien biex jinneqozjaw l-involvement ta' qrati oħra. L-aġir procedurali tal-konsumatur, li b'mod ċar jiġi wara l-bidu tal-proċess, ma jistax jassumi valur ekwivalenti għan-negożjati u ma jistax jiġġustifika deroga mill-Qorti tal-Konsumatur.

### **2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

F'xi każijiet, tista' titressaq tilwima quddiem diversi qrati differenti, li jissejnu qrati alternattivi. Dan ix-xenarju japplika, b'mod partikolari, għal każijiet li jinvolvu drittijiet kontra persuni speċifikati: f'dan il-każ, fir-rigward tal-qorti tal-post fejn l-intimat ikun domiciljat, il-ġurisdizzjoni taqa' wkoll quddiem il-qorti tal-post fejn ikun inholoq l-obbligu jew fejn ikun irid isir.

### **2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Il-qorti tal-post tar-residenza tal-intimat ma għandhiex ġurisdizzjoni fil-każ li l-liġi Taljana tipprevedi qorti differenti u esklużiva. F'dan ir-rigward, jekk jogħġbok irreferi għall-kapitlu 2.2.2 ("Eċċezzjonijiet għar-regola bażika").

### **2.2.2.3 Il-partijiet jistgħu jaqgħu l-ġurisdizzjoni lil qorti li altrimenti ma tkunx kompetenti?**

Fliefejn ikun hemm ġurisdizzjoni obligatorja (dik li għaliha deroga permezz ta' ftehim hija eskluża), il-partijiet jistgħu jaqblu dwar qorti differenti (l-Artikolu 20 tal-Kodiċi ta' Proċedura Ċivili).

## **3 Meta l-ġurisdizzjoni tkun tal-qrati speċjalizzati, kif naghmel biex inkun naf quddiem liema qorti għandi nipprezenta r-rikors?**

Jekk qorti speċjalizzata jkollha l-ġurisdizzjoni, għandhom japplikaw il-kriterji ta' kompetenza stabbiliti fil-liġijiet speċjali rilevanti.

*Il-qrati amministrattivi.* Il-ġurisdizzjoni fuq tilwim relatat ma' miżuri, atti, ftehimiet jew il-kondotta ta' korpi amministrattivi pubbliċi dejjem taqa' f'idejn il-Qorti Amministrattiva Reġjonali fid-distrett territorjali li dawk il-korpi jkollhom il-kwartieri ġenerali tagħhom fih. Fi kwalunkwe każ, il-ġurisdizzjoni dejjem taqa' quddiem il-Qorti Amministrattiva Reġjonali fir-rigward ta' kwalunkwe tilwim relatat ma' miżuri, atti, ftehimiet jew il-kondotta ta' korpi amministrattivi pubbliċi li l-effetti diretti tagħhom ikunu limitati għat-territorju tar-reġjun fejn tkun ibbażata dik il-Qorti. Għal tilwim relatat ma' ħaddiema taċ-ċivil, il-ġurisdizzjoni dejjem taqa' f'idejn il-qorti fid-distrett territorjali fejn jinsab il-post tax-xogħol. F'każijiet oħra, il-ġurisdizzjoni dejjem tkun — fir-rigward ta' atti tal-Istat — tal-Qorti Amministrattiva Reġjonali tal-Lazio (li għandha l-kwartieri ġenerali tagħha f'Ruma) u — fir-rigward tal-atti ta' entitajiet pubbliċi soprareġjonali — mal-Qorti Amministrattiva Reġjonali tar-Reġjun li għandhom il-kwartieri ġenerali tagħhom fih.

*Il-qrati fiskali.* Il-qrati fiskali provinċjali għandhom ġurisdizzjoni fuq l-ilmenti kollha mressqa kontra l-awtoritajiet tat-taxxa u l-kollekturi tat-taxxa bbażati fid-distrett tagħhom. Jekk jitressaq ilment kontra xi dipartimenti tal-Uffiċċju tad-Dħul (*Agenzia delle Entrate*) li jkollhom ġurisdizzjoni fuq l-Italja kollha jew parti minnha, il-ġurisdizzjoni tkun tal-qorti fiskali provinċjali li l-uffiċċju inkarigat bid-dmirijiet stabbiliti fir-rapport ikkontestat huwa bbażat fid-distrett tagħha.

### **Holoq relatati**

► *Il-Kostituzzjoni Taljana* (EN)

► [http://www.educational.rai.it/materiali/pdf\\_articoli/22122.pdf](http://www.educational.rai.it/materiali/pdf_articoli/22122.pdf)

► *Il-Liġijiet u l-Kodiċijiet Taljani* (IT)

► <http://www.normattiva.it/>

► *Il-Kodiċi ta' Proċedura Ċivili Taljan* (IT)

► <http://www.altalex.com/documents/codici-altalex/2015/01/02/codice-di-procedura-civile>

► *Il-Kodiċi tal-Ġustizzja Amministrattiva* (EN)

► [https://www.giustizia-amministrativa.it/cdsintra/wcm/idc/groups/public/documents/document/mday/mzk3/~edisp/nsiga\\_4276977.pdf](https://www.giustizia-amministrativa.it/cdsintra/wcm/idc/groups/public/documents/document/mday/mzk3/~edisp/nsiga_4276977.pdf)

► *Code de justice administrative* (FR)

► [https://www.giustizia-amministrativa.it/cdsintra/wcm/idc/groups/public/documents/document/mday/njiz/~edisp/nsiga\\_4506451.pdf](https://www.giustizia-amministrativa.it/cdsintra/wcm/idc/groups/public/documents/document/mday/njiz/~edisp/nsiga_4506451.pdf)

► *Italianische Verwaltungsprozessordnung* (DE)

► [https://www.giustizia-amministrativa.it/cdsintra/wcm/idc/groups/public/documents/document/mday/nda5/~edisp/nsiga\\_4289867.pdf](https://www.giustizia-amministrativa.it/cdsintra/wcm/idc/groups/public/documents/document/mday/nda5/~edisp/nsiga_4289867.pdf)

► *Is-sistema ġudizzjarja Taljana* (EN)

► [https://www.csm.it/web/csm-international-corner/consiglio-superiore-della-magistratura/sistema-giudiziario-italiano?show=true&title=&show\\_breadcrumb=](https://www.csm.it/web/csm-international-corner/consiglio-superiore-della-magistratura/sistema-giudiziario-italiano?show=true&title=&show_breadcrumb=)

► *Il-Kodiċi ta' Proċedura tat-Taxxa* (IT)

► <http://def.finanze.it/DocTribFrontend/getAttoNormativoDetail.do?id=%7bECD81E71-D37B-4722-AA36-116B5BCB2232%7d>

► *Il-Ministeru tal-Ġustizzja* (IT)

► <http://www.giustizia.it/>

L-aħħar aġġornament: 07/09/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## **Ġurisdizzjoni - Ċipru**

### **1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

Qrati ċivili ordinarji (imsejnin qrati distrettwali fis-sistema ġuridika ta' Ċipru) għandhom ġurisdizzjoni biex jisimgħu l-parti l-kbira tal-kawżi ċivili.

Fil-każ ta' tilwima ġudizzjarja speċifika, madankollu, għandek tressaq rikors quddiem qorti speċjalizzata b'ġurisdizzjoni li tisma' l-kawża.

Pereżempju, tilwim familjari (eż. divorzju, manteniment, responsabbiltà tal-ġenituri, komunikazzjoni ma' minuri, tilwim fuq proprjetà, eċċ.) jinsemgħu mill-qrati tal-familja tar-Repubblika ta' Ċipru.

Fir-rigward ta' tilwim industrijali (relazzjonijiet bejn l-impjegatur u l-impjegat, pereż. tkeċċija illegali, sensja, eċċ.), ikollok tressaq rikors quddiem **it-tribunal tat-tilwim industrijali** tad-distrett fejn tkun qamet it-tilwima jew, fin-nuqqas ta' dan, fejn ir-rikorren ikollu d-domicilju abitwali jew il-post ta' residenza permanenti tiegħu. Madankollu, il-qrati ċivili ordinarji (qrati distrettwali) ikollhom ġurisdizzjoni biex jisingħu kawzi fejn id-danni mitluba jaqzbu s-salarji ta' sentejn u għalhekk għandek tressaq ir-rikors f'dawn il-qrati.

Fir-rigward ta' tilwim relatat ma' proprjetà mikrija (eż. zieda fil-kera, espulsjoni, eċċ.), għandek tressaq rikors quddiem **it-tribunal tal-kontroll tal-kera** tad-distrett fejn tinsab il-proprjetà.

## **2 Meta l-qrati ċivili ordinarji jkollhom il-ġurisdizzjoni (jiġifieri jkun l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?**

Ara t-tweġiba għall-mistoqsija 2.2 iktar 'l isfel.

### **2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Ma hemm l-ebda distinzjoni bejn qrati ċivili ordinarji tal-ewwel istanza fis-sistema ġuridika Ċiprijotta. Madankollu, hemm distinzjoni bejn imħallfin distrettwali skont il-grad tagħhom (imħallf li jippresjedi l-qorti distrettwali, imħallf anzan tal-qorti distrettwali, imħallf tal-qorti distrettwali), u l-ġurisdizzjoni tagħhom biex jisingħu kawzi speċifiċi skont dak il-grad.

### **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

#### **2.2.1 Ir-regola bażika tal-ġurisdizzjoni territorjali**

Qorti distrettwali (qorti ċivili ordinarja) għandha ġurisdizzjoni biex issolvi kull tilwima meta:

l-baži għat-tilwima tkun qamet kompletament jew parzjalment għol-konfini tad-distrett li l-qorti kienet stabbilita għalihom;

l-intimat, jew kwalunkwe wiehed mill-intimati, ikun għex jew hadem fid-distrett fejn il-qorti kienet stabbilita fil-mument tat-tressiq tar-rikors;

il-partijiet kollha għall-kawża jkun u-ċittadini Ċiprijotti u l-baži għall-kawża tkun qamet kompletament jew parzjalment fiż-Żoni tal-Baži Sovrana jew l-intimat (jew kwalunkwe wiehed mill-intimati) ikun jgħix jew jaħdem hemm;

il-baži għall-kawża tkun qamet kompletament jew parzjalment fiż-Żona tal-Bažijiet Sovrani minhabba l-użu ta' vettura minn persuna li kienet, jew kellha tkun, assikurata skont l-Artikolu 3 tal-Att dwar il-Vetturi bil-Mutur (Assikurazzjoni ta' Terzi);

il-baži għall-kawża tkun qamet kompletament jew parzjalment fiż-Żona tal-Baži Sovrana minhabba incident lil impjegat jew marda okkupazzjonali li seħfet waqt l-impjeg tiegħu fir-rigward tar-responsabbiltà tal-impjegatur li kien, jew kellu jkun, assikurat għalih skont l-Artikolu 4 tal-Att dwar il-Vetturi bil-Mutur (Assikurazzjoni ta' Terzi);

il-kawża tkun relatata mad-distribuzzjoni jew il-bejgħ ta' kwalunkwe proprjetà immobbli jew kwalunkwe kwistjoni oħra relatata ma' proprjetà immobbli li tkun tinsab għol-konfini tad-distrett li l-qorti kienet stabbilita għalihom.

#### **2.2.2 Eċċezzjonijiet għar-regola bażika**

Meta l-azzjoni tkun relatata ma' istituzzjoni karitatevoli jew privata jew marka kummerċjali li tkun responsabbli għaliha l-qorti distrettwali skont l-Artikolu 7 u l-Lista ta' Ligijiet 29/1983, il-kawża titressaq quddiem kwalunkwe qorti distrettwali.

##### **2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Meta, fil-każijiet imsemmijin fil-paragrafu 2.2.1 ta' hawn fuq, diġà hemm ġurisdizzjoni territorjali alternattivi jew fil-kawzi msemmija fil-paragrafu 2.2.2.

##### **2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Fil-każ ta' ġurisdizzjoni unika fuq il-proprjetà (ara l-aħħar punt tat-tweġiba għall-mistoqsija 2.2.1 hawn fuq).

##### **2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?**

Le.

## **3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?**

Normalment, il-proċedura tinfetaħ minn avukat awtorizzat, li jkun jaf liema qorti jindirizza. Madankollu, fin-nuqqas ta' rappreżentant legali, tista' tikkuntattja lid-Dipartiment tar-Registrazzjoni tal-Qorti Suprema għall-informazzjoni rilevanti.

Supreme Court of Cyprus

Charalambou Mouskou,

1404 Nicosia, Cyprus

Tel.: +357 22865741

Faks: +357 22304500

Posta elettronika: chief.reg@sc.judicial.gov.cy

L-aħħar aġġornament: 19/07/2021

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Jekk jogħġbok innota li l-verżjoni bil-lingwa oriġinali ta' din il-paġna  għet

emendata reċentement. Il-verżjoni tal-lingwa li qed tara bħalissa attwalment

qed tiġi ppreparata mit-tradutturi tagħna.

Jekk jogħġbok innota li dawn il-lingwi li ġejjin diġà ġew tradotti.

## **Ġurisdizzjoni - Latvja**

### **1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

Il-Liġi dwar il-Proċedura Ċivili (*Civilprocesa likums*) tiggarrantixxi d-dritt ta' kull persuna, fizika jew ġuridika, għal protezzjoni tad-drittijiet ċivili tagħha permezz tal-qrati, jekk dawn jiġu miksura jew kontestati, u l-protezzjoni bil-qorti ta' kull interess imħares mil-liġi. Bħala regola ġenerali, il-kawzi ċivili jinSTEMGħu mill-qrati, skont il-proċeduri ordinarji tal-qrati. F'każijiet eċċezzjonali, u fejn ikun speċifikat mil-liġi biss, it-tilwim ċivili jista' jiġi deċiż permezz ta' proċeduri extraġudizzjarji oħra. Fejn tipprovdli l-liġi, qorti tisma' wkoll it-talbiet imressqa mill-persuni fiżiċi u ġuridiċi li min-natura tagħhom ma jaqgħux fil-qasam ċivili. Madankollu, l-assenjazzjoni ta' tilwima ssir dejjem minn qorti jew imħallf. Jekk il-qorti jew l-imħallf jagħraf li tilwima ma taqax fil-ġurisdizzjoni ta' qorti, id-deċiżjoni f'dan is-sens tindika l-korp responsabbli biex jiddeciedi mit-tilwima.

Il-Latvja ma għandhiex qrati speċjalizzati li jisingħu biss kategoriji speċjali ta' kawzi ċivili. Madankollu, ir-regoli ordinarji tal-ġurisdizzjoni huma soġġetti għal ċerti eċċezzjonijiet li jistabbilixxu liema qorti tisma' l-kawża fl-ewwel istanza.

## **2 Meta l-qrati ċivili ordinarji jkollhom il-ġurisdizzjoni (jiġifieri jkun l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?**

Il-qrati distrettwali (*rajona tiesa*) u l-qrati tal-ibliet (*pilsētas tiesa*) huma l-qrati tal-ewwel istanza f'kawżi ċivili. Il-Qorti tas-Subborg ta' Vidzeme tal-Belt ta' Riga (*Rīgas pilsētas Vidzemes priekšpilsētas tiesa*) teżamina każijiet fejn il-fajls jirreferu għal kwistjoni ta' sigrietà tal-Istat u każijiet rigward il-protezzjoni ta' privattivi, topografija tal-prodotti semikondutturi, diżinj, trademarks u indikazzjonijiet ġeografiċi. L-Uffiċju tar-Reġistru tal-Artijiet ta' qorti distrettwali (belt) teżamina r-rikorsi għall-eżekuzzjoni mhux kontestatata ta' obbligi (*bezstrīdus piespiedu izpildīšana*) u l-eżekuzzjoni obligatorja ta' obbligi fuq avvizi tal-qorti (*saistību piespiedu izpildīšana brīdinājuma kārtība*), kif ukoll rikorsi għall-konferma ta' dikjarazzjonijiet ta' subbasta (*izsoles aktu apstiprināšana*), hliet għall-konferma f'każijiet rigward proċedimenti ta' insolvenza.

## **2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Il-mertu tal-kawża ma jistax jiġi eżaminat minn qorti superjuri jekk il-kawża ma tkunx għadha nstembgħet minn qorti inferjuri. Il-qorti tal-ewwel istanza għall-kawżi ċivili hija l-qorti distrettwali jew tal-belt jew il-qorti reġjonali (*apgabaltiesa*). Fil-proċedimenti ċivili l-kawżi jiġu meqjusa fil-mertu mill-qorti tal-ewwel istanza bil-ġurisdizzjoni għal dak it-tip ta' kawża, suġġett u post tat-tilwima.

## **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

Il-kawżi ċivili jiġu assenjati għas-smiġh fl-ewwel istanza lil qorti fi gradi differenti, skont is-suġġett: il-kawżi jiġu klassifikati skont il-kategorija jew in-natura tat-talba. Irid jingħad ukoll li anki qorti fl-istess grad għandhom il-ġurisdizzjoni territorjali tagħhom stess.

### **2.2.1 Ir-regola bażika tal-ġurisdizzjoni territorjali**

Il-proċeduri ġenerali dwar il-ġurisdizzjoni territorjali jistabbilixxu li talba kontra persuna fiżika trid titressaq quddiem il-qorti tal-post ta' residenza ddikjarat tagħha (l-Artikolu 26 tal-Att dwar il-Proċedura Ċivili). Talba kontra persuna ġuridika trid titressaq quddiem il-qorti tal-post fejn ikollha l-uffiċċju reġistrat tagħha. B'hekk il-qorti xierqa tal-ewwel istanza tiġi determinata mis-suġġett tal-kawża u mir-regoli dwar il-ġurisdizzjoni territorjali.

### **2.2.2 Eċċezzjonijiet għar-regola bażika**

L-Att dwar il-Proċedura Ċivili jspecifika wkoll l-eċċezzjonijiet għar-regoli dwar il-ġurisdizzjoni territorjali fil-kawżi ċivili, fejn ir-rikorrent jista' jagħzel li jiftaħ kawża jew skont id-dispożizzjonijiet ġenerali dwar il-ġurisdizzjoni territorjali, jiġifieri jidher quddiem il-qorti tal-post ta' residenza dikjarata jew l-uffiċċju reġistrat tal-konvenut jew jiftaħ kawża quddiem qorti tal-ewwel istanza differenti, fl-istess grad, li l-ligji tindika bħala qorti alternattiva.

#### **2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Talba kontra konvenut li ma għandux post ta' residenza dikjarat titressaq quddiem qorti li tiġi magħżula skont il-post ta' residenza *de facto* tal-konvenut. Jekk il-post ta' residenza *de facto* tal-konvenut mhux magħruf, jew jekk il-konvenut ma għandux post ta' residenza abitwali fil-Latvja, it-talba titressaq quddiem il-qorti tal-post fejn tinsab il-proprjetà immobbli tal-konvenut, jew tal-aħħar post ta' residenza magħruf tiegħu.

F'ċerti każijiet speċifiki mil-ligji, rikorrent għandu ċerti drittijiet biex jagħzel fejn jiftaħ il-kawża, quddiem qorti stabbilita mill-post ta' residenza dikjarata tal-konvenut jew l-uffiċċju reġistrat jew quddiem qorti oħra.

#### **2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Ir-regoli dwar l-għażla tal-qorti mir-rikorrent jinsabu fl-Artikolu 28 tal-Att dwar il-Proċedura Ċivili, li jagħti lista dettaljata tat-tip ta' kawżi u qrati alternattivi li quddiemhom tista' titressaq il-kawża:

kawża minhabba l-attivitatiet ta' sussidjarju jew ufficiju rappreżentattiv ta' persuna ġuridika tista' titressaq ukoll fil-qorti fejn jinsab l-uffiċċju reġistrat tas-sussidjarju jew tal-uffiċċju rappreżentattiv.

kawża għall-irkupru tal-manteniment tat-tfal jew tal-ġenituri jew tal-filjazzjoni tista' titressaq ukoll quddiem il-qorti tal-post ta' residenza dikjarata tar-rikorrent. kawża dwar korriment personali (l-Artikoli 1635, 2347-2353 tal-Kodiċi Ċivili (*Civillikuma*)) li wassal għal diżabbiltà, dannu ieħor għas-saħħa jew il-mewt tal-persuna konċernata tista' titressaq ukoll fil-qorti tal-post ta' residenza dikjarata tar-rikorrent jew il-post fejn seħħ il-korriment.

kawża dwar ħsara fuq proprjetà ta' persuna fiżika jew ġuridika tista' titressaq ukoll fil-qorti tal-post fejn saret il-ħsara.

kawża għar-restituzzjoni ta' proprjetà, jew kumpens għall-valur tagħha, tista' titressaq ukoll quddiem il-qorti tal-post ta' residenza dikjarata tar-rikorrent.

kawżi marittimi jistgħu jittressqu wkoll fil-qorti tal-post fejn għe sekwestrat il-bastiment proprjetà tal-konvenut.

kawża kontra diversi konvenuti li jgħixu jew jinsabu f'diversi postijiet tista' titressaq fil-qorti tal-post ta' residenza jew ufficiju reġistrat ta' konvenut minnhom.

kawża ta' divorzju jew annullament taż-żwieġ tista' titressaq quddiem il-qorti fuq talba tar-rikorrent jew tal-post ta' residenza dikjarat tar-rikorrent, iżda fin-nuqqas - quddiem il-qorti tal-post ta' residenza *de facto* tar-rikorrent, jekk:

il-minorenni jgħixu mar-rikorrent;

iż-żwieġ li se jinħall għe ċelebrat ma' persuna li qed tiskonta sentenza ta' ħabs;

iż-żwieġ li se jinħall għe ċelebrat ma' persuna li ma għandix post ta' residenza dikjarat, post ta' residenza mhux magħruf jew li tgħix barra l-pajjiż;

kawża minhabba relazzjoni industrijali tista' titressaq ukoll fil-qorti tal-post dikjarat ta' residenza jew tal-post tax-xogħol tar-rikorrent.

Jekk ir-rikorrent fil-każijiet imsemmija hawn qabel ma għandux post iddikjarat ta' residenza, tista' ssir talba quddiem il-qorti tal-post ta' residenza *de facto* tar-rikorrent.

Hemm ukoll dispożizzjoni rigward il-ġurisdizzjoni esklussiva fil-kawżi ċivili, li tiegħu preċedenza mhux biss fuq il-ġurisdizzjoni territorjali ordinarja iżda wkoll kull forma oħra ta' ġurisdizzjoni territorjali. Il-ġurisdizzjoni hija determinata mit-tip ta' kawża fil-każijiet li ġejjin:

kawża dwar id-drittijiet ta' sjeda jew drittijiet ta' proprjetà oħra fir-rigward ta' proprjetà immobbli jew marbuta magħhom, jew kawża dwar ir-registrazzjoni ta' dawn id-drittijiet fir-reġistru tal-artijiet jew it-tneħħija ta' dawn id-drittijiet u l-esklużjoni tal-proprjetà mir-rekords, trid titressaq quddiem il-qorti tal-post fejn tinsab il-proprjetà;

meta l-kawża tingħeb kontra l-beni tad-decujus, u ma hemmx eredi magħrufa li għew konfermati jew aċċettaw il-wirt, il-ġurisdizzjoni hija tal-qorti tal-post ta' residenza dikjarata jew *de facto* tad-decujus, iżda jekk ir-residenza dikjarata jew *de facto* mhix fil-Latvja jew mhix magħrufa, il-ġurisdizzjoni hija tal-qorti tal-post fejn tinsab il-proprjetà jew parti minnha tal-wirt.

### **Il-ġurisdizzjoni esklussiva tinsab ukoll f'atti leġislativi oħra.**

#### **Id-dispożizzjonijiet li ġejjin japplikaw ukoll f'każijiet soġġetti għal proċedimenti ġudizzjarji speċjali:**

Rikors għall-approvazzjoni ta' adozzjoni jrid jiġi preżentat lill-qorti tal-post ta' residenza dikjarata ta' min se jaddotta, jew fin-nuqqas il-post ta' residenza *de facto* tiegħu; rikors għall-annullazzjoni ta' adozzjoni jrid jiġi ppreżentat quddiem il-qorti tal-post ta' residenza dikjarata tar-rikorrent, jew fin-nuqqas il-post ta' residenza *de facto* tiegħu.

Rikors għall-approvazzjoni ta' adozzjoni minn ċittadin barrani jew persuni li tgħix fi stat barrani jrid jiġi ppreżentat quddiem il-qorti tal-post ta' residenza dikjarata tal-persuna adottata, iżda jekk il-persuna adottata tkun f'kustodja mhux fil-familja r-rikors irid jiġi ppreżentat lill-qorti tal-post fejn qed tiġi provvduta l-kura w kustodja. (l-Artikolu 259(2) tal-Liġi dwar il-Proċedura Ċivili).

Rikors għall-interdizzjoni minhabba diżordni mentali jew kundizzjonijiet oħra jrid jiġi ppreżentat lill-qorti tal-post ta' residenza dikjarata ta' dik il-persuna, jew fin-nuqqas il-post ta' residenza *de facto* tagħha; jekk il-persuna tkun għet trasferita f'istitut mediku, ir-rikors irid jiġi ppreżentat quddiem il-qorti tal-post fejn jinsab l-istitut mediku. (l-Artikolu 264 tal-Liġi dwar il-Proċedura Ċivili).

rikors għall-inabilitazzjoni u għat-twaqqif ta' trusteeship għal persuna minhabba l-istil ta' hajja mhux għaqli u ta' tberbiq, jew uzu eċċessiv ta' alkoħol jew sustanzi intossikanti oħra, irid jiġi pprezentat fil-qorti tal-post ta' residenza dikjarata ta' dik il-persuna, jew fin-nuqqas, fil-post ta' residenza *de facto* tagħha (l-Artikolu 271 tal-Att dwar il-Proċedura Ċivili);

kwistjonijiet dwar it-trusteeship għall-proprjetà ta' persuna assenti jew mitlufa jridu jiġu deċiżi mill-qorti tal-aħħar post ta' residenza tagħha (l-Artikolu 278 tal-Att dwar il-Proċedura Ċivili).

rikors sabiex persuna mitlufa tiġi ddkjarata mejta trid tiġi pprezentata lill-qorti tal-aħħar residenza tagħha (l-Artikolu 282 tal-Att dwar il-Proċedura Ċivili).

rikors sabiex jiġu stabbiliti l-fatti b'rilevanza ġuridika minn qorti jrid jiġi pprezentat quddiem il-qorti tal-post ta' residenza dikjarata tar-rikorrent, jew fin-nuqqas il-post ta' residenza *de facto* tiegħu (l-Artikolu 290 tal-Att dwar il-Proċedura Ċivili).

rikors sabiex jiġu kanċellati drittijiet fuq proprjetà immobbli jrid jiġi pprezentat quddiem il-qorti tal-post fejn tinsab il-proprjetà; rikors għall-kanċellament ta' kull dritt ieħor jrid jiġi pprezentat quddiem il-qorti tal-post ta' residenza dikjarata tar-rikorrent, jew fin-nuqqas il-post ta' residenza *de facto* tiegħu, jew f'każ ta' persuna ġuridika l-uffiċċju registrazzjoni, sakemm mhux previst mod ieħor mil-liġi (l-Artikolu 294(2) tal-Att dwar il-Proċedura Ċivili).

rikors għall-kanċellament ta' dokument mitluf, misruq jew meqrud u t-tiġdid tad-drittijiet marbuta miegħu jridu jiġi pprezentat quddiem il-qorti tal-post ta' hlas indikat fuq id-dokument, jew, jekk mhux magħruf, quddiem il-qorti tal-post ta' residenza dikjarata tad-debitur, jew fin-nuqqas il-post ta' residenza *de facto* tad-debitur, jew f'każ ta' persuna ġuridika, l-uffiċċju registrazzjoni tagħha; jekk il-post ta' residenza *de facto* tad-debitur jew l-uffiċċju registrazzjoni mhux magħrufa, ir-rikors irid jiġi pprezentat quddiem il-qorti tal-post fejn inħareġ id-dokument (l-Artikolu 299 tal-Att dwar il-Proċedura Ċivili).

rikors għall-fidi taċ-ċens tal-proprjetà immobbli jrid jiġi pprezentat quddiem il-qorti tal-post fejn tinsab il-proprjetà (l-Artikolu 336 tal-Att dwar il-Proċedura Ċivili). Il-qorti għandha teżamina kawża rigward proċedimenti għal protezzjoni legali bbażata fuq l-indirizz legali tad-debitur li ġie registrazzjoni għad-debitur tliet xhur qabel is-sottomissjoni ta' rikors lill-qorti (l-Artikolu 341.1 tal-Att dwar il-Proċedura Ċivili);

kawża rigward proċedimenti ta' insolvenza għal persuna ġuridika wara rikors tad-debitur, il-kreditur, jew il-maġġoranza tal-kredituri kif speċifikat fl-Artikolu 42 (3) tal-Liġi dwar l-Insolvenza (*Maksātnespējas likums*) għandha tiġi eżaminata mill-qorti skont l-indirizz legali tad-debitur kif irregistrazzjoni għad-debitur tliet xhur qabel is-sottomissjoni tar-rikors lill-qorti. F'każ dwar il-bidu ta' proċedimenti ta' insolvenza kif stabbilit fl-Artikolu 3(1) tar-Regolament tal-Kunsill Nru 1346/2000, hija l-qorti bbażata fil-post ta' interess ewleini tad-debitur li għandha ġurisdizzjoni, iżda f'każ ta' bidu ta' proċedimenti ta' insolvenza kif stabbilit fl-Artikolu 3(2) tal-istess Regolament, għandha ġurisdizzjoni l-qorti bbażata fil-post tal-kumpanija tad-debitur (fi hdan it-tifsira tal-Artikolu 2(h) tar-Regolament tal-Kunsill Nru 1346/2000 (Artikolu 363.1 tal-Liġi dwar il-Proċedura Ċivili);

kawża dwar l-insolvenza ta' persuna fiżika fuq rikors minnha għandha tinstema' mill-qorti tal-post ta' residenza dikjarata tad-debitur kif irregistrazzjoni għad-debitur tliet xhur qabel is-sottomissjoni tar-rikors lill-qorti, iżda fin-nuqqas - tal-post ta' residenza *de facto* tad-debitur. Każ dwar il-bidu ta' proċedimenti ta' insolvenza kif stabbilit fl-Artikolu 3(1) tar-Regolament tal-Kunsill Nru 1346/2000 għandu jiġi eżaminat mill-qorti bbażata fil-post ta' interess ewleini tad-debitur, iżda f'każ ta' bidu ta' proċedimenti ta' insolvenza kif stabbilit fl-Artikolu 3(2) tal-istess Regolament, għandha ġurisdizzjoni l-qorti bbażata fil-post tal-kumpanija tad-debitur (fi hdan it-tifsira tal-Artikolu 2(h) tar-Regolament tal-Kunsill Nru 1346/2000 (Artikolu 363.1 tal-Liġi dwar il-Proċedura Ċivili);

kwistjonijiet dwar il-falliment jew il-likwidazzjoni tal-istituzzjonijiet ta' kreditu jridu jiġu deċiżi mill-qorti tal-post fejn ikollha l-uffiċċju registrazzjoni l-istituzzjoni ta' kreditu (l-Artikolu 341 tal-Att dwar il-Proċedura Ċivili).

prinċipal jista' jressaq rikors sabiex strajk jew avviż ta' strajk jiġi ddkjarat illegali, skont il-kundizzjonijiet stabbiliti fl-Att dwar l-Istrajks u skont il-proċedura prevista hemmhekk (*Streiku likums*). Ir-rikors għad-dikjarazzjoni ta' illegalità ta' strajk jew avviż ta' strajk irid jiġi pprezentat quddiem il-qorti tal-post fejn se jinżamm l-istrayk (l-Artikolu 390 tal-Att dwar il-Proċedura Ċivili);

Ir-rappreżentanti tal-haddiema jistgħu jressqu rikors biex lock out jew avviż ta' lock out jiġi ddkjarat illegali, skont il-kundizzjonijiet stabbiliti fl-Att dwar l-Istrajks u skont il-proċedura prevista hemmhekk (*Darba strīdu likums*). Ir-rikors għad-dikjarazzjoni ta' illegalità ta' lock out jew ta' avviż ta' lock out irid jiġi pprezentat quddiem il-qorti tal-post fejn se jinżamm il-lock out (l-Artikolu 394.1 tal-Att dwar il-Proċedura Ċivili).

#### **Il-kawzi relatati mal-eżekuzzjoni mhux kontestata ta' obbligi (*saistību bezstrīdus piespiedu izpildīšana*):**

ir-rikors għall-bejgħ volontarju ta' proprjetà immobbli b'subbasta l-qorti jrid jiġi pprezentat lill-qorti distrettwali jew tal-belt tal-post fejn tinsab il-proprjetà immobbli (l-Artikolu 395 tal-Att dwar il-Proċedura Ċivili);

ir-rikorsi għall-eżekuzzjoni mhux kontestata ta' pagamenti ta' flus jew ir-ritorn ta' proprjetà mobbli jew għall-eżekuzzjoni mhux kontestata ta' obbligi kuntrattwali li jiġu garantiti bi plegg kummerċjali jridu jiġu pprezentati lill-uffiċċju tar-registru tal-artijiet tal-qorti distrettwali jew tal-belt tal-post ta' residenza dikjarata tad-debitur, jew fin-nuqqas il-post ta' residenza *de facto* tiegħu. (l-Artikolu 403(1) tal-Liġi dwar il-Proċedura Ċivili).

ir-rikorsi għall-eżekuzzjoni mhux kontestata ta' dokumenti li jggarantixxu proprjetà immobbli, jew l-eżekuzzjoni mhux kontestata ta' obbligu għall-iżgumbrament jew ritorn ta' proprjetà immobbli mikrija jew biċ-ċens, irid jiġi pprezentat lill-uffiċċju tar-registru tal-artijiet tal-qorti distrettwali jew tal-belt tal-post fejn tinsab il-proprjetà immobbli. Jekk numru ta' proprjetajiet immobbli huma l-garanzija ta' obbligu, u r-rikorsi jaqgħu fil-ġurisdizzjoni tal-uffiċċju tar-registru tal-artijiet ta' qrati distrettwali jew tal-belt differenti, ir-rikors għandu jinstema' mill-uffiċċju tar-registru tal-artijiet tal-qorti distrettwali jew tal-belt tal-post fejn tinsab il-proprjetà immobbli, skont l-għażla tar-rikorrent. (l-Artikolu 403(2) tal-Liġi dwar il-Proċedura Ċivili).

ir-rikorsi għall-eżekuzzjoni mhux kontestata bbażata fuq ipoteka ta' vapur jridu jiġu pprezentati lill-uffiċċju tar-registru tal-artijiet tal-qorti distrettwali jew tal-belt tal-post fejn hija registrata din l-ipoteka (l-Artikolu 403(3) tal-Att dwar il-Proċedura Ċivili).

#### **Każijiet marbuta mal-eżekuzzjoni ta' obbligi fuq notifiċi tal-qorti (*saistību piespiedu izpildīšana brīdinājuma kārtība*):**

Rikors għall-eżekuzzjoni ta' obbligi fuq notifiċa tal-qorti jrid jiġi pprezentat lill-uffiċċju tar-registru tal-artijiet tal-qorti distrettwali jew tal-belt tal-post ta' residenza dikjarata tad-debitur, jew fin-nuqqas il-post ta' residenza *de facto* tiegħu jew l-uffiċċju registrazzjoni. (l-Artikolu 406.2 tal-Liġi dwar il-Proċedura Ċivili).

#### **2.2.2.3 Il-partijiet jistgħu jagħtu l-ġurisdizzjoni lill qorti li altrimenti ma tkunx kompetenti?**

Iva, din il-possibilità teżisti: Skont il-leġiżlazzjoni Latvjana l-partijiet jistgħu jagħzlu l-qorti bil-ġurisdizzjoni territorjali għall-kawża tagħhom bi ftehim bejniethom. Fil-konklużjoni ta' kuntratt il-partijiet jistgħu jispeċifikaw il-qorti tal-ewwel istanza fejn jista' jiġi deċiż tilwim aktar 'il quddiem marbut mal-kuntratt jew fil-kisba tat-termini tiegħu. Huma ma jistgħux ibiddu l-ġurisdizzjoni fir-rigward tas-sugġett ta' tilwima, jiġifieri l-grad tal-qorti li se tisma' l-kawża fl-ewwel istanza (l-Artikolu 25 tal-Att dwar il-Proċedura Ċivili); lanqas jistgħu jbiddu ġurisdizzjoni esklussiva (l-Artikolu 29 tal-Att). Il-ġurisdizzjoni bi ftehim hija soġġett għal żewġ kundizzjonijiet:

l-għażla tal-ġurisdizzjoni tista' ssir biss f'każ ta' tilwim fuq kuntratt;

il-ftehim li jiddetermina l-ġurisdizzjoni territorjali jrid jintlaħaq meta jiġi konkluż il-kuntratt, u trid tiġi indikata l-qorti speċifika li tisma' tilwima potenzjali fl-ewwel istanza.

#### **3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?**

Skont il-leġiżlazzjoni Latvjana, il-qrati b'ġurisdizzjoni ġenerali jismgħu kemm kawzi ċivili kif ukoll kriminali. Il-Latvja ma għandhiex qrati speċjalizzati, pereżempju qrati tal-familja, jew imħallfin li jispeċjalizzaw fi kwistjonijiet ġuridici partikolari, kif inhu l-każ f'pajjiżi oħra.

Kif spjegat aktar 'il fuq, il-mertu ta' kawża ċivili jitqies f'qorti tal-ewwel istanza u ma jistax jerġa' jiġi eżaminat minn qorti oġġla sakemm il-qorti inferjuri tkun qatgħet il-kawża. Il-qorti tal-ewwel istanza għall-kawzi ċivili hija l-qorti distrettwali (belt) li fil-ġurisdizzjoni tagħha taqa' l-kawża. Bħala regola ġenerali, il-kawzi ċivili kollha jaqgħu fil-ġurisdizzjoni tal-qrati, li jismgħuhom skont il-proċeduri ordinarji tal-qorti.

L-aħħar aġġornament: 12/05/2020

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Ġurisdizzjoni - Litwanja

### 1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

L-Artikolu 12 tal-Liġi dwar il-Qrati (*Lietuvos Respublikos teismų įstatymas*) jistabbilixxi sistema tal-qrati uniformi li tinkludi qrati ta' ġurisdizzjoni ġenerali u qrati ta' ġurisdizzjoni speċjali.

Il-qrati ta' ġurisdizzjoni ġenerali (il-qrati tal-prim'istanza, il-qrati kemm distrettwali kif ukoll reġjonali) jismgħu l-kawżi ċivili li jinvolvu tilwim relatat ma' jew li jirriżulta minn relazzjonijiet ċivili, familjari, ta' impjeg, ta' proprjetà intellettuali, ta' falliment, ta' ristrutturar jew relazzjonijiet privati oħra; dawn il-qrati jismgħu wkoll kawżi fi proċeduri legali straordinarji u jiddeċiedu dwar rikorsi fir-rigward tal-aċċettazzjoni u l-eżekuzzjoni, fir-Repubblika tal-Litwanja, ta' sentenzi minn qrati barranin u qrati tal-arbitraġġ (l-Artikolu 22 tal-Kodiċi tal-Proċedura Ċivili (*Civilinio proceso kodeksas*)).

Il-qrati speċjalizzati, jiġifieri l-qrati amministrattivi (qrati amministrattivi reġjonali), jismgħu kawżi amministrattivi li jirriżultaw minn relazzjonijiet legali ta' natura amministrattiva.

### 2 Meta l-qrati ċivili ordinarji jkollhom il-ġurisdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?

Rikorrent jista' jipprezenta talba lil qorti tal-għażla tiegħu skont il-kundizzjonijiet li ġejjin:

talba kontra konvenut li l-post tar-residenza tiegħu ma jkunx magħruf tista' tiġi pprezentata skont il-post tal-proprjetà tiegħu jew l-aħħar post magħruf tar-residenza;

talba kontra konvenut li ma jkollux post ta' residenza fir-Repubblika tal-Litwanja tista' tiġi pprezentata skont il-post tal-proprjetà tiegħu jew l-aħħar post magħruf ta' residenza fir-Repubblika tal-Litwanja;

talba għall-ġhotti tal-manteniment u l-istabbiliment tal-paternità tista' tiġi pprezentata skont il-post tar-residenza tar-rikorrent;

talba għall-kumpens għall-ħsara lis-saħħa ta' persuna, inkluża l-mewt, tista' tiġi pprezentata skont il-post tar-residenza tar-rikorrent jew il-post fejn tkun ġiet sofruta l-ħsara;

talba għall-kumpens għall-ħsara lill-proprjetà ta' persuna tista' tiġi pprezentata skont il-post tar-residenza (l-uffiċċju rreġistrat) tar-rikorrent jew il-post fejn tkun saret il-ħsara;

talba għall-kumpens għad-danni li jirriżultaw minn kundanna illegali, applikazzjoni illegali ta' miżuri ta' kustodja, detenzjoni illegali, applikazzjoni illegali ta' mezzi proċedurali ta' restrizzjoni jew piena amministrattiva illegali (arrest), inklużi d-danni li jirriżultaw mill-azzjonijiet illegali ta' mħallef jew ta' qorti waqt is-smiġħ ta' kawża ċivili, tista' tiġi pprezentata skont il-post tar-residenza tar-rikorrent;

talba fir-rigward ta' ftehim/kuntratt li jispesifika l-post tal-eżekuzzjoni tista' tiġi pprezentata wkoll skont il-post tal-eżekuzzjoni indikat fil-ftehim/kuntratt;

talba relatata ma' azzjoni fil-kapaċità ta' gwardjan, kustodju jew amministratur ta' proprjetà tista' tiġi pprezentata wkoll skont il-post tar-residenza (l-uffiċċju rreġistrat) tal-gwardjan, kustodju jew amministratur tal-proprjetà;

talba relatata ma' kuntratti konklużi minn konsumaturi tista' tiġi pprezentata skont il-post tar-residenza tal-konsumatur;

talba relatata mal-attivitajiet ta' ferġha ta' entità ġuridika tista' tiġi pprezentata wkoll skont l-uffiċċju rreġistrat tal-ferġha;

talba għall-kumpens għall-ħsarat li jirriżultaw minn kollizzjoni ta' vapuri u l-eżekuzzjoni tal-kumpens għall-assistenza u s-salvataġġ fuq il-baħar, inkluż kwalunkwe każ ieħor fejn tinqala' tilwima minn relazzjonijiet ġuridici li jinvolvu t-baħħir marittimu, tista' tiġi pprezentata wkoll skont il-post jew il-port tar-registrazzjoni tal-vapur tal-konvenut.

### 2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Il-kawżi ċivili jinstemgħu minn qrati distrettwali u reġjonali bħala qrati tal-prim'istanza (l-Artikolu 25 tal-Kodiċi tal-Proċedura Ċivili).

Skont ir-regola ġenerali stabbilita f'dak il-Kodiċi, il-kawżi ċivili kollha jinstemgħu mill-qrati distrettwali. Hemm ukoll eċċezzjoni għar-regola ġenerali li ċerti kawżi jaqgħu taħt il-ġurisdizzjoni tal-qrati reġjonali jew il-ġurisdizzjoni esklużiva tal-Qorti Reġjonali ta' Vilnius.

Dan jiddependi mill-valur tat-talba kkontestata, fejn kawżi ċivili li jinvolvu talbiet li jaqgħu LTL 150 000, hliet għal kawżi li jirrigwardaw relazzjonijiet familjari u ta' impjeg u kawżi li jirrigwardaw kumpens għal dannu mhux materjali, jinstemgħu minn qrati reġjonali.

Il-ġurisdizzjoni tiddependi wkoll fuq fatturi oħra għajr it-talba kkontestata.

Il-qrati reġjonali jismgħu wkoll il-kawżi ċivili li ġejjin bħala qrati tal-prim'istanza:

kawżi rigward relazzjonijiet ġuridici ta' drittijiet tal-awtur mhux ta' proprjetà;

kawżi rigward relazzjonijiet ġuridici f'offerta pubbliċi ċivili;

kawżi rigward falliment jew ristrutturar, hliet għall-kawżi relatati mal-falliment ta' persuni fiżiċi;

kawżi fejn waħda mill-partijiet tkun stat barrani;

kawżi bbażati fuq talbiet li jirrigwardaw il-bejgħ obligatorju ta' ishma (ishma, imgħaxijiet);

kawżi bbażati fuq talbiet li jirrigwardaw l-investigazzjoni tal-attivitajiet ta' entità ġuridika;

kawżi li jirrigwardaw il-kumpens għad-dannu materjali u mhux materjali li jirriżulta mill-ksur tad-drittijiet stabbiliti tal-pazjenti;

9) kawżi ċivili oħra li huma meħtieġa li jinstemgħu minn qrati reġjonali bħala qrati tal-prim'istanza skont liġijiet speċifiċi.

Il-Qorti Reġjonali ta' Vilnius għandha ġurisdizzjoni unika bħala l-qorti tal-prim'istanza fil-kawżi ċivili li ġejjin:

kawżi dwar tilwim imsemmi fil-Liġi dwar il-Privattivi (*Lietuvos Respublikos patentų įstatymas*);

kawżi dwar tilwim imsemmi fil-Liġi dwar it-Trademarks (*Lietuvos Respublikos patentų įstatymas*);

kawżi li jirrigwardaw l-adozzjoni ta' ċittadin Litwan residenti fir-Repubblika tal-Litwanja kif isir rikors għalihom minn ċittadini ta' stati oħra;

kawżi ċivili oħra li jaqgħu taħt il-ġurisdizzjoni unika tal-Qorti Reġjonali ta' Vilnius bħala l-qorti tal-prim'istanza skont liġijiet speċifiċi.

### 2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)

#### 2.2.1 Ir-regola bażika tal-ġurisdizzjoni territorjali

Talba tiġi pprezentata lil qorti skont il-post tar-residenza tal-konvenut. Talba kontra entità ġuridika tiġi pprezentata skont l-uffiċċju rreġistrat tal-entità ġuridika kif indikat fir-Registru tal-Entitajiet Ġuridici. Meta l-konvenut ikun l-istat jew municipalità, it-talba tiġi pprezentata skont is-sede tal-istituzzjoni li tirrappreżenta lill-istat jew lill-municipalità.

#### 2.2.2 Eċċezzjonijiet għar-regola bażika

Rikorrent huwa intitolat li jaqgħel bejn diversi qrati li jkollhom ġurisdizzjoni għall-kawża.

Il-partijiet jistgħu jaqblu wkoll dwar quddiem liema qorti għandha tiġi pprezentata t-talba. L-Artikolu 32 tal-Kodiċi tal-Proċedura Ċivili jispjega li l-partijiet jistgħu jibdlu l-gurizdizzjoni territorjali tal-kawża tagħhom bi ftehim reċiproku, iżda l-kompetenza ta' qorti determinata mill-gurizdizzjoni esklużiva tagħha jew mis-suġġett tal-kawża, ma tistax tinbidel bil-ftehim tal-partijiet.

### **2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Kif speċifikat fl-Artikolu 30 tal-Kodiċi tal-Proċedura Ċivili, rikorrent jista' jagħzel liema qorti hija kompetenti fil-kawża li ġejjin:

talba kontra konvenut li l-post tar-residenza tiegħu ma jkunx magħruf tista' tiġi pprezentata skont il-post tal-proprjetà tiegħu jew l-aħħar post magħruf tar-residenza tiegħu;

talba kontra konvenut li ma jkollux post ta' residenza fir-Repubblika tal-Litwanja tista' tiġi pprezentata skont il-post tal-proprjetà tiegħu jew l-aħħar post magħruf tar-residenza tiegħu fir-Repubblika tal-Litwanja;

talba relatata mal-attività ta' ferġha ta' entità ġuridika tista' tiġi pprezentata wkoll skont l-uffiċċju rreġistrat tal-ferġha;

talba għall-ghoti tal-manteniment jew għall-istabbiliment tal-paternità tista' tiġi pprezentata wkoll skont il-post tar-residenza tar-rikorrent;

talba għall-kumpens għall-ħsara lis-saħħa ta' persuna, inkluża l-mewt, tista' tiġi pprezentata skont il-post tar-residenza tar-rikorrent jew il-post fejn tkun ġiet sofruta l-ħsara;

talba għall-kumpens għall-ħsara lill-proprjetà ta' persuna tista' tiġi pprezentata skont il-post tar-residenza (l-uffiċċju rreġistrat) tar-rikorrent jew il-post fejn ikun saret il-ħsara;

talba għall-kumpens għad-danni li jirriżultaw minn kundanna illegali, applikazzjoni illegali ta' miżuri ta' kustodja, detenzjoni illegali, applikazzjoni illegali ta' mezzi proċedurali ta' restrizzjoni jew piena amministrattiva illegali (arrest), inklużi d-danni li jirriżultaw mill-azzjonijiet illegali ta' mħallef jew ta' qorti waqt is-smiġħ ta' kawża ċivili, tista' tiġi pprezentata skont il-post tar-residenza tar-rikorrent;

talba għall-kumpens għall-ħsarat li jirriżultaw minn kollizzjoni ta' vapuri u l-infurzar tal-kumpens għall-assistenza u s-salvataġġ fuq il-baħar, inkluż kwalunkwe każ ieħor fejn tinqala' tilwima minn relazzjonijiet legali li jinvolvu t-tbaħħir marittimu, tista' tiġi pprezentata skont il-post jew il-port tar-registrazzjoni tal-vapur tal-konvenut.

talba fir-rigward ta' ftehim/kuntratt li jispjega l-post tal-eżekuzzjoni tista' tiġi pprezentata wkoll skont il-post tal-eżekuzzjoni tal-ftehim/kuntratt;

talba relatata ma' azzjoni fil-kapaċità ta' gwardjan, kustodju jew amministratur ta' proprjetà tista' tiġi pprezentata wkoll skont il-post tar-residenza (l-uffiċċju rreġistrat) tal-gwardjan, kustodju jew amministratur tal-proprjetà;

talba relatata ma' kuntratti konklużi minn konsumaturi tista' tiġi pprezentata skont il-post tar-residenza tal-konsumatur;

Barra minn hekk, talba kontra għadd ta' konvenuti residenti jew li jkunu jinsabu f'postijiet differenti tista' tiġi pprezentata skont il-post tar-residenza jew l-uffiċċju rreġistrat ta' wieħed mill-konvenuti, kif magħżul mir-rikorrent (l-Artikolu 33(1) tal-Kodiċi tal-Proċedura Ċivili).

Talba fir-rigward ta' ftehim/kuntratt li jispjega l-post tal-eżekuzzjoni tista' tiġi pprezentata skont il-post tar-residenza jew l-uffiċċju rreġistrat tal-konvenut jew skont il-post tal-eżekuzzjoni tal-ftehim/kuntratt, kif magħżul mir-rikorrent. Talba relatata ma' kuntratti konklużi minn konsumaturi tista' tiġi pprezentata skont il-post tar-residenza jew l-uffiċċju rreġistrat tal-konvenut jew tal-konsumatur.

Talba fir-rigward tal-ghoti ta' manteniment tista' tiġi pprezentata skont il-post tar-residenza jew l-uffiċċju rreġistrat tal-konvenut jew tar-rikorrent, kif magħżul mir-rikorrent.

Tista' tiġi pprezentata talba ċivili fir-rigward ta' kumpens għall-ħsara f'kawża kriminali sabiex tinstema' skont ir-regoli ta' gurizdizzjoni tal-Kodiċi tal-Proċedura Ċivili jekk it-talba ma tkunx ġiet ipprezentata jew magħluqa bħala parti minn kawża kriminali.

### **2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

L-Artikolu 31(1) u (2) tal-Kodiċi tal-Proċedura Ċivili jipprovdi għall-eċċezzjonijiet li ġejjin għar-regola ġenerali tal-gurizdizzjoni territorjali li jorbtu rikorrent li jibda proċeduri legali:

it-talbiet għal drittijiet *in rem* fi proprjetà immobbli, l-użu ta' proprjetà immobbli, hliet għar-rikorsi li jirrigwardaw il-likwidazzjoni ta' proprjetà matrimonjali f'kawża ta' divorzju, u l-kanċellazzjoni tal-qbid ta' proprjetà immobbli jaqgħu taħt il-gurizdizzjoni tal-qorti fil-post fejn tkun tinsab il-proprjetà immobbli jew il-parti prinċipali tal-proprjetà.

it-talbiet minn kredituri ta' suċċessjoni pprezentati qabel ma l-eredi jkunu aċċettaw wirt jaqgħu taħt il-gurizdizzjoni tal-qorti fil-post tal-wirt jew tal-parti prinċipali tal-wirt.

Għandu jiġi nnotat ukoll li, skont l-Artikolu 33(2)–(4) tal-Kodiċi tal-Proċedura Ċivili tar-Repubblika tal-Litwanja:

kontrotalba, irrappreżentant minn fejn tkun il-gurizdizzjoni tagħha, trid tiġi pprezentata fil-qorti tat-talba inizjali. Jekk il-valur tat-talba jiżdied, is-suġġett tagħha jinbidel, jew il-prezentazzjoni ta' kontrotalba tibdel il-qorti kompetenti għall-kawża kif determinata mis-suġġett tagħha, il-qorti tat-talba inizjali trid tiddeciedi dwar il-kwisstjonijiet kollha relatati mat-talba (kontrotalba) u tissettja l-kawża sħiħa fuq il-merti tagħha.

Jekk xi waħda mit-talbiet tar-rikorrent tkun trid tiġi pprezentata skont ir-regoli tal-gurizdizzjoni esklużiva, ir-rikors ġenerali jrid jiġi pprezentat skont dawk ir-regoli.

Jekk xi waħda mit-talbiet tar-rikorrent taqa' taħt il-gurizdizzjoni ta' qorti reġjonali, ir-rikors ġenerali jrid jiġi eżaminat minn qorti reġjonali.

### **2.2.2.3 Il-partijiet jistgħu jaqgħu l-gurizdizzjoni lil qorti li altrimenti ma tkunx kompetenti?**

Il-partijiet jistgħu jibdlu l-gurizdizzjoni territorjali ta' kawża bi ftehim reċiproku bil-miktub. Madankollu, il-partijiet ma jistgħux jibdlu l-kompetenza ta' qorti determinata mill-gurizdizzjoni esklużiva tagħha jew is-suġġett tal-kawża permezz ta' tali ftehim (l-Artikolu 32 tal-Kodiċi tal-Proċedura Ċivili).

Il-gurizdizzjoni għas-smiġħ ta' kawża tista' b'mod eċċezzjonali tkun ġustifikata mill-partecipazzjoni tal-konvenut.

Qorti tista' tittrasferixxi kawża lil qorti oħra meta konvenut li l-post tar-residenza tiegħu ma kienx magħruf jitleb biex il-kawża tiġi trasferita għall-qorti tal-post tar-residenza tiegħu (l-Artikolu 34(2)(2) tal-Kodiċi tal-Proċedura Ċivili).

### **3 Meta l-gurizdizzjoni tkun tal-qorti speċjalizzati, kif naghmel biex inkun naf quddiem liema qorti għandi nipprezenta r-rikors?**

Il-qorti amministrattivi speċjalizzati li joperaw fir-Repubblika tal-Litwanja ma jismigħux kawżi ċivili, kummerċjali jew relatati mal-familja. Huma jismigħu kawżi li jirriżultaw minn relazzjonijiet amministrattivi legali.

L-aħħar aġġornament: 21/10/2019

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NGE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NGE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## **Gurizdizzjoni - Lussemburgu**

### **1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (perezempju qorti industrijali)?**

Fil-Gran Dukat tal-Lussemburgu, il-qorti ordinarja għall-materji ċivili u kummerċjali hija l-qorti distrettwali (*tribunal d'arrondissement*). Hemm zewġ distretti: qorti distrettwali fil-belt tal-Lussemburgu u qorti distrettwali f'Diekirch.

Il-qorti distrettwali hija kompetenti għall-kwisstjonijiet ċivili u kummerċjali li l-liġi ma tattribwix il-kompetenza tagħhom lil qorti oħra.

Kuntrarjament għal pajjiżi oħrajn, il-Lussemburgu ma hemmx qorti speċifika għall-kwistjonijiet kummerċjali, li għalhekk jiġu ttrattati minn taqsimiet speċjalizzati tal-qorti distrettwali. Il-kwistjonijiet kummerċjali madankollu jseguw proċedura ssemplifikata.

Il-qorti speċjalizzati huma prinċipalment kompetenti:

mit-talbiet iż-żgħira: Jekk it-talba ma tkunx taqbeż l-EUR 15 000, il-kompetenza tkun tal-kummissarju tal-gustizzja (*juge de paix*). Hemm tliet kummissarji tal-gustizzja fil-Gran Dukat tal-Lussemburgu, li jinsabu fil-belt tal-Lussemburgu, f'Esch-sur-Alzette u f'Diekirch, b'kull wieħed minnhom ikun kompetenti għal territorju determinat.

mill-kwistjonijiet tal-liġi industrijali: Meta litigju jkun jikkonċerna l-eżekuzzjoni ta' kuntratt tax-xogħol, il-kompetenza tkun tat-tribunal industrijali (*tribunal du travail*). Hemm tliet tribunali industrijali fil-Gran Dukat tal-Lussemburgu, li jinsabu fil-belt tal-Lussemburgu, f'Esch-sur-Alzette u f'Diekirch, b'kull wieħed minnhom ikun kompetenti għal territorju determinat. Fil-prattika, it-tribunal industrijali jiltaqa' fil-bini tal-qorti tal-kummissarju tal-gustizzja.

mill-kwistjonijiet tal-kiri ta' proprjetà: Il-liġi tagħti lill-kummissarji tal-gustizzja l-kompetenza li jiddeċiedu dwar kuntratti tal-kiri, ta' kull valur. Jekk il-litigju jkun jikkonċerna l-iffissar tal-kera, il-liġi tipprevedi li trid tiġi kkonstata kummissjoni dwar il-kera tal-muniċipalitá kkonċernata qabel ma l-kawża titressaq il-qorti kompetenti.

mill-kwistjonijiet bejn il-ġirien: Il-parti l-kbira tal-kawża bejn il-ġirien, li jitttraww pereżempju servitujiet jew problemi ta' konfini, huma l-kompetenza tal-kummissarji tal-gustizzja. Jekk il-kwistjoni tikber u jkun hemm talba għad-danni bl-imgħax, ikun l-ammont tat-talba li jiddetermina: jekk jaqbeż l-EUR 15 000, il-kompetenza tkun tal-qorti distrettwali.

mill-kwistjonijiet tas-sigurtà soċjali: Il-liġi tassena l-kompetenza f'kawżi dwar kwistjonijiet tas-sigurtà soċjali lill-Bord tal-Arbitraġġ tas-Sigurtà Soċjali (Conseil arbitral de la sécurité sociale). Dan il-Bord jiltaqa' l-Lussemburgu u l-kompetenza tiegħu testendi għall-pajjiż kollu.

mill-problemi ta' dejn żejjed: Il-liġi tagħti l-kompetenza mill-kwistjonijiet ta' dejn żejjed lill-kummissarju tal-gustizzja.

**2 Meta l-qorti ċivili ordinarji jkollhom il-ġurisdizzjoni (jiġifieri jkunu l-qorti responsabbli għal każijiet bħal dawn) kif nista' nkun naf f'liema qorti għandi naghmel ir-rikors?**

**2.1 Issir distinzjoni bejn il-qorti ċivili ordinarji inferjuri u superjuri (pereżempju qorti distrettwali bħala qorti inferjuri u qorti reġjonali bħala qorti superjuri) u jekk issir, liema qorti tkun kompetenti biex tisma' l-każ tiegħi?**

Il-Kummissarji tal-Gustizzja huma kompetenti biex jiddeċiedu kwistjonijiet ċivili u kummerċjali b'ammont ikkontestat (mingħajr imgħax u spejjeż) li ma jkunx jaqbeż l-EUR 15 000. Jekk jaqbiżhom il-kompetenza tkun tal-qorti distrettwali.

Il-qorti distrettwali għandha l-kompetenza f'kull każ li ma jinvolvi evalwazzjoni monetarja, bħal pereżempju affarijiet tal-familja.

**2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

**2.2.1 Ir-regola bażika tal-ġurisdizzjoni territorjali**

Bħala regola ġenerali, il-qorti kompetenti hija l-qorti ta' fejn ikun jgħix il-konvenut. Din ir-regola qiegħda hemm biex tipproteġi lill-konvenut, billi wieħed jippreżumi li jkun jista' jiddefendi ruħu b'iktar faċilitá quddiem l-eqreb qorti għad-domicilju tiegħu.

Jekk il-konvenut ikun persuna fiżika, il-qorti kompetenti tkun dik ta' fejn ikun domiciljat jew residenti.

F'każ li l-konvenut ikun għaqda jew kumpanija kummerċjali, il-qorti kompetenti ma tkunx biss dik ta' fejn ikollu s-sede uffiċjali tiegħu, imma wkoll dik fejn ikollu fergħa jew aġenzija, iżda f'dawn iż-żewġ każijiet, huwa jrid ikollu rappreżentant ikkwalifikat biex jittratta ma' terzi u l-litigju jkun inqala' mill-attivitatiet ta' din il-fergħa jew aġenzija.

**2.2.2 Eċċezzjonijiet għar-regola bażika**

**2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

F'każ ta' kuntratti, l-attur jista' jiftaħ il-kawża, kemm fil-post tad-domicilju tal-konvenut, kif ukoll skont in-natura tal-kuntratt, fil-post tal-konsenja tal-oġġett jew fil-post tal-eżekuzzjoni tal-prestazzjoni tas-servizz.

Fi kwistjonijiet ta' responsabilitá minn delitti jew għal talba ċivili fl-ambitu ta' proċedura penali: it-talba tista' ssir quddiem il-qorti tad-domicilju tal-konvenut jew quddiem il-qorti tal-post fejn ġie subit id-dannu jew fejn sar l-att li ħoloq id-dannu.

**2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Fil-kwistjonijiet li ġejjin:

- 1) talbiet ta' awtorizzazzjoni ta' żwieġ ta' minuri, talbiet għall-annullament ta' żwieġ, talbiet għar-revoka ta' sospensjoni taċ-ċelebrazzjoni taż-żwieġ, talbiet għat-tiġdid tas-sospensjoni, talbiet ta' oppożizzjoni għaž-żwieġ u għar-revoka tas-sospensjoni;
- 2) talbiet relatati ma' kuntratti taż-żwieġ u mar-reġimi matrimonjali u mat-talbiet għas-seperazzjoni tal-beni;
- 3) talbiet li jikkonċernaw id-drittijiet u d-dmirijiet rispettivi tal-konjuġi u l-kontribuzzjoni għall-ispejjeż taż-żwieġ u tal-unjoni ċivili;
- 4) ix-xoljiment ta' unjoni ċivili;
- 5) talbiet ta' manteniment;
- 6) talbiet relatati mal-eżerċizzju tad-dritt ta' aċċess, ta' abitazzjoni u ta' kontribut għall-manteniment u l-edukazzjoni tat-tfal;
- 7) talbiet relatati mal-eżerċizzju tal-awtoritá tal-ġenituri, ħlief dawk relatati mar-revoka tal-awtoritá tal-ġenituri;
- 8) deċiżjonijiet dwar l-amministrazzjoni legali tal-beni tal-minuri u ta' dawk relatati mat-tutela tal-minuri;
- 9) talbiet ta' projbizzjoni ta' ritorn ta' persuni mkeċċija minn darhom fis-sens tal-Artikolu 1(1) tal-liġi emendata tat-8 ta' Settembru 2003 dwar il-vjolenza domestika; u l-prolongament tal-projbizzjonijiet li ġejjin minn dik it-tkeċċija fis-sens tal-Artikolu 1(2) ta' dik il-liġi; kif ukoll rikorsi pprezentati kontra dawk il-miżuri;

il-qorti distrettwali territorjalment kompetenti hija, ħlief meta jkun hemm dispożizzjonijiet partikolari li jgħidu mod ieħor:

- 1) il-qorti tal-post tad-domicilju tal-familja;
- 2) jekk il-ġenituri jkunu jgħixu separati, il-qorti tal-post tad-domicilju tal-ġenitur li t-tfal jgħixu abitwalment miegħu f'każ ta' eżerċizzju kongunt tal-awtoritá tal-ġenituri, jew il-qorti tal-post tad-domicilju tal-ġenitur li jeżerċita dik l-awtoritá waħdu;
- 3) fil-każijiet l-oħrajn, il-qorti tal-post fejn jirrisjedi dak li ma jkunx ħa l-inizjattiva tal-proċedura.

F'każ ta' talba kongunta, il-qorti kompetenti tkun skont l-għażla tal-partijiet bejn il-postijiet fejn tkun domiciljata parti jew oħra.

Madankollu meta l-litigju jkun jikkonċerna biss il-manteniment bejn il-konjuġi, il-manteniment u l-edukazzjoni tat-tfal, il-kontribuzzjoni għall-ispejjeż taż-żwieġ jew miżuri urgenti u provvizorji f'każ ta' xoljiment ta' unjoni ċivili, il-qorti kompetenti tista' tkun dik tal-post fejn jgħix il-konjuġi jew l-ex sieheb li jirċievi l-manteniment jew il-ġenitur li jassumi r-responsabbiltá tat-tfal, anke jekk ikunu tal-etá.

Il-kompetenza territorjali tkun iddeterminata mid-domicilju dakinhar tat-talba jew, fi kwistjoni ta' divorzju, dakinhar li tiġi pprezentata t-talba inizjali.

F'każ ta' talba għal għajnunata legali fi kwistjoni ta' kustodja jew ta' dritt ta' aċċess għat-tfal, il-qorti kompetenti tkun il-qorti li t-tifel għandu r-residenza tiegħu jew huwa preżunt li jirrisjedi fil-ġurisdizzjoni tagħha.

Fi kwistjonijiet ta' divorzju u ta' separazzjoni ġudizzjarja u l-konsegwenzi tagħhom, il-qorti kompetenti hija l-qorti li l-konjuġi jkollhom id-domicilju komuni tagħhom fit-territorju tagħha, jew fin-nuqqas ta' dan, fejn ikollu d-domicilju tiegħu l-konjuġi konvenut jew f'każ ta' divorzju kunsenswali, fejn ikollu d-domicilju wieħed mill-konjuġi.

Fi kwistjoni ta' suċċessjoni, il-qorti kompetenti hija dik ta' fejn id-deċedut kien domiciljat l-aħħar.

Fi kwistjoni ta' kera, il-qorti kompetenti hija dik ta' fejn tinsab il-proprietà.

Fi kwistjoni tal-liġi industrijali, hija l-qorti tal-post tax-xogħol li tkun kompetenti. Madankollu, f'ċerti każijiet meta impjegatur jiftaħ kawża kontra impjegat li jgħix fi Stat Membru ieħor, il-kompetenza tkun attribwita lill-qorti tal-post ta' residenza tal-impjegat.

### 2.2.2.3 Il-partijiet jistgħu jagħtu l-gurizdizzjoni lil qorti li altrimenti ma tkunx kompetenti?

Il-liġi Lussemburġiża taċċetta l-validità ta' "klawżola li tattribwixxi l-gurizdizzjoni" li permezz tagħha l-partijiet f'kuntratt jiddeterminaw qorti għal kull litigju li jista' jkollhom.

Dawn il-klawżoli huma partikolarment utli f'każ ta' żewġ partijiet li joqogħdu fi Stati differenti. Huma jippermettu li l-Qorti li jkollha l-gurizdizzjoni tkun determinata minn qabel. Il-kundizzjonijiet ta' validità ta' klawżoli bħal dawn bejn pajjiżi tal-Unjoni Ewropea huma rregolati mir-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012.

Ftehim bejn il-partijiet dwar il-gurizdizzjoni kompetenti hija possibbli wkoll għal litigji purament interni. F'dak il-każ il-partijiet jistgħu jifftu kawża quddiem il-kummissarju tal-gustizzja li normalment ma jkunx kompetenti għaliha minhabba raġunijiet ta' valur tal-litigju jew tar-regoli dwar il-kompetenza territorjali. Il-ftehim bejn il-partijiet jista' jkun espliċitu jew jirriżulta mill-fatt li l-konvenut deher għas-seduta u beda jitratta l-fatti mingħajr ma l-ewwel u qabel kull eċċezzjoni oħra jkun qajjem il-kwistjoni tan-nuqqas ta' kompetenza tal-qorti. Madankollu, il-partijiet ma jistgħux jipproċedu bl-istess mod quddiem il-qorti distrettwali li r-regoli dwar il-kompetenza tagħhom, li hija bbażata fuq il-valur tal-litigju, huma kwistjoni ta' ordni pubbliku.

Klawżola li tattribwixxi l-gurizdizzjoni ma tkunx valida sakemm ma tkunx effettivament aċċettata miż-żewġ partijiet. Il-prova ta' dan il-ftehim trid titressaq skont ir-regoli tad-dritt komuni.

Il-libertà tal-partijiet biex jagħzlu l-gurizdizzjoni f'xi każijiet hija limitata mil-liġi. Pereżempju, il-liġi dwar il-protezzjoni ġuridika tal-konsumatur tiddikjara nulli l-klawżoli fejn l-għan ikun li l-konsumatur jittehdidlu d-dritt li jiftaħ kawża fil-qorti ordinarji.

### 3 Meta l-gurizdizzjoni tkun tal-qorti speċjalizzati, kif nagħmel biex inkun naf quddiem liema qorti għandi nippreżenta r-rikors?

Il-gurizdizzjonijiet speċjali organizzati mil-liġi Lussemburġiża (it-tribunal industrijali, il-kummissarju tal-gustizzja b'kompetenza dwar il-kera, il-qorti amministrattiva, il-Bord tal-arbitraġġ tas-sigurtà soċjali) jismigħu l-kawzi kollha fil-prim'istanza li jkunu assenjati lilhom, ikun xi jkun il-valur tal-litigju. Pereżempju, il-kummissarju tal-gustizzja, li l-kompetenza ordinarja tiegħu hija limitata għall-kawzi b'valur li jaqbeż l-EUR 15 000, mhux marbut minn dawn il-limitu meta jingħata kawża relatata mal-kera.

Kompetenza territorjali:

Ir-regola ġenerali tal-kompetenza territorjali

Għalkemm fil-prinċipju l-qorti kompetenti tkun dik ta' fejn jirrisjedi l-konvenut, hemm xi eċċezzjonijiet li jikkonċernaw gurizdizzjonijiet speċjali.

Pereżempju, it-tribunal industrijali normalment ikun dak tal-post tax-xogħol u mhux dak tad-domicilju ta' waħda mill-partijiet. Bl-istess mod, litigju dwar kwistjonijiet tal-kera jridu jitressqu quddiem il-qorti tal-post fejn tinsab il-proprietà mikrija.

Fir-rigward tal-qorti amministrattiva u l-Bord tal-arbitraġġ tas-sigurtà soċjali, il-kwistjoni ma tqumx peress li dawn għandhom kompetenza għat-territorju kollu tal-Gran Dukat tal-Lussemburġu.

Eċċezzjonijiet għar-regoli ġenerali

Il-qorti speċjali għandhom il-kompetenzi li ġew attribwiti biss u bħala regola ġenerali il-partijiet ma jistgħux jagħzlu huma qorti oħra fl-id dik magħzula mil-liġi. Ġeneralment, il-kompetenzi skont is-sugġett huma meqjusa kwistjonijiet ta' ordni pubbliku (pereżempju f'każ tal-liġijiet industrijali), li jfisser li anke f'każ li l-partijiet ma jgħidu xejn, l-imħallef xorta jkun obligat iqajjem il-kwistjoni tan-nuqqas ta' kompetenza tiegħu *ex officio*. Kif intqal iktar 'il fuq, hemm eċċezzjoni għal dan il-prinċipju quddiem il-kummissarju tal-gustizzja meta l-litigju jaqbeż il-valur tal-kompetenza tiegħu u jkun hemm ftehim espliċitu jew taċitu bejn il-partijiet dwar dan. F'dak il-każ, il-kompetenza ma tistax tiġi miċhuda *ex officio*.

#### Holoq relatati

<http://www.legilux.lu/>

<https://justice.public.lu/fr.html>

#### Dokumentni konnessi

L-organizzazzjoni tal-gustizzja  (147 Kb) 

L-aħħar aġġornament: 22/10/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

#### Ġurisdizzjoni - Unġerija

##### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Skont l-Att dwar l-Organizzazzjoni u l-Amministrazzjoni tal-Qrati, fl-Unġerija jeżisti tip wieħed biss ta' qorti speċjalizzata: il-qorti amministrattivi u industrijali li jitrattaw kwistjonijiet industrijali u amministrattivi. Kwistjonijiet li mhumiex kwistjonijiet industrijali u amministrattivi huma trattati minn qorti ordinarji.

Sakemm ma jkunx previst mod ieħor mil-liġi, tilwima amministrattiva tiġi ġudikata f'kawża fil-qorti amministrattiva. Tilwima amministrattiva tirrigwarda l-legalità ta' aġir jew nuqqas ta' aġir ta' korp amministrattiv, li l-għan jew l-effett tagħhom ikun li jibdlu s-sitwazzjoni ġuridika ta' entità rregolata jew affettwata mid-dritt amministrattiv. Tilwimiet relatati ma' relazzjonijiet tas-servizz pubbliku u kuntratti amministrattivi huma wkoll tilwimiet amministrattivi.

Kawża amministrattiva hija deċiża fl-ewwel istanza minn qorti amministrattiva u industrijali jew, fil-każijiet speċifikati mil-liġi, minn qorti reġjonali (*törvényszék*) jew mill-Kurja tal-Unġerija (*Kúria*).

Il-gurizdizzjoni tal-qorti amministrattivi u industrijali tkopri kawzi fil-qorti amministrattivi u proċeduri oħra fil-qorti amministrattivi fejn il-gurizdizzjoni ma tkunx konferita lil qorti reġjonali jew lill-Kurja tal-Unġerija bil-liġi.

Sakemm ma jkunx previst mod ieħor mil-liġi, il-qorti reġjonali għandhom gurizdizzjoni fuq kawzi relatati ma' attivitajiet amministrattivi ta' korpi regolatorji indipendenti, korpi amministrattivi awtonomi tal-Istat u ufficji tal-gvern skont l-att dwar il-korpi tal-amministrazzjoni statali ċentrali, il-korp tal-amministrazzjoni ferrovjarja, l-awtorità tal-avjazzjoni u l-Bank Nazzjonali Unġeriz, fl-id f'kawzi relatati ma' relazzjonijiet ta' servizz pubbliku.

Il-qorti reġjonali jiddeciedu fi proċeduri għall-ħatra ta' korpi amministrattivi, fi proċeduri tal-qorti relatati mal-eżerċizzju tad-dritt ta' assemblea, f'kawzi relatati mal-aċċess għal *data* klassifikata u f'tilwim legali li jikkonċernaw korpi professjonali statutorji.

Il-Kurja tal-Unġerija għandha gurizdizzjoni għal proċeduri għall-valutazzjoni ta' kunflitt bejn digriet tal-gvern lokali u leġiżlazzjoni oħra, proċeduri li jikkonċernaw in-nuqqas min-naħa ta' gvern lokali li jikkonforma mal-obbligu tiegħu li jilleġiżla, u proċeduri għall-istabbiliment ta' mezzi proċedurali biex jiġi solvut ilment kostituzzjonali.

Kawzi tal-liġi industrijali jinkludu kawzi li jirriżultaw minn relazzjonijiet ġuridici stabbiliti skont l-Att dwar il-Kodiċi Industrijali, impjeg fis-settur pubbliku, relazzjonijiet ta' servizz, fl-id kif previst fil-liġi, partecipazzjoni fi skemi ta' impjeg pubbliku, kuntratti tax-xogħol konklużi skont l-Att dwar l-Isport, kuntratti ta'



apprendistat konkluzi fit-taħriġ vokazzjonali, kuntratti ta' internships tal-istudenti skont l-Att dwar l-Edukazzjoni Għolja Nazzjonali, relazzjonijiet ta' xogħol stabbiliti ma' kooperattivi soċjali jew kooperattivi tal-impjeg mill-membri ta' tali kooperattivi, u azzjonijiet imressqa għall-eżekuzzjoni ta' pretensjonijiet oħra skont il-liġi tax-xogħol, kif speċifikat fl-Att dwar il-Kodiċi tax-Xogħol. Kawża tal-liġi tax-xogħol tibqa' tali wkoll jekk ikun hemm bidla fil-persuna ta' kwalunkwe parti minhabba cessjoni, teħid ta' dejn, suċċessjoni tal-impjegatur, jew bidla fil-persuna tal-impjegatur. Jekk impjegat ikollu pretensjoni finanzjarja kontra impjegatur insolventi, li tirriżulta minn pretensjoni skont il-liġi tax-xogħol u relatata mal-assi li jiffurmaw parti mill-patrimonju tal-insolvenza, u din tkun ikkontestata mill-amministratur tal-insolvenza, l-impjegat jista' jressaq kawża tal-liġi tax-xogħol kontra l-impjegatur wara l-bidu tal-proċedura ta' insolvenza.

## **2 Meta l-Qrati Ċivili Ordinarij jkollhom il-ġurisdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi naghmel ir-rikors?**

### **2.1 Issir distinzjoni bejn il-qrati ċivili ordinarij inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Skont l-Att dwar l-organizzazzjoni u l-amministrazzjoni tal-qrati, is-sentenzi tal-ewwel istanza jingħataw mill-qrati distrettwali (*Járásbírószág*) u l-qrati reġjonali. Il-qrati reġjonali jiddeċiedu fl-ewwel istanza f'kawzi fejn il-ġurisdizzjoni ma tkunx konferita lill-qrati distrettwali bil-liġi. Il-qrati distrettwali għandhom ġurisdizzjoni fuq dawn li ġejjin:

(a) kawzi relatati ma' drittijiet tal-proprjetà fejn il-valur tal-proprjetà ma jkunx jaqbeż il-HUF 30 miljun jew ma jkunx possibbli li jiġi ddeterminat il-valur tal-pretensjoni abbażi ta' dritt tas-sjieda, hlief għal

(aa) kawzi relatati mad-drittijiet tal-awtur, drittijiet relatati u drittijiet tas-sjieda industrijali,

(ab) kawzi mressqa għall-ħlas ta' danni relatati mal-eżerċizzju ta' awtorità uffiċjali, u ta' għotjiet ta' restituzzjoni,

(ac) kawzi mressqa għal raġunijiet ta' interess pubbliku,

(ad) kawzi relatati mal-holqien u l-operazzjoni legali ta' persuna ġuridika,

(ae) tilwim bejn persuni ġuridiċi u l-membri attwali jew preċedenti tagħhom, u tilwim bejn membri attwali jew preċedenti, li jirriżultaw mir-relazzjonijiet ta' sħubija tagħhom,

(b) kawzi relatati mal-istatus personali,

(c) kawzi ta' eżekuzzjoni.

Il-qrati reġjonali jiddeċiedu mhux biss fl-ewwel istanza iżda wkoll fit-tieni istanza, jiġifieri fir-rigward ta' appelli kontra deċiżjonijiet maħruġa minn qrati distrettwali u qrati amministrattivi u industrijali.

Il-qrati tal-appell reġjonali (*ítéltábla*) jiddeċiedu dwar rikorsi għal rimedju ġuridiku kontra deċiżjonijiet minn qrati reġjonali, u jitrattaw kawzi oħra li huma fil-ġurisdizzjoni tagħhom.

Il-qorti suprema tal-Ungerija hija l-Kurja tal-Ungerija. Fil-każijiet speċifikati mil-legiżlazzjoni, il-Kurja tiddeċiedi dwar rikorsi għal rimedju ġuridiku kontra deċiżjonijiet minn qrati reġjonali u qrati reġjonali ta' appell, tiddeċiedi dwar rikorsi għal sħarriġ ġudizzjarju, tiddeċiedi dwar konflitti bejn digrieti tal-gvern lokali u legiżlazzjoni oħra u tirrevoka tali digrieti fejn meħtieġ, tistabbilixxi kwalunkwe nuqqas ta' gvernijiet lokali li jissodisfaw l-obbligu statutorju tagħhom li jillegiżlaw, u tindirizza kawzi oħra li huma fil-ġurisdizzjoni tagħha.

### **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

#### **2.2.1 Ir-regola bażika tal-ġurisdizzjoni territorjali**

Il-qorti b'ġurisdizzjoni fuq il-post tar-residenza tal-konvenut għandha ġurisdizzjoni fil-kawzi kollha fejn l-ebda qorti oħra ma jkollha ġurisdizzjoni esklużiva.

Jekk il-konvenut ma jkollux post tar-residenza fl-Ungerija, il-ġurisdizzjoni hija rregolata mill-post tas-soġġorn tal-konvenut fl-Ungerija. Jekk il-post tas-soġġorn tal-konvenut ma jkunx magħruf jew ikun jinsab barra mill-pajjiż, jitqies l-aħħar post tar-residenza tiegħu fl-Ungerija. Jekk dan ma jkunx jista' jiġi determinat jew jekk il-konvenut ma kellux post tar-residenza, il-ġurisdizzjoni tiġi stabbilita fuq il-baži tal-post tar-residenza tar-rikorrent fl-Ungerija jew, fin-nuqqas ta' dan, il-post tar-residenza tiegħu fl-Ungerija. Jekk ir-rikorrent ma jkunx persuna fiżika, il-ġurisdizzjoni tiġi ddeterminata b'referenza għas-sede tiegħu fl-Ungerija.

Jekk il-post tax-xogħol tal-konvenut ma jkunx l-istess bħall-post tar-residenza tiegħu jew tagħha, il-qorti, fuq talba tal-konvenut ipprezentata bħala parti mid-dikjarazzjoni ta' difiża bil-miktub tiegħu jew tagħha, tittrasferixxi l-kawża għas-smiġ u l-aġġudikazzjoni lill-qorti bil-ġurisdizzjoni fuq il-post tax-xogħol.

Jekk titressaq kawża kontra persuna li ma tkunx persuna fiżika, il-ġurisdizzjoni ġenerali ma tiddependix biss fuq is-sede ta' dik il-persuna iżda wkoll fuq il-post tal-operat tal-korp jew tal-unità organizzattiva intitolata li tirrappreżentaha u li tkun qed jaġixxi fit-tilwima legali. F'każ ta' dubju, il-post tan-negozju jrid jitqies bħala s-sede. Jekk is-sede ta' persuna mhux fiżika tkun tinsab f'Budapest iżda l-operazzjonijiet tagħha jkunu jestendu għat-territorju tal-Kontea ta' Pest, il-qorti li għandha ġurisdizzjoni fuq il-Kontea ta' Pest tittratta l-kawża.

Jekk persuna mhux fiżika ma jkollhiex sede fl-Ungerija, il-ġurisdizzjoni fir-rigward tal-kawzi imressqa minn rikorrent Ungeriz li ma jkunx persuna fiżika tiġi ddeterminata b'referenza għas-sede jew għall-post tal-operat tar-rikorrent. Jekk ir-rikorrent ikun persuna fiżika Ungeriza, il-ġurisdizzjoni tiġi stabbilita jew fil-post tar-residenza tar-rikorrent jew, fin-nuqqas ta' dan, fil-post tas-soġġorn tiegħu jew tagħha.

#### **2.2.2 Eċċezzjonijiet għar-regola bażika**

##### **2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Fin-nuqqas ta' qorti b'ġurisdizzjoni esklużiva, ir-rikorrent jista' jagħzel li jiftaħ kawża quddiem qorti li ma tkunx dik li jkollha l-ġurisdizzjoni ġenerali fir-rigward tal-konvenut. B'mod aktar speċifiku, kawża għall-impożizzjoni ta' obbligu ta' manteniment preskritt bil-liġi tista' titressaq quddiem il-qorti li jkollha ġurisdizzjoni fuq il-post tar-residenza tar-rikorrent; kawża relatata mas-sjieda jew mal-pussess ta' proprjetà immobbli, jew ma' dritt *in rem* fi proprjetà immobbli, tista' titressaq quddiem il-qorti li jkollha ġurisdizzjoni fuq il-post fejn tkun tinsab il-proprjetà immobbli; kawża għall-eżekuzzjoni ta' pretensjoni kuntrattwali tista' titressaq quddiem il-qorti li jkollha ġurisdizzjoni fuq il-post fejn tkun għet konkluzja t-tranzazzjoni jew fejn ikollu jiġi pprovdut is-servizz; kawża għall-eżekuzzjoni ta' pretensjoni kuntrattwali ta' konsumatur kontra impriza tista' titressaq quddiem il-qorti li jkollha l-ġurisdizzjoni fuq il-post tar-residenza tar-rikorrent fl-Ungerija jew, fin-nuqqas ta' dan, il-post tas-soġġorn tiegħu jew tagħha fl-Ungerija; u kawża fir-rigward tar-responsabbiltà mhux kuntrattwali tista' titressaq quddiem il-qorti li jkollha l-ġurisdizzjoni fuq il-post geografiku fejn ikun ġie kkawżat jew ikun seħħ id-dannu.

Jekk ma jkunx hemm qorti b'ġurisdizzjoni esklużiva f'tilwima dwar il-proprjetà, il-ġurisdizzjoni hija wkoll f'idejn il-qorti li l-konvenut ikun qed joqgħod fiż-żona tal-ġurisdizzjoni tagħha għal perjodu prevedibbilment twil (pereżempju, bħala impjegat jew bħala student). Il-ġurisdizzjoni ma tistax tiġi stabbilita għal dawn ir-raġunijiet fil-każ ta' konvenuti li ma għandhomx il-kapaċità li jaġixxu f'kawża.

Kawża ġuridika relatata mal-proprjetà diretta kontra persuna barranija li ma tkunx persuna fiżika tista' wkoll titressaq quddiem il-qorti li jkollha l-ġurisdizzjoni fuq il-post tar-residenza tal-persuna inkarigata bil-ġestjoni tal-affarijiet tal-persuna mhux fiżika barranija. Il-qorti kompetenti għas-sede tal-fergħa jew l-aġenzja kummerċjali Ungeriza tal-persuna mhux fiżika barranija wkoll għandha ġurisdizzjoni għal tali tilwim dwar proprjetà.

Kawża kongunta tista' titressaq kontra debitur sekondarju u debitur prinċipali quddiem il-qorti li jkollha ġurisdizzjoni fuq kwalunkwe baži għall-kawża kontra d-debitur prinċipali.

Il-ġurisdizzjoni għal kawża mressqa għal tqegħid taħt kustodja hija wkoll f'idejn il-qorti li fiż-żona ta' ġurisdizzjoni tagħha l-konvenut ikollu akkomodazzjoni f'istituzzjoni soċjali residenzjali jew ikun jirċievi kura in-patient fuq perjodu twil ta' żmien, jew ikollu r-residenza abitwali tiegħu.

Fi kwistjonijiet matrimonjali, il-qorti tal-aħħar residenza abitwali komuni tal-miżżewġin għandha ġurisdizzjoni wkoll.

Il-kawzi imressqa għall-istabbiliment tad-dixxendenza, li jiddeċiedu l-eżerċizzju tal-kustodja mill-ġenituri, it-tqegħid ta' minorenni ma' parti terza, it-terminazzjoni tal-kustodja mill-ġenituri, it-terminazzjoni tal-adozzjoni jew il-manteniment tat-tfal minorenni jistgħu wkoll jinbnew fil-qorti li jkollha l-ġurisdizzjoni dwar il-post tar-residenza jew il-post tas-soġġorn tat-tfal minorenni involuti.

### **2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Meta l-leġiżlazzjoni tipprovdi li qorti speċifika għandu jkollha ġurisdizzjoni esklużiva fil-kawża. Dan japplika, pereżempju, fil-każijiet ta' hawn taħt. Sakemm ma jkunx previst mod ieħor mil-liġi, minn att ġuridiku vinkolanti tal-Unjoni jew minn konvenzjoni internazzjonali, il-qorti tal-post tar-residenza tal-konvenut fl-Ungerija għandha ġurisdizzjoni esklużiva għal kawzi pprezentati minn impriża kontra konsumatur għall-eżekuzzjoni ta' pretensjoni li tirriżulta minn relazzjoni kuntrattwali. Jekk il-konvenut ma jkollux post tar-residenza fl-Ungerija, il-ġurisdizzjoni esklużiva hija rregolata mill-post tas-soġġorn tal-konvenut fl-Ungerija. Jekk il-post tas-soġġorn tal-konvenut ma jkunx magħruf jew ikun jinsab barra mill-pajjiż, l-aħħar post tar-residenza tiegħu fl-Ungerija jkun il-kriterju ta' referenza. Jekk dan ma jkunx jista' jiġi ddeterminat, il-ġurisdizzjoni trid tiġi stabbilita skont ir-regoli ġenerali.

Jekk persuna korruta tkun tista', skont dispożizzjoni legali relatata ma' kuntratti tal-assigurazzjoni tar-responsabbiltà, titlob ukoll danni jew restituzzjoni mingħand parti terza li ma tkunx il-persuna li tkun ikkawżat id-dannu, il-kawża mressqa kontra l-parti terza tkun fil-ġurisdizzjoni esklużiva tal-qorti tal-post tar-residenza tar-rikorrent fl-Ungerija, sakemm ma jkunx previst mod ieħor mil-liġi, minn att legali vinkolanti tal-Unjoni Ewropea jew minn konvenzjoni internazzjonali. Jekk ir-rikorrent ma jkollux post tar-residenza fl-Ungerija, il-qorti tal-post ta' permanenza tar-rikorrent fl-Ungerija teżerċita ġurisdizzjoni esklużiva. Jekk ir-rikorrent ma jkunx persuna fiżika, il-qorti b'ġurisdizzjoni esklużiva tiġi ddeterminata b'referenza għas-sede tiegħu fl-Ungerija. Jekk ir-rikorrent ma jkollux post tar-residenza, post ta' soġġorn jew sede fl-Ungerija, il-ġurisdizzjoni trid tiġi stabbilita skont ir-regoli ġenerali.

Kawża għal terminazzjoni jew restrizzjoni ta' eżekuzzjoni hija fil-ġurisdizzjoni esklużiva tal-qorti distrettwali li tkun ordnat l-eżekuzzjoni. Jekk l-eżekuzzjoni ma tkunx giet ordnata minn qorti distrettwali, il-ġurisdizzjoni tkun tal-qorti distrettwali tal-post tar-residenza tad-debitur.

Kawża replevin (għar-rilaxx ta' proprjetà ssekwestrata b'mod illeċitu) hija fil-ġurisdizzjoni esklużiva tal-qorti distrettwali li fiż-żona ta' ġurisdizzjoni tagħha jkun seħħ is-sekwestru.

Kawża għal permess għal partecipazzjoni fi proċedura ta' eżekuzzjoni hja fil-ġurisdizzjoni esklużiva tal-qorti li tkun kaħdet it-talba tad-detentur ta' plegg fil-proċedura ta' eżekuzzjoni ġudizzjarja.

Kawża li ssir biex tinbidel id-deċiżjoni ta' skrivan tal-gvern lokali dwar kwistjoni ta' pussess hija fil-ġurisdizzjoni esklużiva tal-qorti tas-sede tar-reġistratur tal-gvern lokali li jadotta d-deċiżjoni ta' pussess.

### **2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?**

F'materji li għandhom x'jaqsu ma' proprjetà, il-partijiet jistgħu jattribwixxu l-ġurisdizzjoni lil qorti partikolari biex issolvi t-tilwima attwali tagħhom jew kwalunkwe tilwima futura li tista' tirriżulta minn relazzjoni ġuridika partikolari, sakemm il-liġi ma tipprovdi mod ieħor. Ftehim dwar l-għażla tal-qorti jista' jsir bil-miktub, bil-fomm b'konferma bil-miktub, f'forma li taqbel mal-prattiki tan-negozju żviluppatti bejn il-partijiet, jew, fil-każ ta' kummerċ internazzjonali, f'forma li taqbel mal-prattiki kummerċjali tas-soltu li huma magħrufa jew li għandhom ikunu magħrufa mill-partijiet u li huma ġeneralment magħrufa u użati regolarment fil-qasam speċifiku minn partijiet li jidhru li ftehim ta' din in-natura.

F'każijiet fejn il-leġiżlazzjoni tipprovdi għall-ġurisdizzjoni esklużiva ta' qorti partikolari, il-ġurisdizzjoni ma tistax tiġi attribwita lil qorti oħra. Il-qorti magħżula għandha ġurisdizzjoni esklużiva sakemm ma jkunx stipulat mod ieħor mil-liġi jew miftiehem mod ieħor mill-partijiet. Ftehim dwar l-għażla tal-qorti japplika għas-suċċessuri ġuridici. L-għażla tal-ġurisdizzjoni ma tistax tkun tali li tippreveni lill-konsumaturi milli jeżegwixxu pretensjonijiet kuntrattwali kontra impriża quddiem il-qorti tal-post tar-residenza tal-konsumatur fl-Ungerija jew, fin-nuqqas ta' dan, fil-post tas-soġġorn tal-konsumatur fl-Ungerija.

Fi kwistjonijiet relatati ma' proprjetà, il-partijiet ma jistgħux jattribwixxu ġurisdizzjoni għat-tilwim ġuridiku tagħhom jew għal kwalunkwe tilwima futura li tirriżulta minn relazzjoni ġuridika partikolari quddiem il-Qorti Reġjonali ta' Budapest-Kapitali jew il-Qorti Reġjonali tad-Dintorni ta' Budapest f'kawzi fejn ikollhom ġurisdizzjoni l-qorti reġjonali, jew quddiem il-Qorti Distrettwali Ċentrali ta' Pest f'kawzi fejn ikollhom ġurisdizzjoni l-qorti distrettwali.

### **3 Meta l-ġurisdizzjoni tkun tal-qorti speċjalizzati, kif nagħmel biex inkun naf quddiem liema qorti għandi nipprezenta r-rikors?**

Il-qorti amministrattivi u industrijali huma l-unici qorti speċjalizzati fl-Ungerija.

Il-kawzi tal-liġi tax-xogħol huma bażikament regolati mir-regoli ġenerali tal-ġurisdizzjoni deskritti fil-punt 2.2.1. Impjegat li jressaq kawża jista' jagħzel bejn il-qorti li jkollha l-ġurisdizzjoni ġenerali fuq il-konvenut u l-qorti amministrattiva u industrijali li jkollha l-ġurisdizzjoni fuq il-post tar-residenza tal-impjegat jew, fin-nuqqas ta' dan, fuq il-post tas-soġġorn fl-Ungerija, jew il-qorti amministrattiva u industrijali li jkollha ġurisdizzjoni fuq il-post fejn l-impjegat ikun hadem jew ikun ilu jaħdem għal perjodu twil ta' żmien. Jekk kolligant jew pretensjoni jkun fil-ġurisdizzjoni ta' qorti li jkollha ġurisdizzjoni għal kawzi tal-liġi tax-xogħol, filwaqt li kolligant jew pretensjoni oħra jkun fil-ġurisdizzjoni ta' qorti distrettwali jew qorti reġjonali, il-kawża taqa' taħt il-ġurisdizzjoni tal-qorti industrijali, dment li l-leġiżlazzjoni tkun tippermetti li l-partijiet jew il-pretensjonijiet jingħaqdu.

Il-kawzi amministrattivi jridu jitressqu quddiem il-qorti li fiż-żona tal-ġurisdizzjoni tagħha tkun twettqet l-attività amministrattiva soġġetta għat-tilwim, sakemm il-ġurisdizzjoni esklużiva ta' qorti oħra ma tkunx stabbilita mil-liġi. Jekk l-att amministrattiv inkwistjoni jkun twettaq fi proċeduri ta' iktar minn istanza waħda, il-kawża tkun fil-ġurisdizzjoni territorjali tal-qorti tal-post fejn ikun sar l-att amministrattiv fl-ewwel istanza.

Fil-każ ta' drittijiet, obbligi u relazzjonijiet ġuridici relatati mal-proprjetà immobbli, il-post tat-tweqqi tal-attività amministrattiva huwa l-post fejn tkun tinsab il-proprjetà immobbli. Fil-każ tan-notifika jew l-awtorizzazzjoni ta' attività, huwa l-post fejn tiġi segwita jew ikun maħsub li tiġi segwita l-attività. Flieff fiż-żewġ każijiet imsemmija qabel, il-post tal-eżekuzzjoni tal-attività amministrattiva ta' korp amministrattiv tal-Istat b'ġurisdizzjoni nazzjonali huwa l-post tar-residenza jew il-post tas-soġġorn tar-rikorrent jew, għal persuni ġuridici u entitajiet mingħajr personalità ġuridika, is-sede tal-entità jew, fin-nuqqas ta' dan, is-sede tal-korp amministrattiv. Il-Kontea ta' Pest hija l-post tal-prestazzjoni tal-attivitajiet amministrattivi mwettqa fis-sede ta' korp amministrattiv tal-istat li jkollu s-sede tiegħu f'Budapest iżda li l-ġurisdizzjoni tiegħu tkun tkopri primarjament il-kontea ta' Pest jew parti minnha. F'każijiet ta' nuqqas ta' azzjoni, il-post tat-tweqqi tal-attività amministrattiva huwa s-sede tal-korp amministrattiv, flieff fl-ewwel tliet każijiet speċifikati hawn fuq.

Ċerti qorti amministrattivi u industrijali għandhom ġurisdizzjoni territorjali għal reġjun speċifika. Dawn huma l-Qorti Amministrattiva u Industrijali ta' Budapest-Kapitali, il-Qorti Amministrattiva u Industrijali tad-Dintorni ta' Budapest, il-Qorti Amministrattiva u Industrijali ta' Debrecen, il-Qorti Amministrattiva u Industrijali ta' Győr, il-Qorti Amministrattiva u Industrijali ta' Miskolc, il-Qorti Amministrattiva u Industrijali ta' Pécs, il-Qorti Amministrattiva u Industrijali ta' Szeged, il-Qorti Amministrattiva u Industrijali ta' Veszprém.

Il-ġurisdizzjoni għal kawzi relatati mas-sigurtà soċjali, mal-benefiċċji tal-protezzjoni soċjali jew tat-tfal u mal-benefiċċji jew l-appoġġ iprovdut mis-servizz tal-istat għall-impjegati hija f'idejn il-qorti amministrattiva u industrijali b'ġurisdizzjoni fuq il-post tar-residenza tar-rikorrent jew, jekk ir-rikorrent ikun persuna ġuridika jew entità mingħajr personalità ġuridika, is-sede tar-rikorrent jew, fin-nuqqas ta' dan, is-sede tal-korp amministrattiv.

Kawzi relatati ma' kuntratti amministrattivi jridu jitressqu quddiem il-qorti reġjonali li fiż-żona tal-ġurisdizzjoni tagħha jkun gie konkluz il-kuntratt. Il-qorti li jkollha ġurisdizzjoni fuq kwalunkwe bażi fuq id-debitur prinċipali jkollha l-ġurisdizzjoni fuq il-pretensjoni kontra d-debitur sekondarju.

Jekk l-attività amministrattiva tkun twettqet barra mill-pajjiż, il-kawża tkun fil-ġurisdizzjoni esklużiva tal-Qorti Amministrattiva u Industrijali ta' Budapest-Kapitali. Sakemm ma jkunx previst mod ieħor mil-liġi, il-partijiet f'kuntratt amministrattiv jistgħu jadottaw klawżola dwar l-għażla tal-qorti li tkun innegożjata b'mod individwali, li fiha jattribwixxu l-ġurisdizzjoni fuq kwalunkwe tilwima ġuridika futura li tinholq bejniethom b'rabta mal-kuntratt amministrattiv għal qorti amministrattiva u industrijali b'ġurisdizzjoni territorjali għal reġjun speċifiku. Sakemm ma jkunx previst mod ieħor mil-liġi jew miftiehem mill-partijiet, il-qorti

magħżula jkollha l-gurizdizzjoni esklużiva għall-kawżi kollha relatati mal-kuntratt amministrattiv. Il-ftehim dwar l-għażla tal-qorti japplika wkoll għas-suċċessuri ġuridici.

F'każijiet fejn il-leġiżlazzjoni tipprovdi għall-gurizdizzjoni esklużiva ta' qorti partikolari, il-gurizdizzjoni ma tistax tiġi attribwita lil qorti oħra.

Il-partijiet ma jistgħux jattribwixxu l-gurizdizzjoni għat-tilwim futur tagħhom li jirrizulta mill-kuntratt amministrattiv lill-Qorti Amministrattiva u Industrijali ta' Budapest-Kapitali.

Kawżi relatati mar-relazzjonijiet ta' servizz pubbliku jridu jitressqu quddiem il-qorti b'gurizdizzjoni territorjali għall-post fejn ikun twettaq ix-xogħol. Jekk ir-rikorrent ikun persuna fizika, il-kawża tista' titressaq ukoll quddiem il-qorti li jkollha l-gurizdizzjoni fuq il-post tar-residenza tar-rikorrent.

Il-Qorti Reġjonali ta' Budapest-Kapitali għandha gurizdizzjoni esklużiva fuq appelli kontra d-deċiżjonijiet tal-qrati amministrattivi u industrijali u fuq kawżi li huma fil-gurizdizzjoni ta' qrati reġjonali.

L-aħħar aġġornament: 07/09/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deċiżjoni ta' tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Ġurisdizzjoni - Malta

### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

L-għażla tal-Qorti jew Tribunal jiddependi mill-fattispecie tal-każ tiegħek. Il-maġġoranza assoluta tal-każijiet ċivili u kummerċjali taqa' fil-ġurisdizzjoni tal-qrati ċivili ordinarji, billi ma hemm l-ebda qorti kummerċjali. Hemm biss ftit tribunali speċjalizzati, li fosthom nsibu:

Tribunal Industrijali - jisma' kawżi marbuta mat-tkeċċija ingušta u mat-trattament diskriminatorju jew trattament illegali fuq il-post tax-xogħol.

Il-Bord li jirregola l-Kera - jisma' kawżi marbuta mat-tibdil fil-kunizdizzjonijiet tal-kera inkluż iż-żieda fil-kera u t-terminazzjoni tal-kera. Dawn il-każijiet iridu jkunu marbuta ma' ftehim dwar il-kera li jkun sar qabel l-1 ta' Ġunju 1995.

Il-Bord ta' l-Arbitraġġ dwar l-Artijiet - jisma' kawżi li jitttraww il-klassifikazzjoni ta' art esproprijata u l-ammont ta' kumpens dovut lis-sid.

Dawn it-Tribunali kollha jagħmlu s-seduti tagħhom il-Belt fl-istess bini fejn jinsabu l-Qrati ordinarji.

Ara wkoll ir-risposta għall-mistoqsija numru 4 tas-sezzjoni "Ftuħ ta' Kawżi fil-Qorti".

### 2 Meta l-qrati ċivili ordinarji jkollhom il-gurizdizzjoni (jigjifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi naghmel ir-rikors?

Sabiex wieħed jiddetermina quddiem liema Qorti għandu jippreżenta l-każ tiegħu, huwa importanti li jagħti harsa lejn il-Kap. 12 tal-Liġijiet ta' Malta msejjaħ Kodiċi ta' Organizzazzjoni u Proċedura Ċivili.

#### 2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Iva ssir differenza bejn il-Qrati Superjuri u dawk Inferjuri. Id-differenza bejniethom hija li l-Qrati Inferjuri jismgħu u jiddeċiedu każijiet ta' natura purament ċivili dwar il-pretensjonijiet kollha sa' l-ammont ta' €15,000. Il-Qrati Superjuri minn naħa 'l-oħra jismgħu u jiddeċiedu każijiet ta' natura purament ċivili dwar il-pretensjonijiet kollha li jammontaw għal aktar minn €15,000, kif ukoll kwalunkwe kawżi (indipendentement mill-valur tat-talba) li fihom jidhru kwistjonijiet dwar il-proprietà ta' beni immobbli, jew li għandhom x'jaqsmu ma' servitujiet, piżijiet jew drittijiet oħra mgħaqqdin mal-beni immobbli, inkluża kull talba għal żgumbrament jew tkeċċija minn beni immobbli kemm urbali kif ukoll rurali, mikrija jew okkupati minn persuni li joqgħdu jew li għandhom l-abitazzjoni ordinarja tagħhom. Ara wkoll ir-risposta għall-mistoqsija numru 4 tas-sezzjoni "Ftuħ ta' Kawżi fil-Qorti".

#### 2.2 Gurizdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B)?

Ir-regola bażika tal-ġurisdizzjoni territorjali hija l-post fejn joqgħod il-konvenut. F'Malta il-ġurisdizzjoni tinqasam bejn Malta u Għawdex. M'hemm l-ebda qrati relatati ma' bliet differenti. Għall-persuni li joqgħdu jew għandhom ir-residenza tagħhom f'Malta, il-kawża għandha tinfetaħ fil-Qorti Maltija. Minn naħa 'l-oħra għall-persuni li joqgħdu jew li għandhom ir-residenza ordinarja tagħhom għewwa l-Gżira t'Għawdex il-kawża għandha tinfetaħ fil-Qorti Għawdxija.

##### 2.2.1 Ir-regola bażika tal-ġurizdizzjoni territorjali

Ara r-risposta għall-mistoqsija numru 2.2.

##### 2.2.2 Eċċezzjonijiet għar-regola bażika

Eċċezzjoni għar-regola bażika hija fejn l-obbligu jkollu jittwettaq fi gżira partikolari. Per eżempju jekk il-konvenut ikun jgħix Għawdex imma l-obbligu sugġett għat-talba jkollu jittwettaq Malta, il-Qrati Maltin ikollhom gurizdizzjoni u l-kawżi kollha jkunu preżentati fil-Qrati Maltin minkejja li l-konvenut ikun jgħix Għawdex.

##### 2.2.2.1 Meta nkun nista' naghmel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?

Ir-regoli tal-ġurisdizzjoni territorjali skont il-liġi Maltija ma jaħsbux għall-għażla tal-Qorti bejn il-partijiet.

##### 2.2.2.2 Meta jkun meħtieġ li naghmel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?

Dan għandu jsir meta l-obbligu jkun eżegwibbli fi gżira partikolari.

##### 2.2.2.3 Il-partijiet jistgħu jagħtu l-gurizdizzjoni lil qorti li altrimenti ma tkunx kompetenti?

M'hemm l-ebda dispożizzjoni legali li taħseb għal dan. Skont il-liġi Maltija, l-partijiet ma jistgħux jagħżlu li jagħtu gurizdizzjoni lil Qorti li altrimenti ma tkunx kompetenti, lanqas bi ftehim bejn il-partijiet. L-inkompetenza tal-Qorti tista' titqajjem mill-Qorti stess għax hija punt/regola ta' ordni pubblika.

### 3 Meta l-gurizdizzjoni tkun tal-qrati speċjalizzati, kif naghmel biex inkun naf quddiem liema qorti għandi nippreżenta r-rikors?

Il-website <http://www.judiciarymalta.gov.mt/the-courts> tagħti ċertu informazzjoni quddiem liema qorti wieħed għandu jippreżenta l-każ tiegħu. Barra minn hekk wieħed jista' jidhol fil-website <http://justiceservices.gov.mt/> fejn hemmhekk ikollu aċċess għall-liġijiet Maltin u għaldaqstant ikun jista' jfittex fejn għandu jippreżenta l-każ tiegħu. Wieħed għandu jieħu parir mingħand avukat jew prokuratur legali li jiffirma l-atti. Fir-rigward tat-Tribunali speċjalizzati, il-ġurisdizzjoni u l-kompetenza tagħhom hija mfissra fil-liġijiet li jistabbiluhom.

#### Links relatati

<http://www.justice.gov.mt> [English](#)

L-aħħar aġġornament: 28/11/2019

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deċiżjoni ta' tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Ġurisdizzjoni - Olanda

### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Ma hemmx qrati speċjalizzati, bħal qorti kummerċjali jew tribunal industrijali, skont il-liġi proċedurali ċivili Netherlandiża. Il-qorti distrettwali fil-prinċipju għandha l-gurizdizzjoni fil-proċeduri kollha ta' qorti ċivili.

## 2 Meta l-qrati ċivili ordinarji jkollhom il-ġurizdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?

Il-qrati tal-prim'istanza jeżaminaw il-materji ċivili kollha, bl-eċċezzjoni tal-kawżi speċifikati mil-liġi. Il-qorti ċivili tittratta kawżi bejn żewġ partijiet (individwi jew entitajiet legali). Il-qorti ċivili ma għandhiex ġurizdizzjoni f'tilwim li l-qorti amministrattiva tkun giet deżinjata bħala li għandha l-ġurizdizzjoni għalih. Din tirreferi għat-tilwim mal-amministrazzjoni (l-awtoritajiet pubbliċi). Is-sistema ġudizzjarja Netherlandiża tipprevedi tliet tipi ta' qrati fil-qasam tad-dritt privat: il-qrati distrettwali (*rechtbanken*), il-qrati tal-appell (*gerechtshoven*) u l-Qorti Suprema tan-Netherlands (*Hoge Raad Nederlanden*).

Mill-1 ta' April 2013, in-Netherlands inqas f'għaxar distretti ġudizzjarji, kull wieħed bil-qorti tiegħu: f'dax il qorti b'ġurizdizzjoni f'erba' oqsma. Barra minn hekk, hemm erba' qrati tal-appell u Qorti Suprema waħda tan-Netherlands.

Fi hdan il-qrati distrettwali, ġew stabbiliti unitajiet organizzattivi, magħrufa bħala "setturi". Dawn huma s-setturi sottodistrettwali, tad-dritt amministrattiv, tad-dritt ċivili u tad-dritt kriminali. Il-qorti għandha diviżjonijiet bi mħallef wieħed u grupp ta' mħallfin. Diviżjoni bi mħallef wieħed tikkonsisti fi mħallef wieħed; diviżjoni bi grupp ta' mħallfin tikkonsisti fi tliet imħallfin. Il-principju bażiku huwa li kawżi fi qrati sottodistrettwali, kawżi sempliċi u kawżi urgenti jinstemgħu minn imħallef wieħed. Hawn kawżi tal-familja wkoll jiġu ttrattati minn imħallef wieħed. Eżempju ta' diviżjoni bi mħallef wieħed hija l-qorti tal-minorenni għal ċerti materji li jirrigwardaw it-tfal. Kawżi legalment kumplessi jinstemgħu minn diviżjoni bi tliet imħallfin.

### 2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Kawża l-qorti ġeneralment tibda fil-qorti distrettwali. Hemm erba' tipi ta' qrati distrettwali:

tad-Dritt ċivili (ċittadin kontra ċittadin)

tad-Dritt amministrattiv (ċittadin kontra awtorità pubblika)

tad-Dritt kriminali (vjolazzjonijiet u reati kriminali)

Settur sottodistrettwali

#### Il-qrati tal-appell

Kull min ma jaqbilx ma' sentenza tal-qorti jista' jappella. Il-kawżi kriminali u l-kawżi ċivili jressqu quddiem waħda mill-erba' qrati tal-appell. F'kawżi amministrattivi, l-appell, jiddependi mis-suġġett, jista' jinstema' minn:

il-qrati tal-appell (*gerechtshoven*)

il-qorti tal-aħħar istanza f'materji tas-sigurtà soċjali (*Centrale Raad van Beroep*)

il-qorti amministrattiva tal-aħħar istanza f'materji relatati mal-kummerċ u l-industrija (*College van Beroep voor het Bedrijfsleven*)

il-Kunsill tal-Istat (Diviżjoni tal-Ġurizdizzjoni Amministrattiva) (*Raad van State (afdeling bestuursrechtspraak)*)

#### Il-Qorti Suprema

Il-Qorti Suprema tan-Netherlands hija l-korp ġudizzjarju suprem fin-Netherlands fi-oqsma tad-dritt ċivili, tad-dritt kriminali u tad-dritt fiskali. Il-Qorti Suprema tista' twarrab sentenzi b'mod partikolari tal-qrati tal-appell (dan huwa magħruf bħala kassazzjoni). Il-Qorti Suprema hija responsabbli wkoll biex tippreserva l-unità legali u biex tmexxi l-iżvilupp tal-liġi Netherlandiża.

### 2.2 Ġurizdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)

Fin-Netherlands, hemm qrati distrettwali (*arrondissementsrechtbanken*) tal-prim'istanza. Jista' jiġi pprezentat appell fil-qorti tal-appell kontra d-deċiżjoni tal-qorti tal-prim'istanza. Barra minn hekk, il-"ġurizdizzjoni relattiva" hija importanti fir-rigward tal-kwistjoni ta' liema mill-għaxar qrati distrettwali jkollha l-ġurizdizzjoni: pereżempju, il-Qorti Distrettwali ta' Amsterdam jew il-Qorti Distrettwali ta' Leeuwarden - il-ġurizdizzjoni ġeografika tal-qorti fejn tinstema' l-kawża tiegħek.

Għall-kawżi internazzjonali, jiġifieri kawżi ta' natura transfruntiera, ladarba jiġi stabbilit li l-qorti Netherlandiża jkollha l-ġurizdizzjoni, il-ġurizdizzjoni lokali tiġi determinata skont il-liġi Netherlandiża, sakemm ir-regola li tistabbilixxi l-ġurizdizzjoni internazzjonali ma tagħzix ukoll il-qorti li jkollha l-ġurizdizzjoni lokali, kif stabbilit fl-Artikolu 5(1) jew (3) ta' Brussell I (ir-Regolament tal-Kunsill (KE) Nru 44/2001 dwar ġurizdizzjoni u rikonossiment u eżekuzzjoni ta' sentenzi f'materji ċivili u kummerċjali).

#### 2.2.1 Ir-regola bażika tal-ġurizdizzjoni territorjali

Ir-regola bażika fi proċeduri mibdija b'ċitazzjoni fil-prim'istanza hija li l-qorti tal-post tar-residenza tal-konvenut ikollha l-ġurizdizzjoni (l-Artikolu 99 tal-Kodiċi tal-Proċedura Ċivili (*Wetboek van Burgerlijke Rechtsvordering*)). Jekk ma jkun magħruf l-ebda post tar-residenza fin-Netherlands, il-qorti tal-post fejn fil-fatt ikun qed joqgħod (fin-Netherlands) il-konvenut ikollha l-ġurizdizzjoni.

Il-qorti fi hdan distrett ġudizzjarju fejn tkun trid tinstema' kawża sottodistrettwali tista' tiġi determinata abbażi tal-Anness tad-Digriet dwar il-Postijiet Sussidjarji ta' Sessjoni (Qrati) (*Besluit nevenvestigings- en nevenzittingsplaatsen*) tal-10 ta' Diċembru 2001 ( <http://www.overheid.nl/>).

Ir-regoli għall-ġurizdizzjoni lokali tal-qrati distrettwali japplikaw *mutatis mutandis*.

Ir-regola bażika fi proċeduri mibdija b'rikors fil-prim'istanza hija li l-qorti għall-post tar-residenza tar-rikorrent (jew ta' wieħed mir-rikorrenti jew ta' xi waħda mill-partijiet interessati msemmija fir-rikors) ikollha l-ġurizdizzjoni (l-Artikolu 262 tal-Kodiċi tal-Proċedura Ċivili). Jekk ma jkun magħruf l-ebda post tar-residenza fin-Netherlands, il-qorti għall-post fejn fil-fatt ikun qed joqgħod (fin-Netherlands) ir-rikorrent ikollha l-ġurizdizzjoni. Jekk ir-rikors ikun kombinat ma' proċeduri mibdija b'ċitazzjoni, il-qorti li tkun qiegħda teżamina din tal-aħħar ukoll ikollha ġurizdizzjoni.

#### 2.2.2 Eċċezzjonijiet għar-regola bażika

Ir-regoli stabbiliti fil-punti 2.2.2.1, 2.2.2.2 u 2.2.2.3 hawn taħt jirreferu primarjament għall-proċeduri mibdija b'ċitazzjoni.

Fi proċeduri mibdija b'rikors, fejn b'mod ġenerali l-qorti tar-rikorrent ikollha l-ġurizdizzjoni, japplikaw regoli differenti għar-rikorsi għall-modifika tal-manteniment.

Rikors għall-modifika tal-manteniment tas-sieħeb irid isir mir-rikorrent lill-qorti tal-post tar-residenza tad-debitur ta' manteniment. Debitur ta' manteniment li jkun jixtieq jipprezenta rikors għall-modifika jrid jipprezenta r-rikors lill-qorti distrettwali għall-post tar-residenza tal-kreditur ta' manteniment.

##### 2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?

Fir-rigward tal-proċeduri mibdija b'ċitazzjoni, il-liġi proċedurali Netherlandiża tinkludi għadd ta' dispożizzjonijiet li fihom qorti tiġi deżinjata bħala li għandha ġurizdizzjoni flimkien mal-qorti kompetenti maħtura skont ir-regola bażika (il-qorti għall-post tar-residenza jew tas-soġġorn attwali tal-konvenut). Din hija ġurizdizzjoni alternattiva. Ir-rikorrent għandu għażla bejn il-qorti tar-regola bażika u dik tar-regola alternattiva. L-alternattiva hija espressa hawn taħt bl-użu tal-kelma "wkoll".

F'kawżi mibdija b'ċitazzjoni, ir-regoli li ġejjin huma rilevanti:

Kawżi dwar impjeg/agenzija

F'kawżi dwar impjeg/agenzija, il-qorti għall-post fejn ġeneralment jitwettaq ix-xogħol, ikollha ġurizdizzjoni wkoll (l-Artikolu 100 tal-Kodiċi tal-Proċedura Ċivili).

Kawżi tal-konsumatur

F'kawżi tal-konsumatur, il-qorti għall-post tar-residenza, jew, fin-nuqqas tagħha, il-qorti għall-post fejn il-konsumatur fil-fatt ikun qiegħed joqgħod, ikollha ġurizdizzjoni wkoll (l-Artikolu 101 tal-Kodiċi tal-Proċedura Ċivili).

Delitt jew kwaži delitt

F'materji rigward delitt jew kwaži delitt, il-qorti għall-post fejn ikun sefħ l-avveniment ta' ħsara, ikollha ġurisdizzjoni wkoll (l-Artikolu 102 tal-Kodiċi tal-Proċedura Ċivili).

Proprietà immobbli

F'materji relatati ma' proprietà immobbli, il-qorti li fi hdan il-ġurisdizzjoni tagħha tkun tinsab il-proprietà, jew il-biċċa l-kbira tagħha, ikollha ġurisdizzjoni wkoll (l-Artikolu 103 tal-Kodiċi tal-Proċedura Ċivili). F'materji relatati ma' kiri ta' djar jew bini ta' postijiet kummerċjali, il-qorti sottodistrettwali li fi hdan il-ġurisdizzjoni tagħha tkun tinsab il-proprietà mikrija, jew il-biċċa l-kbira tagħha, ikollha l-ġurisdizzjoni esklużiva.

Wirt  
F'materji relatati ma' wirt, il-qorti għall-aħħar post ta' residenza tal-mejjet, ikollha ġurisdizzjoni wkoll (l-Artikolu 104 tal-Kodiċi tal-Proċedura Ċivili).

Entitajiet ġuridici

F'materji relatati ma' entitajiet ġuridici (pereżempju, materji relatati max-xoljiment ta' entitajiet ġuridici, in-nullità jew il-validità tad-deċiżjonijiet ta' entitajiet ġuridici, id-drittijiet u l-obbligi tal-membri jew is-shab), il-qorti għall-post tar-residenza jew il-post tal-istabbiliment tal-entità ġuridika jew il-kumpanija, ikollha ġurisdizzjoni wkoll.

Falliment, sospensjoni tal-pagament u skedar mill-ġdid tad-dejn

F'materji relatati mal-applikazzjoni tad-dispożizzjonijiet legali rigward falliment, sospensjoni tal-pagament u skedar mill-ġdid tad-dejn ta' persuni fiżiċi, il-qorti li minnha jiffirma parti l-imħallef superviżorju, jew jekk ma jkun għe maħtur l-ebda mħallef superviżorju, il-qorti li tkun iddikjarat is-sospensjoni tal-pagament, ikollha ġurisdizzjoni wkoll (l-Artikolu 106 tal-Kodiċi tal-Proċedura Ċivili). L-Att dwar il-Fallimenti (*Faillissementswet*) jinkludi regoli speċjali rigward il-ġurisdizzjoni wkoll u dawn jieħdu l-preċedenza fuq ir-regoli tal-ġurisdizzjoni bbażati fuq il-Kodiċi tal-Proċedura Ċivili.

Għażla tal-qorti

Fil-kuntratt bejniethom, il-partijiet xi drabi jagħżlu qorti differenti mill-qorti li jkollha l-ġurisdizzjoni skont id-dispożizzjonijiet statutorji (l-Artikolu 108(1) tal-Kodiċi tal-Proċedura Ċivili). Hemm eċċezzjonijiet għal din il-libertà tal-għażla (l-Artikolu 108(2) tal-Kodiċi tal-Proċedura Ċivili), fir-rigward ta' materji tal-konsumatur, materji ta' kiri u kuntratti ta' impjeg. F'dawn il-każijiet, il-qorti teżamina jekk hemmx klawżola valida dwar l-għażla tal-qorti (l-Artikolu 110 tal-Kodiċi tal-Proċedura Ċivili).

Residenza tar-rikorrent

Jekk, skont id-dispożizzjonijiet imsemmija qabel dwar il-ġurisdizzjoni lokali, ma tkun tista' tiġi deżinjata l-ebda qorti li jkollha ġurisdizzjoni fin-Netherlands, l-Artikolu 109 tal-Kodiċi tal-Proċedura Ċivili jipprevedi li, f'każijiet eċċezzjonali, il-qorti tal-post tar-residenza tar-rikorrent jista' jkollha l-ġurisdizzjoni. Din is-sitwazzjoni tista' tinholq jekk impjegat ikun jixtieq isejjaħ lill-impjegatur barrani quddiem il-qorti fin-Netherlands, filwaqt li x-xogħol ma jkunx limitat għal post speċifiku iżda jitwettaq madwar il-pajjiż kollu. Jekk ma tkunx tista' tinstab qorti li jkollha ġurisdizzjoni b'dan il-mod lanqas, il-kawża tiġi ppreżentata quddiem il-Qorti Distrettwali tal-Aja.

Huwa rimarkat ukoll dan li ġej fir-rigward tad-divorzju:

Il-ġurisdizzjoni lokali tal-qorti tad-divorzju hija regolata fl-Artikolu 262 tal-Kodiċi tal-Proċedura Ċivili. Ir-regola bażika hi: il-qorti għall-post tar-residenza tar-rikorrent (jew ta' wieħed mir-rikorrenti jew ta' waħda mill-partijiet interessati msemmija fir-rikors) ikollha l-ġurisdizzjoni, u jekk din il-persuna ma jkollha l-ebda post ta' residenza magħruf fin-Netherlands, il-qorti għall-post fejn fil-fatt tkun qiegħda toqgħod din il-persuna (fin-Netherlands).

#### **2.2.2.2 Meta jkun meħtieġ li naghzel qorti differenti minn dik fil-post fejn iġix l-intimat (il-qorti ddeterminata skont l-applikazzjoni tar-regola bażika)?**

Il-liġi procedurali Netherlandiża tinkludi f'it regoli speċjali rigward il-ġurisdizzjoni lokali li jiddevjaw mir-regola bażika. Trid tiġi applikata r-regola speċjali. Fil-kawżi speċjali deskritti hawn taħt, trid tintgħazel qorti għajr dik tal-post tar-residenza tal-konvenut.

Minorenni

F'materji relatati ma' minorenni, il-qorti għall-post tar-residenza, jew fin-nuqqas ta' post tar-residenza fin-Netherlands, il-qorti għall-post fejn fil-fatt ikun qed joqgħod il-minorenni, ikollha l-ġurisdizzjoni (l-Artikolu 265 tal-Kodiċi tal-Proċedura Ċivili).

Din mhijiex alternattiva, iżda regola speċjali li tissostitwixxi r-regola bażika. Mhijiex il-qorti għall-post tar-residenza jew għall-post tas-soġġorn tar-rikorrent li jkollha l-ġurisdizzjoni (ir-regola bażika għall-proċeduri mibdija b'rikors), iżda l-qorti għall-post tar-residenza, jew fin-nuqqas ta' post tar-residenza fin-Netherlands, il-qorti għall-post fejn fil-fatt ikun qiegħed joqgħod il-minorenni. Jekk din ir-regola ma twassalx għal qorti speċifika, il-Qorti Distrettwali tal-Aja jkollha l-ġurisdizzjoni.

Stat ċivili

F'materji relatati mas-supplimentazzjoni, ir-registrazzjoni, il-kancellazzjoni jew modifika ta' registri tal-istat ċivili jew ta' certifikati li jridu jiġu rreġistrati jew li diġà jkunu rreġistrati fihom, il-qorti li taħt il-ġurisdizzjoni tagħha jkun għe rreġistrat jew ikun irid jiġi rreġistrat iċ-certifikat, ikollha l-ġurisdizzjoni (l-Artikolu 263 tal-Kodiċi tal-Proċedura Ċivili). F'materji relatati ma' certifikati li jridu jiġu rreġistrati jew li diġà jkunu rreġistrati fir-registri tal-istat ċivili tal-municipalità tal-Aja, skont l-Ewwel Ktieb tal-Kodiċi Ċivili (*Burgerlijk Wetboek*), il-Qorti Distrettwali tal-Aja jkollha l-ġurisdizzjoni.

Kiri ta' proprietà immobbli mibnija

F'materji relatati mal-kiri ta' proprietà immobbli mibnija jew ta' parti minnha, il-qorti li fi hdan il-ġurisdizzjoni tagħha tkun tinsab il-proprietà mikrija, ikollha l-ġurisdizzjoni (l-Artikolu 264 tal-Kodiċi tal-Proċedura Ċivili).

Kurazija ta' persuna adulta, amministrazzjoni fiduċjarja ta' proprietà, konsulenza

F'materji relatati ma' kurazija ta' persuna adulta, amministrazzjoni fiduċjarja ta' proprietà *f'isem persuni adulti* u konsulenza, il-qorti għall-post tar-residenza, jew fin-nuqqas ta' post tar-residenza fin-Netherlands, il-qorti għall-post fejn fil-fatt tkun qiegħda toqgħod il-persuna li l-kurazija jew il-proprietà jew il-konsulenza tagħha tkun ikkonċernata, ikollha l-ġurisdizzjoni (l-Artikolu 266 tal-Kodiċi tal-Proċedura Ċivili).

Persuni assenti jew neqsin; konferma tal-mewt (l-Artikolu 267 tal-Kodiċi tal-Proċedura Ċivili).

F'materji relatati ma' wirt, il-qorti għall-aħħar post ta' residenza tal-mejjet ikollha l-ġurisdizzjoni (l-Artikolu 268(1) tal-Kodiċi tal-Proċedura Ċivili).

F'materji relatati ma' persuni assenti jew neqsin, il-qorti għall-post tar-residenza mħolli mill-persuni assenti jew nieqsa, ikollha l-ġurisdizzjoni. Fir-rigward ta' konferma tal-mewt, il-Qorti Distrettwali tal-Aja għandha l-ġurisdizzjoni (l-Artikolu 269 tal-Kodiċi tal-Proċedura Ċivili). L-Artikolu 269 tal-Kodiċi tal-Proċedura Ċivili għalhekk iservi bħala xibka ta' sikurezza.

#### **2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?**

Skont l-Artikolu 108 tal-Kodiċi tal-Proċedura Ċivili, il-partijiet jistgħu jagħmlu l-għażla tal-qorti bil-miktub. L-għażla tal-qorti hija possibbli biss fir-rigward ta' relazzjonijiet legali li jistgħu jiġu determinati liberament mill-partijiet. Għalhekk f'kawżi li jinvolvu l-ordni pubbliku, l-għażla tal-qorti mhijiex possibbli. Eżempji ta' dawn jinkludu ċerti materji tal-liġi tal-familja u kawżi ta' falliment u ta' sospensjoni tal-pagament. F'kawżi ta' qradi sottodistrettwali, l-għażla tal-qorti hija limitata. Pereżempju, mhix possibbli għażla tal-qorti għal tabiet sa EUR 25 000 (irrispettivament min-natura tat-talba).

Fil-prinċipju, il-qorti li jkollha ġurisdizzjoni abbażi ta' għażla tal-qorti jkollha ġurisdizzjoni esklużiva. Il-partijiet jistgħu jaqblu espressament li jipprekludu l-ġurisdizzjoni esklużiva.

F'materji ta' divorzju (divorzju, separazzjoni legali, xoljiment ta' shubija registrata, xoljiment taż-żwieġ wara separazzjoni legali), tapplika r-regola speċjali prevista fl-Artikolu 270(2) tal-Kodiċi tal-Proċedura Ċivili. Skont dan l-artikolu, il-qorti mingħajr ġurisdizzjoni lokali tirrinvinja l-kawża b'mod ġenerali lill-qorti li jkollha l-ġurisdizzjoni lokali. Skont l-Artikolu 270(2) tal-Proċedura tal-Kodiċi Ċivili, dan iseħħ f'kawzi ta' divorzju biss jekk il-konvenut (il-konjuġi li jittressqu l-proċeduri kontrih) jikkontesta l-ġurisdizzjoni tal-qorti. Hija possibbli l-għażla ta' qorti jekk il-partijiet interessati msejja jidheru kollha u f'add minnhom ma jinvoka n-nuqqas ta' ġurisdizzjoni, jew jekk il-konjuġi l-ieħor ma jidherx.

### **3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?**

Ma hemmx qrati speċjalizzati skont il-liġi proċedurali Netherlandiża.

L-aħħar aġġornament: 08/03/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## **Ġurisdizzjoni - Awstrija**

### **1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

F'kawzi ċivili, il-ġurisdizzjoni bħala regola tiġi eżerċitata fl-ewwel istanza mill-Qrati Distrettwali (Bezirksgerichten) u l-Qrati Reġjonali (Landesgerichten). Barra Vjenna, il-Qrati Distrettwali u l-Qrati Reġjonali jiddeciedu wkoll f'kawżijiet kummerċjali, il-qrati reġjonali jiddeciedu wkoll f'kawżijiet li jnvolvu kwistjonijiet ta' xogħol u kwistjonijiet soċjali. Vjenna biss għandha Qorti Distrettwali indipendenti għall-kwistjonijiet kummerċjali (Bezirksgericht für Handelssachen), Qorti Kummerċjali indipendenti (Handelsgericht) u Qorti tax-Xogħol u Soċjali indipendenti (Arbeits- und Sozialgericht).

Għall-finijiet tad-definizzjoni tal-ġurisdizzjoni tal-Qrati Distrettwali u Reġjonali u tal-Qrati li jaġixxu fi kwistjonijiet kummerċjali, tax-xogħol u soċjali, qed issir referenza għan-nota ta' spjegazzjoni dwar l-organizzazzjoni tal-qrati.

### **2 Meta l-qrati ċivili ordinarji jkollhom il-ġurisdizzjoni (jiġifieri jkunu l-qrati responsabbli għal kawżijiet bħal dawn) kif nista' nkun naf f'liema qorti għandi nagħmel ir-rikors?**

#### **2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-kawż tiegħi?**

Id-delimitazzjoni tal-kompetenzi hija, fil-prinċipju, ibbażata fuq in-natura tat-tilwima (responsabbiltà proprja), għall-materji kollha mhux attribwiti lill-Qrati Distrettwali jew lill-Qrati Reġjonali, fuq il-bażi tal-valur tal-kwistjoni (kompetenza skont il-valur tal-litiġju). Il-kompetenza skont l-oġġett dejjem tiegħu preċedenza fuq il-kompetenza skont il-valur.

Il-qrati distrettwali huma responsabbli għall-maġġoranza tat-tilwim dwar il-liġi tal-familja jew dwar il-lokazzjoni, waqt li l-qrati reġjonali għal tilwim li jirrigwarda l-Att dwar ir-Responsabbiltà Nukleari, l-Att dwar ir-Responsabbiltà Ċivili, l-Att dwar il-Protezzjoni tad-Data, il-kompetizzjoni u t-tilwim dwar id-drittijiet tal-awtur. Il-kompetenza tal-qrati distrettwali tiġi eżerċitata f'kawzi li fihom il-valur fit-tilwima jasal sa 15,000 EUR, u l-qrati reġjonali għandhom ġurisdizzjoni f'kawzi li fihom il-valur fit-tilwima huwa 'l fuq minn 15,000 EUR.

#### **2.2 Ġurisdizzjoni territorjali (liema qorti tkun kompetenti biex tisma' l-kawż tiegħi, il-qorti tal-belt A jew dik tal-belt B?)**

##### **2.2.1 Ir-regola bażika tal-ġurisdizzjoni territorjali**

Kulhadd għandu ġurisdizzjoni ġenerali bbażata fuq ir-relazzjoni personali tiegħu bejnu u bejn qorti distrettwali. Fil-prinċipju, ir-rikorsi jridu jittressqu fil-qorti ordinarja ta' ġurisdizzjoni tal-konvenut. Il-qorti ordinarja ta' ġurisdizzjoni ta' persuna fiżika normalment tkun stabbilita fid-domicilju legali jew ir-residenza abitwali tagħha; persuna jista' jkollha wkoll iktar minn qorti kompetenti waħda. Il-qorti kompetenti ta' persuna ġuridika, fil-parti l-kbira, tiddependi fuq is-sede tagħha.

##### **2.2.2 Eżċezzjonijiet għar-regola bażika**

###### **2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

F'xi kawżijiet, il-kawzi jistgħu jsiru mhux biss f'post ordinarju ta' ġurisdizzjoni tal-konvenut iżda wkoll, alternattivament, f'qorti oħra tal-għażla tiegħu jew qrati elettorali oħra. Għall-proċedimenti ċivili biss, il-liġi Awstrijaka dwar il-ġurisdizzjoni tirrikonoxxi aktar minn għoxrin qorti elettorali differenti għal obligazzjonijiet kuntrattwali u mhux kuntrattwali, f'sitwazzjonijiet differenti, u bosta talbiet taħt il-liġi dwar il-proprjetà legali u qrati elettorali oħra għall-finijiet ta' tip proċedurali. Pereżempju, tista' tkun il-qorti ta' ġurisdizzjoni tal-post ta' eżekuzzjoni, jew tal-post imsemmi fuq fattura, il-qorti tal-post fejn huwa allokat is-sugġett tat-tilwima, il-ġurisdizzjoni tal-post fejn sar id-dannu, jew il-qorti li fiha tkun saret il-kontratt; ir-regoli tal-qrati ta' ġurisdizzjoni jistgħu jvarjaw b'mod konsiderevoli meta mqabbla ma' dawm li jaqgħu taħt il-liġi Ewropea jew il-liġi nazzjonali ta' Stati Membri oħra.

Pereżempju, il-liġi Awstrijaka tipprevedi l-qrati ta' ġurisdizzjoni li ġejjin għat-talbiet segwenti:

Għal talbiet kuntrattwali (ħlief għal talbiet marbuta ma' kuntratti ta' impjeg): Kawzi biex tiġi stabbilita l-eżistenza jew le ta' kuntratt, kawzi li jkunu qed ifittxu l-eżekuzzjoni jew it-tfassir ta' kuntratt, talbiet għall-kumpens tad-danni, għan-nuqqas ta' eżekuzzjoni jew eżekuzzjoni mhux xierqa ta' kuntratt jistgħu jittressqu quddiem il-qorti tal-post fejn, skont ftehim bejn il-partijiet, il-konvenut irid jesegwixxi l-kuntratt (il-Qorti tal-post tal-eżekuzzjoni). Il-ftehim irid ikollu evidenza dokumentata.

Għal talbiet ta' manutenzjoni: ara d-dokument dwar it-"Talbiet għall-Manteniment - L-Awstrija".

Għat-talbiet għad-danni: Tilwim relatat ma' kumpens għad-dannu għal mewt jew korrimenti ta' persuna waħda jew aktar, jew każja tal-libertà falza, jew ħsara għal proprjetà tanġibbli, jista' jittressaq ukoll quddiem il-qorti li fil-ġurisdizzjoni tagħha tkun saret l-imġiba li kkawżat it-telf jew id-dannu (il-post fejn sar id-dannu). Barra minn hekk, talbiet għal kumpens għal reati kriminali jistgħu jiġu pprezentati wkoll fil-kuntest tal-proċedimenti kriminali miġjuba kontra l-awtur tar-reat.

Għal kawzi jew talbiet għal divorzju: ara d-dokument intitolat "Id-Divorzju - L-Awstrija".

Għal applikazzjonijiet għal trasferiment ta' kustodja: ara "Ir-responsabbiltà tal-ġenituri — L-Awstrija".

###### **2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

F'xi kawżijiet, teżisti qorti ta' ġurisdizzjoni partikolari li fiha trid tiġi pprezentata kawża, li teskludi kemm il-qorti ordinarja ta' ġurisdizzjoni, kif ukoll il-qorti elettorali. Tali qorti tissejjaħ "post esklużiv ta' ġurisdizzjoni", fejn tali ġurisdizzjoni esklużiva ma tkunx tista' tiġi derogata lanqas bi ftehim bejn il-partijiet, u għalhekk tissejjaħ ġurisdizzjoni koerċittiva. Il-ġurisdizzjoni esklużiva teżisti prinċipalment, iżda mhux biss, fid-dritt matrimonjali jew tal-familja. Eżempji ta' postijiet ta' ġurisdizzjoni esklużiva huma l-qrati ta' ġurisdizzjoni għat-tilwim bejn il-konjuġi jew bejn is-sħab reġistrati jew kwistjonijiet dwar wirt, u għal tilwim li jirriżulta minn bonds parzjali jew tilwim li jirriżulta mir-relazzjoni ta' assoċjazzjoni; ir-regoli tal-qrati ta' ġurisdizzjoni jistgħu jvarjaw b'mod konsiderevoli meta mqabbla ma' dawm li jaqgħu taħt il-liġi Ewropea jew il-liġi nazzjonali ta' Stati Membri oħra.

###### **2.2.2.3 Il-partijiet jistgħu jaqgħu l-ġurisdizzjoni lil qorti li altrimenti ma tkunx kompetenti?**

Fin-nuqqas ta' ġurisdizzjoni koerċittiva (ara l-punt 2.2.2.2 iktar' il fuq), il-partijiet jistgħu wkoll, bi ftehim komuni, jipprezentaw it-filwima quddiem qorti waħda jew iktar tal-ewwel istanza, f'postijiet (qrati) speċifikati jew jeskludu qrati li b'mod ieħor kien ikollhom il-ġurisdizzjoni. Il-ftehim irid jirreferi jew għal tilwim legali speċifiku jew għal tilwim li jirriżulta minn tilwim legali jew relazzjoni legali partikolari. Ma hemm l-ebda rekwiżit formali għall-konkluzjoni tal-ftehim dwar il-ġurisdizzjoni, iżda jrid ikun possibbli li l-ftehim jiġi pruvat b'evidenza dokumentata f'każ li jiġi kkontestat matul il-proċedimenti.

Il-partijiet jistgħu għalhekk jimmodifikaw il-kompetenza legali (abbażi tas-suġġett jew il-lokalità). Tali ftehim ta' responsabbiltà huwa permess qabel jibdwew il-proċedimenti, jew fil-bidu tal-proċedimenti. Meta qorti tal-ewwel istanza jkollha ġurisdizzjoni abbażi tal-valur tat-tilwima, jista' jsir trasferiment tal-ġurisdizzjoni tas-suġġett mill-Qorti tal-Ewwel Istanza għall-Qorti Distrettwali, kif ukoll bejn il-ġurisdizzjoni ordinarja u l-qrati kummerċjali.

Huwa possibbli li l-ġurisdizzjoni lokali tinbidel jekk ma tkunx esplicitament eskluża; jekk bidla ta' kompetenza tiġi ddikjarata inammissibbli, irid ikun hemm soluzzjoni legali obligatorja. Pereżempju, il-ġurisdizzjoni territorjali mhijiex permessa, jew permessa biss sa ċertu punt, fejn il-ġurisdizzjoni hi determinata skont it-Taqsima 14 tal-Att dwar il-Protezzjoni tal-Konsumatur (KSChG), it-Taqsima 83a jew 83b tar-Regoli dwar il-Ġurisdizzjoni (JN), it-Taqsima 532 tal-Kodiċi tal-Proċedura Civili (ZPO), it-Taqsima 9 tal-Att dwar ix-Xogħol u l-Qrati Soċjali (ASGG), it-Taqsima 51 tar-Regolamenti dwar il-Kumpens tal-Introjt (EO) jew it-Taqsima 253 tal-Kodiċi dwar il-Falliment (IO).

### 3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?

Vjenna biss għandha qrati speċjali għal kwistjonijiet kummerċjali jiġifieri l-Qorti Distrettwali għal Kwistjonijiet Kummerċjali, (il-Qorti Kummerċjali ta' Vjenna) u qorti civili speċjalizzata għal kawżi li jinvolvu l-Impjeggi u s-Sigurtà Soċjali (il-Qorti Soċjali u tax-Xogħol ta' Vienna). Fl-oqsma l-oħrajn kollha, il-kwistjonijiet kummerċjali, tal-impjeggi u dawk li jinvolvu s-sigurtà soċjali jiġu ttrattati fil-qrati ġenerali. Ir-regoli dwar il-ġurisdizzjoni territorjali fi kwistjonijiet kummerċjali u kwistjonijiet li jinvolvu l-liġi marbuta max-xogħol u s-sigurtà soċjali huma ġeneralment segwiti mill-proċedura civili ġenerali.

L-aħħar aġġornament: 09/09/2021

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Ġurisdizzjoni - Polonja

### 1 Fejn għandi nipprezenta rikors: quddiem qorti civili ordinarja jew quddiem qorti speċjalizzata (pereżempju qorti industrijali)?

Fil-Polonja, il-kawżi civili jiġu ttrattati mill-qrati ordinarji (sądy powszechnie) u mill-Qorti Suprema (Sąd Najwyższy) (ara: Is-sistemi ġudizzjarji fl-Istati Membri - Il-Polonja), sakemm ma jaqgħux taħt il-kompetenza ta' qrati speċjalizzati.

Id-dispożizzjonijiet fir-rigward tal-ġurisdizzjoni tal-qrati huma stabbiliti fil-Kodiċi tal-Proċedura Civili (KPC, Kodeks Postępowania Cywilnego), fl-Artikoli 16-18 u fl-Artikoli 27-46.

Fil-qrati distrettwali (sądy rejonowe), il-kawżi tad-dritt civili jiġu eżaminati mid-diviżjonijiet li ġejjin:

#### Ċivili;

**tal-Familja u tal-Minuri** (qrati tal-familja, *sądy rodzinne*) — għal kawżi ta' familja u tutela; kawżi li jikkonċernaw korruzzjoni morali ta' minuri u atti punibbli mwettqa minnhom; kawżi li jikkonċernaw it-trattament ta' persuni dipendenti fuq l-alkoħol, id-drogi jew sustanzi psikotropiċi; kif ukoll kawżi li, f'konformità ma' leġiżlazzjoni oħra, jaqgħu taħt il-kompetenza ta' qorti ta' tutela;

**tax-Xogħol u s-Sigurtà Soċjali** (tribunali industrijali, *sądy pracy*) — għal kawżi dwar il-liġi tax-xogħol u s-sigurtà soċjali;

**Kummerċjali** (qrati kummerċjali, *sądy gospodarcze*) għal kawżi tad-dritt kummerċjali u tad-dritt civili bejn entitajiet ta' negozju, li jikkonċernaw l-attivitajiet ta' negozju tagħhom; kawżi li jikkonċernaw relazzjonijiet ta' kumpanija jew soċjetà; kawżi kontra membri tal-bordijiet ta' tmexxija ta' kumpaniji, rigward pretensjonijiet li jirriżultaw minn dikjarazzjonijiet foloz ipprezentati minn membri tal-bordijiet ta' tmexxija lir-Registru tal-Qorti Nazzjonali; kawżi kontra entitajiet tan-negozju għall-ħruġ ta' ordni biex titwaqqaf hsara ambjentali; u kawżi ta' falliment;

**Registru tal-Artijiet** — biex iżomm ir-registri tal-artijiet u jitratta materji civili oħra relatati mal-proċeduri tar-registru tal-artijiet;

Il-qrati reġjonali (sądy okręgowe) fil-Polonja għandhom diviżjonijiet korrispondenti, ħlief għad-diviżjonijiet tar-registru tal-artijiet u d-diviżjonijiet tal-familja u tal-minorenni. Il-qrati reġjonali fil-Polonja għandhom diviżjonijiet civili tal-familja kompetenti sabiex jisimgħu, b'mod partikolari, kawżi għad-divorzju, separazzjoni legali u terminazzjoni tas-separazzjoni legali, għall-annullament taż-żwieġ, għall-istabbiliment tal-eżistenza jew in-nuqqas ta' eżistenza taż-żwieġ, jew biex jiddikjaraw l-eżegwibiltà tas-sentenzi ta' qrati barranin f'kawżi tal-familja.

Barra minn hekk, il-Qorti Reġjonali f'Varsavja għandha l-unitajiet addizzjonali li ġejjin li joperaw bħala diviżjonijiet:

**il-Qorti tal-Kompetizzjoni u l-Protezzjoni tal-Konsumatur** (*Sąd Ochrony Konkurencji i Konsumentów*), li l-firxa tal-operat tagħha tinkludi s-smiġħ ta' kawżi li jirrigwardaw il-prevenzjoni ta' prattiċi monopolistiċi u kawżi regolatorji dwar l-enerġija;

**il-Qorti għat-Trademarks u d-Disinji Industrijali tal-Komunità** (*Sąd Wspólnotowych Znaków Towarowych i Wzorów Przemysłowych*), li tisma' kawżi li jirrigwardaw ksur, theddid ta' ksur jew in-nuqqas ta' ksur ta' disinji industrijali u trademarks, l-invalidazzjoni ta' disinji Komunitarju, l-iskadenza jew l-invalidazzjoni ta' trademark, u l-effetti tal-ksur ta' trademark.

Barra minn hekk, fl-1 ta' Jannar 2010, il-Qorti Distrettwali f'Łublin inġatret bħala l-qorti kompetenti biex tisma' kawżi li jaqgħu taħt il-ġurisdizzjoni ta' qrati distrettwali oħra fi proċedura elettronika b'mandat ta' pagament.

### 2 Meta l-qrati civili ordinarji jkollhom il-ġurisdizzjoni (jiġifieri jkun l-qrati responsabbli għal kawżijiet bħal dawn) kif nista' nkun naf f'liema qorti għandi nagħmel ir-rikors?

Bħala regola ġenerali, il-qrati distrettwali għandhom il-ġurisdizzjoni f'kawżi civili fil-prim'istanza. Il-**qrati distrettwali** (*sądy rejonowe*) għandhom ġurisdizzjoni fil-kawżi kollha ħlief għall-kawżi riżervati mil-liġi (l-Artikoli 16 u 507 tal-KPC) għall-qrati reġjonali.

Il-**qrati reġjonali** għandhom ġurisdizzjoni fil-prim'istanza fuq il-kawżi elenkati fl-Artikolu 17 tal-KPC, jiġifieri:

- għal drittijiet mhux ta' proprjetà u talbiet ta' proprjetà mitluba flimkien ma' dawk id-drittijiet, ħlief għall-<sup>1</sup> kawżi sabiex tiġi stabbilita jew ikkontestata l-filjazzjoni ta' tifel/tifla, kawżi għall-annullament ta' rikonnoxximent tal-paternità u għax-xoljiment tal-adozzjoni;
- għall-<sup>2</sup> protezzjoni tad-drittijiet tal-awtur u drittijiet relatati, kif ukoll kawżi li jirrigwardaw <sup>3</sup> invenzjonijiet, mudelli ta' utilitajiet, disinji industrijali, trademarks, indikazzjonijiet ġeografici u topografiji ta' ċirkwiti integrati, u kawżi għall-protezzjoni ta' drittijiet ta' proprjetà intangibbli oħra;
- għal talbiet skont il-<sup>4</sup> Liġi tal-Istampa;
- għal drittijiet ta' proprjetà fejn il-valur tas-suġġett tat-tilwima jaqbeż il-hamsa u sebgħin elf zloty, ħlief għall-<sup>5</sup> kawżi ta' manteniment, <sup>6</sup> kawżi għall-ksur tal-pussess, <sup>7</sup> kawżi biex tiġi stabbilita s-separazzjoni tal-proprjetà tal-konjuġi, biex <sup>8</sup> jiġi allinjat il-kontenut ta' registru tal-artijiet mal-istatus legali attwali, u kawżi eżaminati fi <sup>9</sup> proċedura elettronika b'mandat ta' pagament;
- għall-ħruġ ta' sentenza minflok riżoluzzjoni biex tiġi maqsuma kooperattiva;
- għat-tħassir, l-annullament jew l-istabbiliment tan-nuqqas ta' eżistenza tar-riżoluzzjonijiet tal-korpi ta' governanza ta' entitajiet ġuridici jew unitajiet organizzattivi li ma jkunux persuni ġuridici iżda li jkun ngħataw personalità ġuridika bil-liġi;
- għall-prevenzjoni u l-ġlieda kontra l-kompetizzjoni ingusta;

8) għall-kumpens minħabba l- **hsara kkawżata bil-ħruġ ta' sentenza finali illegali;**

9) għal pretensjonijiet li jirriżultaw minn ksur ta' drittijiet ikkonferiti mir-regoli tal-protezzjoni tad-*data* personali.

Barra minn hekk, il-ġurisdizzjoni tal-**qrati reġjonali** tkopri pereżempju:

1) kawżi dwar inkapaċità;

2) kawżi għas-soluzzjoni ta' tilwim fir-rigward tal-operat ta' intrapriża tal-istat: bejn il-bord tal-intrapriża u d-direttur tal-intrapriża, il-korpi ta' governanza tal-intrapriża u l-korpi fundaturi tagħha, u bejn il-korpi ta' governanza tagħha u l-korp li jeżerċita superviżjoni fuq l-intrapriża;

3) ir-rikonoxximent tas-sentenzi ta' qrati barranin u d-dikjarazzjoni tagħhom bħala eżekutorji (l-Artikolu 11481 u l-Artikolu 11511 tal-KPĊ).

F'kawżi li jikkonċernaw id-drittijiet ta' proprjetà, ir-rikorrent huwa obbligat jispesifika l-valur tas-suġġett tat-tilwima fid-dikjarazzjoni tat-talba, sakemm is-suġġett tat-tilwima ma jkunx ammont ta' flus speċifikat.

F'kawżi li jirrigwardaw talbiet monetarji, anki jekk titqajjem bħala alternattiva għal talba oħra, l-ammont ta' flus speċifikat jikkostitwixxi l-valur tas-suġġett tat-tilwima.

F'kawżi ta' proprjetà oħra, ir-rikorrent huwa obbligat jispesifika l-valur tas-suġġett tat-tilwima billi jindika l-ammont ta' flus fid-dikjarazzjoni tat-talba, f'konformità mal-Artikoli 20-24 tal-KPĊ.

## **2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Ara l-paragrafu 2.

### **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

Il-Kodiċi tal-Proċedura Ċivili Pollakk jiddistingwi bejn erba' tipi ta' ġurisdizzjoni tal-qorti: ġenerali (l-Artikoli 27-30), alternattiva (l-Artikoli 31-37), esklużiva (l-Artikoli 38-42) u speċjali (l-Artikoli 43-46).

Il-ġurisdizzjoni territorjali ġiet deskritta fid-dettall fil-paragrafi 2.2.1 sa 2.2.3

#### **2.2.1 Ir-regola bażika tal-ġurisdizzjoni territorjali**

##### **Ġurisdizzjoni territorjali ġenerali**

Ir-rikorsi jridu jitressqu quddiem il-qorti tal-prim'istanza li jkollha l-ġurisdizzjoni territorjali fuq id-domicilju tal-konvenut (l-Artikolu 27 tal-KPĊ).

Skont l-Artikolu 25 tal-Kodiċi Ċivili, id-domicilju ta' persuna fiżika huwa r-raħal/belt fejn toqgħod din il-persuna bl-intenzjoni li toqgħod hemm fuq bażi permanenti. Jekk il-konvenut ma jkunx residenti fil-Polonja, il-ġurisdizzjoni ġenerali tiġi determinata skont il-post tas-soġġorn tiegħu, jew meta dak il-post ma jkunx magħruf jew ikun barra mill-Polonja, ir-rikorsi jridu jiġu pprezentati skont l-aħħar domicilju tal-konvenut fil-Polonja.

Ir-rikorsi kontra t-Teżor tal-Istat iridu jiġu pprezentati fil-qorti li jkollha l-ġurisdizzjoni fuq l-uffiċċju rreġistrat tal-unità organizzattiva li t-tilwima tkun tikkonċerna lilha. Meta t-Teżor tal-Istat ikun rappreżentat mill-Avukat Ġenerali tar-Repubblika tal-Polonja (Prokuratoria Generalna Rzeczypospolitej Polskiej), ir-rikorsi jridu jiġu pprezentati fil-qorti li jkollha l-ġurisdizzjoni fuq l-uffiċċju rreġistrat tal-fergħa tal-avukat ġenerali responsabbli għall-unità organizzattiva li t-talba tkun tikkonċerna lilha.

Ir-rikorsi kontra persuni ġuridiċi oħra u entitajiet oħra li ma jkunux persuni fiżiċi għandhom jiġu pprezentati fil-qorti li jkollha l-ġurisdizzjoni fuq l-uffiċċju rreġistrat tagħhom (l-Artikolu 30 tal-KPĊ).

#### **2.2.2 Eċċezzjonijiet għar-regola bażika**

Ara l-paragrafu 2.2.2.1.

##### **2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

**Il-ġurisdizzjoni territorjali alternattiva** tippermetti lir-rikorrent li jagħzel il-qorti f'certu kawżi. Ir-rikorrent imbagħad ikun jista' jipprezenta rikors quddiem il-qorti tal-ġurisdizzjoni ġenerali jew quddiem qorti oħra speċifikata fl-Artikoli 32 sa 371 tal-KPĊ.

Il-ġurisdizzjoni territorjali alternattiva hija prevista fil-kawżi li ġejjin:

għat-talbiet għal manteniment u biex tiġi stabbilita l-filjazzjoni ta' wild u talbiet relatati – ir-rikorsi jistgħu jiġu pprezentati fil-qorti li jkollha l-ġurisdizzjoni fuq id-domicilju tal-parti intitolata;

għal talba ta' proprjetà kontra entità kummerċjali – ir-rikorsi jistgħu jiġu pprezentati quddiem il-qorti li jkollha l-ġurisdizzjoni fuq il-kwartieri ġenerali jew fergħa ta' dik l-entità, jekk it-talba tkun marbuta mal-attivitajiet tal-kwartieri ġenerali jew il-fergħa. Dan, madankollu, ma japplikax għal kawżi li fihom, skont il-liġi, l-Avukat Ġenerali tat-Teżor tal-Istat jirrapprezenta lit-Teżor tal-Istat;

sabiex tiġi stabbilita l-eżistenza ta' ftehim, għat-twettiq, it-terminazzjoni jew l-invalidazzjoni ta' ftehim, kif ukoll għad-danni minħabba n-nuqqas ta' twettiq jew tat-twettiq sewwa ta' ftehim – ir-rikorsi jistgħu jiġu pprezentati quddiem il-qorti li jkollha l-ġurisdizzjoni fuq il-post tat-twettiq tal-ftehim f'tilwima; jekk ikun hemm xi dubju, il-post tat-twettiq tal-ftehim għandu jiġi kkonfermat b'dokument;

għal talba għad-danni – ir-rikorsi jistgħu jiġu pprezentati quddiem il-qorti li fil-ġurisdizzjoni territorjali tagħha jkun seħħ l-avveniment li kkawża d-dannu; għall-pagament ta' ammont dovut għat-trattament ta' kawża – ir-rikorsi jistgħu jiġu pprezentati quddiem il-qorti li jkollha l-ġurisdizzjoni fuq il-post fejn ir-rappreżentant legali jkun ittratta l-kawża;

għal talba taħt lokazzjoni ta' proprjetà immobbli (najem jew dzierżawa) – ir-rikorsi jistgħu jiġu pprezentati quddiem il-qorti li jkollha l-ġurisdizzjoni fuq il-post fejn tkun tinstab il-proprjetà immobbli;

kontra parti obbligata b'ċedola jew ċekk – ir-rikorsi jistgħu jiġu pprezentati quddiem il-qorti li jkollha l-ġurisdizzjoni fuq il-post tal-pagament. Diversi partijiet obligati b'ċedola jew ċekk jistgħu jiġu mftitxin flimkien quddiem il-qorti li jkollha l-ġurisdizzjoni fuq il-post tal-pagament jew quddiem il-qorti tal-ġurisdizzjoni ġenerali għall-aċċettant jew l-emittent taċ-ċedola jew ċekk;

fir-rigward tal-liġi tax-xogħol – ir-rikorsi jistgħu jiġu pprezentati quddiem il-qorti li fil-ġurisdizzjoni territorjali tagħha jkun qiegħed jitwettagħ, tawtaq jew kullu jitwettagħ ix-xogħol, jew quddiem il-qorti li l-istabbiliment tal-impjeg ikun jinsab fil-ġurisdizzjoni territorjali tagħha (l-Artikolu 461(1) KPĊ).

##### **2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

**Il-ġurisdizzjoni esklużiva** ta' qorti tfisser li l-kawża tista' tinstema' biss mill-qorti speċifikata fil-Kodiċi. Il-ġurisdizzjoni esklużiva hija prevista fil-kawżi li ġejjin:

fir-rigward tas-sjeda jew drittijiet oħra in rem fuq proprjetà immobbli, kif ukoll fir-rigward tal-pussess ta' proprjetà immobbli – ir-rikorsi jistgħu jitressqu biss quddiem il-qorti li jkollha l-ġurisdizzjoni fuq il-post tal-proprjetà immobbli; jekk is-suġġett tat-tilwima jkun is-servitù tal-art, il-ġurisdizzjoni tiġi determinata skont il-post tal-proprjetà gravata;

fir-rigward tas-suċċessjoni, sehem riżervat, kif ukoll legati, mandati jew dispożizzjonijiet testamentarji oħra – ir-rikorsi għandhom jiġu pprezentati biss quddiem il-qorti li jkollha l-ġurisdizzjoni fuq l-aħħar post tar-residenza abitwali tat-testatur, u jekk id-domicilju tat-testatur fil-Polonja ma jkunx jista' jiġi stabbilit, quddiem il-qorti li jkollha l-ġurisdizzjoni fuq il-post tal-wirt jew parti minnu;

fir-rigward tal-appartenenza f'kooperattiva, shubija, kumpanija jew assoċjazzjoni – ir-rikorsi jistgħu jiġu pprezentati biss fil-qorti li jkollha l-ġurisdizzjoni fuq l-uffiċċju rreġistrat;

fir-rigward ta' relazzjoni taż-żwieġ – ir-rikorsi jistgħu jiġu pprezentati biss quddiem il-qorti li l-konjuġi kienu residenti l-aħħar fil-ġurisdizzjoni territorjali tagħha anki jekk wieħed minnhom ikun għadu domiciljat jew residenti abitwali fi f'dan dik il-ġurisdizzjoni. Fin-nuqqas ta' bażi bħal din, il-qorti bil-ġurisdizzjoni



eskluziva tkun il-qorti li jkollha l-gurizdizzjoni fuq id-domicilju tal-konvenut, u fin-nuqqas ukoll ta' dik il-baži - il-qorti li jkollha l-gurizdizzjoni fuq id-domicilju tar-rikorrent;

fir-rigward ta' relazzjoni bejn il-ġenituri u l-ulied u bejn l-adottant u l-adottat – ir-rikorsi jistgħu jiġu pprezentati biss quddiem il-qorti li jkollha l-gurizdizzjoni fuq id-domicilju tar-rikorrent, bil-kundizzjoni li ma jkunx hemm raġunijiet biex jiġi pprezentat rikors skont id-dispożizzjonijiet tal-gurizdizzjoni generali.

### 2.2.2.3 Il-partijiet jistgħu jaqgħu l-gurizdizzjoni lil qorti li altrimenti ma tkunx kompetenti?

**Gurizdizzjoni speċjali** tfisser li l-gurizdizzjoni tal-qorti tista' tiġi definita b'mod differenti f'kawżi speċifikati f'leġislazzjoni speċjali:

Id-dritt tal-għażla tal-qorti ngħata lir-rikorrent.

Jekk tkun ġustifikata l-gurizdizzjoni ta' diversi qrati jew jekk ir-rikorsi jiġi pprezentat kontra diversi partijiet li għalihom ikunu kompetenti diversi qrati skont il-leġislazzjoni dwar il-gurizdizzjoni generali. L-istess japplika jekk il-proprietà immobbli li l-pożizzjoni tagħha tkun il-baži sabiex tiġi determinata l-gurizdizzjoni tal-qorti tkun f'żoni ta' gurizdizzjoni ta' diversi qrati.

Id-dritt tal-għażla tal-qorti ngħata liż-żewġ partijiet fuq il-baži ta' ftehim jew talba kongunta.

Il-partijiet jistgħu jaqblu bil-miktub li jissottomettu tilwima diġà eżistenti, jew kwalunkwe tilwima li tista' tinqala' fil-ġejjieni minn relazzjoni legali speċifikata, lil qorti tal-prim'istanza li ma jkollhiex gurizdizzjoni territorjali skont il-liġi. Dik il-qorti mbagħad ikollha l-gurizdizzjoni esklużiva, sakemm il-partijiet ma jkunux qablu mod ieħor jew sakemm ir-rikorrent ma jkunx ippreżenta dikjarazzjoni tat-talba fi procedura elettronika b'mandat ta' pagament. Il-partijiet jistgħu jillimitaw ukoll, permezz ta' ftehim bil-miktub, id-dritt tar-rikorrent li jaqgħel minn fost diversi qrati kompetenti għal tali tilwim.

Il-partijiet ma jistgħux, madankollu, jibdlu l-gurizdizzjoni esklużiva.

Il-ftehimiet dwar il-gurizdizzjoni tal-qorti jridu jkunu f'forma bil-miktub. Huma jistgħu jiffurmaw parti minn ftehim tal-liġi sostantiva (kawsola dwar il-gurizdizzjoni) jew jikkostitwixxu ftehim separat.

F'kawżi dwar il-liġi tax-xogħol u s-sigurtà soċjali, il-qorti kompetenti tista', fuq talba kongunta tal-partijiet, tirrinviya l-kawża għas-smiġh lil qorti oħra, ekwivalenti li tittratta materji tal-liġi tax-xogħol u s-sigurtà soċjali, fejn dan ikun ġustifikat għal raġunijiet ta' espedjenza.

Il-qorti kompetenti tiġi nnominata mill-qorti superjuri jew mill-Qorti Suprema.

Jekk il-qorti kompetenti ma tkunx tista' tisma' l-kawża jew twestaq azzjoni oħra minhabba ostaklu, il-qorti superjuri taħtar qorti oħra. Ir-raġuni għal tali haħra tista' tkun biss ostaklu li jimpedixxi l-kawża milli tinstema', eż. l-eskluzjoni ta' mħallef jew forza maġġuri.

Il-Qorti Suprema hija obligata taħtar il-qorti li r-rikorsi għandu jiġi pprezentat quddiemha jekk il-gurizdizzjoni territorjali ma tkunx tista' tiġi determinata skont il-Kodiċi minhabba ċ-ċirkustanzi tal-kawża (l-Artikolu 45 tal-KPC).

### 3 Meta l-gurizdizzjoni tkun tal-qorti speċjalizzata, kif nagħmel biex inkun naf quddiem liema qorti għandi nippreżenta r-rikors?

Il-qorti speċjalizzata huma l-qorti amministrattivi (sądy administracyjne) u l-qorti militari (sądy wojskowe).

L-operat tal-qorti militari huwa regolat bl-Att dwar l-Organizzazzjoni tal-Qrati Militari (*Prawo o ustroju sądów wojskowych*) tal-21 ta' Awwissu 1997.

Ġeneralment, dawn il-qorti jeżaminaw kawżi kriminali fil-Forzi Armati Pollakki. Kawżi oħra jistgħu jiġu rinviati lill-gurizdizzjoni tagħhom esklussivament permezz ta' Att.

L-operat tal-qorti amministrattivi huwa regolat mill-Att dwar l-Organizzazzjoni tal-Qrati Amministrattivi (*Prawo o ustroju sądów administracyjnych*) tal-25 ta' Lulju 2002. Il-qorti amministrattivi jamministraw il-ġustizzja billi jimmonitorjaw l-attivitajiet tal-awtoritajiet tal-amministrazzjoni pubblika, kif ukoll billi jsolvu tilwim dwar il-kompetenza u tilwim dwar il-gurizdizzjoni bejn l-awtoritajiet tal-gvern lokali u l-awtoritajiet tal-amministrazzjoni tal-gvern. Ma jistax jiġi eskluż li f'każijiet eċċezzjonali, qorti amministrattiva, bħala parti mid-dmijiet tagħha fir-rigward tal-attivitajiet tal-awtoritajiet tal-amministrazzjoni pubblika, tista' tiddeċiedi f'kawża ċivili.

L-aħħar aġġornament: 08/09/2021

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviżi legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Gurizdizzjoni - Rumanja

### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Fir-Rumanja, minbarra l-qorti ordinarji, hemm sezzjonijiet jew bordijiet speċjalizzati għas-soluzzjoni ta' tilwim fir-rigward ta' ċerti materji.

Skont id-dispożizzjonijiet tal-Liġi Nru 304/2004 dwar l-organizzazzjoni ġudizzjarja, il-Qorti Superjuri tal-Kassazzjoni u l-Gustizzja (*Înalta Curte de Casație și Justiție*) għandha 4 sezzjonijiet – is-Sezzjoni Ċivili I, is-Sezzjoni Ċivili II, is-Sezzjoni Kriminali, is-Sezzjoni Amministrattiva u s-Sezzjoni għat-Tilwim dwar it-Taxxa – il-Bord ta' Disa' Mħallfin u s-Sezzjonijiet Kongunti, kull wiehed minnhom għandu l-gurizdizzjoni proprja tiegħu. Il-qorti tal-appell, it-tribunali jew, kif ikun xieraq, il-qorti distrettwali għandhom sezzjonijiet jew bordijiet speċjalizzati għal kawżi ċivili, kawżi kriminali, kawżi li jinvolvu minuri u kwistjonijiet tal-familja, kawżi li jinvolvu tilwim amministrattiv u dwar it-taxxa, kawżi relatati ma' tilwim industrijali u s-sigurtà soċjali, il-kumpaniji, ir-Registru tal-Kummerċ, l-insolvenza, il-kompetizzjoni ingusta, kawżi marittimi u tax-xmajjar. Jistgħu jiġu stabbiliti tribunali speċjalizzati sabiex jiddeċiedu dwar il-kwistjonijiet ta' hawn fuq, kif ikun xieraq.

### 2 Meta l-qorti ċivili ordinarji jkollhom il-gurizdizzjoni (jiġifieri jkunu l-qorti responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?

Il-Kodiċi ta' Procedura Ċivili jistabbilixxi l-proċedura ordinarja għall-kawżi ċivili. Id-dispożizzjonijiet tiegħu japplikaw ukoll għal kwistjonijiet oħra, sakemm il-liġijiet li jirregolawhom ma jipprovdux mod ieħor.

L-Artikoli 94 sa 97 tal-Kodiċi ta' Procedura Ċivili jirregolaw il-gurizdizzjoni *ratione materiae* għall-qorti ċivili.

Bħala *qrati tal-prim'istanza*, il-qorti distrettwali jisimgħu l-kawżi li ġejjin li jinvolvu rikorsi li (ma jistgħux) jitkejju f'termini ta' flus:

rikorsi li, skont il-Kodiċi Ċivili, jaqgħu taħt il-gurizdizzjoni tal-qorti tal-kustodja u l-familja;

rikorsi relatati mar-reġistrazzjoni fir-rekords tal-istat ċivili;

rikorsi relatati mal-amministrazzjoni ta' bini b'ħafna sulari/appartamenti/spazji bi sjeda esklużiva minn persuna differenti u r-relazzjonijiet legali stabbiliti mill-assocjazzjonijiet tas-sidien tad-djar ma' persuni fiżiċi jew ġuridici oħra;

rikorsi għall-evizzjoni;

rikorsi relatati ma' hitan u fosos kondiviżi, id-distanza bejn il-bini u l-pjantaġġuni, il-jeddijiet ta' mogħdija, is-servitujiet, limitazzjonijiet oħrajn li jaffettwaw id-drittijiet tas-sjeda;

rikorsi relatati ma' bidliet fil-konfini u mal-immarkar tal-konfini;

rikorsi għall-protezzjoni tal-pussessi;

rikorsi relatati ma' obbligi biex jitwettqu jew ma jitwettqux azzjonijiet li ma jistgħux jitkejju f'termini ta' flus;

rikorsi għal diviżjoni ġudizzjarja, irrispettivament mill-valur involut;

rikorsi għal dikjarazzjoni ġudizzjarja tal-mewt ta' persuna;

rikorsi relatati ma' wirt, irrISPettivament mill-valur involut;

rikorsi relatati ma' preskrizzjoni pożittiva, irrISPettivament mill-valur involut;

rikorsi relatati ma' art, ħlief għal dawk li skont liġi speċjali huma fil-ġurisdizzjoni ta' qrati oħrajn;

rikorsi oħrajn li jistgħu jitkejlu f'termini monetarji ta' RON 200 000 jew inqas, irrISPettivament mill-kapaċità tal-partijiet.

Il-qrati distrettwali jismgħu l-appelli kontra d-deċiżjonijiet tal-awtoritajiet pubbliċi b'ġurisdizzjoni u korpi oħra b'ġurisdizzjoni. Il-qrati distrettwali jismgħu wkoll kwalunkwe rikors ieħor li bil-liġi jaqa' taħt il-ġurisdizzjoni tagħhom.

It-tribunali jismgħu:

*bħala qrati tal-prim'istanza*, ir-rikorsi l-oħra kollha li bil-liġi ma jaqgħux taħt il-ġurisdizzjoni ta' qrati oħra;

*bħala qrati tal-appell*, l-appelli kontra sentenzi mogħtija minn imħallfin fil-prim'istanza;

*bħala qrati ta' rieżami*, il-każijiet speċifikament previsti mil-liġi;

kwalunkwe rikors ieħor li bil-liġi jaqa' taħt il-ġurisdizzjoni tagħhom.

Il-qrati tal-appell jismgħu:

*bħala qrati tal-prim'istanza*, rikorsi relatati ma' tilwim amministrattiv u dwar taxxa;

*bħala qrati tal-appell*, l-appelli kontra sentenzi mogħtija minn tribunali fil-prim'istanza;

*bħala qrati ta' rieżami*, il-każijiet speċifikament previsti mil-liġi;

kwalunkwe rikors ieħor li bil-liġi jaqa' taħt il-ġurisdizzjoni tagħhom.

Il-Qorti Superjuri tal-Kassazzjoni u l-Ġustizzja tisma':

appelli kontra sentenzi tal-qrati tal-appell u sentenzi oħra, fil-każijiet previsti mil-liġi;

rieżamijiet fl-interess tal-liġi;

rikorsi fir-rigward ta' deċiżjoni minn qabel biex jiġu ċċarati ċerti kwistjonijiet legali;

kwalunkwe rikors ieħor li bil-liġi jaqa' taħt il-ġurisdizzjoni tagħha.

## **2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Is-sistema ġudizzjarja ċivili Rumena tiddistingwi bejn qrati inferjuri u qrati superjuri, bil-ġurisdizzjoni relatata mas-sugġett tiġi stabbilita bejn il-qrati differenti skont kriterji funzjonali (it-tip ta' dmir) u proċedurali (il-valur, is-sugġett jew in-natura tat-tilwima).

Il-Kodiċi ta' Proċedura Ċivili għab bidliet f'termini ta' ġurisdizzjoni, u t-tribunali saru qrati b'ġurisdizzjoni sħiħa sabiex jismgħu s-sustanza tal-każijiet fil-prim'istanza. Il-ġurisdizzjoni tal-qrati distrettwali tinkludi s-smiġħ ta' talbiet żgħar u/jew anqas kumplessi, li huma frekwenti ħafna fil-prattika.

Il-qrati tal-appell għandhom ġurisdizzjoni sabiex jismgħu prinċipalment appelli, filwaqt li l-Qorti Superjuri tal-Kassazzjoni u l-Ġustizzja hija l-qorti ta' ġudikatura ordinarja li tassigura l-interpretazzjoni u l-applikazzjoni uniformi tal-liġi fil-livell nazżjonali.

## **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

### **2.2.1 Ir-regola bażika tal-ġurisdizzjoni territorjali**

Fis-sistema ġudizzjarja ċivili Rumena, ir-regoli dwar il-ġurisdizzjoni territorjali huma stabbiliti fl-Artikolu 107 *et seq.* tal-Kodiċi ta' Proċedura Ċivili.

Skont ir-regola ġenerali, ir-rikors jiġi ppreżentat fil-qorti ta' fejn ikun jinsab id-domicilju jew l-uffiċċju rreġistrat tal-intimat.

### **2.2.2 Eċċezzjonijiet għar-regola bażika**

Hemm regoli speċifiċi dwar il-ġurisdizzjoni territorjali, bħal:

jekk id-domicilju/l-uffiċċju rreġistrat tal-intimat ma jkunx magħruf, ir-rikors għandu jiġi ppreżentat fil-qorti li fit-territorju tagħha hemm ir-residenza/l-uffiċċju rappreżentattiv tal-intimat, u, jekk lanqas dan ma jkun magħruf, fil-qorti li fit-territorju tagħha hemm id-domicilju/l-uffiċċju rreġistrat/ir-residenza/l-uffiċċju rappreżentattiv tar-rikorrent;

rikors kontra persuna ġuridika rregolata mid-dritt privat jista' jiġi ppreżentat ukoll fil-qorti tal-post fejn tkun tinsab waħda mill-fergħat tagħha mingħajr personalità ġuridika;

rikors kontra assoċjazzjoni, kumpanija jew entità oħra mingħajr personalità ġuridika jista' jiġi ppreżentat fil-qorti li jkollha l-ġurisdizzjoni fuq il-persuna li, kif miftiehem mill-membri tagħha, għet fdata bil-ġestjoni jew l-amministrazzjoni tagħha; fin-nuqqas ta' tali persuna, ir-rikors jista' jiġi ppreżentat fil-qorti li jkollha l-ġurisdizzjoni fuq kwalunkwe wieħed mill-membri tal-entità ikkonċernata;

rikorsi kontra l-Istat, l-awtoritajiet ċentrali jew lokali u l-istituzzjonijiet u persuni ġuridici oħrajn irregolati mid-dritt pubbliku jistgħu jiġu ppreżentati fil-qorti li fit-territorju tagħha jinsab id-domicilju/l-uffiċċju rreġistrat tar-rikorrent jew quddiem il-qorti li fiż-żona tagħha jinsab l-uffiċċju rreġistrat tal-intimat.

### **2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Il-Kodiċi ta' Proċedura Ċivili Rumena jistipula għadd ta' regoli ta' ġurisdizzjoni alternattiva (l-Artikoli minn 113 sa 115). Għalhekk, il-qrati li għejjin ukoll għandhom ġurisdizzjoni territorjali:

il-qorti tal-post fejn ir-rikorrent ikun domiciljat (rikorsi għall-istabiliment ta' parentela);

il-qorti tal-post fejn il-kreditor rikorrent ikun domiciljat (obbligu ta' manteniment);

il-qorti fil-post fejn irid jitwettagħ l-obbligu kuntrattwali;

il-qorti fil-post fejn tkun tinsab il-proprietà immobbli (lokazzjonijiet, reġistrazzjoni tal-art/gustifikazzjoni/korrezzjoni);

il-qorti li t-tluq/l-wasla sseħħ fit-territorju tagħha (ftehimiet tat-trasport);

il-qorti li l-pagament isir fit-territorju tagħha (kambjali, ċekkijiet, noti promettenti jew titoli oħrajn);

il-qorti li l-konsumatur ikun domiciljat fit-territorju tagħha (kumpens għad-danni lill-konsumaturi b'rabta ma' ftehimiet konklużi ma' professjonisti);

il-qorti tal-post fejn seħħ l-att illegali jew id-dannu kkawżat, għal rikorsi li jikkonċernaw obbligi li jirriżultaw minn tali att.

Meta l-intimat ikun iwettgħ regolament attivitajiet professjonali, jew attivitajiet agrikoli, kummerċjali, industrijali jew attivitajiet simili mhux fid-domicilju tiegħu, ir-rikors jista' jiġi ppreżentat ukoll fil-qorti li l-attivitajiet isiru fit-territorju tagħha, sa fejn ikun jikkonċerna l-obbligi finanzjarji li jirriżultaw jew li jkun jridu jitwettagħ f'dak it-territorju.

Fir-rigward ta' kwistjonijiet ta' assigurazzjoni, rikors għad-danni jista' jiġi ppreżentat ukoll fil-qorti li d-domicilju jew l-uffiċċju rreġistrat tal-parti assigurata jinsab fit-territorju tagħha, li l-beni tal-parti assigurata jinsabu fit-territorju tagħha jew li r-riskju assigurat immaterjalizza ruħu fit-territorju tagħha.

L-għażla tal-ġurisdizzjoni skont ftehim titqies nulla u bla effett jekk titwettagħ qabel ma jinħoloq id-dritt għall-kumpens, filwaqt li, fir-rigward ta' kwistjonijiet li jikkonċernaw l-assigurazzjoni obligatorja għar-responsabbiltà ċivili, il-parti terza li sofriet id-dannu tista' tibda proċeduri diretti anke quddiem il-qorti tal-territorju fejn ikollha d-domicilju/l-uffiċċju rreġistrat tagħha.

Fil-każ ta' rikorsi dwar il-protezzjoni ta' persuni fiżiċi, meta, skont il-Kodiċi Ċivili, tkun kompetenti l-qorti tal-kustodja u tal-familja, hija l-qorti li d-domicilju/ir-residenza tal-persuna protetta tkun fit-territorju tagħha li tiddeċiedi dwar il-kwistjoni tal-ġurisdizzjoni territorjali. Fil-każ ta' rikorsi għall-awtorizzazzjoni tal-

konkluzjoni ta' ċerti atti legali (fir-rigward ta' proprjetà immobbli) mill-qorti tal-kustodja u l-familja, il-ġurisdizzjoni tkun tal-qorti li l-proprjetà tkun tinsab fit-territorju tagħha. F'dan il-każ, il-qorti tal-kustodja u l-familja li tkun tat is-sentenza tibgħat kopja tas-sentenza lill-qorti tal-kustodja u l-familja li l-persuna protetta jkollha d-domicilju/ir-residenza tagħha fit-territorju tagħha.

Rikors għal divorzju jaqa' fil-ġurisdizzjoni tal-qorti distrettwali li l-aħħar dar matrimonjali tal-miżżewġin kienet tinsab fit-territorju tagħha. Jekk ma jkun hemm l-ebda dar matrimonjali jew jekk l-ebda wiehed mill-miżżewġin ma jkun għadu jgħix fit-territorju tal-qorti distrettwali li jkollha l-ġurisdizzjoni tat-territorju fejn hemm id-dar matrimonjali, il-qorti distrettwali kompetenti tkun dik li jkollha l-ġurisdizzjoni tat-territorju ta' fejn hemm dar l-intimat. Jekk l-intimat ma jkunx jgħix ir-Rumanija u l-qrati Rumani jkollhom ġurisdizzjoni internazzjonali, il-ġurisdizzjoni tkun tal-qorti li d-dar tar-rikorrent tkun tinsab fit-territorju tagħha. Jekk la r-rikorrent u lanqas l-intimat ma jkunu jgħixu r-Rumanija, il-partijiet jistgħu jaqblu li jipprezentaw ir-rikors għad-divorzju fi kwalunkwe qorti distrettwali fir-Rumanija. Fin-nuqqas ta' ftehim bħal dan, ir-rikors għad-divorzju għandu jiġi pprezentat fil-Flames Qorti Distrettwali ta' Bukarest (l-Artikolu 915 tal-Kodiċi ta' Proċedura Ċivili).

Ir-rikorsi għas-soluzzjoni ta' tilwim industrijali individwali għandhom jiġu pprezentati fit-tribunal li d-domicilju/il-post tax-xogħol tar-rikorrent ikun jinsab fit-territorju tiegħu (l-Artikolu 269 tal-Liġi Nru 53/2003 – Kodiċi Industrijali).

#### **2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeteminata skont l-applikazzjoni tar-regola bażika)?**

Ir-regoli li jstabbilixxu l-ġurisdizzjoni territorjali esklużiva huma stabbiliti fl-Artikolu 117 sa 121 tal-Kodiċi ta' Proċedura Ċivili. Għalhekk:

rikorsi li jikkonċernaw drittijiet *in rem* fi proprjetà immobbli jistgħu jiġu pprezentati biss fil-qorti li l-proprjetà immobbli tkun tinsab fit-territorju tagħha. Jekk il-proprjetà immobbli tkun tinsab fit-territorju ta' ġurisdizzjoni ta' bosta qrati, ir-rikors irid jiġi pprezentat fil-qorti li l-intimat ikollu d-domicilju/ir-residenza tiegħu fit-territorju tagħha, jekk tkun tinsab fi kwalunkwe waħda minn dawn it-territorji ta' ġurisdizzjoni, jew, jekk ma jkunux, fi kwalunkwe waħda mill-qrati li l-proprjetà tkun tinsab fit-territorju tagħha. Id-dispożizzjonijiet japplikaw ukoll għall-azzjonijiet possessorji, ir-rikorsi għall-immarkar tal-konfini, ir-rikorsi li jikkonċernaw ir-restrizzjonijiet tad-dritt ta' proprjetà immobbli u r-rikorsi għad-diviżjoni ġudizzjarja ta' proprjetà immobbli, meta l-kopprjetà indiviża ma tkunx tirriżulta minn suċċessjoni;

f'materji ta' wirt, sad-diviżjoni tal-kopprjetà indiviża, il-qorti li l-aħħar domicilju tad-deċedut kien it-territorju tagħha jkollha l-ġurisdizzjoni esklużiva fuq rikorsi li jikkonċernaw:

il-validità jew l-eżekuzzjoni ta' dispożizzjonijiet testamentarji;

il-wirt, l-imposti assoċjati miegħu u dawk relatati mal-prensjonijiet possibbli tal-werrieta kontra xulxin;

ir-rikorsi ta' legatarji/kredituri tad-deċedut kontra kwalunkwe wiehed mill-werrieta/l-eżekutor testamentarju;

fir-rigward ta' rikorsi relatati ma' kumpaniji, sat-tlestija tal-proċeduri ta' likwidazzjoni/deregistrazzjoni, il-qorti li l-kumpanija jkollha l-uffiċċju prinċipali tagħha fit-territorju tagħha jkollha l-ġurisdizzjoni esklużiva;

it-tribunal li l-uffiċċju rregistra tad-debitor ikun jinsab fit-territorju tiegħu jkollu l-ġurisdizzjoni esklużiva fuq rikorsi relatati ma' arrangamenti ta' insolvenza /kredituri;

ir-rikorsi pprezentati minn professjonist kontra konsumatur jistgħu jiġu pprezentati biss fil-qorti li l-konsumatur ikollu d-domicilju tiegħu fit-territorju tagħha.

#### **2.2.2.3 Il-partijiet jistgħu jaqblu l-ġurisdizzjoni lill qorti li altrimenti ma tkunx kompetenti?**

Il-partijiet jistgħu jaqblu bil-miktub jew, fir-rigward ta' tilwim li jkun għaddej, permezz ta' dikjarazzjoni verbali quddiem il-qorti, li l-kawzi relatati ma' beni u drittijiet oħra li jista' jkollhom, għandhom jinSTEMGħu minn qrati oħra għajr dawk li jkollhom il-ġurisdizzjoni territorjali, sakemm ma jkollhomx ġurisdizzjoni esklużiva. F'tilwim li jirrigwarda l-protezzjoni tad-drittijiet tal-konsumaturi u każijiet oħra previsti mil-liġi, il-partijiet jistgħu jaqblu dwar l-għażla tal-qorti kompetenti biss wara li jinħoloq id-dritt għall-kumpens, kwalunkwe ftehim kuntrarju huwa null u bla effett (l-Artikolu 126 tal-Kodiċi ta' Proċedura Ċivili).

Rikorsi anċillari, addizzjonali u incidentali jaqgħu fil-ġurisdizzjoni tal-qorti li tkun kompetenti mir-rikors prinċipali, anke jekk jaqgħu taħt il-ġurisdizzjoni *ratione materiae* jew il-ġurisdizzjoni territorjali ta' qorti oħra, hliet fil-każ ta' rikorsi li jikkonċernaw l-insolvenza jew l-arrangamenti mal-kredituri. Dawn id-dispożizzjonijiet japplikaw ukoll meta l-ġurisdizzjoni fuq ir-rikors prinċipali tkun giet stabbilita bil-liġi favur sezzjoni jew bord speċjalizzat. Jekk il-qorti jkollha ġurisdizzjoni esklużiva fuq waħda mill-partijiet, ikollha ġurisdizzjoni esklużiva fuq il-partijiet kollha (l-Artikolu 123 tal-Kodiċi ta' Proċedura Ċivili).

Barra minn hekk, skont id-dispożizzjonijiet tal-Artikolu 124 tal-Kodiċi ta' Proċedura Ċivili, il-qorti li jkollha l-ġurisdizzjoni biex tiddeċiedi dwar ir-rikors prinċipali għandha tiddeċiedi wkoll dwar id-difiżi u l-eċċezzjonijiet, hliet għal dawk li jkunu materji preliminari u jaqgħu taħt il-ġurisdizzjoni esklużiva ta' qorti oħra, filwaqt li l-incidenti proċedurali jinSTEMGħu mill-qorti li jkunu tqajmu quddiemha.

Il-kwistjoni tan-nuqqas ġenerali ta' ġurisdizzjoni tal-qorti tista' titqajjem mill-partijiet jew mill-imħallef fi kwalunkwe stadju tal-kawża. Il-kwistjoni tan-nuqqas ta' ġurisdizzjoni *ratione materiae* u n-nuqqas ta' ġurisdizzjoni territorjali tal-ordni pubbliku trid titqajjem fl-ewwel seduta li l-partijiet ikunu tħarrku għaliha quddiem il-qorti tal-prim'istanza, filwaqt li n-nuqqas ta' ġurisdizzjoni tal-ordni privat jista' jitqajjem biss mill-intimat permezz tad-difiża jew, jekk id-difiża ma tkunx obligatorja, mhux aktar tard mill-ewwel seduta li l-partijiet ikunu tħarrku għaliha quddiem il-qorti tal-prim'istanza. Jekk in-nuqqas ta' ġurisdizzjoni ma jkunx tal-ordni pubbliku, il-parti li tkun ipprezentat ir-rikors f'qorti li ma jkollhiex il-ġurisdizzjoni ma tkunx tista' titlob id-dikjarazzjoni tan-nuqqas ta' ġurisdizzjoni (l-Artikolu 130 tal-Kodiċi ta' Proċedura Ċivili l-Gdid).

F'tilwim ċivili b'implikazzjonijiet transfruntiera, f'materji li jikkonċernaw drittijiet liberament disponibbli għall-partijiet skont il-liġi Rumena, jekk il-partijiet ikunu qablu b'mod validu li l-qrati Rumani jkollhom il-ġurisdizzjoni biex jiddeċiedu dwar it-tilwim attwali jew possibbli fir-rigward ta' dawn id-drittijiet, il-qrati Rumani biss għandu jkunu kompetenti biex jiddeċiedu dwar dawn il-materji. Sakemm il-liġi ma tipprevedix mod ieħor, il-qorti Rumena li l-intimat jitharek quddiemha tibqa' kompetenti biex tiddeċiedi dwar ir-rikors, jekk l-intimat jidher quddiem il-qorti u jipprezenta d-difiża tiegħu dwar is-sustanza tal-kawża mingħajr ma jqajjem ukoll eċċezzjoni relatata man-nuqqas ta' ġurisdizzjoni sa mhux aktar tard minn tmiem l-istadju ta' inkjesta fil-kawża quddiem il-qorti tal-prim'istanza. Fiż-żewġ każijiet imsemmija hawn fuq, il-qorti Rumena interpellata tista' tiċhad ir-rikors jekk jidher ċar, miċ-ċirkustanzi kollha tal-każ, li t-tilwima ma jkollhiex rabta sinifikanti mar-Rumanija (l-Artikolu 1067 tal-Kodiċi ta' Proċedura Ċivili l-Gdid).

#### **3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?**

Ara t-tweġibiet għall-mistoqsijiet 1, 2, 2.1., 2.2., 2.2.2.1., 2.2.2.2.

L-aħħar aġġornament: 16/09/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

#### **Ġurisdizzjoni - Slovenja**

##### **1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

Fis-Slovenja, il-qrati lokali (okrajna sodišča) u l-qrati distrettwali (okrožna sodišča) għandhom il-ġurisdizzjoni għall-kawzi ċivili fl-ewwel istanza. Huma għandhom il-ġurisdizzjoni biex jiddeċiedu dwar kull kwistjoni u tilwima tipika tad-dritt ċivili u (l-għoti ta' kumpens, proprjetà, tilwim familjari, eċċ.). Id-demarkazzjoni tal-ġurisdizzjoni bejn il-qrati lokali u dawk distrettwali hija ttrattata hawn taħt.

Il-qrati distrettwali biss għandhom ġurisdizzjoni biex jismgħu u jiddeċiedu kawżi relatati mad-dritt kummerċjali fl-ewwel istanza. It-tilwim kummerċjali huwa meta kull waħda mill-partijiet f'kawża civili tkun kumpanija, istituzzjoni (inklużi istituzzjonijiet pubbliċi), kooperattiva, l-istat jew komunità lokali awtogovernanti. It-tilwim kummerċjali huwa wkoll meta jkun dwar ir-relazzjonijiet ġuridici bejn kummerċjanti waħdiena li joriginaw mill-attività ta' qligħ tagħhom, u kumpanija, istituzzjoni (inklużi istituzzjonijiet pubbliċi), kooperattiva, l-istat jew komunità lokali awtogovernanti.

Il-ligi tagħti l-ġurisdizzjoni dwar tilwim industrijali lill-qrati industrijali (delovna sodišča) u lill-qrati soċjali (socialna sodišča), anke jekk il-kawża tkun tinvolvi tilwima civili. It-tilwim industrijali jinvolvi r-relazzjonijiet bejn impjegatur u impjegat li jikkostitwixxu ksur tad-drittijiet u l-obbligi li joħroġu mir-relazzjonijiet industrijali. Il-qrati industrijali għandhom ġurisdizzjoni biex jiddeċiedu tilwim industrijali individwali (tilwim li jkun ġej minn relazzjonijiet industrijali, tilwim relatat mad-drittijiet tal-proprjetà relatata ma' din ir-relazzjoni), tilwim industrijali kollettiv (tilwim fejn waħda mill-partijiet tkun normalment trejdnun jew xi forma istituzzjonali oħra ta' rappreżentanza tal-impjegati), tilwim relatat mal-legalità tal-istrajkijiet, u tilwim relatat mad-drittijiet tal-impjegati għall-partecipazzjoni mill-impjegat fit-tmexxija tal-kumpanija), li hija stabbilita fil-ligi Slovena. Il-qrati soċjali jiddeċiedu dwar id-drittijiet li jiġu mill-assikurazzjoni tad-diżabbiltà u tal-pensjonijiet, l-assikurazzjoni tas-saħħa u l-assikurazzjoni kontra l-qgħad, u dwar id-dritt għall-familja u l-benefiċċji soċjali.

Peress li l-kwistjoni tal-ġurisdizzjoni tqum biss meta jitressaq rikors jew talba quddiem il-qorti (qabel ma l-qorti tisma' jew tiddeċiedi l-kawża, hija tiddetermina jekk il-kawża hix fil-ġurisdizzjoni tagħha), huwa rakkomandat li qabel kolloxx wieħed jikkonsulta avukat biex jevita dewmien bla bżonn. F'kull proċedura li tisma', il-qorti trid dejjem tagħti kas il-kwistjoni tal-ġurisdizzjoni, u tiżgura li l-ebda korp ieħor ma għandu l-ġurisdizzjoni tal-kawża (pereż. korp amministrattiv). Jekk issib li hekk ikun hemm bżonn, il-qorti jkollha tiċħad it-talba tar-rikorrent; dan iwassal għal telf ta' ħin bla bżonn u žieda fl-ispejjeż għall-parti.

Tagħrif dwar l-organizzazzjoni, il-lokalità u l-ġurisdizzjoni tal-qrati jinsab ukoll fis-sit ufficjali tal-Qorti Suprema tar-Repubblika tas-Slovenja (Vrhovno sodišče Republike Slovenije): <http://www.sodisce.si/>

## **2 Meta l-qrati civili ordinarji jkollhom il-ġurisdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?**

Rikors jista' jitressaq quddiem kwalunkwe qorti tar-Repubblika tas-Slovenja, imma kull min iressaq rikors irid joqgħod attent għall-ġurisdizzjoni *ratione materiae* (liema qorti għandha l-ġurisdizzjoni skont il-kontenut tal-kawża) u l-ġurisdizzjoni territorjali. Tagħrif bażiku, inklużi l-indirizzi tal-qrati lokali u distrettwali kollha fis-Slovenja, hija disponibbli fis-sit tal-Qorti Suprema tar-Repubblika tas-Slovenja: <http://www.sodisce.si/>

Fis-Slovenja, il-ġurisdizzjoni *ratione materiae* fl-ewwel istanza jew il-possibilità li qorti tkun tista' tiddeċiedi dwar talba speċifika ta' parti, hija maqsuma bejn il-qrati lokali u dawk distrettwali. Iż-żewġ kriterji li ġejjin huma deċiżivi meta jiġi deċiż liema qorti tkun se tiddeċiedi l-kawża: il-valur tat-talba (suġġett tat-tilwima) u l-bażi ġuridika għar-relazzjoni li hija l-bażi tat-tilwima (kontenut u s-suġġett tat-tilwima).

Ir-regola ġenerali hija li qorti distrettwali tiddeċiedi dwar tilwimiet iktar importanti, meta s-suġġett tat-tilwima jkun ta' valur għoli, meta t-tilwima jkollha rilevanza sinifikanti għall-ħajja ta' parti, jew meta tkun ġuridikament kumplessa, peress li l-qrati huma obbligati, fid-deċiżjoni tagħhom, biex japplikaw il-ligijiet li jindirizzaw kwistjonijiet ġuridici kumplessi u sensitivi (pereż. id-divorzju, il-manteniment tat-tfal).

Il-qrati superjuri b'ġurisdizzjoni ġenerali (višja sodišča), li hemm erbgħa minnhom fis-Slovenja, jiddeċiedu fit-tieni istanza. Mhuwiex possibbli li tiftaħ kawża direttament ma' dawn il-qrati. Il-qrati superjuri jiddeċiedu appelli kontra d-deċiżjonijiet ta' qrati lokali u distrettwali; huma jiddeċiedu wkoll fuq tilwim relatati mal-ġurisdizzjoni bejn qrati lokali u distrettwali fil-qasam tal-pajjiż li jkopru.

Il-Qorti Suprema tar-Repubblika tas-Slovenja għandha ġurisdizzjoni biex tiddeċiedi l-appelli kontra s-sentenzi tal-qrati superjuri, speċjalment deċiżjonijiet relatati mar-reviżjonijiet u t-talb għall-protezzjoni tal-legalità. Meta jiġu pprezentati rimedji legali straordinarji, parti interessata trid tkun assistita minn avukat — bil-ligi, avukati kkwalifikati biss jistgħu jwettqu atti proċedurali speċifiċi quddiem il-Qorti Suprema.

### **2.1 Issir distinzjoni bejn il-qrati civili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Kif intqal fil-punt preċedenti, il-ġurisdizzjoni fl-ewwel istanza hija maqsuma bejn il-qrati lokali u dawk distrettwali; madankollu, dawn iż-żewġ qrati mhuwiex f'relazzjoni ġerarkika stretta. Il-ġurisdizzjoni tal-qrati hija ddeterminata mil-ligi, imma b'mod ġenerali huwa minnu li l-qrati distrettwali jismgħu kawżi li jkunu iktar kumplessi fil-ligi u fil-fatti.

L-Att dwar il-Proċedura Ċivili (Zakon o pravdnem postopku, ZPP) jistipula li l-qrati lokali, li b'kolloxx hemm 44 minnhom fis-Slovenja, għandhom ġurisdizzjoni biex jiddeċiedu l-kawżi li ġejjin:

kawżi dwar proprjetà, jekk il-valur tas-suġġett tat-tilwima ma jkunx jaqbeż l-EUR 20 000;

tilwim relatat mad-dħul fi proprjetà bla jedd;

tilwim relatat ma' servitù u gravami;

tilwim relatat mar-relazzjonijiet ta' kera jew lokazzjoni.

Il-qrati lokali jismgħu wkoll kawżi dwar l-għajjnuna legali meta l-ebda qorti oħra ma jkollha l-ġurisdizzjoni skont il-ligi, kif ukoll kawżi oħra determinati mil-ligi.

**Il-Qrati distrettwali**, li hemm 11 minnhom fis-Slovenja, għandhom ġurisdizzjoni biex jiddeċiedu l-kawżi li ġejjin:

kawżi dwar proprjetà, jekk il-valur tas-suġġett tat-tilwima jkun jaqbeż l-EUR 20 000;

kawżi biex tiġi ddeterminata jew ikkontestata l-paternità jew il-maternità;

tilwim matrimonjali;

tilwim relatat mal-obbligi legali tal-manteniment;

tilwim dwar il-ħarsien u t-trobbija tat-tfal;

tilwim relatat mal-kuntatt tat-tfal mal-ġenituri u ma' persuni oħrajn, meta jkunu solvuti flimkien ma' tilwim relatat mal-ħarsien u t-trobbija tat-tfal;

tilwim relatat mad-drittijiet tal-awtur, u tilwim relatat mal-ħarsien u l-użu ta' invenzjonijiet u marki kummerċjali jew id-dritt għall-użu ta' isem kummerċjali, u f'tilwim relatat mar-regoli ta' protezzjoni tal-kompetizzjoni;

tilwim kummerċjali;

tilwim li jiġi minn proċedura ta' falliment.

Deċiżjonijiet dwar drittijiet ta' proprjetà intellettuali fl-ewwel istanza huma fil-ġurisdizzjoni territorjali esklussiva tal-Qorti Distrettwali ta' Ljubljana. Il-qrati distrettwali għandhom ġurisdizzjoni wkoll fuq talbiet għal għajjnuna legali internazzjonali u għal għajjnuna legali fi proċeduri biex sentenzi minn qrati barranin ikunu rikonossuti, u jismgħu wkoll kawżi oħrajn kif determinat mil-ligi.

### **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

Fil-prinċipju, jista' jitressaq rikors f'kull waħda mill-qrati tal-ewwel istanza fis-Slovenja msemmija fil-punti ta' hawn fuq. Il-qorti fejn parti tressaq rikors trid tiddeċiedi dwar il-ġurisdizzjoni tagħha biex tisma' l-kawża qabel ma tibda tiddeċiedi l-kawża. Jekk issib li ma għandhiex ġurisdizzjoni territorjali f'kawża speċifika, tista' tiddikjara li ma għandhiex ġurisdizzjoni u ċċedi l-kawża lil qorti oħra, għalkemm hija tkun meħtieġa tagħmel hekk biss jekk il-kontroparti tiġbed l-attenzjoni tagħha lejn in-nuqqas ta' ġurisdizzjoni. Madankollu, hija obbligata li tagħmel hekk jekk qorti oħra jkollha ġurisdizzjoni territorjali esklussiva li tiddeċiedi hi. Minkejja dan, hemm regoli ġenerali li japplikaw biex tiġi ddeterminata l-ġurisdizzjoni territorjali ta' qrati li jitqiesu sabiex jiġi żgurat li l-ispejjeż jinżammu baxxi u l-proċedimenti jkunu solvuti malajr kemm jista' jkun.

Iz-ZPP fiha regola dwar il-ġurisdizzjoni territorjali ġenerali u speċifika; din hija ddeterminata b'relazzjoni mas-sugġett tat-tilwima u partijiet tagħha. Id-dettalji huma stabbiliti fil-punti ta' hawn taħt.

### 2.2.1 Ir-regola bażika tal-ġurisdizzjoni territorjali

Din tistipula li kawża miftuħa kontra persuna fiżika jew entità ġuridika trid tinftaħ fil-qorti li tkopri ż-żona fejn l-intimat ikollu r-residenza permanenti tiegħu jew fejn l-entità ġuridika jkollha l-uffiċċju rreġistrat tagħha. Jekk il-kawża tkun kontra persuna fiżika jew entità ġuridika barranija, il-qorti b'ġurisdizzjoni territorjali ġenerali tkun il-qorti li tkopri ż-żona fejn il-persuna fiżika jkollha r-residenza tagħha fis-Slovenja jew fejn l-entità ġuridika jkollha l-uffiċċju tal-fergħa tagħha.

### 2.2.2 Eċċezzjonijiet għar-regola bażika

F'ċerti każijiet, iz-ZPP jagħti lill-partijiet f'kawża l-possibilità li jressqu rikors quddiem qorti oħra minflok dik li jkollha ġurisdizzjoni territorjali ġenerali skont ir-regola. F'kawżi definiti b'mod speċjali (fir-rigward tas-sugġett jew tal-kontenut tat-tilwima), parti tista' tressaq azzjoni biss mal-unika qorti li jkollha ġurisdizzjoni biex tiddeċiedi l-kawża kkonċernata; f'dan il-każ, din tissejjaħ ġurisdizzjoni territorjali esklussiva.

Jekk rikorrent iressaq rikors quddiem qorti li ma jkollhiex ġurisdizzjoni territorjali, dan jiġi ddikjarat hekk u l-kawża tiġi ttrasferita lejn qorti oħra li jkollha ġurisdizzjoni u l-kawża tkompli daqslikieku nbdiel hemm.

#### 2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?

Kif intqal fuq, f'ċerti każijiet jista' jkun li żewġ qrati jkollhom ġurisdizzjoni territorjali simultanament. F'dan il-każ, parti fil-kawża tkun tista' tagħzel f'liema qorti tippreżenta r-rikors (**ġurisdizzjoni selettiva**).

Ġurisdizzjoni ta' dan it-tip hija definita fl-Artikoli minn 49 sa 65 tal-Att dwar il-Proċedura Ċivili; għalhekk, huma biss il-kawżi l-iktar importanti, u dawk l-iktar rilevanti għall-hajja tal-partijiet fil-kawża, li huma spjegati hawn taħt.

F'tilwim relatat mal-manteniment tal-konjuġi, mhix biss il-qorti b'ġurisdizzjoni territorjali ġenerali li jkollha l-ġurisdizzjoni, imma anki l-qorti li tkopri ż-żona fejn ir-rikorrent (il-benefiċjarju tal-manteniment) ikollu r-residenza permanenti tiegħu. L-għażla tal-qrati teżisti wkoll għall-partijiet f'tilwim matrimonjali (kawżi tad-divorzju). F'dan il-każ, il-qorti li tkopri ż-żona fejn il-konjuġi kellhom l-aħħar residenza matrimonjali permanenti tagħhom ikollha l-ġurisdizzjoni. F'tilwim biex tiġi ddeterminata jew ikkontestata l-paternità jew il-maternità, il-ġurisdizzjoni tkun ukoll tal-qorti li tkopri ż-żona fejn it-tifel, li skont il-legiżlazzjoni Slovena jista' jressaq rikors, ikollu r-residenza permanenti jew temporanja tiegħu. Meta qorti fis-Slovenja jkollha l-ġurisdizzjoni f'tilwim bħal dan, jiġifieri minhabba li r-rikorrent ikollu residenza permanenti fis-Slovenja, il-ġurisdizzjoni territorjali tkun tal-qorti li tkopri ż-żona fejn ir-rikorrent ikollu r-residenza permanenti. F'tilwim mhux kuntrattwali għall-kumpens (dawn ikunu l-iktar kawżi relatati ma' incidenti tat-traffiku), il-qorti li tkopri ż-żona fejn saret il-ħsara (pereż. il-lokalità tal-incident tat-traffiku) jew il-qorti li tkopri ż-żona fejn inħassew il-konsegwenti tal-ħsara jkollha l-ġurisdizzjoni, flimkien mal-qorti b'ġurisdizzjoni territorjali ġenerali. F'każ li tinqala' ħsara li twassal għal telf ta' hajja jew korriment serju, il-qorti li tkopri ż-żona fejn ir-rikorrent ikollu r-residenza permanenti jew temporanja tiegħu jkollha l-ġurisdizzjoni wkoll. F'tilwim li jiġi minn relazzjonijiet kuntrattwali bejn il-partijiet, il-qorti li tkopri ż-żona determinata bħala ż-żona fejn ir-relazzjonijiet kuntrattwali jkun suodisfati jkollha ġurisdizzjoni; jeżisti arranġament simili fir-rigward ta' tilwim li jkkonċerna kambjali jew ċekkijiet (il-qorti li tkopri ż-żona fejn isir il-ħlas).

Barra minn hekk, il-ġurisdizzjoni selettiva tapplika wkoll f'tilwim relatat ma' relazzjonijiet kuntrattwali tal-konsumatur fejn ir-rikorrent ikun konsumatur (persuna fiżika). F'każijiet bħal dawn, mhix biss il-qorti b'ġurisdizzjoni territorjali ġenerali li jkollha l-ġurisdizzjoni, imma anki l-qorti li tkopri ż-żona fejn il-konsumatur ikollu r-residenza permanenti jew temporanja tiegħu. Jekk ir-rikorrent f'tilwima relatata ma' relazzjoni kuntrattwali mal-konsumatur tkun kumpanija, il-ġurisdizzjoni tikkonċerna l-qorti li tkopri ż-żona li fiha l-konsumatur ikollu r-residenza permanenti jew temporanja tiegħu. Ġurisdizzjoni territorjali differenti tista' tapplika biss jekk il-konsumatur u l-kumpanija jidhru fi ftehim wara li jkun qam it-tilwim jew ftehim li jippermetti wkoll lill-konsumatur li jiftaħ il-proċedimenti quddiem qrati oħrajn. F'tilwim relatat ma' relazzjonijiet ta' assigurazzjoni fejn l-intimat ikun kumpanija tal-assigurazzjoni, mhumiex biss il-qorti b'ġurisdizzjoni territorjali ġenerali u l-qorti li tkopri ż-żona fejn il-fergħa tal-kumpanija tal-assigurazzjoni jkollha l-uffiċċju rreġistrat tagħha li jkollhom il-ġurisdizzjoni, iżda wkoll il-qorti li tkopri ż-żona fejn ir-rikorrent ikollu r-residenza permanenti jew temporanja jew l-uffiċċju rreġistrat tiegħu. F'tilwim relatat ma' relazzjonijiet ta' assigurazzjoni, kumpanija tal-assigurazzjoni tista' tippreżenta talba biss quddiem qorti li tkopri ż-żona li fejn l-intimat, li jkun id-detentur tal-polza tal-assigurazzjoni, il-persuna assigurata jew il-benefiċjarju tal-assigurazzjoni, ikollu r-residenza permanenti jew temporanja jew l-uffiċċju rreġistrat tiegħu. Ġurisdizzjoni territorjali differenti tista' tapplika biss jekk il-partijiet fil-kawża jidhru fi ftehim wara li jkun qam it-tilwim jew ftehim li jippermetti wkoll lid-detentur tal-polza tal-assigurazzjoni, il-persuna assigurata jew il-benefiċjarju tal-assigurazzjoni jiftaħ il-proċedimenti quddiem qrati oħrajn. Każijiet oħrajn ta' ġurisdizzjoni selettiva, kif indikat, huma mniżżlin fl-Att dwar il-Proċedura Ċivili.

#### 2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?

F'każijiet speċifiċi, il-liġi tippreskrivi ġurisdizzjoni territorjali speċjali u tiddefinixxi qorti bħala l-unika qorti b'ġurisdizzjoni biex tiddeċiedi kawża speċifika. Din tissejjaħ **ġurisdizzjoni territorjali esklussiva**, u tapplika kif ġej:

għal tilwim relatat mad-drittijiet ta' proprjetà immobbli, mad-dhul fi proprjetà bla jedd u mal-kiri u l-lokazzjoni ta' proprjetà, il-qorti b'ġurisdizzjoni territorjali esklussiva tkun il-qorti li tkopri ż-żona fejn tinsab il-proprjetà;

għal tilwim relatat mad-drittijiet reali għal bastimenti marittimi jew inġenji tal-ajru (u tilwim relatat mal-kiri tagħhom), il-qorti b'ġurisdizzjoni territorjali esklussiva tkun il-qorti li tkopri ż-żona fejn jinżamm ir-reġistru fejn hemm ir-reġistru il-bastiment marittimu jew l-inġenju tal-ajru;

għal tilwim li jinqala' waqt jew minhabba proċedimenti ta' eżekuzzjoni ġudizzjarja jew amministrattiva u tilwim li jinqala' waqt jew fir-rigward ta' proċeduri ta' falliment, il-qorti b'ġurisdizzjoni territorjali esklussiva tkun il-qorti fiż-żona fejn tinsab il-qorti li qed tmexxi l-eżekuzzjoni jew il-proċeduri ta' falliment.

#### 2.2.2.3 Il-partijiet jistgħu jagħtu l-ġurisdizzjoni lill qorti li altrimenti ma tkunx kompetenti?

Il-legiżlazzjoni Slovena tippermetti lill-partijiet f'kawża speċifika biex jiftiehem dwar il-ġurisdizzjoni ta' qorti tal-ewwel istanza (**ftehim dwar ġurisdizzjoni territorjali**). Ftehim bejniethom jista' jibdel il-ġurisdizzjoni territorjali kif definita mil-liġi, għalkemm wieħed irid jenfasizza li l-partijiet ma jistgħux jagħmlu ftehim biex jiddeterminaw il-ġurisdizzjoni **ratione materiae**; dik tista' tiġi ddeterminata biss mil-liġi (cf. l-ispejgazzjoni ta' hawn fuq).

Il-partijiet jistgħu jiftiehem li qorti tal-ewwel istanza illi kieku ma jkollhiex ġurisdizzjoni territorjali tkun tista' tisma' l-kawża tagħhom. Il-kundizzjoni bażika li l-partijiet iridu jissodisfaw hija li l-qorti li jaqblu fuqha jkollha l-ġurisdizzjoni li tiddeċiedi dwar kontenut tal-kawża jew li jkollha l-ġurisdizzjoni **ratione materiae** (cf. is-separazzjoni tal-ġurisdizzjoni bejn il-qrati lokali u dawk distrettwali). Ftehim ma jkunx permess lanqas meta l-liġi tipprovdi qorti b'ġurisdizzjoni territorjali esklussiva (cf. il-punt ta' qabel dan).

Ftehim bejn il-partijiet irid isir bil-miktub u jrid ikun relatat ma' tilwima speċifika jew tilwima futura li tinqala' jew li tista' tinqala' mir-relazzjoni ġuridika speċifika tagħhom. Id-dokument tal-ftehim irid jinhemeż mir-rikorrent mar-rikors li jiftaħ il-proċedimenti quddiem il-qorti kkonċernata. Importanti li jkun innutat li ftehim dwar ġurisdizzjoni territorjali ma jistax isir waqt il-proċedimenti – jiġifieri, meta jkun diġà tressaq rikors quddiem qorti, mingħajr ftehim ta' din ix-xorta meħmuż.

### 3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nippreżenta r-rikors?

Is-sistema ġudizzjarja Slovena ma għandhiex qrati speċjalizzati fil-qasam tad-dritt ċivili jew kummerċjali (pereż. qrati speċjali tal-familja li jrsolvu tilwim matrimonjali jew tilwim bejn il-ġenituri u wliedhom), peress li l-kawżi ċivili kollha jkun solvuti fil-qrati lokali u distrettwali, jew id-dipartimenti ċivili u kummerċjali tagħhom. Il-qrati għandhom dipartimenti organizzati (ċivili, tal-familja, kummerċjali, tal-eżekuzzjoni, tal-kawżi li ma jinvolvux litigju, taċ-ċertifikazzjoni). B'mod ġenerali, imħallfin speċjalizzati jiddeċiedu kawżi f'dawn id-dipartimenti u jaqtagħu sentenza tal-qorti.

Qrati speċjali jiġu organizzati biss għal tilwim industrijali u soċjali, li l-ġurisdizzjoni u l-organizzazzjoni tagħhom huma spjegati fil-kummenti tal-bidu.

## Holoq relatati

<http://www.sodisce.si/>

<http://www.dz-rs.si/wps/portal/Home/deloDZ/zakonodaja/preciscenaBesedilaZakonov>

<https://www.uradni-list.si/glasilo-uradni-list-rs>

<http://www.pisrs.si/Pis.web/>

L-aħħar aġġornament: 08/09/2021

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Ġurisdizzjoni - Slovakkja

### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Fil-prinċipju, fi proċeduri tal-prim'istanza f'materji ċivili, il-qorti ordinarji għandhom il-ġurisdizzjoni, li jfisser, fil-maġġoranza tal-każijiet, il-qorti distrettwali (*okresný súd*) (l-Artikolu 12 tal-Kodiċi tal-Proċedura Kontenzjuża Ċivili (*Civilný sporový poriadok*, CCAP)), u f'każijiet eċċezzjonali l-qorti reġjonali (*krajský súd*) (l-Artikolu 31 tas-CCAP). F'ċerti każijiet, trid tiġi avvicinata qorti speċjalizzata (ara t-tweġiba għall-mistoqsija Nru 3)

### 2 Meta l-qorti ċivili ordinarji jkollhom il-ġurisdizzjoni (jiġifieri jkun l-qorti responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?

Il-ġurisdizzjoni sostantiva hija ġeneralment mifhuma bħala d-deżinjazzjoni tal-kompetenza sabiex jiġu deċiżi kawżi fil-prim'istanza bejn qorti ta' tipi differenti. Dan ifisser li hija d-determinazzjoni ta' jekk qorti distrettwali jew qorti reġjonali għandhiex tiddeċiedi materja bħala l-qorti tal-prim'istanza. Ġeneralment, il-qorti distrettwali għandhom il-ġurisdizzjoni sabiex jisimgħu kawżi ċivili fil-prim'istanza (l-Artikolu 12 tas-CCAP). F'ċerti materji, speċifikati mil-liġi, huma l-qorti nazzjonali li jiddeċiedu bħala l-qorti tal-prim'istanza (l-Artikolu 31 tas-CCAP). Il-kriterju bażiku sabiex tiġi determinata l-ġurisdizzjoni ta' qorti huwa n-natura l-materja.

Il-baži tal-proċedura tal-qorti huwa s-smiġh quddiem il-qorti tal-prim'istanza. Kull materja l-ewwel trid tinstema' minn qorti tal-prim'istanza. Iċ-ċirkustanzi li jkun jeżistu fiż-żmien meta tinbeda l-proċedura, jiġifieri dakinhar li t-talba/rikors tasal il-qorti, huma deċiżivi sabiex tiġi determinata l-ġurisdizzjoni sostantiva. Bidla fiċ-ċirkustanzi matul proċedura ma għandha l-ebda impatt fuq il-ġurisdizzjoni sostantiva li diġà tkun għet stabbilita.

L-eżistenza ta' ġurisdizzjoni sostantiva hija waħda mill-kundizzjonijiet proċedurali fundamentali tal-qorti. Qorti tivvaluta jekk din tkunx għet issodisfata *ex officio* fl-istadij kollha tal-proċedimenti u f'kull każ, għalhekk, ma għandhiex għalfejn titqajjem oġġezzjoni dwar nuqqas ta' ġurisdizzjoni sostantiva. Jekk qorti tiddeċiedi li ma għandhiex ġurisdizzjoni sostantiva, hija obligata tgħaddi l-kawża lil qorti oħra li jkollha ġurisdizzjoni sostantiva. Il-qorti tinforma lill-attur /rikorrent. Jekk it-talba/rikors jkun diġà gie nnotifikat lill-konvenut/intimat, il-qorti trid tinforma wkoll lil dik il-parti li hija tkun għaddiet il-kawża lil qorti li jkollha ġurisdizzjoni sostantiva. Tilwima dwar il-ġurisdizzjoni sostantiva tista' tinqala' biss bejn qorti distrettwali u qorti reġjonali, minhabba li l-Qorti Suprema (*Najvyšší súd*) ma jistax ikollha ġurisdizzjoni sostantiva fi proċeduri tal-prim'istanza. Tilwima dwar il-ġurisdizzjoni sostantiva bejn qorti distrettwali u qorti reġjonali tiġi solvuta mill-Qorti Suprema, li hija l-qorti superjuri għat-tnejn biex tiddeċiedi dwar il-ġurisdizzjoni.

### 2.1 Issir distinzjoni bejn il-qorti ċivili ordinarji inferjuri u superjuri (pereżempju qorti distrettwali bħala qorti inferjuri u qorti reġjonali bħala qorti superjuri) u jekk issir, liema qorti tkun kompetenti biex tisma' l-każ tiegħi?

Is-sistema ġudizzjarja tar-Repubblika Slovakkja għandha sistema tal-qorti bi tliet livelli: il-qorti distrettwali, il-qorti reġjonali, u l-Qorti Suprema. Il-qorti distrettwali għandhom ġurisdizzjoni biex jisimgħu kawżi ċivili fil-prim'istanza (l-Artikolu 12 tas-CCAP). Il-qorti reġjonali għandhom ġurisdizzjoni fit-tieni istanza, li jfisser li l-appelli kontra d-deċiżjonijiet tal-qorti distrettwali dejjem jinsemgħu mill-qorti reġjonali. Eċċezzjoni għal dan huma t-tilwimiet li jirriżultaw minn rieżami astratt ta' materji tal-konsumatur, meta l-qorti reġjonali (il-Qorti Reġjonali ta' Bratislava, il-Qorti Reġjonali ta' Banská Bystrica, u l-Qorti Reġjonali ta' Košice) jiddeċiedu fid-distretti tagħhom bħala l-qorti tal-prim'istanza (l-Artikolu 31 tas-CCAP).

### 2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)

Il-ġurisdizzjoni territorjali hija regolata mill-Kodiċi tal-Proċedura Kontenzjuża Ċivili u l-Kodiċi tal-Proċedura Mhux Kontenzjuża Ċivili (*Civilný mimosporový poriadok*, CMP). Id-dispożizzjonijiet dwar il-ġurisdizzjoni territorjali jiddeterminaw liema qorti tal-prim'istanza, jiġifieri liema qorti speċifika, mill-qorti kollha li jkollhom ġurisdizzjoni sostantiva, għandhom jisimgħu u jiddeċiedu materja. Ir-regolamentazzjoni legali applikabbli tiddistingwi bejn ġurisdizzjoni territorjali ġenerali u ġurisdizzjoni territorjali partikolari. Il-ġurisdizzjoni territorjali partikolari tiegħu prijorità fl-istabbiliment tal-ġurisdizzjoni territorjali ta' qorti. Jekk il-ġurisdizzjoni ma tiġix stabbilita f'dan il-metodu, tiġi applikata l-ġurisdizzjoni territorjali ġenerali. Il-ġurisdizzjoni territorjali tista' tkun ukoll fakultattiva (alternattiva /fakultattiva) jew esklużiva. Jekk il-ġurisdizzjoni territorjali tkun fakultattiva, ir-rikorrent jista' jagħzel jekk jipprezentax ir-rikors għand il-qorti ordinarja tal-konvenut jew f'qorti oħra msemmija fis-CCAP. Fejn il-ġurisdizzjoni territorjali tkun esklużiva, il-kawżi jiġu enumerati meta qorti għajr il-qorti ordinarja tal-konvenut ikollha l-ġurisdizzjoni territorjali. Dan ifisser li ċerti qorti jkollha l-ġurisdizzjoni irrispettivament minn jekk qorti differenti tkunx il-qorti ordinarja tal-konvenut jew le, u irrispettivament mill-possibbiltà li tintgħazel qorti fid-diskrezzjoni ta' dak li jkun fil-materja partikolari.

### 2.2.1 Ir-regola bażika tal-ġurisdizzjoni territorjali

#### Kawżi kontenzjużi

Skont id-dispożizzjonijiet tas-CCAP, il-qorti ordinarja tal-konvenut dejjem ikollha l-ġurisdizzjoni territorjali, sakemm ma jkunx previst mod ieħor (l-Artikolu 13 tas-CCAP).

Il-qorti ordinarja ta' individwu hija l-qorti li fid-distrett tagħha l-individwu jkollu r-residenza permanenti tiegħu (l-Artikolu 14 tas-CCAP).

Il-qorti ordinarja ta' entità ġuridika hija l-qorti li fid-distrett tagħha l-entità ġuridika jkollha s-sede rreġistrata tagħha (l-Artikolu 15 (1) tas-CCAP). Il-qorti ordinarja ta' entità ġuridika barranija hija l-qorti li fid-distrett tagħha l-entità ġuridika barranija jkollha l-uffiċċju tal-fergħa tagħha fir-Repubblika Slovakkja (l-Artikolu 15 (2) tas-CCAP).

Jekk ma tkunx tista' tiġi determinata l-qorti ordinarja b'dan il-mod, il-qorti ordinarja tkun dik il-qorti li fid-distrett tagħha l-individwu jew l-entità ġuridika jkollhom l-aħħar residenza tagħhom jew is-sede rreġistrata tagħhom fir-Repubblika Slovakkja; jekk ma jkun hemm l-ebda qorti bħal din, f'dak il-każ il-qorti li fid-distrett tagħha l-persuna jkollha l-assi tagħha jkollha l-ġurisdizzjoni (l-Artikolu 16 tas-CCAP).

Il-qorti ordinarja tal-istat hija l-qorti li fid-distrett tagħha jkun seħħ fatt li jwassal għat-talba (l-Artikolu 17 tas-CCAP).

#### Materji mhux kontenzjużi

F'materji mhux kontenzjużi (l-Artikolu 3 tas-CMP), qorti maħtura bl-Att ikollha l-ġurisdizzjoni territorjali. Jekk il-ġurisdizzjoni territorjali ma tkunx tista' tiġi determinata b'dak il-mod, il-qorti li tkun il-qorti ordinarja tar-rikorrent ikollha l-ġurisdizzjoni territorjali.

### 2.2.2 Eċċezzjonijiet għar-regola bażika

#### 2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?

Il-ġurisdizzjoni alternattiva (ġurisdizzjoni magħżula b'mod fakultattiv) tirrifletti d-dritt tar-rikorrent li jagħzel, minflok il-qorti ordinarja tal-konvenut, qorti li jkollha l-ġurisdizzjoni skont l-Artikolu 19 tas-CCAP. Minbarra l-qorti ġenerali tal-konvenut, il-ġurisdizzjoni territorjali hija wkoll tal-qorti li fid-distrett tagħha:

- a) il-konvenut ikollu l-post tax-xogħol tiegħu, skont il-ftehim ta' impjeg tiegħu;
- b) tkun seħħet ċirkustanza li twassal għat-talba għad-danni;
- c) tkun ibbażata l-fergħa ta' uffiċċju ta' entità ġuridika konvenuta, jekk it-tilwima tkun relatata ma' dak l-uffiċċju;
- d) ir-rikorrent li jkun konsumatur ikollu r-residenza permanenti tiegħu, jekk it-tilwima tkun tilwima tal-konsumaturi jew il-proċeduri jirrigwardaw tilwim relatat ma' arbitraġġ tal-konsumaturi;
- e) ir-rikorrent ikollu r-residenza permanenti jew is-sede rreġistrata tiegħu jew, fil-każ ta' entità ġuridika barranija, fejn ir-rikorrent ikollu l-unità organizzattiva tiegħu, fil-każ ta' tilwima kontra d-diskriminazzjoni.

### 2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?

Il-ġurisdizzjoni esklużiva f'**materji kontenzjużi** tfisser l-obbligu li r-rikorrent jagħzel, minflok il-qorti ordinarja tal-konvenut, il-qorti li jkollha l-ġurisdizzjoni skont l-Artikolu 20 tas-CCAP. Dan ifisser li, fil-każijiet li ġejjin, il-ġurisdizzjoni territorjali għas-smiġħ tal-proċeduri tkun tal-qorti:

- a) li fid-distrett tagħha tkun tinsab il-proprjetà immobbli, f'tilwima li tirrigwarda dritt *in rem* għall-proprjetà immobbli;
- b) li fid-distrett tagħha jitmexxew il-proċeduri dwar wirt, f'tilwima relatata ma' proċeduri dwar wirt;
- c) li fiha jkun qegħdin iseħħu l-proċeduri ta' eżekuzzjoni, jekk it-tilwima tkun ikkawżata min-natura partikolari tal-proċeduri;
- d) li fiha jkun qegħdin iseħħu l-proċeduri ta' falliment jew ristrutturar, jekk it-tilwima tkun ikkawżata min-natura partikolari tal-proċeduri, bl-eċċezzjoni tal-proċeduri rigward il-ftehim dwar proprjetà matrimonjali indiviżibbli;
- e) li fid-distrett tagħha jkun jinsab il-post tal-arbitraġġ, jekk il-proċeduri jirrigwardaw tilwim dwar proċeduri tal-arbitraġġ, bl-eċċezzjoni tal-arbitraġġ tal-konsumaturi; jekk il-post tal-arbitraġġ ikun barra mir-Repubblika Slovakkja, il-qorti li fid-distrett tagħha l-konvenut ikollu r-residenza permanenti tiegħu jew l-indirizz tas-sede rreġistrata tiegħu jew l-unità organizzattiva tiegħu, fil-każ ta' entità ġuridika barranija, ikollha l-ġurisdizzjoni biex tisma' l-każ; jekk il-konvenut ma jkollux ir-residenza permanenti tiegħu jew l-indirizz tas-sede rreġistrata tiegħu jew l-unità organizzattiva tiegħu, fil-każ ta' entità ġuridika barranija, fir-Repubblika Slovakkja, il-qorti li fiha r-rikorrent ikollu r-residenza permanenti tiegħu jew l-indirizz tas-sede rreġistrata tiegħu jew l-unità organizzattiva tiegħu, fil-każ ta' entità ġuridika barranija, ikollha l-ġurisdizzjoni biex tisma' l-każ.

Il-ġurisdizzjoni esklużiva f'**kawżi mhux kontenzjużi** tfisser li, minflok il-qorti ordinarja, għandu jkollha l-ġurisdizzjoni l-qorti li ġejja:

Il-ġurisdizzjoni territorjali fi proċeduri li jirrigwardaw id-**divorzu ta' koppja miżżewġa** tkun f'idejn il-qorti li fid-distrett tagħha l-koppja kellhom l-aħħar indirizz tar-residenza kongunt tagħhom, bil-kundizzjoni li mill-anqas wieħed minnhom ikun għadu residenti f'dak id-distrett. Inkella, il-qorti ordinarja tal-konjuġi li ma pprezentatx it-talba jkollha l-ġurisdizzjoni territorjali. Jekk il-ġurisdizzjoni tal-qorti ma tkunx tista' tiġi determinata b'dan il-mod, il-qorti ordinarja tar-rikorrent ikollha l-ġurisdizzjoni (l-Artikolu 92 tas-CMP).

Il-ġurisdizzjoni territorjali fi proċeduri li jirrigwardaw id-**determinazzjoni tal-invalidità** jew l-**annullament ta' żwieġ** tkun f'idejn il-qorti li fid-distrett tagħha l-koppja kellhom l-aħħar indirizz tar-residenza kongunt tagħhom, bil-kundizzjoni li mill-anqas wieħed minnhom ikun għadu residenti f'dak id-distrett. Inkella, il-qorti ordinarja tal-konjuġi li ma pprezentatx it-talba jkollha l-ġurisdizzjoni territorjali. Jekk il-ġurisdizzjoni tal-qorti ma tkunx tista' tiġi determinata b'dan il-mod, il-qorti ordinarja tar-rikorrent ikollha l-ġurisdizzjoni (l-Artikolu 101 tas-CMP).

Il-ġurisdizzjoni territorjali fi proċeduri f'każijiet li jirrigwardaw il-**protezzjoni ġudizzjarja ta' minorenni** tkun f'idejn il-qorti li fid-distrett tagħha l-minorenni jkollu r-residenza tiegħu, determinata bi qbil tal-ġenituri tiegħu jew inkella skont il-ligi fil-bidu tal-proċeduri (l-Artikolu 112 (1) tas-CMP).

Il-ġurisdizzjoni territorjali fi proċeduri f'każijiet li jirrigwardaw l-**adozzjoni** tkun f'idejn il-qorti li t-tfal ikollhom ir-residenza tagħhom fid-distrett tagħha, determinata bi qbil tal-ġenituri tagħhom jew inkella skont il-ligi fil-bidu tal-proċeduri. Jekk ma jkun hemm l-ebda qorti bħal din, il-qorti li t-tfal jgħixu fid-distrett tagħha jkollha l-ġurisdizzjoni biex tisma' l-każ (l-Artikolu 136 tas-CMP).

Il-ġurisdizzjoni territorjali fi proċeduri li jirrigwardaw il-**kapaċità ta' parteċipazzjoni frikorsi legali** hija tal-qorti li l-persuna li l-kapaċità tagħha qed tiġi kkontestata jkollha r-residenza tagħha fid-distrett ta' dik il-qorti (l-Artikolu 232 tas-CMP).

Il-ġurisdizzjoni territorjali fi proċeduri li jirrigwardaw il-**permissibbiltà tad-dħul u ż-żamma ta' persuna f'faċilità medika** hija tal-qorti li fid-distrett tagħha tkun tinsab il-faċilità medika (l-Artikolu 252 tas-CMP).

Il-ġurisdizzjoni territorjali fi proċeduri li jirrigwardaw il-**hatra ta' kustodju** tkun tal-qorti li l-individwu kkonċernat ikollu r-residenza tiegħu fid-distrett tagħha; jekk ma jkun hemm l-ebda qorti tali, il-qorti li l-individwu jkollu l-assi tiegħu fid-distrett tagħha (l-Artikolu 273 tas-CMP).

Il-ġurisdizzjoni territorjali fi proċeduri li jirrigwardaw **dikjarazzjoni tal-mewt** hija tal-qorti ordinarja tal-persuna li tkun trid tiġi ddikjarata mejta (l-Artikolu 220 tas-CMP).

Il-ġurisdizzjoni territorjali fi proċeduri li jirrigwardaw il-**wirt** hija tal-qorti li fid-distrett tagħha:

- a) it-testatur kellu r-residenza permanenti tiegħu fil-ħin ta' mewtu;
- b) ikunu jinsabu l-assi tat-testatur, sakemm il-ġurisdizzjoni ma tiġix stabbilita skont il-paragrafu a);
- c) miet it-testatur, sakemm il-ġurisdizzjoni ma tiġix stabbilita skont il-paragrafi a) jew b) (l-Artikolu 158 tas-CMP).

Fi proċeduri sussegwenti dwar wirt, il-qorti li tkun għalqet il-proċeduri tal-wirt ikollha l-ġurisdizzjoni territorjali (l-Artikolu 159 tas-CMP).

Jekk azzjoni ta' minorenni li jkun werriet tkun trid tiġi approvata minn qorti inkonnessjoni mal-proċeduri tal-wirt, il-qorti li quddiemha jkun qegħdin isiru l-proċeduri tal-wirt ikollha l-ġurisdizzjoni sabiex tapprova l-azzjoni legali (l-Artikolu 160 (1) tas-CMP).

Il-ġurisdizzjoni territorjali fi proċeduri f'każijiet li jirrigwardaw il-**kustodja notarili** hija tal-qorti li fid-distrett tagħha n-nutar li jkollu l-flus, oġġetti, jew titoli fil-kustodja tiegħu jkollu l-uffiċċju rreġistrat tiegħu (l-Artikolu 334 tas-CMP).

Il-ġurisdizzjoni territorjali fi proċeduri li jirrigwardaw is-**sostituzzjoni ġudizzjarja ta' titolu miġfuf maħruġ minn bank jew fergħa ta' bank barrani** hija tal-qorti li fid-distrett tagħha l-bank jew il-fergħa ta' bank barrani jkollu l-uffiċċju rreġistrat tiegħu. Inkella, il-qorti ordinarja tar-rikorrent ikollha l-ġurisdizzjoni fi proċeduri li jirrigwardaw is-sostituzzjoni ġudizzjarja ta' dokument. Jekk ir-rikorrent ma jkollux il-qorti ordinarja tiegħu fir-Repubblika Slovakkja, il-qorti li fid-distrett tagħha jkun jinsab il-punt tal-ħlas ikollha l-ġurisdizzjoni (l-Artikolu 311 tas-CMP).

### 2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?

Le.

### 3 Meta l-ġurisdizzjoni tkun tal-qorti speċjalizzati, kif naghmel biex inkun naf quddiem liema qorti għandi nipprezenta r-rikors?

Il-ġurisdizzjoni ta' qorti speċjalizzati hija regolata fl-Artikoli 22 – 33 tas-CMP; b'mod speċifiku, hemm qorti speċjalizzati li għandhom il-ġurisdizzjoni fi:

- a) proċeduri dwar kambjali u ċekkijiet;
- b) tilwim dwar l-impjeg;
- c) proċeduri ta' falliment u ristrutturar;
- d) tilwim relatat ma' proprjetà industrijali;
- e) tilwim relatat ma' mġiba kompetittiva ingusta u tilwim dwar id-drittijiet tal-awtur;
- f) tilwim li jirriżulta mill-kompetizzjoni ekonomika;
- g) tilwim relatat ma' proċeduri tal-arbitraġġ;
- h) tilwim li jirriżulta minn ftehimiet fil-Borża;

i) tilwim li jirrigwarda d-determinazzjoni tal-invalidità ta' ftehim, kuntratt ta' konċessjoni għax-xogħol, jew ftehim qafas;

j) tilwim li jirriżulta minn rieżami astratt f'materji tal-konsumatur;

k) tilwim li jirrigwarda l-kumpens ta' hsara nukleari;

l) materji li jirrigwardaw miżuri protettivi fi kwistjonijiet civili ordnati fi Stat Membru ieħor tal-UE.

L-aħħar aġġornament: 16/02/2021

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Gurisdizzjoni - Finlandja

### 1 Fejn għandi nippreżenta rikors: quddiem qorti civili ordinarja jew quddiem qorti speċjalizzata (pereżempju qorti industrijali)?

Fil-Finlandja, il-kawzi civili jiġu ttrattati mill-qrati ġenerali. Il-qrati speċjali ġeneralment jieħdu hsieb l-appelli jew inkella jisimgħu kawzi oħra, minbarra dawk li jitressqu minn ċittadini individwali.

### 2 Meta l-qrati civili ordinarji jkollhom il-gurisdizzjoni (jiġifieri jkunu l-qrati responsabbli għal każijiet bħal dawn) kif nista' nkun naf f'liema qorti għandi naghmel ir-rikors?

#### 2.1 Issir distinzjoni bejn il-qrati civili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?

Il-Qorti Ġenerali tal-Prim'Istanza fil-kawzi civili fil-Finlandja hija l-Qorti Distrettwali (*käräjäoikeus*). Il-Qrati tal-Appell (*hovioikeus*) fil-prinċipju huma qrati li jieħdu hsieb kawzi fil-livell tal-appell.

#### 2.2 Gurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)

##### 2.2.1 Ir-regola bażika tal-gurisdizzjoni territorjali

Ir-regola ewlenija hija li l-kawzi jitressqu quddiem il-Qorti Ġenerali tal-Prim'Istanza li tkun tinsab fil-post tar-residenza tal-intimat. Dan japplika wkoll meta l-intimat ikun persuna ġuridika. Għadd zghir biss tal-kawzi jiġu ttrattati xi mkien ieħor.

##### 2.2.2 Eċċezzjonijiet għar-regola bażika

###### 2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?

Il-kawzi fejn dan ikun possibbli jinkludu dawn li ġejjin:

Il-kawzi li jirrigwardaw id-divorzju, it-terminazzjoni ta' koabitazzjoni jew tal-validità taż-zwieġ, jew il-qsim tal-beni f'komunjonijiet f'ċirkostanzi partikolari minbarra wara l-mewt ta' wiehed mill-konjuġi, jistgħu jitressqu quddiem qorti tal-prim'istanza fid-distrett ġudizzjarju fejn wiehed mill-konjuġi jkollu l-post tar-residenza jew id-domicilju tiegħu.

Il-kawzi li jirrigwardaw l-operati ta' xi fergħa, dipartiment, rappreżentanza jew ta' post tan-negozju ieħor ta' dan it-tip ta' persuna ġuridika jew ta' negozjant indipendenti, fejn dawn tal-aħħar ikunu l-intimati, ukoll jistgħu jitressqu quddiem qorti tal-prim'istanza fid-distrett ġudizzjarju fejn ikun jinsab il-post tan-negozju kkonċernat.

Il-pretenzjoni mressqa minn konsumatur kontra negozjant abbażi tal-leġislazzjoni dwar il-protezzjoni tal-konsumatur, ukoll tista' tinstema' minn qorti tal-prim'istanza fid-distrett ġudizzjarju fejn il-konsumatur ikkonċernat ikollu l-post tar-residenza jew id-domicilju tiegħu.

It-tilwim, ir-rikorsi u l-imentijiet relatati mad-drittijiet industrijali u mad-drittijiet tal-awtur jiġu ttrattati fil-prim'istanza mill-Qorti tas-Suq (*markkinaoikeus*).

Il-kawzi relatati mal-kuntratti ta' impjeg ukoll jistgħu jitressqu quddiem qorti tal-prim'istanza fid-distrett ġudizzjarju fejn normalment jitwettaq ix-xogħol irregolat mill-kuntratt ikkonċernat. Fil-każijiet fejn ix-xogħol normalment ma jkunx isir fl-istess distrett ġudizzjarju, impjegat li jrid iressaq pretenzjoni kontra l-impjegatur tiegħu jista' jagħmel dan ukoll quddiem qorti tal-prim'istanza fid-distrett ġudizzjarju fejn l-impjegatur ikollu l-post tan-negozju tiegħu.

Il-kawzi li jirrigwardaw il-kumpens għal raġunijiet għajr dawk kuntrattwali, ukoll jistgħu jitressqu quddiem qorti tal-prim'istanza fid-distrett ġudizzjarju ta' fejn ikun seħħ l-att dannuż jew l-att ta' negliġenza li wassal għall-pretenzjoni jew ta' fejn eventwalment iġġarrab it-telf. It-tipi ta' kawzi msemmija hawn fuq jistgħu jitressqu wkoll quddiem qorti tal-prim'istanza fid-distrett ġudizzjarju fejn ir-rikorrent ikollu l-post tar-residenza jew id-domicilju tiegħu, jekk il-pretenzjoni tkun ibbażata fuq l-Att dwar l-Assigurazzjoni li tkopri Riskji Awtomobilistiċi (*liikennevakuutuslaki*), l-Att dwar il-Korrimenti tal-Morda fi Sptar (*potilasvahinkolaki*), l-Att dwar ir-Responsabbiltà għall-Prodotti Difettużi (*tuotevastuulaki*), l-Att dwar l-Assigurazzjoni għall-Hsara Ambjentali (*laki ympäristövahinkovakuutuksesta*) jew l-Att dwar ir-Responsabbiltà fit-Traffiku Ferrovarju (*raideliikennevastuulaki*).

Il-kawzi relatati mal-proprjetà immobbli jistgħu jitressqu wkoll quddiem qorti tal-prim'istanza fid-distrett ġudizzjarju fejn tkun tinsab il-proprjetà immobbli kkonċernata.

Il-kawzi relatati mal-manteniment jistgħu jitressqu wkoll quddiem qorti tal-prim'istanza fid-distrett ġudizzjarju fejn ikun jinsab il-post tar-residenza tar-rikorrent jew ta' dak li jircievi l-manteniment.

F'każijiet internazzjonali, jistgħu japplikaw ir-regoli ta' gurisdizzjoni stipulati fir-regolamenti tal-UE jew fit-trattati internazzjonali.

###### 2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?

Il-qorti kompetenti mhux dejjem tkun dik tal-post tar-residenza tal-intimat. Pereżempju,

Il-kawzi relatati mad-dikjarazzjoni ta' paternità jridu jitressqu quddiem qorti tal-prim'istanza fid-distrett ġudizzjarju fejn ikun jinsab il-post tar-residenza jew id-domicilju tal-omm jew tal-wild. Il-kawzi relatati mar-revoka ta' paternità jridu jitressqu quddiem qorti tal-prim'istanza fid-distrett ġudizzjarju fejn ikun jinsab il-post tar-residenza tal-wild.

Il-kawzi relatati mal-kustodja tat-tfal u mad-dritt tal-ġenituri li jaraw lil uliedhom iridu jitressqu quddiem qorti tal-prim'istanza fid-distrett ġudizzjarju fejn ikun jinsab il-post tar-residenza tal-wild.

Il-kawzi relatati mal-eżekuzzjoni ta' deċiżjonijiet dwar il-kustodja tat-tfal u d-dritt tal-ġenituri li jaraw lil uliedhom iridu jitressqu quddiem qorti tal-prim'istanza fid-distrett ġudizzjarju fejn ikun jinsab il-post tar-residenza tal-wild jew tal-intimat, jew fejn ikun hemm ir-residenza temporanja ta' wiehed minnhom.

Il-kawzi relatati mal-hatra tal-kustodju jew it-terminazzjoni tal-kustodja jew mal-limitazzjoni tal-kapaċità legali jew mat-tneħħija jew l-emenda ta' tali limitazzjoni, iridu jitressqu quddiem qorti tal-prim'istanza fid-distrett ġudizzjarju fejn ikun jinsab il-post tar-residenza tal-individwu li l-kapaċità legali tiegħu tkun qed tiġi limitata.

Il-kawzi relatati mal-validazzjoni ta' adozzjoni jridu jitressqu quddiem qorti tal-prim'istanza fid-distrett ġudizzjarju fejn ikun jinsab il-post tar-residenza jew id-domicilju tal-ġenitur adottiv.

Il-kawzi relatati mal-wirt u mal-patrimonju jridu jitressqu quddiem qorti tal-prim'istanza fid-distrett ġudizzjarju fejn kien jinsab il-post tar-residenza jew id-domicilju tal-persuna deċeduta.

###### 2.2.2.3 Il-partijiet jistgħu jagħtu l-gurisdizzjoni lil qorti li altrimenti ma tkunx kompetenti?

Fil-kawzi civili (iżda mhux fi proċedimenti b'gurisdizzjoni volontarja) il-partijiet interessati jistgħu, soġġetti għal ċerti kundizzjonijiet, jagħżlu qorti oħra li ma tkunx dik li normalment ikollha l-kompetenza (il-qorti tal-prim'istanza)



Id-dritt tal-konsumaturi, l-impjegati jew l-individwi li jitolbu li jirċievu jew li jirċievu l-manteniment biex iressqu kawża l-qorti kif indikat mill-Kodiċi tal-Proċedura Ġudizzjarja (*oikeudenkäymiskaari*) ma jistax ikun limitat mill-ftehimiet li jagħtu l-ġurisdizzjoni, minbarra f'każijiet fejn tali ftehimiet ikunu saru wara li tkun inqalqgħet xi tilwima.

Il-ftehimiet li jagħtu l-ġurisdizzjoni jridu jsiru bil-miktub, u jistgħu jew ikunu limitati għal tilwima speċifika jew inkella jkopru kwalunkwe tilwima sussegwenti li tirriżulta minn rabta legali speċifika.

### **3 Meta l-ġurisdizzjoni tkun tal-qorti speċjalizzati, kif nagħmel biex inkun naf quddiem liema qorti għandi nipprezenta r-rikors?**

It-tilwim, ir-rikors u l-ilmenti relatati mad-drittijiet industrijali u mad-drittijiet tal-awtur jiġu ttrattati fil-prim'istanza mill-Qorti tas-Suq. Mill-bqija, is-sistema speċjali tal-qorti fil-Finlandja tintuża biss għall-każijiet ta' litigazzjoni f'ċirkostanzi eċċezzjonali.

#### **Holoq**

##### **Il-qorti Finlandiżi**

L-aħħar aġġornament: 31/05/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

#### **Ġurisdizzjoni - Svezja**

##### **1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

It-tilwim fil-liġi ċivili normalment jinstema' minn qorti ġenerali. Il-każ irid jittressaq quddiem qorti distrettwali ("tingsrätt") li għandha ġurisdizzjoni.

Hemm żewġ qorti speċjali li jismgħu ċerti tipi ta' kawżi ċivili, b'mod partikolari l-Qorti Industrijali ("*Arbetsdomstolen*") u l-Qorti Kummerċjali ("*Marknadsdomstolen*"). Hemm ukoll ċerti qorti distrettwali li jistgħu jismgħu każijiet speċifiċi. Tista' ssib aktar informazzjoni dwar il-ġurisdizzjoni ta' dawn il-qorti taħt il-mistoqsija **Nru 3 hawn taħt**.

Tista' ssib aktar informazzjoni dwar il-qorti ġenerali **hawnhekk**, u dwar il-qorti speċjali **hawnhekk**.

Certu tilwim skont il-liġi ċivili jinstema' minn korpi li mhumiex strettament qorti. Bi proċedura simplifikata fil-kuntest ta' proċedimenti sommarji, l-awtoritajiet ta' eżekuzzjoni jistgħu jitolbu lil parti biex tħallas jew biex tiefu passi oħra. Id-deċizzjonijiet tal-awtoritajiet jistgħu jiġu kontestati quddiem qorti distrettwali. Ċerti tipi ta' tilwim li jinvolvu kera jew kirjiet jinstemgħu mit-Tribunal dwar il-Kera ("*hyresnämnder*") jew it-Tribunali dwar il-Kirjiet ("*arrendenämnder*").

##### **2 Meta l-qorti ċivili ordinarji jkollhom il-ġurisdizzjoni (jiġifieri jkunu l-qorti responsabbli għal każijiet bħal dawn) kif nista' nkun naf liema qorti għandi nagħmel ir-rikors?**

###### **2.1 Issir distinzjoni bejn il-qorti ċivili ordinarji inferjuri u superjuri (pereżempju qorti distrettwali bħala qorti inferjuri u qorti reġjonali bħala qorti superjuri) u jekk issir, liema qorti tkun kompetenti biex tisma' l-każ tiegħi?**

Fil-biċċa l-kbira l-kawżi ċivili kollha l-ewwel jittressqu quddiem il-qorti inferjuri, il-qorti distrettwali ("tingsrätt").

###### **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

###### **2.2.1 Ir-regola bażika tal-ġurisdizzjoni territorjali**

Bħala regola ġenerali, każ irid jittressaq fejn huwa residenti l-konvenut. Persuna fiżika tiġi kkunsidrata residenti fil-post fejn hija reġistrata fir-reġistru tal-popolazzjoni. L-Aġenzija Svediza dwar it-Taxxa ("*Skatteverket*") tista' tipprovi informazzjoni dwar fejn hi reġistrata persuna fir-reġistru tal-popolazzjoni (Tel: +46 (0)8 56 48 51 60). Il-persuni ġuridici normalment jitqiesu residenti fil-post fejn għandhom l-uffiċċju reġistrat.

Każ jista' jittressaq quddiem il-qorti Svediza wkoll anke jekk hija ma tgħix l-Isvezja. Jekk il-konvenut mhux residenti l-każ jista' jittressaq fil-post fejn qed joqgħod, jew, f'xi każijiet, fil-post fejn qagħad jew għex l-aħħar. F'ċerti kawżi ċivili każ jista' jittressaq fl-Isvezja anki jekk il-konvenut jgħix barra l-pajjiż. Jekk għandu proprjetà l-Isvezja jew daħal fi ftehim mal-Isvezja, dan ikun ta' importanza kruċjali għall-bażijiet ta' ġurisdizzjoni.

F'każijiet internazzjonali huwa importanti li jiġi mfakkar li d-dispożizzjonijiet Svedizi dwar il-ġurisdizzjoni tal-qorti jistgħu japplikaw biss fejn ikollha ġurisdizzjoni l-Isvezja. F'bosta każijiet l-Isvezja jkollha ġurisdizzjoni jekk qorti Svediza jkollha ġurisdizzjoni skont id-dispożizzjonijiet nazzjonali dwar il-ġurisdizzjoni tal-qorti. F'dan il-kuntest jridu jiġu kkunsidrati wkoll il-ftehimiet internazzjonali li jistgħu japplikaw. L-aktar ftehimiet importanti għall-Isvezja huma r-Regolament Brussell I, il-Konvenzjonijiet ta' Brussel u ta' Lugano, li kollha kemm huma jirregolaw il-ġurisdizzjoni tal-qorti jekk il-konvenut huwa residenti fi Stat kopert mir-Regolament jew il-Konvenzjonijiet. B'mod partikolari, huma jindikaw li l-bażijiet għall-ġurisdizzjoni fejn tista' tittressaq kawża għall-ħlas ta' responsabbiltà fejn għandu proprjetà l-konvenut ma jistgħux jiġu applikati lil persuna li hija residenti fi Stat Membru jew fi Stat firmatarju tal-Konvenzjoni.

###### **2.2.2 Eċċezzjonijiet għar-regola bażika**

###### **2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Hemm numru ta' regoli dwar il-ġurisdizzjoni fejn każ jista' jittressaq quddiem qorti li ma tkunx il-qorti tal-post fejn jgħix il-konvenut. Hemm ukoll regoli dwar il-ġurisdizzjoni li tikkompeti f'diversi ftehimiet internazzjonali, pereżempju r-Regolament Brussell I u l-Konvenzjonijiet ta' Brussel u ta' Lugano.

Dawn huma l-aktar regoli Svedizi importanti dwar il-ġurisdizzjoni li tikkompeti:

Kull min sofra ħsara jista' jiftaħ kawża fil-post fejn seħħ l-avveniment danuż jew fejn saret il-ħsara. Fil-prinċipju, din id-dispożizzjoni ma tapplikax fil-każ ta' ksur ta' kuntratt. Kawża għad-danni minħabba att kriminali tista' titressaq b'rabta mal-prosekuzzjoni tar-reat.

Il-konsumaturi jistgħu jifflu kawża kontra negozjant quddiem il-qorti ta' residenza tagħhom f'kawżi tal-konsumatur li jinvolvu ammonti żgħira.

Il-każijiet li jinvolvu ħlas ta' responsabbiltà b'kuntratt f'xi każijiet jistgħu jittressqu fil-post fejn sar il-kuntratt. Min-naħa l-oħra, mhommx dispożizzjonijiet fil-liġi Svediza li jagħtu ġurisdizzjoni lill-qorti tal-post fejn irid jittwettaq il-kuntratt.

Kawża kontra negozjant li tinvolvi tilwima li seħħet b'rabta ma' attivitajiet ta' negozju tista' f'xi każijiet tinfetaħ fil-post ta' negozju.

Kawżi dwar il-kustodja tat-tfal, fejn se jgħixu u d-drittijiet ta' aċċess normalment jinstemgħu fil-post fejn huwa residenti l-minuri (ara wkoll it-Taqsima dwar ir-Responsabbiltà tal-Ġenitur - l-Isvezja).

Il-kawżi li jinvolvu l-manteniment tat-tfal normalment jittressqu quddiem il-qorti fejn huwa residenti l-konvenut, iżda l-kawżi dwar il-paternità, dwar iż-żwieġ u l-kawżi li jinvolvu r-responsabbiltà tal-ġenituri (il-kustodja tat-tfal u fejn se jgħixu) jistgħu jinstemgħu wkoll minn qorti oħra.

###### **2.2.2.2 Meta jkun meħtieġ li nagħzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Il-liġi Svediza fiha numru ta' regoli dwar il-ġurisdizzjoni esklussiva fejn il-każ irid jittressaq bilfors quddiem qorti partikolari. Hemm ukoll regoli dwar il-ġurisdizzjoni esklussiva f'diversi ftehimiet internazzjonali, pereżempju r-Regolament Brussell I u l-Konvenzjonijiet ta' Brussel u ta' Lugano. Jekk il-każ li jkun kopert minn xi waħda minn dawn ir-regoli jittressaq quddiem qorti oħra għajr dik bil-ġurisdizzjoni esklussiva, dik il-qorti ma tifallhiex tisma' l-kawża.

Dawn huma l-aktar regoli Svedizi importanti dwar il-ġurisdizzjoni esklussiva:

Bosta mit-tilwim dwar il-proprjetà jrid jinstema' mill-qorti fil-post fejn tinsab il-proprjetà.

Certu tilwim li jinvolvi l-proprjetà jrid jinstema' minn qorti speċjalizzata fil-proprjetà ("*fastighetsdomstol*") jew minn tribunal dwar il-kera jew kirjiet ("*hyresnämnd*" jew "*arrendenämnd*"). Għal darb'oħra, dan jiddependi minn fejn qiegħda l-proprjetà.

Il-kawżi li jinvolvu l-liġi tas-suċċessjoni jridu jinstemgħu mill-qorti tal-post fejn kien jgħix id-*decejus*.

It-tilwim li jikkonċerna ż-żwieġ u d-diviżjoni tal-proprietà bejn il-miżżewwġin irid jinstema' mill-qorti tal-post fejn tgħix waħda mill-partijiet. Fejn it-tilwim irid jinstema' mill-Qorti Industrijali ("Arbetsdomstolen") jew mill-Qorti Kummerċjali Market Court ("Marknadsdomstolen"), il-każ ma jistax jressaq quddiem il-qorti generali fil-post ta' residenza tal-konvenut. Għall-maġġoranza tat-tilwim dwar il-liġi ambjentali, il-liġi marittima u l-liġi dwar il-proprietà intellettuali, hemm regoli speċjali li jagħtu guriżdizzjoni lil qorti waħda biss.

Il-Qorti tal-Appell ("Svea hovrätt") għandha guriżdizzjoni esklussiva biex tisma' ċerti talbiet dwar l-eżekuzzjoni ta' deċiżjonijiet minn qrati barranin.

### 2.2.2.3 Il-partijiet jistgħu jagħtu l-guriżdizzjoni lil qorti li altrimenti ma tkunx kompetenti?

Il-partijiet jistgħu jidhru fi ftehim fejn it-tilwima tista' jew trid tinstema' minn qorti partikolari. Dan huwa magħruf bħala ftehim ta' estensjoni tal-guriżdizzjoni, u jrid isir bil-miktub. Il-ftehim ifisser li qorti waħda għandha guriżdizzjoni esklussiva. Il-partijiet jistgħu jiffiehem koll il-kollha guriżdizzjoni qorti oħra għajr dik prewista mir-regoli normali. Il-partijiet jistgħu jassenjaw il-guriżdizzjoni lil aktar minn qorti waħda.

Fil-principju, il-qorti magħżula mill-partijiet biex ikollha guriżdizzjoni trid taċċetta l-każ miġjub quddiemha. Madankollu, dan ma japplikax jekk il-ftehim jikser xi regoli dwar il-guriżdizzjoni esklussiva. Jekk waħda mill-partijiet tasserixxi li l-ftehim dwar l-estensjoni tal-guriżdizzjoni mhux validu, il-qorti trid teżamina wkoll dan il-punt, bir-riżultat li jista' ma jkollix guriżdizzjoni.

Qorti li kieku ma jkollix guriżdizzjoni jista' jkollha guriżdizzjoni jekk il-konvenut ma jsostnix li l-każ qed jinstema' mill-qorti l-ħażina (dan huwa magħruf bħala "l-estensjoni taċita"). Dan mhuwiex il-każ, madankollu, jekk japplikaw ir-regoli dwar il-guriżdizzjoni esklussiva; il-qorti trid tikkunsidra din il-kwistjoni ex officio. Madankollu, il-qorti ma tistax teżamina awtomatikament il-kwistjoni dwar jekk il-każ qed jiġi miġjub bi ksar tar-regola prinċipali, ir-regoli dwar il-guriżdizzjoni li tikkompeti jew ftehim ta' estensjoni tal-guriżdizzjoni. Kull dikjarazzjoni li l-qorti ma għandhiex guriżdizzjoni trid issir dakinhar li l-partijiet jagħmlu dikjarazzjonijiet waqt il-każ. Madankollu, jekk il-konvenut ma jagħmel l-ebda dikjarazzjoni u l-qorti trid tagħti sentenza f'kontumaċja, il-qorti trid teżamina l-kwistjoni dwar jekk għandhiex guriżdizzjoni.

### 3 Meta l-guriżdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nippreżenta r-rikors?

Hemm żewġ qrati speċjali li jitrattaw tilwim ċivili; dawn huma l-Qorti Industrijali ("Arbetsdomstolen") u l-Qorti Kummerċjali ("Marknadsdomstolen"). Il-Qorti Industrijali tisma' tilwim dwar ir-relazzjonijiet industrijali, jiġifieri tilwim dwar ir-relazzjoni bejn min iħaddem u l-impjegat. Il-Qorti Kummerċjali tisma' kawżi dwar il-kompetizzjoni u l-liġi tal-bejgħ.

Ċerti qrati distrettwali ("tingsrätter") jisimgħu b'tipi partikolari ta' kawżi ċivili. F'amsa mill-qrati distrettwali Svedeżi huma wkoll qrati li jitrattaw kwistjonijiet dwar l-art u l-ambjent ("mark- och miljödömsolar"). Dawn il-qrati jisimgħu kawżijiet koperti mill-Kodiċi dwar l-Ambjent ("miljöbalken") u kawżi li jinvolvu l-esproprijazzjoni u d-diviżjoni tal-art f'porzjonijiet. Il-kawżi marittimi jinstemgħu minn seba' qrati distrettwali li huma qrati speċjalizzati fil-liġi marittima ("sjörättsdomstolar"). Hemm regoli speċjali għal tilwim taħt il-liġi dwar il-proprietà intellettuali, speċjalment dawk dwar il-privattivi li jagħtu guriżdizzjoni esklussiva lill-qorti distrettwali ta' Stokkolma ("Stockholms tingsrätt").

L-aħħar aġġornament: 12/11/2015

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Guriżdizzjoni - L-Ingilterra u Wales

### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

In-natura tat-tilwima tiddetermina l-qorti jew it-tribunal xierqa b'guriżdizzjoni għat-tilwima. Il-litigazzjoni ċivili generalment tinbeda fil-Qorti tal-Kontea (County Court) jew fil-Qorti Għolja (High Court); il-fatturi determinanti huma l-valur tat-talba u l-kumplessità tat-tilwima. Il-kawżi bejn l-Istat u individwu, kif ukoll ċerti oqsma diskreti (bħal-liġi dwar l-impjeg) generalment jinstemgħu fit-tribunali. L-informazzjoni dwar it-tribunali differenti tista' tinstab fuq is-sit web tal-[Ministeru tal-Gustizzja](#).

#### Ministeru tal-Gustizzja.

Xi ċentri tas-seduti tal-qorti tal-kontea (county court) għandhom guriżdizzjoni unika għax-xogħol ċivili, filwaqt li oħrajn għandhom "guriżdizzjoni speċjalizzata", li tippermettilhom jitrattaw kawżi li jinvolvu l-liġi tal-ekwità (chancery), merkantili jew tat-teknoloġija u tal-kostruzzjoni. Barra minn hekk, il-Qorti Għolja (High Court), li normalment hija bbażata f'Londra żzomm Reġistri tad-Distrett f'ħafna miż-zoni prinċipali tal-pajjiż. Ir-Reġistri tad-Distrett jippermettu li jinħarġu u jinstemgħu kawżi tal-Qorti Għolja (High Court) barra minn Londra minn imħallef ikkwalifikat kif xieraq. L-Awla Amministrattiva (Administrative Court) żzomm preżenza tal-Qorti Għolja (High Court) full-time f'ċerti ċentri reġjonali.[1] Deskrizzjoni aktar dettaljata tal-Qorti Għolja (High Court) ssegwi hawn taħt.

Peress li l-kwistjoni tal-guriżdizzjoni spiss ma tkunx sempliċi - pereżempju ċerti kwistjonijiet tal-liġi dwar l-impjegji jinstemgħu fil-Qorti tal-Kontea (County Court) aktar milli fit-Tribunal Industrijali (employment tribunal); huwa rrakkomandat li wiehed jitolb parir qabel jibda l-proċedimenti legali. Aktar informazzjoni tista' tinkiseb ukoll mis-sit web tal-[Ministeru tal-Gustizzja \(Ministry of Justice\)](#).

[1] Cardiff, Bristol, Birmingham, Leeds u Manchester

### 2 Meta l-qrati ċivili ordinarji jkollhom il-guriżdizzjoni (jiġifieri jkun l-qrati responsabbli għal kawżijiet bħal dawn) kif nista' nkun naf f'liema qorti għandi nagħmel ir-rikors?

Ir-regoli proċedurali għall-kawżi ċivili, magħrufa bħala [r-Regoli dwar il-Proċedura Ċivili](#) (Civil Procedure Rules - CPR) li huma appoġġjati minn gwidi għall-prattika (practice directions) li jagħtu pariri prattiċi dwar kif għandhom jiġu interpretati r-regoli. Il-gwida għall-prattika (practice direction) għall-[parti 7](#) tas-CPR tistabbilixxi liema f'livell tal-qorti għandhom jinbdeu il-kawżi. Id-distinzjonijiet ewlenin bejn il-guriżdizzjoni tal-Qorti tal-Kontea (County Court) u dik tal-Qorti Għolja (High Court) huma l-valur tat-talba u l-kumplessità tagħha. Il-limitu bażiku huwa li talba għal inqas minn £100 000 tiġi ttrattata fil-Qorti tal-Kontea (County Court) filwaqt li kwalunkwe talba li taqbeż dan l-ammont tiġi ttrattata fil-Qorti Għolja (High Court). Barra minn hekk, hemm proċedura taħt il-parti 8 tas-CPR li hija talba għal kwalunkwe haġa oħra għajr il-flus; hawnhekk is-sugġett, u l-kumplessità tal-kawża jindikaw il-perkors rilevanti.

It-talbiet għall-flus huma allokati għal "perkorsi" b'tali mod li talba sa £10 000 tiġi allokata għal Perkors għal Talbiet Żgħir, filwaqt li talba minn £10 000 sa £25 000 tiġi allokata għal Perkors Rapidu; dawk li mhuma koperti bl-ebda wiehed minnhom jiġu allokati għal Perkors Multiplu. Għandu jiġi nnotat li l-allokazzjoni għal perkors hija funzjoni ġudizzjarja u mhemm xejn f'dak li ntqal hawn fuq li jipprekludi mħallef milli juża s-setgħat ta' ġestjoni tal-kawżi tiegħu biex jalloka kawżi għal perkors speċifiku, sabiex jinstemgħu f'qorti speċifika. Spjegazzjoni iktar kompluta tista' tinsab [hawnhekk](#).

Fil-Qorti Għolja (High Court) hemm tliet Sezzjonijiet li jitrattaw tipi ta' kawżi differenti:

**Is-Sezzjoni tal-Queen's Bench (Queen's Bench Division)** - tittratta firxa wiesgħa ta' materji ċivili inklużi rikorsi għad-danni li jirriżultaw minn ksar ta' kuntratti u obbligi, libelli, tilwim kummerċjali u kawżi ta' Ammiraljat (rikorsi ċivili relatati ma' vapuri, pereżempju ħabtiet, ħsara lill-merkanzija u salvataġġ); barra minn hekk, issa tinkorpora l-Qorti Uffiċjali tal-Arbitri (Official Referees Court) taħt il-kappa tal-[Awla tat-Teknoloġija u tal-Kostruzzjoni \(Technology and Construction Court\)](#). Hija għandha wkoll funzjoni ta' sorveljanza fuq firxa wiesgħa ta' qrati, tribunali u korpi jew individwi li jwettqu funzjonijiet pubbliċi (inklużi l-Ministri tal-Gvern) permezz tal-Awla Amministrattiva (Administrative Court) permezz tal-proċess magħruf bħala Sħarriġ Ġudizzjarju (Judicial Review) li jiżgura li d-deċiżjonijiet mehuda minn dawn il-korpi jew individwi jsiru kif suppost u legalment u ma jmorrux lil hinn mis-setgħat mogħtija lilhom mill-Parlament.

**Is-Sezzjoni tal-Ekwità (Chancery Division)** - tittratta b'mod partikolari kwistjonijiet ta' proprjetà, inklużi l-amministrazzjoni tal-patrimonju ta' persuni li mietu, l-interpretazzjoni tat-testamenti, l-insolvenza, is-sħubijiet tat-taxxa, il-privattivi u t-tilwim dwar kumpaniji u sħubiji. [📄 Il-Qorti tal-Intrapriża tal-Proprjetà Intellettwali \(Intellectual Property Enterprise Court\) #\\_ftn1\[1\]](#) li għadha kif għiet ifformata taqa' wkoll taħt il-ġurisdizzjoni tal-ekwità (chancery jurisdiction).

**Is-Sezzjoni tal-Familja (Family Division)** – tittratta kwistjonijiet ta' divorzju u matrimonjali, kawżi li jikkoncernaw lit-fal, bħall-adozzjoni, testamenti mhux kontenzjużi u d-distribuzzjoni tal-patrimonju ta' persuni li mietu mingħajr testament.

Id-dettalji tal-Qorti Għolja (High Court) jinsabu wkoll fuq is-sit web tal-[Ministeru tal-Ġustizzja \(Ministry of Justice\)](#).

Jekk għandek xi dubju dwar liema hija qorti t-tajba għandek tikseb parir legali jew tikkonsulta s-sit web tal-[Ministeru tal-Ġustizzja \(Ministry of Justice\)](#).

**2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

**2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

**2.2.1 Ir-regola bażika tal-ġurisdizzjoni territorjali**

Kif imsemmi hawn fuq, it-talbiet tal-qorti tal-kontea (county court) issa ġeneralment jinħarġu ċentralment, u mbagħad jintbagħtu liċ-ċentri tas-seduti meta jkun meħtieġa seduti. Il-Parti 26(2A)(2) tas-CPR tipprovdi li l-kawża għandha tintbagħat liċ-ċentru tas-seduti tal-Qorti tal-Kontea (County Court) li sservi l-indirizz fejn jgħix il-konvenut jew fejn iwettaq in-negozju, bil-maqlub, kull parti hija fil-libertà li tipprezenta rikors biex kawża tinstema' f'ċentru ta' seduti partikolari. B'kont meħud tal-kwistjoni ta' ġurisdizzjoni speċjalizzata, jista' jkun li ċ-ċentru tas-seduti allokat ma jkunx lokali għall-ebda waħda mill-partijiet minhabba l-htieġa ta' mħallfin speċjalizzati.

Barra minn hekk, hemm tipi speċifiċi ta' rikorsi li huma ristretti għal-lokalità; pereżempju talbiet li jinvolvu l-pussess ta' art, u talbiet taħt l-Att dwar il-Kreditu tal-Konsumatur (Consumer Credit Act) jew talba biex jiġu rkuprati oġġetti. Hawnhekk it-talba għandha tinbeda fejn tgħix il-persuna li għandha l-oġġetti jew iwettaq in-negozju. Aktar informazzjoni dwar dawn l-eċċezzjonijiet tinsab fil-Partijiet 55 u 7 tar-[Regoli dwar il-Proċedura Ċivili \(Civil Procedure Rules\)](#) għall-Ingilterra u Wales.

**2.2.2 Eċċezzjonijiet għar-regola bażika**

L-eċċezzjonijiet għar-regola bażika huma li l-kwistjoni tiġi trattata fil-qorti li hija l-aktar xierqa biex tittratta l-kwistjoni filwaqt li jitqiesu n-natura tal-kawża, il-ġudikatura disponibbli u r-rappreżentazzjonijiet tal-partijiet fir-rigward tal-post xieraq.

**2.2.2.1 Meta nkun nista' nagħmel bejn il-qorti fil-post fejn jgħix l-intimat (il-qorti li tiġi ddetterminata skont l-applikazzjoni tar-regola bażika) u qorti oħra?**

Ir-regola bażika hija li l-kawża tiġi ttrasferita liċ-ċentru tas-seduti tal-Qorti tal-Kontea (County Court) li sservi l-indirizz fejn ikun jgħix l-intimat jew fejn iwettaq in-negozju jekk tkun meħtieġa seduta. Madankollu, il-partijiet jistgħu jagħzlu l-qorti li jixtiequ li tisma' l-kawża meta jipprezentaw il-kwestjonarju dwar il-gwida (directions questionnaire); u d-deċiżjoni finali teħodha l-qorti. Xi talbiet maħruġa fil-Qorti Għolja (High Court) f'Londra jistgħu jinstemgħu f'wieħed mid-diversi registri tad-distrett. Aktar informazzjoni dwar it-trasferiment tal-kawżi tinsab fil-[Parti 30 tar-Regoli dwar il-Proċedura Ċivili \(Civil Procedure Rules\)](#).

**2.2.2.2 Meta jkun meħtieġ li nagħmel bejn qorti differenti minn dik fil-post fejn jgħix l-intimat (il-qorti ddetterminata skont l-applikazzjoni tar-regola bażika)?**

Kif imsemmi hawn fuq, il-fattur determinanti ġenerali fir-rigward tal-livell tal-qorti se jkun il-valur jew il-kumplessità tat-talba. Filwaqt li l-partijiet jistgħu jagħmlu rappreżentazzjonijiet dwar il-post fil-kwestjonarju dwar il-gwida (directions questionnaire), id-deċiżjoni finali teħodha l-qorti. Ir-rikorrent ma jistax jagħmel quddiem liema qorti jibda l-proċedimenti. Barra minn hekk, skont il-parti 2.7 tas-CPR il-qorti għandha diskrezzjoni assoluta biex tittratta l-kawżi li hija tqis xierqa. Aktar dettalji jistgħu jinstabu fir-[Regoli dwar il-Proċedura Ċivili \(Civil Procedure Rules\)](#).

**2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?**

Le.

**3 Meta l-ġurisdizzjoni tkun tal-qrati speċjalizzati, kif nagħmel biex inkun naf quddiem liema qorti għandi nipprezenta r-rikors?**

Ir-responsabbiltajiet tad-diversi Sezzjonijiet tal-Qorti Għolja (High Court) u d-dettalji tal-qrati li jitrattaw kwistjonijiet tal-familja huma deskritti hawn fuq. Tista' ssib aktar informazzjoni dwar il-[qrati tal-kontea \(county courts\)](#) u dwar il-[Qorti Għolja \(High Court\)](#) fis-sit web tal-Ministeru tal-Ġustizzja.

**Links relatati**

[📄 Il-Ministeru tal-Ġustizzja \(Ministry of Justice\)](#)

L-aħħar aġġornament: 16/09/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

**Ġurisdizzjoni - L-Irlanda ta' fuq**

**1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

Il-biċċa l-kbira tat-tipi ta' materji ċivili jew kummerċjali huma trattati fil-Qorti Għolja tal-Irlanda ta' Fuq (High Court of Northern Ireland) jew fil-Qorti tal-Kontea (County Court). Il-qrati tal-maġistrati għandhom ġurisdizzjoni f'xi materji ċivili, bħall-irkupru ta' dejn minuri u kawżi familjari u domestiċi.

Hemm għadd ta' qrati statutorji li jitrattaw suġġetti varji bħall-immigrazzjoni, it-taxxa, is-saħħa mentali, il-benefiċċji soċjali u t-trasport. Xi qrati jeżerċitaw ġurisdizzjoni fir-Renju Unit kollu u informazzjoni dwar dawn tista' tinstab fuq is-sit web tas-Servizz tal-Qrati u t-Tribunali tal-Irlanda ta' Fuq (Northern Ireland Courts and Tribunals Service). Oħrajn, bħall-Qorti tal-Appell Industrijali (Fair Employment Tribunal) u l-Qorti Industrijali (Industrial Tribunal) li jitrattaw ċerti materji ta' impjeg, jeżerċitaw ġurisdizzjoni fl-Irlanda ta' Fuq biss.

Spiss il-kwistjoni tal-ġurisdizzjoni ma tkunx sempliċi. Għalhekk, huwa dejjem rakkomandat li wieħed jikkonsulta avukat qabel ma jibda proċedimenti legali.

**2 Meta l-qrati ċivili ordinarji jkollhom il-ġurisdizzjoni (jiġifieri jkun l-qrati responsabbli għal każijiet bħal dawn) kif nista' nkun naf f'liema qorti għandi nagħmel ir-rikors?**

**2.1 Issir distinzjoni bejn il-qrati ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Għandek dejjem tiehu parir legali dwar liema qorti hija dik ġusta biex tibda l-proċedimenti quddiemha.

Jekk it-talba tiegħek hija għal somma ta' inqas minn £30 000 u hija għal dannu kkawżati minn negliġenza jew għal ksur ta' kuntratt, il-proċedimenti għandhom isiru quddiem il-Qorti tal-Kontea (County Court) sakemm ma tingħatax parir mod ieħor. Kwalunkwe talba bħal din għal aktar minn £30 000 għandha ssir fil-Qorti Għolja (High Court).

Ċerti talbiet għal mhux aktar minn £3 000 jistgħu jiġu kkunsidrati fil-Qorti tal-Kontea (County Court) bl-użu tal-proċedura għal talbiet żgħira li tipprovdi mod sempliċi u informali għas-soluzzjoni tat-tilwim, hafna drabi mingħajr il-htieġa ta' avukat. Fuljett ta' informazzjoni dwar il-proċedura għal talbiet żgħira huwa disponibbli fuq is-sit web tas-Servizz tal-Qrati u t-Tribunali tal-Irlanda ta' Fuq (Northern Ireland Courts and Tribunals Service).

Materji familjari u domestiċi jistgħu jiġu trattati jew fil-qorti tal-maġistrati (magistrates' court), fil-Qorti tal-Kontea (County Court) jew fil-Qorti Għolja (High Court), skont in-natura tal-kawża.

**2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

## 2.2.1 Ir-regola bażika tal-ġurisdizzjoni territorjali

Il-qorti tal-maġistrati (magistrates' courts) u l-Qorti tal-Kontea (County Court) jeżerċitaw ġurisdizzjoni fl-Irlanda ta' Fuq kollha. Il-qasam li fih dawn il-qorti huma normalment attivi jiġi ddeterminat b'referenza għal tliet Sezzjonijiet tal-Qorti Amministrattiva. Il-Gwida tal-Qorti Amministrattiva tista' titniżzel mis-sit web tal-NICTS fuq <http://www.courtsni.gov.uk/en-GB/Documents/Single%20Jurisdiction%20Internet%20Info%20Agreed.pdf>

Il-Qorti Għolja (High Court) teżerċita ġurisdizzjoni fl-Irlanda ta' Fuq kollha.

## 2.2.2 Eċċezzjonijiet għar-regola bażika

### 2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?

Ġeneralment, il-proċedimenti għandhom jinbnew fil-qorti li tkopri ż-zona li fiha l-intimat jgħix jew iwettaq in-negozju tiegħu jew f'qorti li tkopri ż-zona li fiha tkun seħħet l-azzjoni li tagħti lok għall-proċedimenti (għalkemm teknikament, dawn jistgħu jinbnew fi kwalunkwe Sezzjoni).

Materji kuntrattwali - il-post tal-qorti jiddependi fuq in-natura tal-kuntratt. Pereżempju, tilwima relatata ma' kuntratt ta' impjeg tista' tkun materja għall-Qorti tal-Kontea (County Court) jew tista' tkun materja għall-Qorti Industrijali (Industrial Tribunal).

Materji familjari u domestiċi, bħal dawk relatati mar-responsabbiltà tal-ġenituri, jinstemgħu fil-qorti tal-maġistrati (magistrates' court), fil-Qorti tal-Kontea (County Court) jew fil-Qorti Għolja (High Court) skont in-natura tal-każ.

It-talbiet għall-obbligi huma ttrattati skont ir-regola ta' ġurisdizzjoni ġenerali, bħalma huma wkoll it-talbiet ċivili li jirriżultaw minn proċedimenti kriminali.

Madankollu, hemm ukoll skema għall-kumpens tal-vittmi tal-kriminalità u aktar informazzjoni tinsab fuq is-sit web tas-Servizzi ta' Kumpens (Compensation Services) (ara l-link hawn taħt).

### 2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?

Ma hemm ebda rekwiżit bħal dan. Il-proċedimenti jistgħu jinbnew fi kwalunkwe Sezzjoni tal-Qorti Amministrattiva irrispettivament mis-sugġett (għalkemm ġeneralment, dawn jinbnew fis-Sezzjoni li tkopri ż-zona li fiha l-intimat jgħix jew iwettaq in-negozju tiegħu jew li tkopri ż-zona li fiha sseħħ l-azzjoni li tagħti lok għall-proċedimenti).

### 2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?

Il-partijiet ma jistgħux jagħtu ġurisdizzjoni lil qorti.

## 3 Meta l-ġurisdizzjoni tkun tal-qorti speċjalizzati, kif naghmel biex inkun naf quddiem liema qorti għandi nippreżenta r-rikors?

L-informazzjoni dwar il-qorti li għandhom ġurisdizzjoni fir-Renju Unit kollu tista' tinstab fuq is-siti web tas-Servizz tal-Qorti għall-Ingilterra u Wales (Court Service for England and Wales) u tal-Ministeru tal-Gustizzja.

Il-fuljetti ta' informazzjoni dwar il-qorti fl-Irlanda ta' fuq jistgħu jinstabu fuq is-sit web tas-Servizz tal-Qorti u t-Tribunali tal-Irlanda ta' Fuq (Northern Ireland Courts and Tribunals Service).

Informazzjoni dwar il-ġurisdizzjoni tal-Qorti Industrijali (Industrial Tribunal) u tal-Qorti tal-Appell Industrijali (Fair Employment Tribunal) tinsab fuq is-sit web tal-Qorti Industrijali (Industrial Tribunal) u tal-Qorti tal-Appell Industrijali (Fair Employment Tribunal).

## Links relatati

[Is-Servizz tal-Qorti u t-Tribunali tal-Irlanda ta' Fuq \(Northern Ireland Courts and Tribunals Service\)](#)

[Il-Qorti](#) (Is-Servizz tal-Qorti tal-Maestà tagħha - l-Ingilterra u Wales (Her Majesty's Court Service - England and Wales))

[Qorti \(Il-Ministeru tal-Gustizzja\)](#)

[Qorti Industrijali \(Industrial Tribunals\) u l-Qorti tal-Appell Industrijali \(Fair Employment Tribunal\)](#)

[Servizzi ta' Kumpens](#)

L-aħħar aġġornament: 14/09/2021

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Ġurisdizzjoni - Skozja

### 1 Fejn għandi nippreżenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?

Iż-żewġ qorti ċivili ewlenin fl-Iskożja huma l-Qorti tax-Xeriff (Sheriff Court) (inkluża l-Qorti tal-Appell tax-Xeriff (Sheriff Appeal Court)) u l-Qorti Suprema Ċivili (Court of Session). Madankollu, hemm xi qorti speċjalizzati li għandhom ġurisdizzjoni f'tipi partikolari ta' talbiet biss. Dawn jinkludu: il-Qorti tal-Araldika (Court of Lord Lyon), il-Qorti tat-Teżor (Court of Exchequer), il-Qorti tal-Petizzjoni Elettorali (Election Petition Court), il-Qorti għall-Kwistjonijiet dwar Dannu Fiżiku fuq il-Persuna (Sheriff Personal Injury Court) (li hija parti mill-Qorti tax-Xeriff) u l-Qorti għall-Kwistjonijiet ta' Azjendi Agrikoli fl-Iskożja (Scottish Land Court).

Hemm ukoll numru ta' tribunali statutorji.

## Tribunali

L-Att tal-2007 dwar il-Qorti, it-Tribunali u l-Eżekuzzjoni (Tribunals Courts and Enforcement Act 2007) ħoloq struttura unifikata waħda għall-biċċa l-kbira tal-qorti tar-Renju Unit, maqsuma fil-Qorti tal-Ewwel Istanza (First-tier Tribunal) u fil-Qorti Superjuri (Upper Tribunal). Il-Qorti tal-Ewwel Istanza (First-tier Tribunal) u l-Qorti Superjuri (Upper Tribunal) għandhom awli separati li jkopru suġġetti differenti, li jiġbru flimkien ġurisdizzjonijiet simili. Id-dettalji tal-Qorti jistgħu jinstabu fuq is-sit web tas-[Servizz tal-Qorti u t-Tribunali tal-Maestà Tagħha \(Her Majesty's Courts and Tribunals Service\)](#).

Hemm ukoll numru ta' qorti li huma devoluti lill-Iskożja. Il-biċċa l-kbira tal-ġurisdizzjonijiet tal-qorti huma mmexxija minn president separat u kull wieħed minnhom ikollu setgħat ta' eżekuzzjoni differenti. Il-ġurisdizzjonijiet iwarjaw minn appelli kontra multi tal-ipparkjar sat-trattament obligatorju u t-trażżin ta' pazjenti b'mard mentali serju. L-appelli kontra d-deċiżjonijiet tal-qorti Skoċċiżi jinstemgħu mill-qorti ċivili fl-Iskożja u jistgħu jiġu kkunsidrati mill-Qorti tax-Xeriff (Sheriff Court) u mill-Qorti Suprema Ċivili (Court of Session).

L-Att tal-2014 dwar il-Qorti (tal-Iskożja) (Tribunals (Scotland) Act 2014) joħloq Qorti tal-Ewwel Istanza (First-tier Tribunal) għall-Iskożja u Qorti Superjuri (Upper Tribunal) għall-Iskożja għal qorti devoluti. L-aktar imħallef superjuri tal-Iskożja, il-Lord President, huwa l-kap tal-Qorti Skoċċiżi u ddelega diversi funzjonijiet lill-President tal-Qorti Skoċċiżi, li huwa simili għall-mudell tar-Renju Unit deskritt hawn fuq. Il-Qorti Superjuri (Upper Tribunal) għall-Iskożja tassumi r-responsabbiltà li tisma' l-biċċa l-kbira tal-appelli mid-deċiżjonijiet tal-Ewwel Istanza, u b'hekk dawn jitneħħew mill-ġurisdizzjoni tal-qorti. L-ewwel qorti huma mistennija li jiġu ttrasferiti fl-istruttura l-għida f'Diċembru 2016. L-amministrazzjoni tal-Qorti tal-Ewwel Istanza (First-tier Tribunal) għall-Iskożja u tal-Qorti Superjuri (Upper Tribunal) għall-Iskożja titwettaq mis-Servizz tal-Qorti u t-Tribunali Skoċċiżi (Scottish Courts and Tribunals Service).

Aktar informazzjoni tista' tinstab fuq is-siti web tas-[Servizz tal-Qorti u t-Tribunali Skoċċiżi \(Scottish Courts and Tribunals Service\)](#) u tal-[Gvern Skoċċiż](#).

### Il-Qorti tal-Araldika (Court of Lord Lyon)

Il-Lord Lyon King of Arms huwa wieħed mill-Uffiċjali ta' l-Istat tar-Renju tal-Iskożja u l-kunsillier tar-Regina f'materji dwar l-araldika, il-genealoġija u ċ-ċerimonji. Huwa jeżerċita l-ġurisdizzjoni sħiħa tal-Kuruna fi kwistjonijiet ta' araldika, jinforza l-liġi tal-armi u jiddeciedi fi kwistjonijiet ta' isem, rappreżentanza tal-familja u dawk relatati mar-rwoli ta' kapijiet (chiefship).

### Il-Qorti tat-Teżor (Court of Exchequer)

Il-Qorti Suprema Ċivili (Court of Session) tiltaqa' b'ha Qorti tat-Teżor (Court of Exchequer) fl-Iskozja meta tittratta kawżi dwar id-dħul. L-attività tikkonsisti fil-parti l-kbira minn appelli ta' dritt mid-determinazzjoni tal-Kummissarji Speċjali tat-Taxxa fuq id-Dħul dwar kwistjonijiet ta' obbligazzjoni ta' taxxa.

#### **Qorti tal-Petizzjoni Elettorali (Election Petition Court)**

Din il-qorti tikkonsisti f'żewġ imħallfin mill-Qorti Suprema Ċivili (Court of Session) u tittratta petizzjonijiet ipprezentati kontra l-elezzjoni ta' Membri tal-Parlament u Membri tal-Parlament Skoċċiż minħabba illegalità jew prattiki mhux xierqa.

#### **Il-Qorti għall-Kwistjonijiet ta' Azjendi Agrikoli fl-Iskozja (Scottish Land Court)**

Din il-Qorti tittratta primarjament tilwim relatat ma' kirjiet agrikoli u mas-sistema ta' agrikoltura f'għelieqi żgħar (forma ta' azjenda agrikola żgħira). Il-President u d-Deputat President tagħha huma kkwalfikati fil-liġi u ż-żewġ membri l-oħra tagħha huma bdiewa prattikanti. Din tista' tintalab tiffissa kirjiet għal azjendi agrikoli u għelieqi żgħar u tittratta appelli mill-korp li jirregola l-agrikoltura f'għelieqi żgħar. Hija tittratta wkoll l-appelli minn deċiżjonijiet tal-Gvern Skoċċiż li jimponi penali fuq il-bdiewa li jirċievu pagamenti skont ir-regim tal-politika agrikola komuni tal-UE, kif ukoll appelli relatati ma' kwistjonijiet ambjentali.

#### **Il-Qorti għall-Kwistjonijiet Immoċiljari tal-Iskozja (Lands Tribunal for Scotland)**

Din il-qorti għandha President u tliet membri li għandhom għarfien espert rikonossut fl-oqsma tal-liġi u l-istħarriġ. Il-President tal-Qorti huwa wkoll il-President tal-Qorti għall-Kwistjonijiet Immoċiljari tal-Iskozja (Scottish Land Court).

L-oqsma ewlenin ta' fidma huma:

ir-rilaxx jew il-varjazzjoni tal-kundizzjonijiet tat-titolu

id-drittijiet tal-kerreġja li jixtru d-djar tagħhom fis-settur pubbliku

kumpens ikkontestat għax-xiri obbligatorju ta' art jew telf fil-valur tal-art ikkawżat minn xogħlijiet pubbliċi

valutazzjonijiet għall-klassifikazzjoni ta' bini mhux domestiku

appelli kontra l-Kustodju tar-Reġistri (Keeper of the Registers) tal-Iskozja

appelli dwar il-valutazzjoni tal-art fuq ix-xiri preventiv

referenzi volontarji jew kongunti li fihom il-Qorti taġixxi bħala arbitru

#### **Il-Qorti għall-Kwistjonijiet dwar Dannu Fiziku fuq il-Persuna (Sheriff Personal Injury Court)**

Il-Qorti għall-Kwistjonijiet dwar Dannu Fiziku fuq il-Persuna (Sheriff Personal Injury Court) hija ċ-ċentru nazzjonali ta' għarfien espert dwar kawżi ta' dannu fiziku fuq il-persuna. Il-kawżi ta' dannu fiziku fuq il-persuna jistgħu jittressqu quddiem il-qorti speċjalizzata fid-dannu fiziku f'Edinburgu jekk is-somma mitluba f'kawża tkun aktar minn £5 000. Il-partijiet għandhom ukoll l-għażla li jipprezentaw talbiet għal dannu fiziku fuq il-persuna ta' kwalunkwe valur fil-Qorti tax-Xeriff (Sheriff Court) lokali. Hemm dispożizzjoni speċjali għall-kawżi ta' dannu fiziku fuq il-persuna fuq il-post tax-xogħol: dawk għal aktar minn £1 000 jistgħu jittressqu direttament quddiem il-Qorti għall-Kwistjonijiet dwar Dannu Fiziku fuq il-Persuna (Sheriff Personal Injury Court), filwaqt li kawżi fuq il-post tax-xogħol taħt £1 000 jistgħu jintbagħtu lill-Qorti jekk ix-Xeriff lokali jikkunsidra li huma importanti jew diffiċli biżżejjed. Il-Qorti Suprema Ċivili (Court of Session) m'għadhiex tikkunsidra azzjonijiet għal dannu fiziku fuq il-persuna taħt £100 000.

### **2 Meta l-qorti ċivili ordinarji jkollhom il-ġurisdizzjoni (jiġifieri jkun l-qorti responsabbli għal kawżijiet bħal dawn) kif nista' nkun naf f'lema qorti għandi nagħmel ir-rikors?**

#### **2.1 Issir distinzjoni bejn il-qorti ċivili ordinarji inferjuri u superjuri (pereżempju qorti distrettwali bħala qorti inferjuri u qorti reġjonali bħala qorti superjuri) u jekk issir, lema qorti tkun kompetenti biex tisma' l-każ tiegħi?**

Fl-Iskozja kemm il-Qorti tax-Xeriff (Sheriff Court) (qorti inferjuri) kif ukoll is-Sede tal-Ewwel Istanza tal-Qorti Suprema Ċivili, (Outer House of the Court of Session) (qorti superjuri) jaġixxu bħala qorti tal-ewwel istanza fi proċedimenti ċivili.

Il-ġurisdizzjoni ċivili tal-Qorti tax-Xeriff (Sheriff Court) hija wiesgħa u testendi għall-azzjonijiet kollha ta' dejn jew ta' danni mingħajr l-ebda limitu finanzjarju massimu. L-azzjonijiet fejn il-valur, esklużi l-interessi u l-ispejjeż, ma jeċċedix £100 000, iridu jittressqu quddiem il-Qorti tax-Xeriff (Sheriff Court). Minn Settembru 2015, il-kompetenza esklużiva tal-Qorti tax-Xeriff (Sheriff Court) żdiedet minn £5 000 għal £100 000.

Is-suġġetti eżentati mill-ġurisdizzjoni tax-Xeriff u rriżervati għall-Qorti Suprema Ċivili (Court of Session) huma l-istħarriġ ġudizzjarju ta' deċiżjonijiet amministrattivi, azzjonijiet ta' aġġudikazzjoni (li joħolqu dritt ta' titolu fuq il-proprjetà), tnaqqis (iżda biss fir-rigward ta' annullament tal-effett ta' digriet), u petizzjonijiet għall-istralċ ta' kumpaniji li l-kapital imħallas tagħhom jaqbeż £120 000. Il-kawżi taħt il-Konvenzjoni tal-Aja dwar l-Aspetti Ċivili tal-Ftif Internazzjonali ta' Minuri jinstemgħu fil-Qorti Suprema Ċivili (Court of Session).

Il-kawżi jistgħu jiġu rrinvjati lill-Qorti Suprema Ċivili (Court of Session) mill-Qorti tax-Xeriff (Sheriff Court) fuq mozzjoni tal-parti fil-kawża, meta x-Xeriff iqis li l-importanza jew id-diffikultà tal-kawża tagħmilha xierqa li jsir dan. Il-Qorti Suprema Ċivili (Court of Session) tista' mbagħad tippermetti li l-proċedimenti jiġu rrinvjati lilha jekk ikun hemm "raġunijiet sodisfaċenti".

Bl-istess mod, xi kawżi jistgħu jiġu rrinvjati lill-Qorti tax-Xeriff (Sheriff Court) mill-Qorti Suprema Ċivili (Court of Session).

#### **2.2 Ġurisdizzjoni territorjali (lema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

##### **2.2.1 Ir-regola bażika tal-ġurisdizzjoni territorjali**

Fil-biċċa l-kbira tal-kategoriji ta' proċedimenti ċivili, il-kwistjonijiet ta' ġurisdizzjoni huma rregolati mill-Att tal-1982 dwar il-Ġurisdizzjoni u s-Sentenzi Ċivili (Civil Jurisdiction and Judgments Act 1982). Il-prinċipju ċentrali tar-regoli Skoċċiżi dwar il-ġurisdizzjoni huwa li l-persuni, kemm jekk ġuridici jew fiżiċi, għandhom jiġu mħarrka fil-qorti fil-post fejn ikunu domiciljati.

##### **2.2.2 Eċċezzjonijiet għar-regola bażika**

###### **2.2.2.1 Meta nkun nista' nagħzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Minbarra r-regola bażika ta' hawn fuq, jista' jkun possibbli wkoll li tiġi magħżula l-qorti li fiha jittressqu l-proċedimenti.

Pereżempju:

##### **Kuntratt**

Persuna tista' wkoll tiġi mħarrka fil-qorti tal-post tat-twertiq tal-obbligu inkwistjoni.

##### **Delitt u kwazi delitt**

Persuna tista' wkoll tiġi mħarrka fil-qorti tal-post fejn seħħ jew jista' jseħħ l-avveniment dannuż.

##### **Manutenzjoni**

Qorti jkollha ġurisdizzjoni f'materji relatati mal-manteniment jekk tkun il-qorti tal-post fejn il-kreditur tal-manteniment huwa domiciljat jew residenti abitwali jew jekk it-talba għall-manteniment hija anċillari għal proċedimenti quddiemha li jikkonċernaw l-istatus ta' persuna u jkollha l-ġurisdizzjoni li tmexxi dawk il-proċedimenti.

##### **Tilwim li jirriżulta mill-operat ta' fergħa, aġenzija jew stabbiliment ieħor**

Hawnhekk hemm ġurisdizzjoni fil-qorti fejn tinsab il-fergħa/l-aġenzija.

##### **Il-liġi tal-familja**

Materji bħad-divorzju, il-kuntatt mal-minuri u r-residenza tal-minuri u r-responsabbiltajiet u d-drittijiet tal-ġenituri ġeneralment isegwu r-regoli tal-ġurisdizzjoni territorjali fl-Iskozja, jiġifieri l-kawża tinstema' fil-post fejn il-minuri jkun domiciljat, normalment fil-Qorti tax-Xeriff (Sheriff Court). Madankollu, jista' jkun hemm

varjazzjonijiet f'dan, b'mod partikolari jekk waħda mill-partijiet jew it-tnejn li huma jkollhom konnessjonijiet ma' ġurisdizzjoni oħra barra l-Iskozja. Dejjem għandek tikkunsidra li titlob parir legali dwar materji ġurisdizzjonali bħal dawn jekk taħseb li dan japplika għalik.

### **Dannu fiżiku fuq il-persuna**

Minn Settembru 2015 b'dew japplikaw arranġamenti ġurisdizzjonali godda fir-rigward tal-Qorti għall-Kwistjonijiet dwar Dannu Fiżiku fuq il-Persuna (Sheriff Personal Injury Court), il-Qorti tax-Xeriff (Sheriff Court) u l-Qorti Suprema Ċivili (Court of Session). Għad-dettalji ara l-informazzjoni pprovduta f'partijiet oħrajn ta' din l-iskeda informattiva.

#### **2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

F'ċerti kategoriji ta' proċedimenti, qorti għandu jkollha ġurisdizzjoni esklużiva irrispettivament mid-domicilju jew minn kwalunkwe regola ta' ġurisdizzjoni oħra. Dawn huma:

fi proċedimenti li jkollhom bħala suġġett id-drittijiet *in rem*, jew kirjiet, ta' proprjetà immobbli, ikun hemm ġurisdizzjoni esklużiva fil-qorti tal-post fejn tkun tinsab il-proprjetà. Għalkemm fejn il-kera tkun għal użu privat temporanju għal perjodu massimu ta' sitt xhur, il-qorti tad-domicilju tad-difensur għandu jkollhom ukoll il-ġurisdizzjoni, jekk is-sid u l-kerrej ikunu persuni fiżiċi domiciljati fl-istess pajjiż.

fi proċedimenti dwar il-validità tal-kostituzzjoni, l-annullament jew ix-xoljiment ta' kumpaniji jew persuni ġuridici oħra jew assoċjazzjonijiet ta' persuni fiżiċi jew ġuridici, hemm ġurisdizzjoni esklużiva fil-qorti tal-post fejn il-kumpanija, il-persuna ġuridika jew l-assoċjazzjoni jkollha s-sede tagħha.

fi proċedimenti li għandhom bħala suġġett il-validità tal-entrati f'reġistri pubbliċi, hemm ġurisdizzjoni esklużiva fil-qorti tal-post fejn jinżamm ir-reġistru.

fi proċedimenti li għandhom x'jaqsmu mal-eżekuzzjoni tas-sentenzi, hemm ġurisdizzjoni esklużiva fil-qorti tal-post fejn is-sentenza kienet jew għandha tiġi eżegwita.

#### **2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?**

Il-ġurisdizzjoni tista' tiġi estiza jekk persuna tipprezenta ruħha quddiem qorti jew bi ftehim espress jew billi tikkomparixxi bi twegiba għal taħrika mingħajr ma tiegħu l-eċċezzjoni ta' ebda ġurisdizzjoni.

### **3 Meta l-ġurisdizzjoni tkun tal-qorti speċjalizzati, kif naghmel biex inkun naf quddiem liema qorti għandi nipprezenta r-rikors?**

Fl-Iskozja, l-użu ta' qorti speċjalizzati huwa limitat hafna u t-twegiba għall-mistoqsija 1 tipprovi dettalji dwar liema tipi ta' kawzi jitttrattaw. F'ħafna każijiet, kawza tad-dritt ċivili tinstema' fil-Qorti tax-Xeriff (Sheriff Court) jew fil-Qorti Suprema Ċivili (Court of Session). Fi kwalunkwe każ, huwa rakkomandat li wiehed ifittex parir legali dwar il-prezentazzjoni ta' kawza quddiem il-qorti, inkluż jekk tistax tkun adattata għal qorti speċjalizzata.

Informazzjoni ġenerali dwar il-qorti fl-Iskozja tinsab fuq is-sit web tas-Servizz ta' Qrati u Tribunali Skoċċiżi (Scottish Courts and Tribunals Service).

#### **Links relatati**

[🔗 Servizz ta' Qrati u Tribunali Skoċċiżi \(Scottish Courts and Tribunals Service\)](#)

L-aħħar aġġornament: 13/09/2021

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## **Ġurisdizzjoni - Ġibiltà**

### **1 Fejn għandi nipprezenta rikors: quddiem qorti ċivili ordinarja jew quddiem qorti speċjalizzata (pereżempju qorti industrijali)?**

Il-biċċa l-kbira tal-kawzi li jinvolvu materji ċivili jew kummerċjali għandhom jinbdeu fil-Qorti Suprema ta' Ġibiltà (Supreme Court of Gibraltar). Il-Qorti Suprema hija maqsuma f'diversi ġurisdizzjonijiet iżda minhabba d-daqs ta' Ġibiltà, hemm reġistru wiehed biss. [Il-Qorti tal-Maġistrati (Magistrates Court) għandha ġurisdizzjoni limitata f'ċerti materji tal-familja.]

Għal ċerti materji relatati mal-liġi dwar l-impjeggi, il-kawza tiegħek tista' titressaq quddiem il-Qorti Industrijali (Industrial Tribunal). Qrati speċjalizzati oħra huma stabbiliti f'oqsma bħas-saħħa mentali, l-appelli tat-taxxa fuq id-dħul u l-appelli tas-sigurtà soċjali.

Tista' tinkiseb gwida ulterjuri mis-Supreme Court Registry, 277 Main Street, Gibraltar, numru tat-telefown (+350) 200 75608.

### **2 Meta l-qorti ċivili ordinarji jkollhom il-ġurisdizzjoni (jiġifieri jkun l-qorti responsabbli għal każijiet bħal dawn) kif nista' nkun naf f'liema qorti għandi naghmel ir-rikors?**

#### **2.1 Issir distinzjoni bejn il-qorti ċivili ordinarji inferjuri u superjuri (pereżempju qrati distrettwali bħala qrati inferjuri u qrati reġjonali bħala qrati superjuri) u jekk issir, liema qorti tkun kompetenti biex tisma' l-każ tiegħi?**

Prinċipalment hija biss il-Qorti Suprema (Supreme Court) ta' Ġibiltà li tittratta materji ċivili. [Il-Qorti tal-Maġistrati (Magistrates Court) għandha ġurisdizzjoni limitata f'ċerti materji tal-familja.]

#### **2.2 Ġurisdizzjoni territorjali (liema qorti tkun kompetenti biex tisma' l-każ tiegħi, il-qorti tal-belt A jew dik tal-belt B?)**

##### **2.2.1 Ir-regola bażika tal-ġurisdizzjoni territorjali**

Minhabba d-daqs ta' Ġibiltà, il-kwistjoni ta' ġurisdizzjoni territorjali interna ma teżistix.

##### **2.2.2 Eċċezzjonijiet għar-regola bażika**

###### **2.2.2.1 Meta nkun nista' naghzel bejn il-qorti fil-post fejn jgħix l-intimat (il-qorti li tiġi ddeterminata skont l-applikazzjoni tar-regola bażika) u qorti oħra?**

Hemm biss Qorti Suprema (Supreme Court) waħda f'Ġibiltà.

###### **2.2.2.2 Meta jkun meħtieġ li naghzel qorti differenti minn dik fil-post fejn jgħix l-intimat (il-qorti ddeterminata skont l-applikazzjoni tar-regola bażika)?**

Hemm biss Qorti Suprema (Supreme Court) waħda f'Ġibiltà.

###### **2.2.2.3 Il-partijiet jistgħu jagħtu l-ġurisdizzjoni lil qorti li altrimenti ma tkunx kompetenti?**

Hemm biss Qorti Suprema (Supreme Court) waħda f'Ġibiltà.

### **3 Meta l-ġurisdizzjoni tkun tal-qorti speċjalizzati, kif naghmel biex inkun naf quddiem liema qorti għandi nipprezenta r-rikors?**

Il-qorti speċjalizzati huma mwaqqfa bi statut. Inti għandek tikseb parir mingħand avukat lokali jew mill-Uffiċċju tal-Pariri taċ-Ċittadini (Citizens Advice Bureau) jekk taħseb li tista' tressaq talba quddiem qorti speċjalizzata.

L-aħħar aġġornament: 15/09/2021

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.